



# حیات شاہجہانی

یعنی

سوانح عمری قدروان فیض رسانی علیا حضرت خلد مہکان، نواب شاہجہان بیگم صاحبہ

کرون آف انڈیا، وجی، ایس، آئی،

مولفہ

ہزبانس نواب سلطان جہان بیگم صاحبہ تاج ہند جی، ایس، آئی

وجی، ایس، آئی، اسی فرمانروائے بھوپال ادام اللہ بالعمرو الاقبال

مطبع دارالکتابین دہلی

۱۳۳۲ھ مطابق ۱۹۱۴ء





# حیات شاہجہانی

یعنی

سوانح عمری قدردان فیض سران علیا حضرت غلام سرکان، نواب شاہجہان یکم صاحبہ  
کردن آفت اندیا، دجی ہسی، ایس آئی،

مولفہ

ہیز ہائس نواب سلطان جہان یکم صاحبہ تلج ہست دجی ہسی، ایس آئی،  
دجی ہسی، آئی، اسی فرمانروائے بھوپال ادام اللہ بالغروا لاقبال

عظیم الکرام الکبیر علیہ السلام

۱۹۱۲ء مطابق ۱۳۳۱ھ





# فہرست مضامین حیات شاہجہانی

نمبر شمار	مضمون	صفحات
۱	<p><b>باب اول</b></p> <p>ولادت - تربیت و تعلیم - بیٹی - صدر نشینی - تقریبات و شادی - اولاد - تحقیقات - از صفحہ ۱</p> <p>حکومت - دست برداری - بیوگی - صدر نشینی - ملکہ معظہ قیسرہ ہند کا بیٹا - تقریر - لغایت ۲۲</p> <p>اور حسن انتظام کی امید - نکاح ثانی - بیوگی پار ثانی -</p>	
۲	<p><b>باب دوم</b></p> <p>انتظام و اصلاح ملک</p> <p>جائزہ خزانہ و نوشکیب خانہ ادا کے فرض - انفصال مقدمات - از صفحہ ۳۳</p> <p>دور رس</p> <p>ضلع جنوب - ضلع مغرب - ضلع مشرق - دورہ جنوب - بار ثانی - انتظام حاصل ہوا</p> <p>بندوبست کاشت افیون - سکہ - کاٹن مل - قحط سالی - مردم شماری - انتظام</p> <p>عدالت و قانون پولیس قواعد سلحہ جیل - حفظان صحت - تعلیم عامہ -</p> <p>مطبع و اخبار - کار ہائے رفاہ عام - تعمیرات - متفرق - فوجی اصلاحات</p> <p>امور مذہبی - سرکار عالیہ کے وزراء -</p>	
۳	<p><b>باب سوم</b></p> <p>انتظامات ریاست بین گورنمنٹ کی مدد خلت</p>	<p>از صفحہ ۴۴</p> <p>لغایت ۶۶</p>

نمبر شمار	مضمون	صفحات
۲	باب چھارم سرکار عالیہ کی بیدار مغزی کی شہادتیں اور سلطنت و تاجدار برطانیہ کے ساتھ تعلق	از صفحہ ۶۸ تائیں ۸۲ لغایت
۵	باب پنجم سرکاری تقریبات	از صفحہ ۸۳ تائیں ۱۲۳
۶	تقریب دربار قیصری کی دعوت - دربار خطاب تاج السند - جلسہ افتتاح ریلوے علیہ حضرت قیصر ہند کی پنجاہ سالہ جوبلی - آمد لاہور لارڈس کمانڈر انچیف افواج ہند ہذاکسنسی لارڈ لینسٹون - آمد ہذاکسنسی لارڈ ایملگن - جلسہ افتتاح بہوپال اچین پلو ڈاکٹر ٹیلیٹنی شصت سالہ جوبلی - آمد ہذاکسنسی لارڈ ڈکیرزن -	از صفحہ ۱۲۴ تائیں ۱۴۱
۷	باب ششم سفر اسرار، دربارون میں شرکت اور خطابات - سفر کلکتہ - سفر ممبئی اور خطاب - سفر کلکتہ بار دوم - سفر دہلی اور دربار قیصری سفر کلکتہ بار ثالث - سفر کلکتہ - سفر شملہ - سفر کانپور -	از صفحہ ۱۴۲ تائیں ۱۴۳
۸	باب ہفتم شامل، عادات و خصائل، تصنیف و تالیف، عزیزانہ مہر و محبت، تقریبات جشن، انتقال، حلیہ، طرز معاشرت، مشاغل فقہ، مذہب، فیاضی، ایضے، بعضی مستقل مزاجی شعرو سخن اور تصنیف و تالیف - تحذیب النسوان و تربیت الانسان - خزینۃ اللغات عزیزانہ مہر و محبت اور خانگی تعلقات - تقریبات و جشن - تقریب نشر - تقریب شادی - جشن تاج محل - تقریب بسم اللہ - گلابی جشن - بیماری و انتقال -	از صفحہ ۱۴۴ تائیں ۱۴۵





خلد رکان علیا حضرت جناب نواب شاہجہان بیگم صاحبہ تاج ہند۔ دجی۔ سی۔ آئی۔ ای۔  
 مرحومہ مغفورہ کی سوانح عمری لکھنا نہ صرف میرے لئے ایک فرض ہے بلکہ اُسے میں اپنی سعادت  
 سمجھتی ہوں اور ایسے کام کو ایک ایسی خدمت جانتی ہوں جو دعا کے بعد میں اُن کی کچھ کر سکتی ہوں  
 دنیا مانتی ہے کہ وہ ایک اولی العزم۔ فیاض رحیم المزاج اور مدبر خاتون تھیں۔ پس  
 ایسی خاتون کے کاموں کو زندہ رکھنے کے لئے ایک سوانح عمری کی اشد ضرورت تھی۔ ممکن تھا  
 کہ میں یہ کتاب کسی قابل آدمی سے لکھواتی لیکن مجھے یہ سعادت کیوں کر حاصل ہوتی کہ میں اپنی  
 عزیز و شفیق والدہ کی یہ خدمت بجالاتی۔

پس جہاں تک مجھے وقت ملا اور موقع حاصل ہوا میں نے اس کتاب کو مرتب کیا۔  
 میں نے اس لائف میں عمداً اور قصداً اُن تمام درد انگیز واقعات کو درج نہیں  
 کیا جو میرے اور اُن کے مابین پیش آئے کیونکہ اُن کا فراموش کر دینا ہی بہتر ہے۔

جو کچھ واقعات پیش آئے وہ شدنی تھے میں یقین رکھتی ہوں کہ باوجود اُن واقعات اور مسلسل کشیدگی کے ذرہ برابر اُن کی شفقت میں کمی نہیں آئی تھی اور نہ میری اطاعت و محبت میں کوئی فرق آیا تھا اور کیونکہ آنا میری جنت تو اُن کے قدموں کے نیچے ہے۔ اور میری بخشش اُن کی خوشی و رضا پر منحصر ہے۔

مجھے یقین ہے کہ جب ناظرین اس لائف کو پڑھیں گے تو جہاں اُن کو یہ خوشی ہوگی کہ اُن کے ملک میں ایک ایسی جلیل القدر خاتون کی شاندار لائف موجود ہے۔ وہاں مجھے اور اُنھیں دونوں کو دعا و خیر سے یاد کریں گے۔





ولادت نواب شاہ جہان بیگم جی، سی، ایس، آئی، وکرون آف انڈیا قلعہ اسلام نگرین، جہاد علی

۲۵۲ھ ۳ جولائی ۱۸۳۸ء کو پیدا ہوئیں۔

ولادت سے دو تین مہینے قبل اُن کے والد ماجد نواب جہانگیر محمد خان صاحب بہادر اور اُن کی  
والدہ ماجدہ نواب سکندر بیگم صاحبہ خلد نشین میں کشیدگی ہو گئی تھی، اور وہ بہوپال سے  
اسلام نگر چلی گئی تھیں جب نواب شاہ جہان بیگم کی ولادت ہوئی تو کسی نے نواب صاحب  
کو بجائے ولادت دخت کے تولد فرزند کی اطلاع دی تو وہ بہت خوش ہوئے، اور اپنے نور نظر  
کے دیکھنے کے لئے بے تاب ہو گئے، لیکن جس وقت اُن کو باضابطہ اطلاع پہنچی تو معلوم  
ہوا کہ لڑکی پیدا ہوئی ہے، مگر اُنہوں نے اس اطلاع کو صحیح باور نہ کیا، بالآخر جب سرکار خلد نشین  
نے نواب شاہ جہان بیگم کو اُن کے پاس بھیجا تب یقین آیا۔ صورت دیکھتے ہی شفقت پوری  
کو جوش ہوا۔ اور خوب پیار کیا سرکار خلد مکان کی دادی منور زمان بیگم جو نواب سید علی خان

رئیس باسودہ کی بہن تھیں وہ بھی موجد تھیں، انہوں نے اپنی پوتی کو بہت سے تحائف دیکر بعد نماز عصر رخصت کیا۔ اور یہ مغرب کے وقت مع اخیر اسلام نگر پہنچیں۔

**تربیت و تعلیم** سرکار خلد نشین نے آپ ہی رضاعت کی اور ہر قسم کی تربیت بھی خود ہی کرتی ہیں اگرچہ اُس زمانہ میں آج کل کی طرح طریقہ تربیت نہ تھا مگر ایک تعلیم یافتہ ماں جس کو قدر سے غیر معمولی ذہانت، استقلال و قابلیت اور بیدار مغزی کا حصہ ملا ہو جس طرح اپنی اولاد کی تربیت کر سکتی ہے اسی طرح سرکار خلد نشین نے تربیت کی۔

خانہ داری اور نسوانی ہنر کی تعلیم اپنے ذمہ رکھی۔ کتابی اور دینی تعلیم کے لئے مولوی حبیب احمد صاحب۔ حاجی عبدالکریم انصاری اور مولوی حیدر علی خان مصنف منتہی الکلام کو جو ایک متدین اور مشہور عالم تھے مقرر فرمایا مقدمات مالی و حسابی کی تعلیم کے لئے منشی رضا حسین نائب معتمد المہام اور دیوان ٹھاکر پرشاد نائب اول مال معتمد المہامی مامور ہوئے۔ اسکے علاوہ سواری اسپ، اور نشانہ بازی کی شق بھی کرائی جاتی تھی اور اس فن آبائی میں اُن کو اچھی مہارت ہو گئی تھی غرض کہ نواب شاہ جہان بیگم صاحبہ نے اپنی خدا داد ذہانت، جودت طبع، اور شوق و دل چسپی سے بہت جلد یہ کُل مراحل تعلیم طے کر لئے۔

**یتیمی** سنوز ۸ سال کی عمر نہ ہوئی تھی کہ نواب جہانگیر محمد خان صاحب بھادر امراض معدہ میں مبتلا ہوئے لیکن بیماری کو بہت ہی پوشیدہ رکھا جاتا تھا جب علالت انتہا کو پہنچی اور خبر پھیلی تو بیوی اور بیٹی سے ضبط نہ ہو سکا دونوں عیادت کے لیے بھوپال آئیں۔ حالت بہت ردی پائی خود نواب صاحب نے سرکار خلد نشین سے فرمایا کہ جناب، میرا حال ایسا ہو گیا ہے کہ زندگی کی امید نہیں میرا علاج ہی اچھی طرح نہ ہوا۔ کاش آپ ہوتیں تو تیمارداری خوب ہوتی سرکار خلد نشین نے کہا کہ میں علاج اور تیمارداری کے لئے تیار ہوں بشرطیکہ آپ میرے پاس

رہیں وہ رضی ہو گئے مگر ان کے مامون نے نہ رہنے دیا اور سوت ایک عجیب حالت تھی بیوی اور بیٹی کی آنکھوں سے آنسو جاری تھے مریض کے دل پر درد انگیز کیفیت پیدا ہو رہی تھی مگر غرض وہ سانشی لوگوں کو ترش آیا مختار والک سنگر اور نوکروں کے ہاتھوں میں مجبور تھے۔ ناچار سرکار خلد نشین اور نواب شاہجہان بیگم صاحبہ اسلام نگر کو واپسی کی غرض سے روانہ ہو گئیں اگرچہ یہ دونوں اسلام نگر جا رہی تھیں لیکن دلی بچپنی جو ایسے موقعوں پر خود بخود پیدا ہو جاتی ہے آگے قدم بڑھانے سے مانع آتی تھی۔ ناچار ماجی کی باوڑی پر درہو پال اور اسلام نگر کے درمیان قیام کر دیا۔ ایک ہفتہ کے بعد نواب صاحبہ کا انتقال ہوا۔ اور یہ اطلاع ملی کہ نائب الریاست یعنی اون کے مامون اسد علی خان اور چند لوگوں نے اتفاق کر کے نواب صاحبہ کے فرزند دستگیر محمد خان کو جو ایک طوائف کے بطن سے تھے سند نشین ریاست کر دیا اور تو چپانہ سے سلامی بھی ادا کر دی گئی۔

**صدر نشینی** سرکار خلد نشین ان خبروں کو سن کر نہایت متروہ ہوئیں اور فوراً ایجنسی میں ایک خط لکھ موجودہ صورت کے متعلق تحریر کیا اس خط میں نواب شاہجہان بیگم صاحبہ کا استحقاق ظاہر کر کے اُس عہد نامہ کا حوالہ دیا گیا تھا جو آنرےبل ایسٹ انڈیا کمپنی اور نواب نظر محمد خان کے مابین ۱۷۵۱ء نواب جہانگیر محمد خان صاحب بہادر نے بعد از اتفاقی ایک طوائف کی لڑکی سے نکاح کر لیا تھا لیکن صفا پوٹیکل ایجنٹ نواب صاحب مرحوم کے نہایت گہرے دوست تھے اور انہیں کی مہربانی سے نواب صاحب مرحوم کے تمام محلے ہوئے یعنی شادی کا ہونا اور نوازی کا ملنا اور انہیں کی امداد سے نواب صاحب نے یہ نکاح بی جان سے کیا تھا اس عورت کی عمر اس وقت ۱۲ سال کی تھی نکاح قلعہ راسین میں ہوا تھا۔

نواب صاحب مرحوم بڑے شاعر تھے ایک دیوان بھی لکھا ہے دولہ تخلص تھا اور دیوان دولہ تصنیف کا نام



جانشینی کے متعلق ہوا تھا۔

صاحب پولیٹکل ایجنٹ سیہور سے بھوپال آئے اور اس صدر نشینی کو ناجائز قرار دیکر نواب گورنر جنرل بہادر کو اس کیفیت کی اطلاع کی اور تا صدور حکم نواب گورنر جنرل بہادر کے اسد علی خان کو بدستور نائب الریاست کی حیثیت سے کام کرنے کا حکم دیا۔

اسکے بعد سرکار خلد نشین کے نام لارڈ دارڈنگ نواب گورنر جنرل بہادر کا خلیفہ مورخہ ۲۸ دسمبر ۱۸۵۷ء موصول ہوا جس میں تعزیت کے بعد یہ اطلاع بھی تھی کہ، موافق رسم بھوپال کے نواب شاہجہان بیگم صاحبہ کی سند نشینی اسی طرح منظور ہوئی جس طرح کہ آپ بالتفاسق وروسا وادھرا بھوپال در ضامنہ دی سرکار انگلشیہ سند نشین ریاست کی گئی تھیں۔ جس وقت شاہجہان بیگم تختہ امون گی۔ اون کا شوہر رئیس ہوگا۔ تابلوغ دکتھائی اون کے امور ریاست تحت حکومت صاحب پولیٹکل ایجنٹ بہادر کے انجام پائینگے، فوجدار محمد خان سپر کو چک نواب غوث محمد خان کہ اون کی لیاقت و ذہانت پر ووسندار کو اعتبار ہے ریاست کے کام کو سر انجام دینگے۔ اور بڑے کام ریاست کے جو حسب رائے صاحب ایجنٹ بہادر انجام پائینگے اوس میں وہ آپ کے بھی شورہ لینگے اور خبر داری شاہجہان بیگم کی آپ کے متعلق رہیگی۔

ڈیرہ مینے کے بعد صاحب پولیٹکل ایجنٹ نے نواب گورنر جنرل بہادر کے حکم سے نواب شاہجہان بیگم کو سند نشین ریاست اور میان فوجدار محمد خان کو ریجنٹ مقرر کیا۔

اس ریجنسی کے قائم ہونے کے بعد جو واقعات ظہور پذیر ہوئے اور جس طرح سرکار خلد نشین نے گورنمنٹ کی انصاف پسندی اور زور حقوق و قابلیت سے ریاست کی عنان حکومت اپنے ہاتھ میں لی وہ سب حالات تاج الاقبال اور حیات سکندری میں بالتفصیل درج ہیں جون کہ اس کتاب کے موضوع سے ان واقعات کو چند ان تعلق نہیں۔ اس لئے اون کا اندراج

کرنا غیر ضروری سمجھ کر نظر انداز کر دیا ہے۔ صرف اس قدر لکھ دینا کافی ہے کہ میان فوجدار  
محمد خان کی ریجنسی میں فرمان رواے بہو پال کو سخت سے سخت تکالیف ہوئیں سرکار خلد نشین  
کی جدوجہد نے دو سال کے بعد نائب ال ریاست سے استعفاء لے لیا۔ اور خود سرکار خلد نشین  
ریجنٹ قرار دی گئیں اور گورنمنٹ سے مختاری ریاست کا خلعت اُن کو عطا ہوا۔

**تقریبات و شادی** نواب جہانگیر محمد خان صاحب بھادر کے انتقال کے بعد آخر محرم ۱۲۶۱ھ میں  
اسلام نگر کی سکونت ترک کر کے سرکار خلد نشین مع اپنی والدہ نواب گوہر بیگم صاحبہ قدسیدہ اور  
نواب شاہجہان بیگم صاحبہ کے بھوپال چلی آئیں اور یہیں مستقل سکونت اختیار کر لی۔ مختاری ریاست  
کا مرحلہ طے ہونے پر سرکار خلد نشین نے نہایت دہش و ہمام اور فیاضی و تحمل کے ساتھ نواب  
شاہجہان بیگم کے کلام مجید ختم ہونے کی تقریب میں جشن کیا۔ اگرچہ نواب شاہجہان بیگم اس سے  
بہت قبل کلام مجید ختم کر چکی تھیں، کتب و رسم اور حساب وغیرہ کی تعلیم بھی مکمل ہو چکی تھی لیکن  
سرکار خلد نشین مجبوریوں کے سبب اپنے ارمان و حوصلہ کو پورا نہ کر سکی تھیں اب نہایت فرخ  
حوصلگی کے ساتھ تقریبیں کیں سرکار عالیہ کے اخراجات کے لئے ۵۶۸ روپیہ کی جاگیر  
بھی مقرر کی گئی اور جب وہ سن رشد کے قریب پہنچیں تو شادی کی فکر پیش ہوئی سرکار خلد نشین  
نے خاندان ریاست پر نظر غور ڈال کر بعض کو اپنے ذہن میں انتخاب کیا اور ان کی تربیت کا اہتمام  
بھی فرمایا۔ تاکہ ان میں سے جو لڑکا قابل نکلے اس کے ساتھ عقد کیا جائے لیکن جب ان میں کچھ  
بچہ ذاتی و صفاتی نقصان پائے تو نواب گورنر جنرل بہادر و اسیراے ہند کی اجازت سے بہو پال میں  
اور بہو پال سے باہر دو سر خاندانوں میں تلاش و جستجو کی گئی۔

چند مہینے باہر سے اکثر خاندانوں میں لڑکوں کو انتخاب کر کے ان کے نسب نامے اور  
تصاویر ارسال کیں اور ظاہری و باطنی حالات سے مطلع کیا۔

آخر الامر جو چہ شخص فی الجملہ پسند ہوئے تھے اور انکے نام و نشان سے صاحب پولیٹیکل ایجنٹ بہادر کو اطلاع دی اور تحریر کیا کہ خاندان مین نواب شاہجہان بیگم کی شادی کے لائق کوئی نظر نہیں آتا اور جب غیر خاندان مین شادی ہوگی تو نہ معلوم انجام کیا ہو۔ اسلئے مناسب معلوم ہوتا ہے کہ ریاست نواب شاہجہان بیگم کے نام رہے اور ان کا شوہر امور ریاست مین بے اختیار ہو صرف مرتبہ و نام و عزت مین نواب رہے مگر ان سے جو اولاد ہو وہ مستقل نواب اور مالک قرار پائے، صاحب پولیٹیکل ایجنٹ نے اس رائے سے اتفاق کیا اور لکھا کہ یہی مثال ہمارے ملک مین ہے ملکہ معطلہ مالک ملک مین اور انکے شوہر امور مملکت مین خیل نہیں۔ مین اس خریطہ کو وائسرائے ہند کے پاس بھیجتا ہوں جیسا حکم صادر ہو گا عمل کیا جائیگا؟

چند دن بعد لو اسٹورز ریڈیسی اطلاع ملی کہ وائسرائے ہند نے تجویز فرمایا ہے کہ آپ کسی لڑکے کو حسب پسند اپنے تجویز کریں وہ بعد شادی کر لے نام نواب رہے گا۔ اور نواب شاہجہان بیگم وقت بچو پچھنے سن بلوغ کے فوق دستور ریٹیرے بھوپال ہوں گی اور انتظام و کار کردگی آن مشفقہ نے ریاست کو یا اگر ان قرض سے سبک دوش کیا اور آپ کی خوبی بندوبست سے جو ضرب المثل ہے آئندہ کو بھی زمام انتظام ریاست آپ کے ہاتھ مین رہنا چاہئے تاکہ آپ کی تعلیم سے نواب شاہجہان بیگم فائدہ اٹھائیں اور وقت مناسب پر اختیار ریاست او کو سپرد کیا جائے اس خریطہ کے جواب مین سرکار خلد نشین نے لکھا کہ مین نے منجملہ چہ شخصوں کے باقی محمد خان نصرت جنگ بخشی ریاست کو اپنی رائے کے مطابق تجویز کیا ہے اور انکے نام سے صاحب پولیٹیکل ایجنٹ کو اطلاع دے دی ہے اسی خریطہ مین آئندہ بھی انتظام ریاست اپنے ہاتھ مین رکھنے کی بابت تحریر کیا تھا۔ اسکے بعد ایک دوسرے خریطہ مین بخشی باقی محمد خان صاحب کے انتخاب پر زور دیا گیا۔ صاحب ایجنٹ نواب گورنر جنرل بہادر نے جواب دیا کہ حسب ہدایت نواب گورنر جنرل بہادر کے اطلاع دیتا ہوں کہ انتظام ریاست کا نواب شاہجہان بیگم کی ۲۱ برس کی عمر تک آپ کے ہاتھ مین رہے گا پھر اگر وہ بہ لحاظ سن بلوغ اپنے کے استدعاے حکومت کریں گی اور اس حالت مین ان کی مرضی کے خلاف کارروائی مشکل ہوگی۔

سرکار خلد نشین نے پھر ایک خریطہ اختیارات کی بابت تحریر کیا کہ مستحق ریاست بہوپال کامیرے برابر کوئی دوسرا نہیں۔ امور ریاست کے انصرام مین میری محنت و مشقت بھی پسندیدہ حکام انگلشیہ ہے مین اپنی زندگی تک مختاری ریاست کی مستحق ہوں۔

مگر یہ مسئلہ اس وقت طے نہ ہوا۔ البتہ شادی کے متعلق خود صاحب پولٹیکل ایجنٹ نے بہوپال کروائیسراے ہند کا  
 خریطہ دیا جس میں بخشی باقی محمد خان صاحب بہادر نصرت جنگ کے ساتھ شادی کی منظوری تھی۔  
 اس منظوری کے بعد ۲۸ شوال ۱۲۷۱ھ کو رسم شک چشی ہوئی ۴ ذی قعدہ کو ملک بہوپال میں ایک نئی سے آٹھار سنا یا گیا  
 کہ نواب شاہجہان بیگم رئیسہ بین اور والدہ اونکی مختاریا ست اور شوہر ارون کے برائے نام نواب ہیں۔  
 ۴ ذی قعدہ کو سنگتی کی رسم ادا کی گئی اور بخشی باقی محمد خان صاحب کو منظور کی گونٹ نواب نظیر الدولہ  
 امر اودولہ کا خطاب دیا گیا۔ ۵ ذی قعدہ کو ایجنٹ نواب گوہر جیل بہادر نے نواب وائیسراے ہند کی طرف سے نواب صاحب  
 کو خلعت عطا کیا اور اعزاز میں ۱۲ ضرب توپ سہروٹین۔ سرکار انگریزی کی طرف سے بھی سلامی کے، افریقہ مقرر ہوئے۔  
 ۱۱ ذی قعدہ کو مولوی عبدالقیوم صاحب نے جو ایک جلیل القدر درویش صفت عالم تھے خطبہ نکاح پڑھا  
 دو دنوں میں جناب خفایت دھوم دھام اور تکلفات کے ساتھ دعوتیں ہوئیں۔  
 سرکار خلد نشین نے حسب منظوری صاحب پولٹیکل ایجنٹ بہادر ۱۲ شوال ۱۲۷۱ھ سے ۱۵۳۵۷ روپیہ کی جاگیر نواب صاحب بہادر کو  
 عطا کی

۱۵ نواب صاحب بہادر تارہ کے ممتاز خاندان ششی خیل کے ممبر تھے ان کے جد بزرگوار بایزید خان مع خاندان کے  
 افغانستان سے چلا آئے تھے اور انہوں نے ہم وطنی کے تعلقات پر نظر کر کے بہوپال میں سکونت اختیار کی تھی بہوپال  
 کیلئے یہ زمانہ نہایت پُر آشوب تھا ایسے وقت میں بایزید خان کا آٹا ایک قسم کی تائید غیبی تھی جو نواب وزیر محمد خان کو  
 حاصل ہوئی، بایزید خان کے ساتھ اونکے فرزند محمد خان اور دو پوتے بہادر محمد خان اور یار محمد خان بھی تھے، ان سب کو  
 فوجی خدمات پر مامور کیا گیا۔ اس خاندان نے تھوڑی ہی مدت میں اپنی شجاعت و دلیری کے ایسے قابل قدر ثبوت دئے  
 کہ نواب وزیر محمد خان کے دل میں جگہ کر لی چند دنوں کے بعد بایزید خان اور محمد خان کا انتقال ہو گیا۔

بہادر محمد خان اور یار محمد خان روز بروز ترقی کرتے رہے ۱۸۷۱ء میں جبکہ گوالیار کی فوج نے پوری قوت اور بڑی  
 تعداد کے ساتھ بہوپال پر حملہ کیا تھا۔ بہادر محمد خان کی بے نظیر شجاعت کا اظہار ہوا اور دشمن نے شکست پائی۔ اس کے بعد  
 اون کو سپہ سالاری ریاست پر ترقی دی گئی اور جاگیر مقرر ہوئی اور انہوں نے اپنی زندگی کو نہایت عروت و ناموسوری  
 کے ساتھ بسر کیا اونکے انتقال کے بعد اون کے بڑے لڑکے صدر محمد خان سپہ سالار مقرر ہوئے۔ اور جب اونوں نے  
 انتقال کیا تو چونکہ اون کے کوئی اولاد نہ تھی اسلئے چھوٹے بھائی بخشی باقی محمد خان نصرت جنگ اس عہدہ پر ممتاز  
 کئے گئے اس وقت نواب سکندر جہان بیگم صاحبہ خلد نشین فرمان رواے بہوپال تھیں اون کو اس خاندان کی قابلیت  
 شجاعت و فاداری پر اعتماد تھا اور بار بار ان صفات عالیہ کے پھر بے ہو چکے تھے۔ اس لئے اس خاندان پر بے انتہا

اولاد شادی سے تین سال بعد ۲۷ ذی قعدہ ۱۰۲۷ھ ۹ جولائی ۱۵۸۸ء بروز جمعہ کو میری ولادت ہوئی اور ۱۲ جمادی الاول ۱۰۲۸ھ کو میری بہن نواب سلیمان جہان بیگم پیدا ہوئیں وہ قریب پانچ برس کے زندہ رہیں باوجودیکہ ویکسی نیٹ ہو چکی تھیں مگر چھپک نکلی۔ حکیم جان صاحب نے تشخیص مرض مین غلطی کی چھپک کو فساد خون سمجھ کر سہل دیدیا۔ موت آچکی تھی مہل نے سخت نقصان کیا اور ۱۳ محرم ۱۰۲۸ھ مین اون کے انتقال کا ساتھ جانکاہ پیش آیا۔

استحقاق حکومت سے حکومتوں اور سلطنتوں کی تاریخ مین اس قسم کی مثالیں شاذ و نادر ہی ملیں گی کہ کسی دست برداری۔ والی ملک نے فرمان روائی کے سلسلہ حق کو اپنے کسی عزیز قریب کی دلجوئی یا ادب یا محبت کی وجہ سے ترک کر کے حکومت سے دست برداری کی ہو۔ مگر یہ زمین واقعہ جب تک کہ اس کا تذکرہ صفحات تاریخ پر رہے گا نواب شاہجہان بیگم صاحبہ کی سیرت، الفت و احترام اور عالی حوصلگی کو دنیا کے سامنے بطور ایک روشن مثال کے ہمیشہ پیش کرے گا اور دیکھنے یا سننے والے ہمیشہ حیرت و استعجاب کے ساتھ دیکھیں اور سنیں گے۔

نواب نظر محمد خان صاحب بہادر کے انتقال ہو جانے کے بعد از روئے معاملہ جو مابین نواب مرحوم اور آرنزیل ایسٹ انڈیا کمپنی کے ہوا تھا اون کی وارث اور جانشین ریاست سرکار خلد نشین تھیں جن کی عمر اوس وقت ایک سال ۶ ماہ کی تھی وہ مسند نشین ریاست اور اون کی والدہ نواب گوہر بیگم صاحبہ قدس سرہ ریجنٹ مقرر کی گئیں لیکن یہ شرط ہو گئی کہ جب اون کی شادی ہوگی اوس وقت شوہر رئیس ریاست ہوگا چنانچہ شادی کے بعد نواب جہانگیر محمد خان فرمان رواے ریاست قرار دیے گئے جس کا تذکرہ تاج الاقبال اور مختلف تاریخوں مین موجود ہے۔ سرکار خلد نشین

بقیہ حاشیہ صفحہ ۷۔ عنایت تھی اور نواب صاحب بہادر سیرت و صورت کے لحاظ سے نہایت ممتاز تھے اور اون مین وہ تمام اوصاف موجود تھے جو ایک سپہ سالار ریاست کے لیے ضروری ہیں۔

نے اس شرط کو ہمیشہ استعجاب اور افسوس کے ساتھ دیکھا اور دراصل وہ حق بجانب بھی نہیں کہ اون کے کل استحقاق محض عورت ہونے کی وجہ سے ایک دوسرے شخص کی طرف منتقل ہو گئے مگر مصلحت وقت کے خیال سے خاموش رہیں۔ جب نواب جہانگیر محمد خان کا انتقال ہو گیا۔ سرکار عالیہ سندھ آراء ریاست ہوئیں اور سرکار خلد نشین کچھ عرصہ بعد ریجنٹ قرار دی گئیں تو اب اون کو اپنی قابلیت اور قوت حکمرانی کے ظاہر کرنے کا عمدہ موقع ملا اونہوں نے جو انتظامات کئے اور تمدنی ترقیاں دکھائیں اور گورنمنٹ برطانیہ کے تعلقات میں جو خوشگوار مضبوطی پیدا کی۔ اور جس طرح اونہوں نے ثابت کر دیا کہ نوع انسان کی اس عین ضعیف میں بھی ملکداری کی خاص خاص قابلیتیں خداوند کریم نے ودیعت کر کے اپنی قدرت کاملہ ظاہر کی ہے اون حالات سے ہوپال کی تاریخین معذور ہیں اور اون کی شاندار لائف سے اس کا اظہار ہو رہا ہے۔

اس بنا پر یہ کوئی تعجب آمیز بات نہیں ہے کہ وہ اپنے حق کو واپس لینے کے لئے آمادہ ہو گئیں اور اس امر کی کوشش کی کہ وہ مستقل طور پر فرمان روا بے ہوپال تسلیم کی جائیں اونہوں نے اپنے حقوق دلائل و براہین کے ساتھ گورنمنٹ میں پیش کئے اگرچہ دلائل و براہین مضبوط تھے مگر مشکل یہ تھی کہ سرکار عالیہ باضابطہ رئیسہ ہوپال ہو چکی تھیں اور اب وہ جوان اور عاقل تھیں۔ ریاست کے جو کام خود سرکار خلد نشین نے اون کے سپرد کئے تھے انکو وہ نہایت قابلیت اور بیدار مغزئی کے ساتھ انجام دیتی تھیں گورنمنٹ کے ساتھ وفاداری اور عقیدت مندی میں کوئی شبہ نہ تھا۔ پس اون کو علیحدہ کرنا ایک انصاف پسند گورنمنٹ کے لئے ناممکن العمل تھا۔ تاہم سرکار خلد نشین کے دلائل اور استحقاق سے ہی اعراض کرنا سخت مشکل کام تھا آخر الامر گورنمنٹ نے اس فیصلہ کو سرکار عالیہ کی مرضی پر ختم کر دیا۔ اون کے سامنے

صاحب پولیٹیکل ایجنٹ نے سرکار خلد نشین کے اس مطالبہ کو بیان کیا اور رائے دریافت کی۔  
اللہ اکبر کس قدر محبت و سعادت مندی اور عالی جوصلگی و خیر چمنی تھی کہ سرکار عالیہ نے  
بلا پس و پیش سرکار خلد نشین کے استحقاق کو تسلیم کر کے اون کو رئیسہ قرار دے جانے پر  
رضا مندی ظاہر کر دی۔ اس اظہار رضا مندی پر گورنمنٹ اور پولیٹیکل عہدہ داروں نے سرکار عالیہ  
کی بحفایت تعریف کی اور خریطہ بھیجا کہ سرکار نوا شاہجہان بیگم صاحبہ کی واناٹی و خیر چمنی نے  
ایک بڑے اہم معاملہ کو طے کر دیا۔

اس مرحلے کے طے ہو جانے کے بعد سرکار سلطنتی و ایسیراے ہند نے بتاریخ ۴ جمادی الآخر  
۱۲۶۴ھ بمطابق ۲۱ دسمبر ۱۸۵۹ء سرکار خلد نشین کو فرمان رواے ریاست تسلیم کئے جانے کی منظوری  
صادر کر دی۔ چار مہینے بعد ایجنٹ نواب گورنر جنرل بہادر نے بھوپال شریف لاکر سرکار خلد نشین  
کو خلد نشین اور سرکار عالیہ کو وسیع ریاست قرار دیا۔

بیوگی [نواب نظیر الدولہ بہادر] ۱۲۸۳ھ ہجری میں فرض حج ادا کرنے کی غرض سے بیت اللہ گئے  
تھے طبیعت تو پہلے سے ہی خراب رہتی تھی وہاں اور زیادتی ہو گئی۔ چند دن مصر میں ٹھہر کر علاج  
کرایا مگر فاقہ نہ ہوا۔ مصر سے بھوپال آئے یہاں یونانی اور ڈاکٹری معالجہ کیا گیا لیکن کچھ صحت  
نہ ہوئی اور بتاریخ ۱۱ صفر ۱۲۸۴ھ داعی اجل کو لبیک کہا اس طرح شادی سے ۱۲ سال بعد سرکار عالیہ  
کو بیوگی کا صدمہ برداشت کرنا پڑا۔

صدر نشینی [سرکار خلد نشین ۹ سال تک فرمان رواے بھوپال رہنے کے بعد ۱۳ جب ۱۲۸۵ھ  
کو رہ کر اے عالم جاودانی ہوئیں۔ اون کی ماتم داری میں تین دن تک کل کاروبار ریاست  
بندر ہے ۱۷ جب کہ سرکار عالیہ نے امور ریاست کا انصرام شروع کیا۔

غرض شعبان ۱۲۸۵ھ ۱۶ نومبر ۱۸۶۸ء کو سر جان میڈر ایجنٹ نواب گورنر جنرل بہادر اور

کرنل جان ولیم ولیم آسپورن صاحب بہادر سی بی پولیٹیکل ایجنٹ سے خلیفہ یعنی فرمان شاہی و خلعت صدارت ہو پال تشریف لائے۔ ایوان موتی محل میں دربار منعقد ہوا۔ تمام راستہ میں دورویہ فوج سلامی کے لئے ایستادہ تھی حافظ محمد حسن خان صاحب بہادر نصرت جنگ بخشی افواج اور چند سرداران ریاست کے کوٹھی جہانگیر آباد پر اور میں نے بہ حیثیت ولیم ریاست اور مدار المہام صاحب بہادر نے پل بختہ پر جو درمیان شہر اور جہانگیر آباد کے واقع ہے استقبال کیا۔ آئریبل ایجنٹ نواب گورنر جنرل بہادر مع عہدہ داران رزیدنسی و ایجنسی کے یہ سواری فیل فوجی جلوس کے ساتھ کوٹھی سے روانہ ہوئے آگے آگے خلعت صدارت تھا اوکے پیچھے وہ کوئل گھوڑے تھے جو خلعت کے ساتھ دئے جانے والے تھے جس وقت یہ جلوس دروازہ بدھوارہ پر پہنچا قلعہ فتح گڑھ سے خلیفہ شاہی کے اعزاز میں سلامی سر ہوئی اور جب سواری ایوان موتی محل پر پہنچی ارکان ریاست نے دروازہ پر دستکارت کرنے محل کے اندر لب فرش تک استقبال کیا۔ صاحب ایجنٹ نواب گورنر جنرل بہادر کے کرسی پر متمکن ہونے کے بعد اون کی سلامی سہ کی گئی۔

اول ملازمین شاگرد پیشہ نے خلعت کی کشتیاں اور اسلحہ صاحب محترم الیہ کے حضور میں پیش کئے۔ صاحب محترم الیہ نے سرکار عالیہ کا ہاتھ پکڑ کر مسند ریاست پر جو ایک تخت پر بھی ہوئی تھی بٹھایا اور اپنے ہاتھ سے مالائے مردارید پنائی معاً توپ خانہ سے سرکار عالیہ کی سلامی کے فیرون نے عامہ رعایا کو مسند نشین ہو جانے کی مسرت افزا خبر پہنچائی۔ میرمنشی رزیدنسی نے خلعت تخت پر رکھا۔ سرکار عالیہ نے تخت سے اوتر کر شاہی نذر پیش کی اور پھر مسند پر متمکن ہو گئیں۔ اسکے بعد میں ایجنٹ نواب گورنر جنرل بہادر کے سامنے گئی جناب ممدوح نے مجھے بھی مالائے مردارید پنائی ان رسوم کے ادا ہونے کے بعد میرمنشی ایجنسی نے گورنمنٹ کے



فرمان صدارت کو سنایا جو ذیل میں درج ہے۔

۱۸۵۶ء وضع ہو کہ نواب شاہ جہان بیگم صاحبہ بعد انتقال نواب جہانگیر محمد خان صاحب بھادر اپنے والد ماجد کے بہ منظوری گورنمنٹ انڈیا بتاریخ ۲۷ ستمبر ۱۸۵۶ء صدر نشین ریاست بہوپال اور نواب سکندر بیگم صاحبہ والدہ ادن کی تالیام بلوغ اونکے مختار ریاست ہوئی تھیں اور جب کہ نواب شاہجہان بیگم صاحبہ نے بستم جولائی ۱۸۵۹ء کو سن بلوغ حاصل کیا میجر جین صاحب بھادر پولیشکل ایجنٹ سابق بھوپال نے نواب بیگم صاحبہ مدد و مدد سے دریافت فرمایا کہ آپ اختیارات ریاست کا اپنے قبضہ اقتدار میں لینا چاہتی ہیں یا نہیں۔ اونہوں نے جواب دیا کہ تاجین حیات نواب سکندر بیگم صاحبہ کے اختیارات ریاست کا حسب اجازت و رضائی ادن کے متعلق رہنا چاہیے۔ اور بعد اسکے نواب شاہجہان بیگم صاحبہ نے بذریعہ خط سیر دہم ۲۷ ستمبر ۱۸۵۹ء حسب سررشتہ سرچند شکسیر صاحب بہادر ایجنٹ گورنر جنرل سنٹرل انڈیا کو لکھا کہ سرکار انگریزی سے نواب سکندر بیگم صاحبہ کو تاحیات اونکے دو امر یعنی منصب مختاری اور اختیار رئیس کا عطا فرمانا مناسب ہے چنانچہ اس تحریر کی اطلاع گورنمنٹ میں کی گئی۔ اور جناب ستیاب نائب السلطنت نواب گورنر جنرل بہادر نے صاحب ایجنٹ نواب گورنر جنرل بہادر سنٹرل انڈیا کو ہدایت فرمائی کہ جمیع رعایا و امراء ریاست بہوپال کو اطلاع دی جائے کہ نواب سکندر بیگم صاحبہ تاحیات اپنے رئیسہ ہیں اور نواب شاہجہان بیگم صاحبہ ادن کی ولیحد اور اولاد نواب شاہجہان بیگم صاحبہ ادن کی جانشین ہوگی۔ اور سرکار انگریزی اس بندوبست کو قائم رکھے گی چنانچہ اس مضمون ہدایتی کا اشتراک محکمہ مختصہ اجنٹی سنٹرل انڈیا سے بتاریخ مہفتم دسمبر ۱۸۵۹ء جاری ہوا تھا اور نواب سکندر بیگم صاحبہ حسب تحریرات نواب شاہجہان بیگم صاحبہ اور منظوری گورنمنٹ بتاریخ یکم ماہ مئی ۱۸۵۹ء صدر نشین ریاست بہوپال ہوئیں اور تاجین حیات بہ نیک نامی و خوش نظمی

رئیس بھوپال رہیں۔ اب کہ انتقال اون کا بتایا سی ام اکتوبر سنہ حال اس وارثانی سے بہ علم جاودانی ہو اور پورٹ اسکی گورنمنٹ مین کی گئی اور گورنمنٹ سے مجدد انٹنظوری صدر نشینی نواب شاہجہان بیگم صاحبہ مستحقہ ریاست بھوپال اور منظوری ولیعهدی نواب سلطان جہان بیگم صاحبہ اور اون کی اولاد کی صادر ہوئی۔ چنانچہ آج کے روز نواب شاہجہان بیگم صاحبہ مجلس عام امراء و سرداران و برادران و ارکان ریاست بھوپال اور صاحب ایجنٹ نواب گورنر جنرل بہادر سنٹرل انڈیا اور صاحب پولیٹیکل ایجنٹ بہادر بھوپال و دیگر صاحبان عالی شانہ بھادروسادہ ریاست پرتھوگنیں اور نواب سلطان جہان بیگم صاحبہ ولیعهد ریاست مقرر ہوئیں اور بذریعہ اس اشتہار کے جملہ رعایا و امراء اور برادران و جاگیرداران اور ارکان ریاست بھوپال کو اطلاع دیجاتی ہے اور ہدایت کی جاتی ہے کہ سب لوگ نواب شاہجہان بیگم صاحبہ کو اپنا مالک و رئیس مستقل تصور کر کے بدل و جان اطاعت و فرمان برداری اور خیر خواہی و جانفشانی کرتے رہیں، اشتہار سنائے جانے کے بعد میر بخشی و نائب بخشی افواج نے تدرین پیش کیں اس کارروائی کے بعد سرکار عالیہ نے کھڑے ہو کر حسب ذیل تقریر کی۔

”اول میں شکر کرتی ہوں اپنے خدا کا جس نے مجھے کو نواب سکندر بیگم صاحبہ والیہ بھوپال سے پیدا کیا جو دانا یاں فرنگ کے امتحان میں وفادار، ثابت قدم، اور مال اندیش و منظم ثابت ہوئیں اور شکر کرتی ہوں میں اپنی بادشاہ وقت ملکہ معظمہ و کٹوریہ صاحبہ بادشاہ ہندوستان و انگلستان اور اون کے ارکان دولت کا کہ جن کے انصاف نے میری والدہ نواب سکندر بیگم صاحبہ پر بڑے بڑے احسان کئے۔ پچھلے اون کو مطابق عہد کے اون کے باپ نظیر الدہ ولدہ نواب نظر محمد خان بہادر کی جگہ بٹا کر بھوپال کی ریاست اون کو سونپی۔ دوسرے جب اون سے

خیر خواہی و اطاعت کامل پانی پیر سیہ کا پرگنہ اور اسٹار کا منصب درجہ اول کا اونین دیکر  
اون کی عزت کو ترقی دی۔ تیسرے جب انتظام ریاست و آبادی ملک اون کی ذات سے  
معلوم ہوئی جناب و ایسے گورنر جنرل بہادر نے دربار اگرہ میں جہان بڑے بڑے رئیس  
جمع تھے اون کے بند و بست ملک کی مثال فرمائی۔ اور سب رئیسوں میں اون کی عزت  
کو زیادہ ترقی بخشی۔ اور بعد اون کی وفات کے مجھ کو میری والدہ کی جگہ پر بٹھایا۔ اور میں شکر کرتی  
ہوں جناب میسر صاحب ایجنٹ نواب گورنر جنرل صاحب بہادر سنٹرل انڈیا کا کہ وہ  
میری دعوت قبول فرما کر بہوپال میں تشریف لائے اور جیسے کہ شکسپیر صاحب بہادر نے نواب  
سکندر بیگم کو رئیس بہوپال اور مجھ کو ولیعہد کیا تھا ویسا ہی اونہوں نے مجھ کو رئیس بہوپال و میری  
بیٹی نواب سلطان جہان بیگم کو میرا ولیعہد فرمایا۔ اور میں شکر کرتی ہوں کرنل اوسبرن صاحب  
پولیکل ایجنٹ بہوپال کا کہ اونہوں نے نواب سکندر بیگم صاحبہ کی بیماری میں بھلا ج و خبر دہی  
اپنی ذات سے بہت تکلیف اٹھائی۔ اور بعد اون کی وفات کے فوراً صدر ر فیع القدر میں  
حب شستہ رپورٹ پہنچائی اور جیسے نواب سکندر بیگم کے مددگار رہتے تھے ویسے ہی میرے  
مددگار ہیں۔ اور جتنے قاعدے قدیم میری والدہ کے زمانہ صدر نشینی میں جاری ہوئے تھے وہ  
سب میری صدر نشینی میں جاری فرمائے۔ تمام عمر میں اپنے پادشاہ وقت کی اور ارکان دولت  
کے احسانوں کی محنتوں ہو چکی اب آرزو کرتی ہوں میں خداوند کریم سے کہ میری تمام عمر مثل میری  
مان کے خیر خواہی سرکار انگریزی اور انتظام ریاست بہوپال اور رقاہ مخلوق میں گزرے۔“

میری عمر اوس وقت ۱۰ سال کی تھی۔ میں تھی اور سرکار عالیہ کی آغوش شفقت تھی جن میں  
بردر شش ہو رہی تھی۔ مہر مادی کا دریا موجزن تھا میں اون کی سرمایہ حیات بنی ہوئی تھی  
میری آئندہ زندگی پر جو نظر اور جو توجہ اون کو تھی وہ کس کو ہو سکتی تھی اونہوں نے مجھے ہی پھر

کا شکریہ ادا کرنے کے لئے تیار کیا تھا۔

دربار میں سلطنت کے وہ قائم مقام تھے جن کو ذاتی طور پر بھی ہمارے خاندان کے ساتھ محبت تھی اور ان کے دلوں پر سرکارِ خلد نشین کی دوستی کا نہایت گہرا اثر قائم تھا۔ اور وہ رئیس ریاست بہوپال کی نیک نامی و ترقی کے خواہان اور اوپر سرور ہونے والے تھے میرا تقریر کے لیے کھڑا ہونا سب کو کھفایت دلچسپ اور پیارا معلوم ہوا۔ سر جان میڈر محبت آمیز تقسیم کے ساتھ میری طرف متوجہ ہو گئے۔ میں نے کہا کہ

”شکر ہے خدا کو کہ جس نے اپنی عنایت بے غایت سے مجھ کو اس مرتبہ پر پہنچایا اب شکر کرتی ہوں میں جناب نواب گورنر جنرل بھادرا اور صاحب ایجنٹ نواب گورنر جنرل بہادر سنٹرل انڈیا اور پولیٹیکل ایجنٹ بہادر بہوپال کا جنہوں نے حکم صدر ر فیض القدر مجھ کو ولیعہد اور میری مان کو والیہ ریاست بہوپال کیا اب میں امید کرتی ہوں خداوند کریم سے کہ تمام عمر میری خیر خواہی سرکار انگریزی میں گزرے“

میری پہنچ ختم ہونے کے بعد دربار برخواست ہوا۔ مشالیت کے وقت بھی وہی مراسم ادا کئے گئے جو استقبال کے وقت عمل میں آئے تھے۔

صدر نشینی کے دو سکر دن صاحب ایجنٹ نواب گورنر جنرل بہادر کی ملاقات کے لئے سرکار عالیہ فوجی جلوس کے ساتھ گئیں۔ محل سے کوٹھی تک دو روئے صف بستہ فوج کھڑی تھی۔ پریڈ گراؤنڈ پر توپ خانہ استادہ تھا سرکار عالیہ چوگرٹی میں سوار تھیں۔ اعیان ریاست ہمراہ تھے جس وقت سرکار عالیہ درباری شامیانہ کے قریب پہنچیں تو چپانہ سے سلامی سر ہوئی۔ صاحب ایجنٹ نواب گورنر جنرل بھادرا واری سے قریب آئے اور سرکار عالیہ

کو ساتھ لجا کر کرسی پر بٹایا مسمولی اور احسلائی گفتگو ہوتی رہی۔

وہاں سے اوتھکر دو سہ خیمہ میں تشریف لے گئیں اور پانڈان تقسیم فرمائے۔

ملکہ معظمہ قیصر ہند کا بیغام تعزیت اب وہ زمانہ تھا کہ سلطنت ہند کی حکومت آنریبل ایسٹ انڈیا

اور حسن انتظام کی اسیر۔ کمپنی سے نکل کر علیا حضرت قیصر ہند کے دست مبارک

میں تھی والیان ملک کا تعلق تخت برطانیہ کے ساتھ تھا۔ ان کے جذبات ارادت کا ایک

مرکز قائم ہو گیا تھا یعنی اور وہ مرکز ذات شاہانہ تھی روسا ہند پر ملکہ معظمہ کی توجہ خاص طور پر

مبذول تھی حضور محمدؐ کے بھی ڈیوک آف ارگائل سکریٹری آف اسٹیٹ (وزیر ہند)

کے ذریعہ سے سرکار خلد نشین کی تعزیت فرمائی اور سرکار عالیہ کی بیدار مغزی و فراست

پر اظہار اعتماد و کر کے حسن انتظام کی امید ظاہر کی اس چٹھی کا ترجمہ جو وزیر ہند نے سرکار عالیہ

کو ارسال کی تھی حسب ذیل ہے۔

بخدمت ہربائی انس نواب شاہجہان بیگم صاحبہ، آف بہوپال۔

سیری مکرم دوست۔

مجھے ملکہ معظمہ نے حکم دیا ہے کہ میں یورہائی انس کو اطلاع دوں کہ آپ کی مادر مہربان ہربائی انس

نواب سکندر بیگم مرحومہ کے انتقال کی خبر سے سخت ملال ہوا۔ اور ملکہ معظمہ اس درویش

واقعہ پر تہ دل سے تعزیت کرتی ہیں۔ اسکے ساتھ ہی مجھے یہ بھی گزارش کرنا ہے کہ ملکہ معظمہ

از روئے مہربانی یقین دلاتی ہیں کہ ان کو پورا اعتماد ہے کہ یورہائی انس بھی اپنے ممالک محروسہ

کا انتظام اُسی عقل مندی اور رحم دلی سے کریں گی جو آپ کی سلف نامور شہزادی کے طرز حکومت

کا ماہہ الامتیاز تھی ہمارے دل سے دعا ہے کہ یورہائی انس مدت دراز تک دولت و تقی

کے ساتھ حکمران اور کارفرما رہیں۔

انڈیا آفس

لندن

۳۱ جولائی ۱۸۶۹ء

یورپ پریس کا سچا دوست اور خیر خواہ

دستخط ارگائل

۵

اس لطاف نامہ قیصری کے موصول ہونے پر سرکار عالیہ نے بذریعہ عرضداشت بواسطت  
نواب گورنر جنرل والیسر اسے ہند علیا حضرت قیصر ہند اور دوسرے خط کے ذریعہ سے

۱۵ عرضداشت سرکار عالیہ جو علیا حضرت قیصر ہند کی بارگاہ خسروی میں اور خط ہوسومہ صاحب سکریٹری آف سٹیٹ  
ارسال ہوئے ہیں ان کی نقل علی الترتیب ذیل میں درج ہے۔

شکر ہے اوس پروردگار عالم کا جس نے ارشاد فیض بنیاد اوس بادشاہ حق رسان و اطاعت دوست  
رعایا پروردگار کا بواسطہ عالیہ جناب وزیر اعظم ہند اور جناب مستطاب گورنر جنرل صاحب بہادر و جنٹ گورنر جنرل  
بہادر سنٹرل انڈیا و صاحب بہادر قائم مقام پولیٹیکل ایجنٹ بہوپال کے مجتہد تک پہنچایا اور صدر اربت عاجزہ و  
ولی عہدی نواب سلطان جہان بیگم کو اگرچہ ارکان سلطنت حکم والا حضرت حقوق موصوف پر عرضہ ہوا  
کہ قائم کر چکے تھے حال میں ارشاد خاص حضور اشرف و اعلا سے منظور و مستحکم اور مجتہد کو سب ہم چہنوں میں منظر و محکم  
فردایا۔ نواب سکندر بیگم صاحبہ خلد نشین نے کہ تادم آخرین و فاداری و خیر خواہی حضور عالیہ گورنٹ  
انگلشیہ میں راسخ دم و ثابت قدم رہ کر عاجزہ و سلطان جہان بیگم کو زیر سایہ عاطفت و ظل حمایت آپ کے  
چوڑا ہے خدا سے امید رکھتی ہوں کہ مجھ کو و میری اولاد کو بھی مثل ماوریکہ زیادہ ترقی و فائز و فرمان برداری حضور  
گورنٹ عالیہ انگلشیہ میں سرخ رو و نیک نام اور جود و عطا و افتخار بخشی سامی سے کامیاب و بہرہ مند رکھیں گے  
عاجزہ روز صد نشینی سے انتظام ملکی و داد و دی بندگان خدا میں جہان تک کہ ممکن ہے مصروف ہے۔ جو رپٹ  
مختصر کارہائے ریاست و دورہ پیشتر خدمت میں لارڈ صاحب بہادر کے بھیجی ہے۔ یقین ہے کہ اطلاع اوسکی  
بھی حضور میں ہوتی ہوگی۔ اور آئندہ بھی انتظام ہائے شایستہ و کارہائے نیک و داد و دی و فادہ حال رعایا و اطاعت  
و خیر خواہی سرکار گورنٹ عالیہ انگلشیہ میں عاجزہ بدل و جان جہد بلیج رکھے گی۔ فقط

۱۵ جمادی الآخر ۱۲۸۶ ہجری ۲۲ ستمبر ۱۸۶۹ء

مضمون خط بنام وزیر اعظم

مثال واجب الامثال مورخہ سی ام جولائی ۱۸۶۹ء ع شرف ایراد لایا واسطے اعلام ارشاد ہدایت بنیاد کے  
کہ مجھ کو جناب ملکہ معظّمہ دام سلطنت کا ایسا ہوا ہے کہ میں تم کو اطلاع دوں کہ حضرت محدوحہ کو تمہاری والدہ نواب

صاحب سکرٹری آف اسٹیٹ کا شکریہ بھائی گرم چوٹی اور خلوص و ارادت کے ساتھ ادا کیا اور اپنی ارادت و وفاداری کی تجدید کی ان عریض کے جواب میں صاحب وزیر ہند نے نواب گورنر جنرل دایسر سے ہند کو چٹی سچی جہین علیا حضرت قیصر ہند کی بارگاہ میں عریضہ پیش کرنے اور حضورِ محمد کا بحال مہربانی قبول فرمانے کا ذکر اور اپنی طرف سے اظہارِ مسرت تھا۔

## نکاح ثانی

سرکارِ عالیہ ہندوستانی سے ایک سال قبل ۲۹ سال کی عمر میں بیوہ ہو چکی تھیں اور قیامتیں سال

بقیہ حاشیہ صفحہ ۱۔ سکندر بیگم صاحبہ کے انتقال سے تہ دل سے نہایت افسوس و بڑا صدمہ ہوا ہے اس نوازش و لطف بادشاہی نے عزت و اکبر و میری بڑی ہادی اور بایں تفصیص کہ مجھ کو ارشاد کراست بنیاد سے خبر دی گئی ہمسردن میں مجھے مخمور و ممتاز فرمایا۔ اور محنت و جانفشانی و خیر خواہی اور خلوص جناب والدہ مرحومہ کا یہ نیک نتیجہ شہرہ آفاق ہو کہ ان کی وفات سے بادشاہ ہندوستان و انگلستان کو ملال ہوا اور اس ہدایت مستقیم سے کہ تم حکمرانی ریاست کی چوتھارے قبضہ قدرت میں ہے اوس دانشمندی و نیک نیتی اور انکسار خاص و عالی ہستی سے کرنا کہ جسکے سببے گورنمنٹ انگریزی نے نواب سکندر بیگم صاحبہ کو محرز و ممتاز کیا تھا۔ اور تم کو ان کا جانشین کیا ہے تمام ہمت میری بہ مزید اہتمام اسکے انصرام پر ہر روز ہے اور خدا سے یہ دعا ہے کہ ہمیشہ مجھ کو و سلطان جہان بیگم اور بھلہ میرے جانشینوں کو توفیق نیک نیتی و خیر خواہی سرکار انگلشیہ و سرکار ہندی مخلوق اور انتظام ملک بخشے جس کے ظہور سے ہر ایک اپنے اپنے عہد میں ہو و مراحم شاہی اور تحسین و آفرین گورنمنٹ انگریزی رہے عطا فرماوے فقط

۴ شعبان ۱۲۸۶ ہجری ۹ نومبر ۱۸۶۹ء

۱۵ صاحب من جناب ملکہ معظمہ کے حضور سے ایسا ہے کہ جو خط بیان سے بہ شہریت و تہنیت بنام نواب شاہجہان بیگم صاحبہ رئیسہ بیو پال بتاریخ ہشتم اگست ۱۸۶۹ء جاری ہوا تھا اسکے جواب میں نواب بیگم صاحبہ کو اطلاع دی جاوے کہ جناب ملکہ معظمہ نے آپ کی عرضی کو تصابت مہربانی سے قبول فرمایا ہے اور میرے نام جو بیگم صاحبہ نے خط ارسال کیا ہے اوس کے وصول ہونے سے مجھ کو بہت خوشی ہوئی۔ اور اوس میں جو مستحقون صداقت کا درجہ تھا اوسکے مطاعنہ سے ہم راضی ہیں فقط

ہوگی کے عالم میں ریاست کے نظم و نسق کی اصلاح و ترقی میں ہمہ تن مصروف رہیں مفصلات کے دورے کئے۔ کلکتہ جا کر ڈیوک آف اٹینبرا سے ملاقات کی۔ اسی سفر میں کرنل ٹامسن پرنسپل آف اینڈ اور کرنل رچرڈ میڈ ایجنٹ نواب گورنر جنرل بہادر سنٹرل انڈیا نے مشورہ دیا کہ سرکار عالیہ نکاح کر لیں تاکہ جو شخص نواب کنسرٹ ہو وہ امور حکمرانی میں مشیر و مددگار رہے۔

چونکہ اندر وے شرع نکاح ثانی ایک مستحسن امر ہے اور نیز کاروبار ریاست میں مدد کی ضرورت تھی سرکار عالیہ نے بھوپال آکر اس امر پر غور کیا۔ اور بعد غور نکاح کرنے کی رائے قائم کر لی۔ نواب گورنر جنرل بہادر و ایسراے ہند سے بذریعہ خلیفہ اجازت طلب کی فارن سکریٹری نے من جانب ہنر ایکسپلنسی و ایسراے مطلع کیا کہ سرکار عالیہ کسی شایستہ شخص سے شادی کرنا چاہیں تو کوئی سبب مانع نہیں۔ اپنے مشیر ریاست کی صلاح سے یہ کام کرنا بھتر ہوگا۔ مولوی جمال الدین خان صاحب مرحوم مدارالمہام ریاست تھے۔ ان کی دیانت و وفاداری مسلمہ تھی اونکے اور دیگر ارکان داخوان ریاست کے مشورہ سے مولوی سید صدیق حسن خان صاحب کو سرکار عالیہ نے منتخب کیا۔

۱۵ سرکار خلد نشین کے عہد میں یہ تدوین تاریخ کی خدمت پر مامور تھے مولوی صاحب نے اس کے بعد اور بھی مختلف عہدوں کا کام انجام دیا۔ سرکار خلد نشین کے انتقال کے بعد مدارالمہام صاحب بہادر کی کوشش سے روکاری خاص کے میرنشی اور جناب پختاب میر و بیروغانی ہوئے ان کی شادی مدارالمہام صاحب کی ایک بیوہ دختر سے ہو چکی تھی ریاست کے حالات کا ہی تجربہ تھا سرکار عالیہ نے تاج الاقبالیہ میں تحریر کیا ہے کہ نسب میں سادات بنی فاطمہ میں سے تھے۔ ان کے والد سید اولاد حسین بخاری قنوجی اور دادا نواب سید اولاد علی خان بہادر انور جنگ تھے۔ اور جد امجد سید عزیز اللہ بہادر رحمہ اللہ نواب ابوالفتح خان شمس الامرا بہادر تھے۔ سلسلہ نسب ان کا سید جلال بخاری مخدوم جہانیاں جہان گشت سے ملتا ہے نواب انور جنگ دربار نظام الملک دکن کے امرا و جاگیرداروں میں سے تھے۔ تعلق داری پنج لک روپیہ و جمعیت ایک ہزار سوار و پیادہ اور سرکار شمس الامرا سے چند مواضع جاگیر میں تھے۔



۱۰ صفر ۱۲۸۸ھ بمطابق ۸ مئی ۱۸۷۱ء کو ان سے نکاح ہوا۔ اور اسکی اطلاع سب عہدہ ایجنسی وغیرہ میں کی گئی۔ سرکار عالیہ نے ان کے منصب و وقار کے لحاظ سے میر و بیری سے ترقی دیکر نائب دوم مقرر فرما کر خطاب معتمد المہام سے مخاطب کیا۔ جاگہ عطا ہوئی اور دربار عام میں خلعت دیا گیا۔ اس دربار میں خلعت سے ممتاز ہونے کے بعد معتمد المہام (نواب صاحب نے ایک تقریر کی جس میں اس عزت و مرتبت پر فائز ہونے کی شکر گزاری اور سرکار عالیہ کے احسانات کا اعتراف تھا اور اخیر میں یہ جملہ بھی تھے کہ اب مجھ پر لازم و واجب ہے کہ ہمیشہ تہ دل سے اونکے احسانات و اکرامات کا بقدر امکان شکر گزار رہوں اور ان کی اولاد و ریاست کی نیک نامی و خیر خواہی میں بہ دل و جان تمام عمر بسر کروں۔“

معتمد المہامی پر مقرر ہونے کے چند مہینے بعد سرکار عالیہ نے اس عہدہ کو ان کی شان سے کمتر تھنور فرما کر گورنمنٹ میں تحریک کی کہ گورنمنٹ نے جو اعزاز و مرتبہ شہ ہرازل کو عطا کیا تھا وہ ہی نواب محمد علیق حسن خان صاحب کو بھی عطا ہونا چاہیے۔

اور ان کو خطاب نواب والا جاہ امیر الملک مرحمت کیا جائے گورنمنٹ نے اس تحریک کو منظور کیا۔ ۱۰ شعبان ۱۲۸۹ھ کو صاحب پوٹیکل ایجنٹ بہادر نے بہو پال میں تشریف لاکر ایک دربار عام میں مبارک باد دی اور منظوری خلعت و خطاب کا خریطہ سرکار عالیہ کو دیتے ہوئے تہنیت ادا کی اور میرنشی محکمہ ایجنسی نے اہل دربار کو خریطہ مذکور سنایا جس کا مخلص یہ ہے قبل ازین ۱۰ دسمبر سنہ حال کو اس نوید مسرت افزا سے آپ کو اطلاع دی گئی ہے کہ سرکار انگلشیہ سے دیا جاتا خطاب نوابی و خلعت نواب محمد علیق حسن خان صاحب بہادر شہید شرفہ کو منظور ہوا ہے آج اخلاص مند بہکمال طیب خاطر اس جملہ مسرت و نشاط میں جو محض واسطے اس تقریب کے منعقد ہوا ہے۔ نواب صاحب بہادر مدد و جوح کو خلعت و خطاب عطیہ گورنمنٹ انگلشیہ سے منسلک و مخاطب

کرتا ہے اور سب اخوان و ارکان ریاست کو صلائے عام سے اطلاع دیتا ہے کہ خطاب نواب والا جاہ امیر الملک اور خلعت فاخرہ اس درجہ علیا کا سرکار انگلشیہ سے نواب صاحب بہادر مدوح کو عطا فرمایا گیا۔ اور جمیع مراتب اعزاز میں اودن کی نسبت اوسی سرکار ملک اقتدار سے نقش منظوری کا پانا مناسب و ضرور ہے کہ برادران و اعیان و ارکان ریاست بدل و جان اعزاز و مراتب مثل نوابان سابق بہوپال کے عظمت و جلالت منظور رکھیں و نواب صاحب بہادر مدوح اس عطیہ کبریٰ کو رخصت انگلشیہ کے ممنون ہو کر ترقی نیکنامی رئیس و نفع رسانی و رفاد عام میں عالی ہمتی و بلند نظری سے مصروف رہیں۔ اور آپ اور نواب صاحب بہادر مدوح پر متکشف ہے کہ یہ ریاست جس خوش نظمی و تیک نامی سے اور ریاستوں میں ضرب المثل و مشہور ہے بفضل الہی اوسی انتظام پسندیدہ سے رونق و زینت اس ریاست کی اب تک چلی آتی ہے اسی طرح آپ سبزی و ترقی حسن انتظام ریاست میں آئندہ بدل مصروف ہیں اب مخلص اس حکایت کو اس و عا پر ختم کرتا ہے کہ خلعت و خطاب موصوف نواب سید محمد صدیق خان صاحب بہادر سے آپ کو اور جمیع متبایں ریاست کو مبارک و مسعود ہو اور حصول درجہ اعلیٰ نواب صاحب بہادر مدوح سے آپ اور سب اخوان و ارکان ریاست کو خوشی حاصل رہے۔

خریطہ سنائے جانے کے بعد نواب صاحب کو خلعت پہنایا گیا خلعت پہننے کے بعد نواب صاحب نے ہزار ایک سٹنی و ایسراے کی نذر صاحب پولیٹیکل ایجنٹ بہادر کے سامنے پیش کی۔ جملہ اخوان و ارکان و جاگیر داران ریاست نے نواب صاحب کو نذرین و کملائین صاحب پولیٹیکل ایجنٹ اپنے ہمراہ نواب صاحب کو سرکار قدسیہ بیگم صاحبہ کی خدمت میں لئے گئے۔ اور پوچھ رشتہ خرومی کے نذر پیش کرانی سرکار عالیہ نے اس خطاب و خلعت کی خوشی میں بہت کچھ خیر



## باب دوم

### انتظام و اصلاح ملک

سرکار عالیہ کے لئے ریاست کا کام کوئی نیا کام نہ تھا اور نہ کچھ وقت طلب تھا، وہ ابتدا ہی سے محنت کی عادی تھیں، اُن کو حالات ریاست سے پوری واقفیت تھی، کیونکہ اپنی بیدار مغز والدہ کے سایہ میں ملک داری کی پوری تعلیم پانچکی تھیں، یہی وجہ ہے کہ عنانِ حکومت ہاتھ میں لیتے ہی ہمہ تن متوجہ ہو گئیں۔

جائزہ خزانہ و توشک خانہ | خزانہ و توشک خانہ کا بذات خود جائزہ لیا۔

ادائے قرض | ریاست پر قریب ۷ لاکھ قرض ہو گیا تھا، اُسکی ادائیگی کا انتظام کیا، یہ قرض اس قسم کا تھا کہ میرے بہنیز کے واسطے کچھ زیور اور پارچے خریدے گئے تھے جبکی قیمت دوکانداروں کو نہیں دیکٹی تھی لیکن یہ کل سامان تو شاک خانہ میں موجود تھا چونکہ قیمت بعد صد نشین ہونے کے ادا ہوئی اسلئے اُسکو بہ قرضہ لکھا گیا، ورنہ خزانہ میں وافر روپیہ موجود تھا۔

انفصالِ مقدمات | چونکہ سرکارِ خلد نشین کو کام سے مخایت شوق تھا، ریاست میں ابتدائی اصلاحات ہو رہی تھیں تعلیم یافتہ آدمیوں کی قلت تھی، اور اگرچہ دیگر اہم انتظامات کی مصروفیتیں بہت بڑھی ہوئی تھیں، تاہم اُنھوں نے چھوٹے چھوٹے کام بھی اپنے ذمہ لے لئے تھے، اور اخیر زمانہ میں مختلف مقامات پر سفر ہی کئے، جن میں بڑا سفر حجاز کا سفر تھا، اسکے علاوہ طبیعت ہی ناساز رہنے لگی تھی، اور گونگرانی و فارت تھی، لیکن کافی طور پر نہ تھی، اس سبب سے اکثر محکلات میں بہ تعدادِ کثیر اٹھنے پڑی ہوئی تھیں سرکارِ عالیہ نے سند نشین ہونے کے بعد اُن کے تصفیہ کے لئے

ایک محکمہ "تصفیہ املاک سنین ماضیہ" کے نام سے خاص بھوپال میں قائم کیا، اور اضلاع میں بھی زیادہ عملہ بڑھا کر تصفیہ کی عجلت، اور تائید کی، اور عام طور پر اس امر کے اندازہ کے لئے کہ فیصلہ مقدمات میں بلاوجہ تاخیر تو نہیں ہوتی، سہ ماہی ماسکبار کا قاعدہ جاری کیا، جس سے تمام مقدمات کی تفصیلی کارروائی معلوم ہو جاتی تھی، اور جو رو بکار و کاغذات حکم اخیر کے محتاج تھے، ان کو خود ملاحظہ فرما کر احکام صادر کئے۔

### دور

ضلع جنوب سرکار خلد نشین کے زمانہ میں رعایا رئیس کے دورہ کی عادی ہو چکی تھی اور اپنی شکایات و معروضات ہمیشہ دوروں ہی میں پیش کرتی تھی، لیکن سرکار خلد نشین جب انتظام ریاست سے فارغ ہو گئیں، اور بندوبست پانزدہ سالہ ہو چکا، تو دورہ کو غیر ضروری سمجھ کر خود دورہ کرنا چھوڑ دیا تھا، ضلع نائب مدار المہام کا دورہ ہوتا تھا۔ اس لئے سرکار عالیہ نے صدر نشینی کے تین ہی مہینے بعد سے ملک محروسہ کا دورہ شروع کر دیا۔ سب سے پہلے ۱۲۸۵ھ میں ضلع جنوب کا دورہ کیا، جو مجموعی حیثیت سے ہر سہ اضلاع ریاست میں ممتاز ضلع ہے، پہلا قیام چمپا نیر میں جو تحصیل کا مستقر ہے کیا گیا، جہاں کل جاگیر دار، و معافی دار، مساجن، پٹواری، اور بلا ہی پیش کئے گئے، ان سے بالمشافہ تمام حالات و ریافت کئے عمال بھی حاضر و بار تھے، جو عرض پیش ہوئے اسی وقت ان کی سماعت فرمائی، اور جن عرضیوں میں کسی تحقیقات کی ضرورت دیکھی، ان کیلئے تکمیل مثل کا حکم دیا، بعض محالات میں زمینداروں نے کاشتکاروں سے مقررہ لگان سے زیادہ وصول کر لیا تھا، بعد تحقیقات وہ کل رقم زمینداروں سے کاشتکاروں کو واپس دلوا دی گئی اور جن عمال کی غفلت اور چمپا پویشی کے سبب ایسا ہوا تھا، ان کو سزا جرمانہ دی گئی۔

ان تحتہ جات و عملاتی، و رجوع و انفصال مقدمات۔

چسپانیر کے بعد دیگر محالات کا دورہ کیا آخری مقام گوہر گنج مستقر نظامت میں ہوا، تین مہینے اس دورہ میں صنف کر کے ۲۴ محرم کو مع انجیر مراجعت فرماے ہو پال ہوئیں۔

اس دورہ میں ۴۳۴۰ عراقی پیش ہوئیں، جن پر مناسب احکام صادر کئے گئے۔

ضلع مغرب ۲۴ ذی قعدہ ۱۲۸۶ھ = ۲۴ فروری ۱۸۷۰ء کو بغیر دورہ ضلع مغرب کوچ فرمایا

سیکھوں کے مقام پر صاحب پولیشکل ایجنٹ بھادر، اور دیگر صاحبان یورپین نے استقبال کیا، بھان سرکار عالیہ کے اعزاز میں جم خانہ ہوا، طلباء مدرسہ و فی کا استیصال بھی حضور ممدوح کے رو برو دلوایا گیا۔

تقریباً تین مہینے میں کل ضلع کا دورہ ختم ہوا، اس ضلع میں متاجرون پر جو بقایا تھی اس کا فیصلہ قسط بندی سے کیا اس طور سے ایک محقول رقم بقیات ہو گئی۔

اس ضلع کے جنگل میں شیرون کی کثرت ہو گئی تھی، سرد کا جنگل نشین کے زمانہ سے

پانچ سو پینے فی شیشہ شکاری کو انعام ملتا تھا، سرکار عالیہ نے بیس روپیہ انعام کی مقدار مقرر کر دی

ضلع مشرق ۲۴ شوال ۱۲۸۶ھ کو ضلع مشرق کے دورہ کو پاتراب کیا، رعایا کے حالات، اور

محالات کو ملاحظہ فرمائی ہوئیں جب محال غیتہ گنج میں جو سرکار عالیہ کی ڈیوٹی خاص کی جاگیر

تھی، مقام کیا، تو تمام شکر کو اپنی طرف سے دعوت دی، اسی طرح جب میری جاگیر کے مستقر گڑھی

آنباپانی میں مقام فرمایا تو میری جانب سے تمام پیرا بیون کو مدعو کیا،

اس دورہ میں سانچی کے آثار قدیمہ کو بھی ملاحظہ فرمایا پونے دو مہینے مشرق کے دورہ میں

مصرف ہر ہر پال واپس تشریف لائیں۔

دورہ جنوب بارشانی ہر سال کے بعد جو تین سال کی مدت میں کئے گئے پھر ۱۲۸۸ھ

میں ضلع جنوب کا دوبارہ دورہ فرمایا۔ ہر محال میں دو دو مہفتہ قیام کیا اور بمقابلہ سابق ہر ایک

حالت میں ترقی و اصلاح دیکھی۔ ان دوروں سے آئندہ انتظامات کے لئے سرکار عالیہ کو بڑی مدد ملی۔ اور وقتاً فوقتاً انہوں نے اصلاحات و ترقیات شروع کر دیں۔

## انتظام محاصل راضی

**بندوبست** سرکارِ خلد نشین کے زمانہ میں ملک محروسہ بھوپال کی نظری پیمائش ہوئی تھی، اور اسی کی بنا پر تشخیص مالگذاری کر کے میعاد بندوبست پانزدہ سالہ قرار دی گئی تھی ختم میعاد میں کچھ مدت باقی رہنے پر آئندہ انتظام بندوبست کے لئے سرکار عالیہ کی توجہ صحیح اور مکمل قاعدہ پیمائش کی طرف مبذول ہوئی، اور ایک ساتھ تمام ملک کی سروے سے پیمائش کرائی گئی، اس انتظام میں ہوا ضلع جاگیرات کو بھی شامل کر لیا گیا تھا، تمام ضلعوں، اور برگنوں کے جدا جدا نقشے تیار کئے گئے، اور پھر ایک نقشہ کل ریاست کا تیار ہوا۔ پچھلے بندوبست میں زمین کو اٹھارہ اقسام پر تقسیم کیا گیا تھا، اور ان اقسام کے لحاظ سے، اقسام زمین کا محصول ہر درجہ غایت مختلف تھا، اس انتظام میں کل چھ قسمیں قائم رکھی گئیں۔ یعنی تین قسمیں چاہی کی، اور تین بارانی کی۔ اس لحاظ سے ریت کا اوسط نکال کر تشخیص مالگذاری کی گئی، اور اوسط قائم کرنے میں رعایا کی سہولت و رعایت پیش نظر رہی، خود سرکار عالیہ نے سنگام دورہ مشرق بحال جب تہاڑی میں کہنوں پر جا کر تفتیش کی غرض سے معائنہ فرمایا۔ اور اقسام زمین و ریت بندی کے متعلق اطمینان کیا۔

اس بندوبست کی رو سے محاصل راضی میں بہت ترقی ہوئی اور بجائے  $\frac{1}{10}$  لاکھ کے  $\frac{1}{10}$  لاکھ مالیہ اراضی علاوہ جاگیرات کے قائم ہوا۔

لیکن قبل اس کے کہ کل محالات سے مالگذاری وصول ہونے کی شکایت شروع ہو گئی، کوئی شک نہیں کہ بعض جگہ ضرورت پڑتی ہو گئی تھی، لیکن عام طور پر جمع نہ تھی، کرنل وارڈ وزیر ریاست نے ضلع جنوب کے دورہ سے جو ملتمسہ سرکار میں بھیجا اُس سے بھی تمام شکایت صحیح نہیں پائی جاتی،

وہ لکھتے ہیں کہ گئین نے جمیہا نیہ کو دیکھا تو معلوم ہوا کہ بند و بست بہت سست سالہ اس پر گنہ کا چہرہ  
انتظام کیا گیا، تشخیص جمع و ریت واجب اور برحق قرار دی گئی، اگرچہ شکایت سختی ریت کی ہے  
مگر قرینہ سے ریت واجب معلوم ہوتی ہے۔ مین نے دور وز کے عرصہ میں قریب ۱۰ دہاکے  
دیکھے ہیں، مخفایت خوش ہوں کہ سنگین جمع کا انتظام اس محال پر عاید نہیں ہوتا، اس میں شک  
نہیں کہ غلطیاں ہوئی ہیں، لیکن ایسی ٹھین کہ جن کی اصلاح یہ آسانی نہ ہو سکتی ہو،

نیز دورہ مشرق سے واپس آنے کے بعد جو رپورٹ سرکار میں پیش کی اس میں لکھتے ہیں کہ ”میں نے  
محالات جنوبی کو دیکھا، اُن کی شادابی، وسسبزی سے محفوظ ہوا، اکثر اُن محالات کی جمع و آب  
تشخیص ہوئی، اور ریت بھی بہت سنگین ٹھین، لہذا انگان بدستور قائم رہے، تاہم سرکار عالیہ نے  
رفع عذرات کے لئے پھر اشتہار دئے کہ جس کسی کو سختی جمع کی شکایت ہو وہ پیش کرے۔“

ترمیم کا ایک محکمہ قائم کر دیا تھا جس میں نہایت سرگرمی کے ساتھ متقیج ہوئی، اور جہاں ذرا بھی  
سختی جمع محسوس ہوئی، فوراً کسی کر دی گئی، سرکار عالیہ کو آبادی ملک اور زراعت پیشہ رعایا کی  
سسبزی کا جس قدر خیال تھا اُس کا اندازہ اس سے ہو سکتا ہے کہ انہوں نے اضافہ نشین ماضیہ  
و دیگر محصول اجناس متفرق و حقوق ریاست کا مطالبہ جو (۵۰ لاکھ) سے زائد تھا معاف فرما دیا  
اس مطالبہ میں بعض رقوم مثل محاصل تہ بازاری، غنہ گندم، و نخود، و شہد، و چاہہ سائر، و نچاس  
و چوکیدارہ، دوام کے لئے معاف کر دیں، جسکی تعداد (۵۰ ہزار) سالانہ تھی۔

نیز قدیم سے دستور تھا کہ تقریبات رئیس و اولاد رئیس میں ایک آنہ فی صدی نذرین لیا جاتا تھا  
اور میری تقریب نشرہ کا، ۹۵۲۱ روپیہ واجب الادا تھا۔ اس کو معاف کر کے ہمیشہ کے لیے  
یہ دستور بند کر دیا۔

اس بند و بست کے بعد منشی سید امتیاز علی کے عہد وزارت میں دو سرابند و بست وہ سالہ



شروع کیا گیا، اور اُس کے کاغذات و اشلہ مرتب ہوئے۔ لیکن ہنوز عملدرآمد شروع نہ ہوا تھا کہ خام انتظام یعنی کاشتکارانہ بندوبست کی طرف توجہ متعطف کرائی گئی اس کاشتکارانہ بندوبست کے لئے باقاعدہ طور پر کوئی پیمائش و ترتیب ٹھہرنے لگی، بلکہ دیہات کو متاجرون کے قبضہ سے نکال کر خام طور پر انتظام کیا گیا، اصلی نکاسی پر تھیں جمع کر کے کاشتکاروں کو پٹے دیدے گئے۔ چونکہ سابقہ قحط سالیوں سے کاشتکار و مزارعین عام متاثر و مفلوک الحال ہو گئے تھے، وزارت بہت کم ہو گئی تھی، اُس پر وہابی مصیبت بھی تھی، ان وجوہ سے مہاجنوں نے تخم و تقاوی کا مسئلہ بہت کم کر دیا تھا، اس اتفاقی موقع سے وزارت نے فائدہ اٹھا کر سرکار عالیہ کو مزارعین کی حالت پر توجہ دلا کر یہ حکم حاصل کیا کہ خزانہ سے تخم و تقاوی کا انتظام کیا جائے حضور مہدوہ نے اپنی فیاضی و ادلی العز می سے یہ بھی ہدایت کی کہ پیداوار سے غلہ تخم کا سوا حصہ برابر برابر لیا جائے اور اُس مقدار پر کچھ اضافہ ہو، اور جو پیداوار ہو اسکا وہ چارم حصہ جو مہاجنوں سے غلہ لینے کی صورت میں بطور سود اُن کو دیا جاتا تھا، اور اب کاشتکاروں کو بچیکا بطور سرمایہ تخم کے کاشتکار اپنے پاس محفوظ رکھیں، اس طرح تین سال میں اس سرمایہ سے وہ لوگ کسی انداز، اور تخم و تقاوی کے محتاج نہ رہیں گے، اور اُن کے پاس ذاتی غلہ ہو جائیگا، چنانچہ ۴۴ لاکھ روپے کا غلہ خرید کر تقسیم کیا گیا اور اس انتظام کے لئے سزاو لون کا تقرر عمل میں آیا۔ اس انتظام کا نتیجہ چند دنوں کے لیے تو بہت مفید نکلا، کاشتکاروں کی حالت درست ہو گئی، اور وزارت میں بہت کچھ ترقی ہوئی۔ لیکن وزارت اور ارکان وزارت کا اور عمل نے سرکاری غلہ کو باقاعدہ وصول کرنے کی کوشش ٹھہرنے لگی، اُس پر یہ اور مصیبت آئی کہ ایک سال پیداوار بالکل خراب ہو گئی جس کے باعث خزانہ کو سخت نقصان اٹھانا پڑا۔

پھر بقایا سے غلہ وصول کرنے کے لئے وزارت نے انتظام کیا اُس ریاست کو تو کچھ نفع ہوا، مگر عمال

کے لئے وہ منفعت کا ایک بڑا ذریعہ ہو گیا، اور اس طرح وہ انتہائی نیکی کا کام محض وزارت کے باعث انتہائے بدی کی شکل میں تبدیل ہو گیا۔

تیسرا بندوبست خان بہادر عبدالجبار خان صاحب سی۔ آئی۔ اسی کے زمانہ میں کیا گیا، یہ وہ زمانہ تھا کہ منشی امتیاز علی کو انتقال کئے ہوئے توڑا ہی عرصہ گزرا تھا، اور ان کی زندگی میں ہی سرکار عالیہ اس انتظام کے نتائج سے نہایت رنجیدہ، اور ناراض تھیں، مولوی عبدالجبار خان کے مقرر ہوتے ہی سرکار عالیہ نے حکم دیا کہ فوراً ایک سری بندوبست متاثری تین سال کے لئے کیا جائے، اور پھر زاید مسیاد کے بندوبست کے واسطے کارروائی عمل میں لائی جائے، چنانچہ فوراً خام دیھات کا سہ سالہ بندوبست کروایا گیا، اور اُس کے بعد سی سالہ بندوبست شروع ہوا، لیکن ہنوز چند دیھات کے پٹے ہونے پائے تھے کہ سرکار عالیہ کا انتقال ہو گیا، اور یہ کارروائی نامتام رہی محاصل ملکی کے متعلق جدید اصلاحات عمل میں لائی گئیں، سائر کا قانون اگرچہ موجود تھا، مگر چون کہ اُس میں ترمیم کی بہت ضرورت تھی لہذا ترمیم کی گئی، اور آبکاری کا انتظام بھی سائر کے ساتھ ملحق کر کے قانون تیار کیا گیا،

ریاست بھوپال میں جنگل کا بڑا رقبہ ہے، سرکاری ضرورتوں کے لئے صحرائے گنور جو ایک وسیع رقبہ میں ہے محفوظ تھا، سرکار عالیہ نے اس کے علاوہ اور جنگلون کو بھی محفوظ کیا،

اور اس کے لئے باقاعدہ حفاظت کا انتظام کر کے نگرانی کے لئے ایک کافی عملہ مقرر کیا، نیز عمدہ قسم کی لکڑی پیدا ہونے کے انتظامات کئے گئے، جا بجا بے بیج سنگو اکڑ تخم پاشی ہوئی، جاگیروں کے جنگلون کی حفاظت کا بھی حکم صادر کیا، اور قباعد جنگل نافذ فرمائے۔

بھوپال میں لکڑی کو اس قدر عمدہ پھین ہوئی جیسی کہ بمبئی وغیرہ میں ہوتی ہے، تاہم وسط قسم کی ہوتی ہے۔

کاشت افیون بھوپال کی زمین اگرچہ کاشت افیون کے لئے زیادہ موزون ہے، لیکن اس کی طرف نہ عزرائیلین کو توجہ ہوئی اور نہ دربار سے توجہ کی گئی، جس کے باعث افیون کی کاشت بہت کم تھی، ۱۸۹۳ء میں سرکار عالیہ کے ایما سے اس کی کاشت میں ترقی دی گئی، اور پھر ایسی ترقی ہوئی کہ بلکہ بھوپال میں مستقل طور پر اوپیم ایجنسی قائم کی گئی۔

سکہ بھوپال میں اگرچہ فرمانرواے وقت کا سکہ جاری تھا۔ سرکار عالیہ کے زمانہ میں بھی اس کے نام کا سکہ جاری ہوا۔ لیکن ملحق السعدہ ریاستوں کے سکون کے وزن سے کم تھا، اور چون کہ ان ریاستوں میں مختلف جگہوں کے سکے رائج تھے، اس لئے سکہ بھوپال پر بٹہ لگتا تھا۔ سرکار عالیہ نے اس وقت کو رفع کرنے کی غرض سے مساوی الوزن جدید قسم کا سکہ جاری کیا جس پر رقم، حرف ش، اور سن ہجری منقوش کیا جاتا تھا، یہ سکہ ریاست کی نگہ سال میں مسکوک ہوتا تھا ۱۸۹۲ء میں آسانی تجارت اور نرخ کی برابری کی وجہ سے یہ خیال پیدا ہوا کہ مختلف سکون کی جگہ ملکہ معظمہ قیصرہ ہند کا سکہ جاری کیا جائے، چنانچہ گورنمنٹ ہند سے اُس کے عمل درآمد کی خواہش کی گئی اور زر مجتہ خزائنہ، اور رعایا کے مبادلہ کے متعلق خط و کتابت ہوئی، گورنمنٹ ہند نے بجائے مبادلہ بھوپالی کے سو روپیہ سکہ کلدار دینا منظور کیا، اور تمام مراتب متعلق مبادلہ رواج سکہ طے ہو گئے یکم جولائی ۱۸۹۶ء = ۲۹ محرم ۱۳۱۵ھ کو ملک محروسہ ریاست بھوپال میں مبادلہ وروج سکہ بھوپالی و سکہ کلدار کی نسبت ایک آٹا جاری ہوا۔ اسی اشتہار میں سکہ جات کے ضروری قواعد درج کئے گئے جو راج گڈہ، مقصودون گڈہ، نرسنگڈہ، سوٹھیالہ وغیرہ ریاست ہائے بھوپال ایجنسی سے بھی چھپان سکہ بھوپال رائج تھا تعلق پذیر ہوئے، یکم اکتوبر ۱۸۹۶ء سے یکم فروری ۱۸۹۸ء تک مبادلہ قرار دی گئی، یکم فروری سے سکہ بھوپالی کا چلن بالکل بند کر دیا گیا، اور اُس کی قیمت مثل چاندی کے رکھی۔ سرکار عالیہ نے بنظر ترجم و نقصان رعایا یہ حکم صادر فرمایا کہ اگر کثرت

استعمال سے روپیہ بقدر دونی صدی سے زائد کم نہ ہو گیا ہو تو کلہار سے عام طور پر بدل دیا جائے اور زر پیشگی مالگزاری جملہ متاجران، اور زر قرقی جاگیرات مجتمہ تحویلات و خزانہ ریاست کا بٹہ جو بیس روپیہ فی صدی منٹھا کیا جائے، اور جو ملازم کہ دنس روپیہ ماہوار تنخواہ پاتے ہیں، ان سے بٹہ عجزانہ کیا جائے اور اس سے زائد تنخواہ پانے والوں سے فی صدی دس روپیہ کے حساب بٹہ کی منٹھائی کی جائے عام رعایا نے جو روپیہ خزانہ شاہی سے تبدیل کیا۔ اس کی بابت کوئی معاوضہ نہیں لیا گیا۔ اس تبدیلی سکیمین پندرہ ہزار سالانہ دار الضرب ریاست کا نقصان ہوا لیکن منفعت عامہ کے مقابلہ میں، سرکار عالیہ نے اس نقصان پر مطلق التفات نہ کیا۔ اور جب گورنمنٹ ہند کو اس کی اطلاع کی گئی تو گورنمنٹ ہند نے بذریعہ صاحب یجنٹ گورنر جنرل بجاوینسٹرل انڈیا اظہار سرت فرما کر، سرکار خلد مکان کو مبارک باد دی، کہ بھلا پسندیدہ انتظام بحسن الوجہ تکمیل کو پہنچ گیا۔

کاٹن بل سرکار عالیہ کو ۱۸۸۲ء میں خیال پیدا ہوا کہ اگر ریاست میں دخانی کارخانے اور ملین قائم ہوں، تو عامہ خلایق کو عموماً، اور مزدوری پیشہ اشخاص کو خصوصاً فائدہ پہنچے کے علاوہ ریاست کے لئے بھی مفید ہوگا انہوں نے اس خیال کی بناء پر سات لاکھ روپیہ کے تخمینہ سے ایک کارخانہ کی بنیاد ڈالی، جو شروع ۱۸۸۳ء میں تیار و مکمل ہو گیا، اور ۲۱ محرم کو اس کا افتتاح کیا گیا صاحب یجنٹ گورنر بہادر، اور عزیزین ریاست جلسہ افتتاحی میں شریکت یہ کارخانہ شاہجہان آباد کی جانب مشرق واقع ہے، اور اس کے متعلق ایک وسیع قطعہ زمین۔ اور ایک کوٹھی بھی ہے، اس کارخانہ میں ۲۰۰ آدمی تک کام کرتے ہیں، دسمبر سے مئی تک کام نہایت سرگرمی سے ہوتا ہے، دیکھات سے بیوپاریوں کی روٹی آتی ہے، اس کا بنولہ علیحدہ کر کے گٹھے باندھے جاتے ہیں، جو بکبی وغیرہ میں جا کر فروخت ہوتے ہیں۔ گھاس کی گانٹھیں بھی بندرتی ہیں، اور شرکے اخراجات کے لئے آٹا بھی سپاہا جاتا ہے

تخط سالی سرکار عالیہ کے عہد میں، تین مرتبہ ریاست میں قحط واقع ہوا، پہلی مرتبہ ۱۸۶۸ء میں قحط پڑا، لیکن یہ قحط زیادہ سخت نہ تھا، معمولی قسم کے امدادی کام جاری کرنے سے اس مصیبت میں رعایا کو بہت کچھ کمی ہو گئی، مگر دوسری مرتبہ ۱۸۹۲ء میں بھایت سخت قحط پڑا۔ رعایا سخت پریشان ہو گئی تھی، امدادی کام جاری کرنے، اور محتاج خانے قائم کرنے کے علاوہ غیر مالک سے بمقدار کثیر غلہ منگوایا گیا، اور رعایا کو بطور تحم و تقاوی تقسیم ہوا۔ اس موقع پر ریاست کا خزانہ اسپینج درجہ تبادلہ زر کی وجہ سے بہت زیر بار ہو گیا، ہمیشہ سے سکے بھوپالی کا سکے انگریزی کے ساتھ وٹل فیصدی کے حساب سے مبادلہ ہوتا تھا، مگر ساہوکاروں نے جو ایسے موقعوں کی تلاش میں رہتے ہیں اس نرخ کو بڑا کر پچیس اور تیس فیصدی تک بھونچا دیا لیکن سرکار عالیہ نے اسکی مطلق پروا نہیں کی، اور جہاں تک روپیہ صرف کرنے سے قحط کی مصیبت دور ہو سکتی تھی۔ انہوں نے پورے صرف کیا، حتیٰ کہ جب لارڈ ایلگن وائسرائے ہند، بھوپال میں تشریف لائے ہیں، تو ڈنر کی اسپینج میں انہوں نے اس قحط کے کاموں کی تعریف کرتے ہوئے سرکار عالیہ کو بھایت نفیس پیرایہ میں کفایت شعاری کی بھی نصیحت فرمائی۔

انتظام قحط کے ساتھ انسداد جراثیم اور تحفظ جان و مال رعایا کا کام بھی بہت بڑھ گیا تھا، مگر رعایا بہ نفس نفیس تمام رپورٹوں کو ملاحظہ فرماتی تھیں، اور خود احکام و ہدایات جاری کرتے، اس زمانہ میں ان کی مصروفیت و محنت اس درجہ بڑھی ہوئی تھی، کہ صحت کو نقصان بھونچنے کا سخت اندیشہ پیدا ہو گیا تھا،

تیسری دفعہ ۱۸۹۹ء میں جو قحط نمودار ہوا۔ وہ عالمگیر تھا اس نے اکثر اطراف ہند میں۔ ایک مصیبت برپا کر رکھی تھی اگرچہ بھوپال میں کئی سال سے برابر پیداوار کم ہو رہی تھی مگر بھیان زیادہ خوفناک آثار نہ تھے، اور نہ زرعی حالت کی طرف سے مایوسی تھی، تاہم انتشار ضرور تھا، اور رعایا محتاج امداد تھی،

اکثر ممالک غیر کی رعایا، جوت درجہ اگر ہو پال میں پناہ گزین ہو رہی تھی، سرکار عالیہ کی فیاضی نے نہ صرف اپنی رعایا کی مصیبتوں کو کم کیا۔ بلکہ مصیبت زدہ، پناہ گزینوں کو بھی اپنے سایہ الطاف میں پناہ دی، اُن کے لئے لشکر خانے جاری کئے، اُن کے انتظام آسائش کے واسطے ایک کمیٹی قائم کی، اور ہر طرح کی مدد ہو چائی۔

**مردم شماری** ریاست ہو پال کی باقاعدہ مردم شماری پانچ مرتبہ ہوئی ہے، ابتداً سرکار خلد نشین کے آخر زمانے میں ہوئی تھی، اُس وقت تعداد مردم شماری ۴۴۵۴۲۲ تھی، پھر سرکار عالیہ کی صدرینی کے چوتھے سال ہوئی، اور ۱۹۵۹ء کی آبادی بڑھی لیکن کامل صحت و احتیاط کے ساتھ مردم شماری کا کام ۱۹۸۱ء میں ہوا۔ جبکہ تمام ہندوستان کی مردم شماری ایک ہی تاریخ میں ہوئی تھی، اور گورنمنٹ سے اُس کے متعلق ہدایتیں صادر ہوئی تھیں۔

اس مردم شماری میں صحیح تعداد ۹۵۴۹۰۱ تھی لیکن ۱۹۹۱ء میں بقدر ڈھائی ہزار کے کم ہو گئی۔ پھر ۱۹۹۱ء میں جو مردم شماری ہوئی۔ اس میں ۲۸۸۹۴۰ کی کمی آگئی جو ۱۹۹۲ء کی خشک سالی کا نتیجہ تھا،

**انتظام عدالت و قانون پولیس** سرکار خلد نشین کے زمانہ میں اکثر قوانین، وقوا عدم مرتب ہو گئے تھے، ہر بہتین بھی جاری ہوئی تھیں، اور گویا یہی زمانہ ہو پال میں قانونی، اور آئینی حکومت کے آغاز کا تھا، اُسے ابھی بہت کچھ اصلاحیں اور ترمیمیں ہونا ضروری تھیں، سرکار عالیہ نے اس طرف توجہ فرمائی، اور تدریج اصلاح و ترمیم شروع کی۔ ضلع مشرق کے دورہ سے واپس آکر تحصیلداروں، و نظام اور نائب ریاست کے اختیارات سماعت مقدمات دیوانی میں توسیع کی، اور فوجداری میں قید و جرمانہ کے اختیارات بڑھائے۔

اسی کے ساتھ انفصال مقدمات میں غیر ضروری تعویق کا تدارک کیا، مقدمات فوجداری کے

لئے (دھادن) مقدمات مال کے لئے ایک مہینہ، اور مقدمات دیوانی کے لئے تین مہینے کی مدت انفصال مقرر کی، اور ہر سہ ماہی پر ایک نقشہ پیش ہونے کا حکم دیا، جس سے مقدمات کی کارروائی کا حال معلوم ہوتا ہے ظاہر ہے کہ مقدمات دیوانی میں سب سے بڑا مرحلہ حق رسی کا ہوتا ہے، یہاں یہ عقار تھا کہ جب کوئی ڈگری ہوتی تھی تو مدیون ڈگری کی وہ جائداد جو بادی النظر میں پائی جاتی تھی فرق ہو کر نیلام کر دی جاتی تھی، اور کچھ زر نیلام وصول ہوتا تھا، وہ ڈگریدار کو دیکر کل زر ڈگری کی رسید لی جاتی تھی اس سے مدیون کو قسرتی و نیلام کے وقت جائداد مخفی کر دینے کا موقع ملتا تھا، اور پھر آزادی کے ساتھ وہ اپنی جائداد سے متمتع ہوتا تھا، اور ڈگریدار مجبور محض رہ جاتا تھا، سرکار عالیہ نے ڈگری کا ایک جزو وصول ہونے پر کل زر ڈگری کی رسید لئے جانے کے قاعدہ کو منسوخ کر کے حکم دیا کہ جس قدر روپیہ وصول ہو، اسی تعداد کی رسید لی جائے، اور پھر جس وقت ڈگریدار دوسری جائداد کی نشان دہی کرے فرق و نیلام ہو کر حق رسی عمل میں لائی جائے۔

رعایا بھوپال، اور رعایاے چھاوٹی سیہور کے مقدمات کی میعاد سماعت میں فرق تھا، چونکہ دونوں جگہ کی رعایا کے تعلقات داد و ستد بہ کثرت بڑھے ہوئے تھے، اور اس فرق سے رعایا بھوپال کو نقصان پہونچتا تھا، اس لئے دونوں جگہ کی میعاد یکساں مقرر کی گئی۔

مہاجنات دیوالیہ کے مقدمات، اور ناشات مفلسی کے، کچھ قواعد نہ تھے، ان کے قواعد بھی بھی انگریزی قواعد کے مطابق جاری کئے، میعاد اپیل کی اصلاح کی، اور رسوم عدالت کے لیے اسٹامپ جاری فرما کر مطیع ریاست میں طبع کرایا۔

ایک مستقل محکمہ ترتیب قانون کا بنام ”تنظیمات شاہجہانی“ قائم کیا، جس میں دیوانی، فوجداری مال، اور مختص الامور قوانین و قواعد ترتیب دئے گئے، اور ان کو طبع کرا کے ملک محروسہ میں نافذ کیا اور پھر سلسلہ ترتیب قوانین و قواعد برابر جاری رہا، اور اس میں وقتاً فوقتاً اصلاح بھی ہوتی رہی،

دیوانی، فوجداری، مال کے سخایت عمدہ ضابطے تیار ہوئے، قعزیرات شاہجہانی رزل کوڈ تینہاٹ شاہجہانی (کرپشن پرویجر کوڈ) تو ضیعات شاہجہانی (سول پرویجر کوڈ) نافذ کئے گئے مجلس مشورہ اگرچہ پھلے سے قائم تھی، مگر اس کو اور وسیع و مضبوط فرمایا، خود مجلس کی بریڈنٹ ہوئیں، امور اہم کے مشورہ کے علاوہ ہدایات بھی اس مجلس سے جاری ہوتی تھیں، اگرچہ صدر نشینی کے بعد ہی سے صیغہ عدالت و انصاف کی ترقی و اصلاح کی طرف توجہ نہی مگر جب وزارت قائم ہوئی، تو حکام عدالت کا انتظام بھی اعلیٰ پایہ پر کیا گیا۔ ناظمون اور تحصیلداروں کے اختیارات کو وسعت دی، محتانہ دارون سے عدالتی اختیارات سلب کئے۔

وزیر ریاست کو دیوانی، فوجداری، اور مال کے کامل اختیارات دے گئے، البتہ بعض امور میں، جیسے قصاص، حبس دوم، منظوری متاجری میں سرکار عالیہ نے آخری حکم اپنے اختیار میں رکھا دو نائب وزیر مقرر کئے گئے۔ ایک کے متعلق مال کی، اور دوسرے کے متعلق فوجداری و دیوانی کی اپیلوں کی سماعت، اور اپنے اپنے متعلقہ محکموں کی نگرانی کی گئی، صدر الصدور (سول جج) صدر الیام (دشمن جج) کا تقرر عمل میں آیا۔

بلدہ خاص میں بہ لحاظ کثرت مقدمات دیوانی، ایک صدر امین، اور ایک منصف مقرر ہوا۔ اسکے پیشتر تفتیش مقدمات فوجداری، اور نگرانی محابس کی خدمات کو تو ال شہر کے تفویض تھیں ان خدمات کو جدا گانہ طور پر تقسیم کیا گیا، مقدمات فوجداری شہر کے لئے دو مجسٹریٹ، اور انتظام محابس کے لئے ایک منتظم محابس، اور تفتیش مقدمات کے واسطے کو تو ال شہر علیحدہ علیحدہ مقرر کئے گئے، جمعیت پولیس کو باقاعدہ رکھنے، اور اس کی عام نگرانی کے لئے ایک منتظم پولیس، اور ہر ضلع میں ایک انسپکٹر متعین ہوا، اور اضلاع کی پولیس باقاعدہ مرتب کی گئی۔

سوگیا، جو ایک جرایم پیشہ قوم ہے۔ اسکے اسناد جرایم کے لئے محکمہ گرائی قائم ہوا۔ اور اس کا



عملہ جداگانہ مقرر کیا گیا رعایا کو عدالتی کارروائی میں مشورہ حاصل کرنے، اور عدالتوں کو تصفیہ  
تنازعات میں امداد و ہجوم پہنچنے کے لئے قابل اشخاص کو وکالت کی اجازت دی گئی،  
اسی طرح اور بھی اکثر اصلاحات و انتظامات جدید عمل میں آئے، غرض مجموعی حیثیت سے  
ایک مستقل صورت میں قانون کی حکومت کر دی گئی،

علاقہ ریاست میں اکثر مقامات بہت مخدوش بہن، جہان ڈاکہ زنی، اور سرقہ بالجبر کی  
دار و داتین وقوع میں آنے کا احتمال رہتا ہے، سرکار عالیہ نے ان مقامات کی نگرانی میں خاص طور  
پر کوشش فرمائی، اور اکثر ایسے مخدوش مقاموں پر سواروں، اور پیادوں کی چوکیاں مقرر کیں  
جو شب و روز گشت کر کے جان و مال رعایا کی حفاظت کریں۔

بلدہ بھوپال، اور چنپ دیگر مقامات کے چوکیداروں کی تنخواہ اہل شہر سے بطوٹیکس وصول کی  
جاتی تھی۔ سرکار عالیہ نے اُسکو معاف کیا۔ اور چوکیداری کا قاعدہ توڑ کر پولیس کانسٹیبلوں کی  
جمعیت قائم کی، اور اس جمعیت کو مختلف مقامات پر تعین کیا۔ جو گھنے جنگل شڑک کے کنارے واقع  
تھے، اور وہاں وقوعات کا احتمال رہتا تھا، اُن کو بالکل صاف کر دیا گیا۔

تھانوں میں پولیس کی جمعیت زیادہ کی، اور آخر میں چوکیاں توڑ کر زر پولیس قائم فرمائی، جس کا  
کام زیادہ تر مفصلات کا گشت اور گرداوری تھی۔

سرکار خلد نشین نے بہ لحاظ قربت، و پاس خاطر چند اخوان ریاست کو جو جاگیر دار تھے،  
اپنے حدود جاگیر میں اختیارات دیوانی، فوجداری، عطا کر دیے تھے، لیکن اُن لوگوں نے اُن اختیارات  
کو قابلیت اور انتظام کے ساتھ استعمال نہیں کیا، جس سے رعایا کے جاگیر کو حصول انصاف میں  
بہت دقت ہوتی تھی، اس لئے سرکار عالیہ نے ان اختیارات کو سلب کر کے تمام تر تعلق عدالت  
ہائے ریاست سے کیا، جس سے حصول انصاف میں رعایا کو نہایت آسانی ہو گئی۔

قواعد اسلحہ ۱۸۹۸ء میں قواعد اسلحہ نافذ کروئے تاکہ جرائم پیشہ لوگوں کے پاس اسلحہ نہ رہنے پائیں اور ان کی نگرانی ہو سکے،

قواعد مذکور میں، مستاجر، وکیل، ملازمان ریاست، معافیدار و جاگیردار، اشخاص کو لائسنس سے مستثنیٰ کیا گیا۔

جیل قیدیوں کے لئے ہوبال میں قلعہ کھنہ کو سنٹرل جیل بنا دیا، لیکن پھر جہانگیر آباد کے متصل ایک پھیٹری پر خفایت مستحکم، باقاعدہ عمارت کا جیل تیار کیا گیا، اور تمام قیدی اُس میں منتقل کر دئے گئے قیدیوں کو کام سکھانے کا بھی بندوبست کیا، تاکہ رہائی کے بعد وہ کسی پیشہ میں مصروف ہو کر اپنی زندگی امن کے ساتھ بسر کریں۔

حفظان صحت تمام محالات ریاست میں ایک ایک طبیب مقرر کیا اور اُس کے پاس ذخیرہ ادویہ ہر وقت موجود رکھے جانے کا انتظام کیا گیا۔ تاکہ دھیمات کے باشندے علاج سے مستفید ہو سکیں۔ جہان جیل ضرورت دیکھی ڈاکٹری شفا خانے ہی قائم کئے۔

شہر خاص میں ہیرائل ہائٹس پرنس آف ویلز کے نام سے منسوب کر کے ایک بڑے پیمانہ پر ہیرس آف ویلز ہسپتال جاری کیا اور ایک زنانہ شفا خانہ بھی بنایا، اور جب اکتوبر ۱۸۹۱ء میں لارڈ لینسٹون ہوبال میں تشریف لائے تو لیڈی لینسٹون کی ایک مفید عام یادگار قائم کرنے کے لئے اس ہسپتال میں توسیع کر کے دایہ گری کی تعلیم بھی جاری کی، اور اُس کے لئے ایک مخصوص عمارت تعمیر کرا کے لیڈی لینسٹون ہسپتال کے نام سے موسوم کیا، اور ہر قسم کے ضروری سامان سے مکمل کر کے یورپین لیڈی ڈاکٹر کو ہسپتال کا انچارج کیا۔

۲۶ مئی ۱۸۹۲ء کو جو ملکہ معظّمہ قیصر ہند کی سالگرہ کی تاریخ تھی، خفایت مشا تذاً طور پر اس ہسپتال کا افتتاح ہوا۔ رسوم افتتاح میں میجر ایم۔ جی، سیڈ پولیٹکل ایجنٹ اور دیگر یورپین، ہندوستانی

شہر فدا اعیان، وارکان ریاست مدعو تھے۔

سرکار عالیہ نے افتتاح کے وقت تقریر فرمائی۔ جس میں اغراض و مقاصد ہسپتال کو بیان کر کے فرمایا کہ:-

”یہ ہسپتال نہایت خوش قسمت ہے کہ جس کے افتتاح کو ایسا دن نصیب ہوا۔ جو ملکہ معظمہ قیسرہ دامت سلطنت کی سالگرہ کا دن ہے، اور امید کی جاتی ہے کہ اس ہسپتال سے باشندگان ملک کو بہت نفع پہونچے گا، یہ ہسپتال لیڈی لینسٹون کے نام سے کھولا جاتا ہے، اور اس کا نام لیڈی لینسٹون ہسپتال رکھا گیا، ابھی تک اس ہسپتال کے متعلق جو ابتدائی کام تھا، اُسکو لیڈی ڈاکٹر اس نیپل نے بہت عہدگی کے ساتھ انجام دیا ہے اور امید کی جاتی ہے کہ اب اس جدید ہسپتال کے جاری ہونے سے ملک کو بہت بڑا فائدہ پہونچے گا اور جو عورتیں یہاں سے تعلیم پا کر نکلیں گی، وہ ملک کے لئے بہت مفید ہوں گی، اور میں چاہتی ہوں کہ میجر ایم جی میڈ صاحب بہادر اپنے دست مبارک سے اس ہسپتال کا افتتاح کریں۔“

سرکار عالیہ کی تقریر کے بعد میجر صاحب موصوف نے ہسپتال کا افتتاح کرتے ہوئے ایک تقریر فرمائی جس میں اس مفید انسٹی ٹیوشن کا تذکرہ اور سرکار عالیہ کی تعریف تھی، اس تقریر کے بعد بار، اور عطر و بان تقسیم ہو کر جلسہ ختم ہوا۔

جیچک کے لئے ٹیکے سے زیادہ کوئی مفید چیز ثابت نہیں ہوئی، اور اب تو عوام و خواص، آپ کی ضرورت اور فائدے کے معترف ہیں۔ لیکن تیس چالیس برس پھلے عوام کو اس سے نہایت خوف ہوتا تھا، اور اس کے اجرا میں سخت وقتیں تھیں، لیکن چون کہ مفید چیز تھی، سرکار عالیہ نے اس کا باقاعدہ محکمہ جاری کیا۔ اور سب سے پہلے اپنے نواسہ (نواب محمد نصر اللہ خان بھادر) کو دیکسی نیٹ کرایا، اسی کے ساتھ ان بچوں کے لئے بھی جن کو ٹیکہ لگایا جائے انعام مقرر کیا۔ تاکہ رعایا کو کوئی

خوف نہ ہو۔ اور انعام باعث ترغیب بنے۔

شفابخانہ سیہور کے لئے بھی ریاست سے مصارف مقرر کئے، جو اشخاص کہ مرض جذام میں مبتلا تھے، اُن کو شہر سے باہر رہنے کا حکم دیا گیا، اور اُن کے خور و نوش کا انتظام لشکر خانہ ریاست سے کیا۔ اور پھر سیہور میں زیر نگرانی اجینسی سرجن ایک جذام خانہ بنوایا، تاکہ جذامی وہاں رہیں۔ اور اُن کا بھی علاج ہو، اس کے مصارف دربار سے مقرر کئے۔

**تعلیم عامہ** سرکار خلد نشین کے زمانہ میں اشاعت تعلیم کا سلسلہ شروع ہو چکا تھا، لیکن سرکار عالیہ نے غفایت فیاضی، اور اولیٰ العزمی کے ساتھ اس سلسلہ کو بڑھایا، انہوں نے اس امر کو محسوس کیا کہ جاگیرداران و اخوان ریاست کی تعلیم غفایت ضروری ہے۔ اس ضرورت کو پورا کرنے کے واسطے، اس طبقہ کی تعلیم کے لئے نہ صرف ایک مدرسہ قائم کیا، بلکہ ذاتی طور پر رغبت بھی دلائی سرکار خلد نشین نے نواب سلیمان جہان بیگم صاحبہ کی یادگار میں مدرسہ سلیمانہ قائم کیا تھا، سرکار عالیہ نے اس مدرسہ کو بہت کچھ ترقی دی، عربی، فارسی، اردو، ہندی کے جدا جدا سیکشن قائم کیے، انگریزی تعلیم کے کلاس قائم کئے، اسی کے ساتھ مدرسہ کے لیے ایک وسیع کتب خانہ بھی عنایت فرمایا۔ انگریزی تعلیم کو رفتہ رفتہ ترقی دیکر پرائی اسکول کے درجہ تک پہنچا دیا، اور پھر ۱۸۹۲ء میں اسکو کلکتہ یونیورسٹی سے افریلٹ کیا۔

اپنی نواسی بلقیس جہان بیگم کی یادگار میں لاوارث بچوں کی پرورش اور تعلیم کے لئے مدرسہ بلقیسی بنایا، جس میں ملک محروس کے بکس و یتیم بچے داخل ہوتے تھے، اُن کی پرورش ہوتی تھی، اور تعلیم دی جاتی تھی، عربی، فارسی کی تعلیم کے لئے اپنے والد نواب جہانگیر محمد خان کی یادگار میں مدرسہ جہانگیرہ جاری کیا، جس میں دور دور سے طلبا آتے تھے، اور اُن کو وظائف ملتے تھے،

ہزار اہل ہائینس ڈیوک آف ایڈمبر کی تشریف آوری ہند کی یادگار میں دارالریاست میں ایک مدرسہ عربی مولوی جمال الدین خان صاحب مرحوم نے اپنے صرف سے جاری کیا تھا ان کے انتقال کے بعد قریب تھا کہ وہ مدرسہ بند ہو جائے، مگر سرکار عالیہ کی تعلیمی دلچسپی اور فیاضی نے اسکو سنبھال لیا، اور یہ مدرسہ ریاست اس کو قائم رکھا، نیز ہزار اہل ہائینس پرنس آف ویلز کے نام نامی سے موسوم کر کے پرنس آف ویلز اسکول قائم کیا جس میں لڑکوں کو صنعتی کام کی تعلیم دی جاتی تھی درمی، نوآڑ، قالین، چکن، خیمہ دوزی، جراب، خیاطی، طبع گٹ طلائی و نقری وغیرہ کے کام کی بھی تعلیم ہوتی تھی تعلیم سنوان سے کچھ کم دلچسپی نہ تھی، مدرسہ وکٹوریہ جو سرکار غلہ نشین نے قائم کیا تھا۔ وہ تو جاری ہی تھا مگر سرکار عالیہ نے ایک اور مدرسہ سنوان بھی قائم کیا۔ اور ان دونوں مدرسوں کو خوب رونق و ترقی دی۔

ان مدارس میں ہر قسم کا طلائی اور نقری گوڑہ، پٹھسا، بیچک، لیس، کلابتون، کندے کا تار، کادائی، کلاہ زردوزی، ووشالہ بانی، وکفش سازی کا کام سکھایا جاتا تھا، مصلحتات میں جو مدارس تھے، ان کی اصلاح کی گئی، نصاب معین ہوا۔ اردو، ہندی کے جدا جدا استاد مقرر کئے گئے اور ان پر ایک ذمہ دار افسر کو مقرر کیا۔

نیز ملازمت کے لئے مدارس کی سند تعلیمی لازمی کر دی اور سرکار جاری کر دیا کہ جس شخص کے پاس کالج، یا اسکول کا سٹیفیکٹ نہ ہوگا، اسکو ریاست میں جگہ پانیکا کوئی استحقاق نہیں امتحانات کے لئے ایک جماعت ممتحن قائم کی جو ہر شش ماہی پر امتحان لیتی تھی۔ سال بہر میں ایک مرتبہ رو بکاری میں امتحان ہوتا تھا، اور کامیاب طلباء کو انعام تقسیم کیا جاتا تھا،

وظائف بھی فیاضی کے ساتھ دئے جاتے تھے، غریب و نادار طلباء کے لئے لباس و خوراک کا انتظام کیا جاتا تھا،

صنعتی مدارس کا بھی سال تمام پر امتحان ہوتا تھا، اور ترقی کا اندازہ کرنے کی غرض سے مصنوعات کو خود ملاحظہ فرماتی تھیں، ایک عرصہ تک تمام مدارس پر سرکار عالیہ کی عام نگرانی تھی، مگر پھر وزیر ریاست کی نگرانی قائم کر دی، اور بالآخر ایک کمیٹی نگران مقرر ہوئی۔ جس کے زیر ہدایت تمام انتظامات انجام پاتے تھے۔

مطبع و اخبار سرکار عالیہ نے اشاعت و ترقی تعلیم کی غرض سے پریس کو ترقی دی، اور ایک مخصوص مطبع موسوم مطبع شاہجہانی تعلیمی کتابوں کے لئے مخصوص کر دیا۔ اسی مطبع میں عمدۃ الاخبار بھی شایع ہوتا تھا، جس میں سرکاری گزٹ، اور انگریزی اخبارات سے خبروں وغیرہ کے علاوہ ہوبہال کے حالات، علمی مضامین، اور لطائف وغیرہ درج ہوتے تھے،

اس مطبع میں کلام مجید کو نہایت اہتمام صحت کے ساتھ طبع کرایا۔ جس کی نسبت عام اتفاق ہے کہ اس میں کسی نقطے، اور اعراب تک کی غلطی نہیں ہے، اور اس سے بہتر صحت کے ساتھ کوئی دوسرا کلام مجید طبع نہیں ہوا عربی، ادب، اور فقہ وغیرہ کے متعلق بھی متعدد کتابیں حسن صحت و صفائی کے ساتھ طبع ہوئیں۔

کارہائے رفاد عام سرکار عالیہ کو رفاد عام کے کاموں سے جو دلچسپی تھی، اس کی حالت اس سرگرمی سے معلوم ہوتی ہے جو ان سے ان کاموں کے متعلق ظاہر ہوا کرتی تھی۔ انھوں نے اپنی مستاز، مدیران کے نام پر اسٹیشن کے قریب ایک نہایت شاندار سنگین ہسٹے بنوائی جس کا نام ”سراے سکندری“ ہے اور جس میں ہر درجہ کے مسافروں کے آرام کا لحاظ رکھا گیا ہے شہر میں اگرچہ نواب قدسیہ بیگم کی فیاضی سے وائٹ روڈ کس قائم تھا، لیکن جو الی شہر، اور شاہجہان آباد کے باشندوں کو سخت تکلیف تھی، سرکار عالیہ نے منبع آب کی توسیع کی اور جہان نل بنائیں پہنچ سکتا تھا وہاں تالاب اور کتوئیں بنوائے کئے پل، اور گھاٹ خاص بلدہ میں سرکار عالیہ کے تعمیر کردہ

موجود ہیں، جن میں ہل شاہجہانی، اور ایک پختہ گھاٹ نہایت مشہور ہے۔

علیہا حضرت ملکہ معظمہ کی پنجاہ سالہ جوہلی کی خوشی میں تالاب کے اُس حصہ سے جو ہل پختہ کے نیچے ہے ایک نخر نکالی جس سے یہ مقصد تھا کہ شہر کے وہ حصے بھی میراب ہوں جہاں واٹر ورکس سے پانی نہیں پہنچتا قرب و جوار کے دیہات کی ہی آب پاشی ہو سکے اور وہاں کے باشندوں کو بھی پانی کا آرام ملے یہ تقریب سال میں تیار ہوئی ۲۲ رمضان ۱۳۳۷ھ کو اس نہر کے ذریعہ سے شاہجہان آباد اور باغ نشاط افزہ پانی پہنچایا گیا، اور وقتاً فوقتاً دوسری شاخیں جاری ہوتی رہیں۔

اس نہر میں کوئی دھانی انجن نہیں، بلکہ ایک چرخ ہے جو پانی کے زور سے چلتی ہے، اس میں چرخ سے پانی روانہ ہوتا ہے، اور تالاب کا زاید پانی ایک نل کے ذریعہ سے جو قلعہ مکھنہ سے نکال کر ہل پختہ میں ملا دیا گیا ہے آجاتا ہے، اور یہ پانی اسلام نگر تک بہ کر جاتا ہے اور وہاں کے کاشتکاروں اور زمینوں کو ہمیشہ سیراب کرتا ہے۔

قبل اس کے کہ بہو پال میں ریلوے جاری ہو یا ٹیلی گراف آفس قائم ہو، سرکار عالیہ نے سرکاری، اور اہل شہر، بالخصوص تجارت پیشہ لوگوں کی ضرورتوں پر توجہ فرما کر سلسلہ تار برقی قائم کرنے کے لئے ایک معقول رقم عنایت کی۔

۱۸۶۸ء تک تمام سنٹرل انڈیا میں ریل کا نام و نشان نہ تھا۔ گریٹ انڈین پیننٹولار ریلوے کمپنی کمشنڈہ تک آتی تھی اور شمال کی جانب اگر وہ تک ریل تھی۔ اسی سال سرسہری ڈیپٹی ریلوے انڈور پر مامور ہو کر تشریف لائے۔ یہ زمانہ سنٹرل انڈیا میں سخت قحط سالی کا تھا۔ دو سال سے متواتر ملک میں یہ بلا نازل تھی اور انہوں نے وسط ہند میں ریلوے لائنوں کی نہ ہونے کی وقتوں اور تکلیفوں کو محسوس کر کے گورنمنٹ کو توجہ دلائی۔

اس قحط کے زمانہ میں بہو پال کی حالت اچھی تھی لیکن ریل نہ ہونے کی وجہ سے جیسی انداد

چاہیے تھی بہوپال سے ریاست ہائے محققہ کو نہ مل سکتی تھی۔

ان حالات سے تمام روساؤں وسط ہند کو ریلوے ضرورت کا احساس ہوا۔ ہمارا جہ اندرون کشدہ سے اندور تک چھوٹی لائن کا انتظام گورنمنٹ کے ساتھ کیا۔

ہمارا جہ گوالیار۔ اور سرکار عالیہ نے اپنی حدود ریاست میں ٹری لائن کے اجرا کا ارادہ ظاہر کیا سرمنبری ڈپٹی خود بہوپال تشریف لائے اور سرکار عالیہ سے ریلوے کے متعلق تفصیلی گفتگو کی۔

سرکار عالیہ نے خزانہ ریاست سے مدد دینے اور سرکار قدسیہ یگم سے مدد دلوانے کا وعدہ کیا دونوں سرکاروں نے غور کے بعد ۳ لاکھ روپیہ دینے کی اس طرح رائے قائم کی کہ خزانہ ریاست سے ۲۵ لاکھ باقسط ۵ لاکھ روپیہ سالانہ اور ڈیوڑی سرکار قدسیہ سے ۱۰ لاکھ باقسط ۲ لاکھ روپیہ سالانہ دیا جائے لیکن مذہبی اتقا کے خیال سے وہ نفع جو ایسے روپیہ پر دیا جاتا ہے دونوں سرکاروں نے لینا قبول نہ کیا۔

اولا ریلوے کا اجرا اوجین سے بہوپال اور بہوپال سے اٹاری تک تجویز ہوا۔ لیکن سرکار عالیہ نے جب اس مجوزہ لائن پر غور فرمایا تو اونہوں نے یہ نتیجہ نکالا کہ تا وقتیکہ لائن جہانسی اور اگرہ تک وسیع نہ کی جائے کچھ زیادہ فائدہ مند نہ ہوگی اسکے متعلق عرصہ تک مراسلت رہی بالآخر یہ رائے قرار پائی کہ سیہور سے اٹاری تک ایک دم سے پیمائش ہو اور سیہور سے لائن اگرہ سے گزرا جائے جہانسی، لنت پور، بھیلہ ہو کر اٹاری میں شامل ہو جائے اور اوجین لائن کی اسکے بعد تکمیل ہو۔ اور ریاست سے بجائے ۲۵ لاکھ کے ۲ لاکھ اور ڈیوڑی سرکار قدسیہ بجائے ۱۰ لاکھ کے ۵ لاکھ روپیہ دیا جائے ان امور کے طے ہونے کے بعد معاہدے کی تکمیل ہوئی اور یہ امر ہی طے ہو گیا

۱۵ نقل اقرار نامہ بہوپال اسٹیشن ریلوے سے مصدقہ و منظور فرمودہ جناب نائب السلطنت نواب گورنر جنرل بہاد



کہ اگر کسی وقت ریاست کو شرکت ریلوے منظور نہ ہو تو ریاست روپیہ واپس لینے کی مختار ہے  
(بقیہ حاشیہ صفحہ ۴۳) باجلاس کونسل بمقام ملہ بتاریخ ۱۰ ستمبر ۱۸۸۵ء دستخطی آئی بی، اسی لائل صاحب سکرٹری  
انڈیا فارن ڈپارٹمنٹ و تخطی و مہری نواب شاہجہان بیگم صاحبہ و میجر برٹنڈ صاحب بہادر پرنسپل ایجنٹ  
دبھوپال ایجنسی)

دفعہ اول۔ نواب شاہجہان بیگم صاحبہ رئیسہ دبھوپال سی و پنج لاکھ روپیہ و نواب بیگم صاحبہ قدسیہ  
پانزدہ لاکھ روپیہ واسطے تیار کرنے ریلوے کے علاقہ دبھوپال میں جو ریلوے جی، آئی بی ہے شہر دبھوپال تک  
و بصورت امکان چاؤنی سیہور تک تیار ہو قسط وار چار سال کے اندر جسکی قسط پہلی جنوری ۱۸۸۵ء سے شروع  
ہوگی داخل کرین اور بعد نواب بیگم صاحبہ قدسیہ اگر کچھ روپیہ پندرہ لاکھ روپیہ و نواب بیگم صاحبہ مدوحہ  
سے ادا ہونا باقی رہے وہ ریاست سے ادا کیا جائے۔

دفعہ دوم۔ منافع سی و پنج لاکھ روپیہ رئیس ریاست دبھوپال کو سلا بعد نسل و منافع پندرہ لاکھ روپیہ  
نواب بیگم صاحبہ قدسیہ کو اون کی حیات تک اور بعد ان کے رئیس ریاست کو سلا بعد نسل ملتا رہے گا۔

دفعہ سوم۔ منافع اس ریل کا اور اس کے طول کا اگر تک اگر وہ جاری ہو درمیان ان ریاستوں کے جو واسطے  
بنانے ریل جی، آئی بی، اگر تک روپیہ ونگی بقدر حصہ ان کے روپیہ کے تقسیم کیا جائیگا۔

دفعہ چہارم۔ تعمیر اور انتظام اور کل اختیار ریلوے کی حدین کو نمٹ انڈیا کے ہاتھ میں رہے گا۔ اور ریاست  
کی کچھ دست اندازی اندر حدود ریلوے کے نہ ہوگی۔

دفعہ پنجم۔ ریاست دبھوپال واسطے ریلوے اسٹیشن وغیرہ کے اپنے علاقہ میں بلا قیمت اور کرایہ زمین دی گی  
اور ہر طرح سے مزدور اور سامان تعمیرات حاصل کرنے میں ریاست سے مدد مناسب دی جاوے گی اور وہ زمین جس میں  
بہتر مطلوبہ ریل کے اور نیز وہ زمین جو معدن مذکور تک ریل کے جانے یا کسی کام متعلقہ ریل کے واسطے مطلوب ہو  
وہ بلا قیمت اور کرایہ کو نمٹ انڈیا کو ریاست سے دی جاوے گی اور بعد دفع ضرورت وہ زمین جو چند روز کے واسطے

غرض ہر اسلشی نواب و ایسراے گورنر جنرل ہند نے سرکار عالیہ کی اس عالی ہمتی کا بذریعہ خراطعہ اعتراف کیا۔ اوسین یہ بھی ایک دلچسپ فقرہ تھا کہ ”مجھے خوب یاد ہے کہ نواب سیکندر بیگم صاحبہ نے کہا تھا کہ ہندوستانیوں کی ریاست اندھی ہے۔ نہ راستہ ہے، نہ ریل، نہ تار برقی اور اب یہ سب چیزیں بہوپال میں ہو جائیں گی۔“

بقیہ حاشیہ صفحہ ۴۴۔ لی گئی ہے واپس ریاست کو دیا جائیگی۔

دفعہ ششم۔ جو کہہ کہ سامان تعمیر اور مرمت وغیرہ ریلوے کے واسطے ضروری ہوگا اوسپر کچھ محصول نہیں لیا جائیگا اور مال جو کسی قسم کا ریلوے پر لدا ہوا جائیگا اوسپر بھی محصول نہیں لیا جائیگا۔

دفعہ ہفتم۔ ایک گاڑی درجہ اول و دوم و سوم خاص نواب بیگم صاحبہ رئیسہ بہوپال کی سواری کے واسطے علاقہ بہوپال میں تیار ہوگی اور اوسپر کچھ محصول نہیں لیا جائیگا۔ مورخہ ۱۱۔ اگست ۱۸۵۷ء مطابق بت سوم رمضان ۱۲۹۶ھ اس قرار نامہ کو جناب نائب السلطنت نواب گورنر جنرل بہادر فیاض کونسل بمقام شہر تیارخ ۱۱ ستمبر ۱۸۵۷ء بمقام قورنٹ و پاور کمیشنر نے منظور فرمایا۔  
حکومت ایسراے و نواب گورنر جنرل باجلاس کونسل دستخط ای۔ بی۔ سی لائل سکرٹری انڈیا فارن ڈپارٹمنٹ  
۱۱ ستمبر ۱۸۵۷ء بمقام شہر قورنٹ و پاور کمیشنر۔

پھر اس قرار نامہ میں ششہ عین حسب ذیل ترمیم ہوئی۔

ریاست بہوپال میں ریلوے بنانے کے متعلق گورنمنٹ ہند اور عالیہ بہوپال نواب شاہجہان بیگم صاحبہ جی۔ سی۔ ایس۔ آئی کے باہمی معاہدہ کا ضمیمہ چون کہ ۱۶ ستمبر ۱۸۵۷ء کو گورنمنٹ ہند اور عالیہ بہوپال میں ایک معاہدہ ہوا تھا جس میں گریٹ انڈین پیننٹول لاریلوے کو شہر بہوپال تک لانے کی شرائط مذکور تھیں۔ مگر چون کہ نواب قدسیہ بیگم صاحبہ مرحومہ کے قابل مبالغہ انتقال کی وجہ سے اور دیگر انقلاب حالات کے باعث سے اس معاہدہ کی بعض باتیں ایک حد تک بدل گئی ہیں۔ اور یہ مناسب معلوم ہوتا ہے کہ اس عہد نامہ کے شرائط حالاً کے متغیر صورت کے مطابق بنائی جائیں اسلئے گورنمنٹ ہند اور رئیسہ بہوپال سندرجہ ذیل ضمیمہ معاہدہ منظور کرتے ہیں

معادہ کی تکمیل کے دوران بین سرکار عالمیہ نے اس راسے پر بڑا زور دیا کہ بڑی لائن ہو۔  
اور جو گاڑیاں تیار ہوں وہ وسیع ہوں۔

اسکے بعد راستے اور مقامات اسٹیشن وغیرہ تجویز ہوئے ریلوے کا کام سرعت کیساتھ  
شروع ہو گیا۔ یہاں تک کہ ۱۸۸۲ء = ۱۳۰۲ھ ہجری میں لائن کی تکمیل ہو گئی۔

نواب گورنر جنرل دایسراے ہند کی منظوری سے سرکار عالمیہ کی سواری کے لئے تین سیلون

بقیہ حاشیہ صفحہ ۴۵۔ کہ اس عہد نامے کے شرائط حالات کے متغیر صورت کے مطابق بنائی جائیں اس لئے  
گورنمنٹ ہند اور ریسیہ ہوپال مندرجہ ذیل ضمیمہ معادہ منظور کرتے ہیں ۱۶ ستمبر ۱۸۸۵ء کے معادہ کا آرٹیکل دوم مسترد  
اور قلم زد کیا جاتا ہے مذکورہ بالا معادہ کے آرٹیکل سوم و چارم کے بجائے حسب ذیل الفاظ و ہت سے لکھے جاتی ہیں  
آرٹیکل سوم۔

مذکورہ بالا ریلوے کے منافع ابداً برٹش گورنمنٹ اور دالیان ہوپال کے درمیان اون سیلون کی نسبت سے  
تقسیم کئے جائیں گے جن میں ہر ایک فریق کے خرچہ سے ریل بنائی گئی ہو یعنی ۱۳۔ اور ۲۴ کی نسبت سے۔  
آرٹیکل چارم۔

مذکورہ بالا ریلوے کی تعمیر اور انتظام (جس میں اسکے چلانے کے متعلق آئندہ کے مختلف انتظام ہو وقتاً  
نوقتاً ہوں شامل ہیں) اور حدود ریلوے کے اندر ہر قسم کا فصل خصومات منسبت برٹش گورنمنٹ کا کام ہوگا اور  
اس میں ریاست ہوپال کو کوئی حق مداخلت نہ ہوگا۔

(دستخط) شاہجہان

(دستخط) بزمین

ایجنٹ گورنر جنرل سنٹرل انڈیا۔

تمتہ معادہ ما بین گورنمنٹ ہند و برٹش نواب شاہجہان بیگم صاحبہ جی سی۔ ایس۔ آئی۔ ایم۔ سی۔ آئی۔

بضریہ پال اسٹیٹ ریلوے تیار کئے گئے۔ پچھلا درجہ انگلینڈ میں دوسرا اور تیسرا جہانسی کی ریلوے ورک شاپ میں تیار ہوا۔

اس حصہ ریلوے کی تیاری کے بعد ۱۸۹۱ء میں اوجین لائن کی تیاری شروع ہوئی۔ پہلے خیال تھا کہ چھوٹی لائن کی ریل ہو۔ لیکن سرکار عالیہ نے گورنمنٹ آف انڈیا میں تحریک کی کہ چوڑی پٹری کی لائن تیار کی جائے اور خط و کتابت کے بعد بالآخر گورنمنٹ نے اس تجویز کو منظور کیا۔ اس لائن

بقیہ حاشیہ صفحہ ۴۵۔ والیہ ریاست بہوپال دربارہ ساخت ریلوے ور ریاست بہوپال۔

جون کہ ۳۰ جون ۱۸۸۷ء کو ایک معاہدہ گورنمنٹ ہند اور والیہ بہوپال کے مابین ہوا تھا جس میں منجملہ دیگر باتوں کے ایک بیان یہ بھی تھا کہ ریلوے مذکور کا منافع طرفین میں اور سیلون دیا اس مسافت کی نسبت سے تقسیم کیا جائے۔ جسکی پٹری ہر ایک فریق کے روپیہ سے بنائی گئی ہو اور چون کہ یہ بات مناسب سمجھی گئی تھی کہ یہ منافع اس مالیت کی نسبت سے بھی ہو جو ہر ایک فریق نے اس مدت معین میں اپنے پاس سے خرچ کیا ہو۔ جس مدت کا حساب کیا جائے اس سے گورنمنٹ ہند اور ہریانہ ایس بیگم صاحبہ بہوپال اس مزید عہد نامہ کو منظور فرماتی ہیں جسکے شرائط حسب ذیل ہیں۔

(۱) آرٹیکل (۳)

مذکورہ بالا ریلوے کے منافع گورنمنٹ ہند اور ہریانہ ایس بیگم صاحبہ بہوپال کے مابین ہمیشہ ہر ایک فریق کے اس مدت معینہ میں خرچ کئے ہوئے روپیہ کی مناسبت سے تقسیم کئے جائینگے اور اگر کسی ششماہی یا اور کسی مدت میں جس کا حساب کیا گیا ہو کوئی نقصان ہوں تو ان نقصانات کی برداشت بھی ہر دو فریق اسی نسبت سے کریں گے۔

(۲) یہ معاہدہ یکم جنوری ۱۸۹۱ء سے جاری اور نافذ ہوگا۔

(دستخط) نواب شاہجہان بیگم (دستخط) اے مارٹینڈل قائم مقام

پولیسکل ایجنٹ بہوپال مورخہ ۱۴۔ اکتوبر ۱۸۹۰ء

مصدقہ منظور کردہ ہنر اسلٹنسی دی وایس لے اینڈ گورنر جنرل ان کونسل

(دستخط) بیگم قائم مقام سکریٹری گورنمنٹ آف انڈیا فارن ڈپارٹمنٹ۔ کیسپ اگرہ۔ ۲ دسمبر ۱۸۹۰ء

مین ریاست نے ۸ لاکھ ۸۹ ہزار ۶۸ روپیہ ۲ آنے ۱۱ پائی صرف کیا۔ اور فروری ۱۸۹۶ء میں مسافروں کی آمد و رفت جاری ہو گئی۔

علاوہ اُن سڑکوں کے جو سرکار عالیہ نے شہر خاص میں بنوائیں سیدور، آشتہ دستقر نظامت مغرب (تک آشتہ سے تاسون کچھ علاقہ گوالیار) ضلع شمال میں بیرسیہ دستقر نظامت تک) اور ضلع جنوب میں اسٹیشن ہرانیاسے گوہر گنج دستقر نظامت جنوب تک لاکھون روپیہ صرف کر کے ٹکین بنوائیں اور دورویہ سایہ دار درخت نصب کرائے جا بجا معزز مسافریں کے آرام کے لئے ڈاک بنگلے تعمیر کرائے شہر خاص میں محکمہ سدا برت، اور مصارف کے قائم کئے سدا برت میں ہندو مسافریں کو سبب خوراک اور نقد بطور زاد راہ دیا جاتا ہے۔

مصارف سے اُن لوگوں کی تنخواہ دی جاتی ہے جو غریب و مفلوج بیوہ اور اپنی پرورش کے ناقابل ہوں تعمیر و درشی شوارع کے لئے ایک انجینئرنگ ڈپارٹمنٹ قائم کیا۔ اور بہ صرف کثیر پون کی تجدید کی اور سڑکوں کی درستی کرائی۔

**تعمیرات** تعمیرات میں سرکار عالیہ کا شوق، اور حوصلہ ادائے ہم نام شاہجہان شہنشاہ دہلی سے کچھ کم نہ تھا۔ انہوں نے اپنے زمانہ میں جس قدر عمارتیں بنائیں ان کی فہرست نہایت طولانی ہے۔ صرف بڑی بڑی عمارتوں کا تذکرہ اس سلسلہ میں کیا جاتا ہے۔

شاہجہان آباد میں تاج محل، عالی منزل، اور بے نظیر اپنی سکونت و ضروریات کے لئے تعمیر کرایا ان کی تیاری و تکمیل پر بے دریغ روپیہ صرف ہوا۔ اور ہر حالت و حیثیت سے یہ نہایت خوبصورت اور عالیشان عمارتیں ہیں۔

ان عمارات کے قرب و جوار میں نواب منزل، بارہ محل، امیر گنج، قیصر گنج، منل پورہ، خواہس پورہ محلے ہیں جن کے مکانات ایک خوشنما سلسلہ میں بنے ہوئے ہیں جو اعلیٰ ارکان و اخوان ریاست کے

لیکر ہر حیثیت و طبقہ کے رہنے کے لیے موزون ہیں۔

یہ مکانات ہر طبقہ کی ضرورتوں کو پیش نظر رکھ کر بنائے گئے ہیں اور ہر ایک محلہ کے محلہ مکانات مکانات کے لحاظ سے یکساں حیثیت کے ہیں۔

ایک بڑے رقبہ ارضی پر نور محل کی نہایت شاندار عمارت تیار کرائی ہے۔ جس نے شاہجہان آباد اور شہر کو بالکل ملا دیا۔

تاج محل حضور مدوحہ کار ہائشی محل تھا۔ اس کا دروازہ لداؤ کا ہے اور اس قدر چوڑا ہے کہ اس میں چوڑی بہ آسانی گھوم سکتی ہے۔

اس محل میں متعدد دکرے ہیں اور ہر کمرہ مختلف رنگوں سے رنگا ہوا رہتا تھا جس میں اوسے کے رنگ کے مطابق فرنیچر آراستہ کیا جاتا تھا۔

اپنے اعلیٰ مذاق کے لحاظ سے اسی محل میں ایک عمارت سادہ بھادونکے نام سے طیار کرائی تھی جو نہایت تفریح کی جگہ تھی۔ سلسلہ محل میں ایک پائین باغ لگایا اور اس میں دو درجے قائم کئے۔ اوپر دسے میں ایک عمارت ۴ محراب کی عالی منزل کے نام سے موسوم ہے عمارت کے سامنے میدان ہے جو مختلف قسم کے خوشنما گھلوں سے آراستہ ہے۔ ایک طرف لکڑی کی چند دکائیں بنوائی گئی ہیں جس میں مینا بازار لگایا جاتا تھا حصہ زیرین میں مختلف قسم کے سیوون اور پھلوں کے درخت ہیں۔ بیچ میں دو گول جنگلے اور شمالی جانب ایک بڑی چاندنی ہے۔

ایک سنگین فرن ہو س بھی ہے جس میں متعدد دقوارے لگے ہوئے ہیں اور انگور کی جلی چڑھی ہوئی ہے اسی میں ایک گیلری اور شہ نشین بھی ہے جس پر چڑھنے کے لیے بیچ دربیچ سیڑھیاں ہیں یہاں سے باغ اور فواروں کا لطف حاصل ہوتا ہے۔

احاطہ عالی منزل سے باہر مغربی جانب اپنی دل چسپی کے لئے ایک زمانہ بازار بنوایا۔ جس کا نام پردین بازار رکھا

نئی آبادی میں عام طبقہ رعایا کو بھی مکانات بنانے کی ترغیب دی۔ زمینیں عطا کیں۔ اور رڑو کی مدد فرمائی جس سے رعایا کے مکانات کا بھی سلسلہ قائم ہو گیا۔ مغرب و شمال اور جنوب کی جانب تفصیل تیار کرائی۔

اس حصہ آبادی میں مغرب کی طرف ایک چوٹا پہاڑ واقع ہوا اور ایک نہایت وسیع عید گاہ بنوائی جس میں نہ حصہ بھی رکھا گیا جہانگیر آباد میں جو نواب جہانگیر محمد خان بہادر مرحوم کی قائم کی ہوئی آبادی ہے۔ کارخانجات ریاست کے مکانات تیار ہوئے اسی کے قریب پھاڑ پر جیل کی سنگین عمارت بنی۔

جہانگیر آباد سے نصف میل اور آگے پولیٹکل افسروں اور معزز یوروپین مہمانوں کے قیام کی غرض سے ایک کوٹھی بنوائی۔ جو لال کوٹھی کے نام سے مشہور ہے۔ اور نہایت خوبصورت و وسیع ہے یہ کوٹھی وائسرائے ہند، صاحبانِ ایجنٹ نواب گورنر جنرل وغیرہ جیسے جلیل القدر مہمانوں کی قیام گاہ ہے۔

دکنویہ لائسنر کی خوشنما بارکین شاہجہان آباد کے قریب بنوائی گئیں۔ اور ان دونوں آبادیوں ایک بازار نے متصل کر دیا ہے۔ ان ہی بارکون کے قریب تفصیل کے اندر بادھی نگار ڈکے سواروں کی زمینیں ہیں اگرچہ قریباً تمام فرمانروایان بھوپال نے مساجد تیار کرائیں۔ لیکن سرکار عالیہ کی بنوائی ہوئی مسجدیں سب سے زیادہ ہیں۔ ان مساجد میں جو سب سے زیادہ عظیم الشان، وسیع، اور بلند مسجد ہے اس کا نام تاج المساجد ہے۔ اور یہ مسجد بالکل جامع مسجد دھلی کے نمونہ پر ہے۔

۱۵ مسجد کی پیمائش (دالان) ۲۵۰ فٹ طول ۱۲۵ فٹ عرض (ستون) ۱۲ (منار قطر ۱۲) ارتفاع ۲۰ فٹ

(صحن) عرضاً ۲۵ × ۳۲۵ فٹ (ارتفاع محراب) ۴۰ فٹ -

دو حصہ زنانہ مسجد کے بھی نہایت خوبصورت ہیں۔ بیوپال، اگرہ کا بہتر استعمال کیا گیا ہے بارہ دریاں سنگ مرمر کی ہیں۔ ستون اور جنگلون پر نہایت نفیس نقش و نگار ہیں۔

دالانوں کے کتبے سنگ مرمر پر سنگ موٹی سے بچہ کاری کر کے تیار کئے گئے ہیں۔

اور اپنے بانی کے حوصلہ اور مذہبی عظمت کی منظر ہے۔  
اس کی تعمیر کے لئے علاوہ بھوپال کے کاریگروں کے آگرہ متہرہ، بھوپور، وغیرہ کے کاریگر بھی مامور  
اون کی زندگی میں یہ سجدہ کمل نہیں ہونے پائی تھی اور ابھی تک بہت تعمیر باقی ہے۔ مگر انہیں  
کے زمانہ میں اس عمارت پر پندرہ سو لاکھ روپیہ خرچ ہو چکا تھا۔

اب تک اس کی تعمیر جاری ہے اور انشا اللہ تعالیٰ اسید ہے کہ جلد یہ مقدس عمارت تکمیل کو پہنچے گی۔  
پرنس آف ویلز ہسپتال اور لیڈی لینسٹون ہسپتال بھی قابل الذکر عمارتیں ہیں۔  
مفصلات میں تحصیلوں اور تھانوں کے مکانات بنوائے رائسین (دشمن) آشتہ (مغرب) پیر  
دشمال) میں قدیم عمارتیں اور محل موجود تھے جن میں نظامتوں کا دفتر تھا۔ گوہر گنج مستقر نظامت  
جنوب میں بھی ایک محل تھا لیکن وہ بہت مختصر تھا۔ لہذا وہاں ایک عہدہ کو کھٹی احباس  
نظامت کے لئے بنوائی۔

روشنی، اور شوارع شہر کی درستی کے لئے عہدہ سرکار خلد نشین سے جو ٹیکس مقرر تھا اس کو معاف  
کر دیا۔ اور کل مصارف خزانہ ریاست سے ادا کئے جانے منظور کئے۔  
روشنی کے صیغہ کو وسعت دی۔ علاوہ سڑکوں کے تمام گلی کوچہ میں لائٹین نصب کر دیں  
اور صرفہ بھی ذمہ ریاست رکھا۔

متفرق سرکار خلد نشین نے ملک کی تقسیم جغرافیائی کر کے تین اضلاع قائم کئے تھے لیکن چون کہ کام  
کی کثرت اور نگرانی کی سخت ضرورت تھی اور اضلاع کا رقبہ بہت وسیع تھا لہذا اس وقت کی ضرورت  
کے لحاظ سے سرکار عالیہ نے بجائے تین اضلاع کے چار ضلعے قائم کئے اور تمام تحصیلات کو چار ضلعوں  
پر تقسیم کر دیا۔

بلدہ خاص کی حضور تحصیل براہ راست نیابت مال کے ماتحت رکھی اور جملہ تحصیلات ریاست



کی حلقہ بندی نئے سکرے سے عمل میں آئی۔

ایک محکمہ سہ کروی کا قایم کیا جس سے حوالی بلدہ کے وہ دیہات جو تین تین کو س تک کی حد میں تھے متعلق کئے تاکہ ہنگام ضرورت رسد رسائی میں آسانی ہو۔ تمباکو، اسلحہ، ظروف سی و برنجی، پارچہ ستعل کی فروخت اور چراگاہ ہر جو محصول مقرر تھا اس کو، اور چھاونی سیہورا اور شاہجہان آباد کے میلوں کا محصول بہ نظر ترقی تجارت ورفاہ عام معاف فرمادیا۔

تخم، اور کما دہ وزن کشی کی فیس کا دستور بند کیا بھوپال میں سب سے پھلے پوسٹل سٹم ۱۸۶۲ء میں شروع ہوا لیکن صرف سرکاری ڈاک کا انتظام تھا۔ دیہات کے بلا ہی مثل ہر کاروں کے ڈاک لے جاتے تھے۔

سرکار عالیہ نے اس سٹم کو باقاعدہ بنایا اور ہرٹش انڈیا کے اصول پر اسکی ترتیب دی۔ ہر تحصیل میں ڈاک خانے قائم کئے گئے۔ پوسٹمیں، اور ہر کارے مقرر ہوئے اور ان کی نگرانی کے لئے صدرین ایک ہیڈ آفس قائم کیا۔ ہر قیمت کے پوسٹج اسٹامپ جاری کئے جو ڈاک خانون سے فروخت ہوتے تھے۔

بجز بلدہ بھوپال اور سیہور کے کھین انگریزی ڈاک خانے نہ تھے۔ سرکار عالیہ نے جہان جہان ضرورت تھی ہنشورہ پولیٹیکل عہدہ داران انگریزی ڈاک خانے قائم کرائے جس سے حدود بھوپال سے باہر ڈاک کی آمد و رفت میں نہایت آسانی ہو گئی۔

رسوم مذہبی کو آزادی کے ساتھ ادا کرنے کے لئے ہر طبقہ رعایا کو اجازت عطا فرمائی۔ حالانکہ ابھی تک بعض ریاستوں میں عامہ رعایا کو مراسم مذہبی آزادی کے ساتھ ادا کرنے کی اجازت نہیں تھی اس ریاست میں قدیم سے فرانسیسی عیسائیوں کا خاندان آباد تھا۔ ان میں سے بعض نے ریاست کی خدمات نہایت عمدگی کے ساتھ ادا کی تھیں۔ جن کے صلہ میں ان کی جاگیریں وغیرہ

مقرر تھیں۔ لیکن عیال داری کی کثرت اور تعلیم کی طرف سے بے پروائی نے ان لوگوں میں سے بعض کو مفلس بنا دیا تھا سرکار عالیہ نے ان پر رحم فرما کر جو نوکری کر سکتے تھے ان کو کسی نہ کسی خدمت پر مامور کیا اور ملازمت کے قابل بنایا جو بالکل بیکار اور اپاہج تھے ان کی پرورش محکمہ وظائف سے کی تمام ضلعوں میں جان ضرورت دیکھی ہزاروں کنوئین اور سیکڑوں تالاب تیار کر کے فرو دگا ہوں کا رقبہ معین کر کے محدود کیا اور اس رقبہ پر ٹھہرا، اور سایہ دار درخت نصب کرائے۔ قدیم سے دستور تھا کہ اگر معافی دار بغیر وارث زمینہ فوت ہو جائے تو اس کی معافی ریاست میں ضبط ہو جاتی تھی لیکن سرکار عالیہ نے براہ فیاضی و اصول انصاف و استحقاق حکم صادر فرمایا کہ اگر معافی دار اولاد و زمینہ نہ چھوڑے اور اولاد وراثت ہو تو وہ معافی سے محروم نہ کی جائے۔ حجاجین میں غلہ اور روئی کے پھاٹک کا تباہ کن دستور نہایت کثرت کے ساتھ تھا جس کو سرکار غلہ نشین نے مسدود کیا تھا لیکن ہنوز افیون کا پھاٹک بدستور جاری تھا سرکار عالیہ نے ان نقصانات کو جو اس سے پیدا ہوتے تھے محسوس فرما کر قطعی طور پر اس دستور کو بھی بند کر دیا۔ تعطیلات کا قاعدہ منضبط فرمایا اور اسمین قیدیوں تک کو یہ رعایت عطا کی کہ جمع کے دن ان سے مشقت نہ لی جائے۔

فوجی اصلاحات۔ سرکار عالیہ کو کوئی موقع ایسا نہ ملا تھا کہ وہ کسی جنگی کارروائی

کو دیکھتے۔ یا میدان کارزار میں شریک ہوتے اور اس سے فوجی ترقیات و اصلاحات کی ضرورتیں معلوم کرتے اور تجربات حاصل ہوتے۔ نہ ان کی کوئی اولاد ذکر تھی نہ ایسے بہانی تھے جو دل سوزی اور سچی عقیدت کے ساتھ اپنے تجربوں سے مدد دیتے۔ تاہم ان کو فوجی ترقی اور آراستگی کے ساتھ ایک خاص دلچسپی تھی۔ وہ اگرچہ عورت تھیں لیکن ان میں وہ ہی دلہن تھا جو ایک بہادر خاندان کے وارث و جانشین میں ہونا چاہیے۔ انہوں نے حتی الامکان اس صیغہ میں جو اصلاحات کیں وہ نہایت قیمتی تھیں۔ انہوں نے فوج کی تنخواہ میں اضافہ کیا۔

باڈی گاڑ کی اصلاح کی۔ خوشنماوردی منتخب کی۔ عربی گھوڑے داخل کئے بیرون کے توپ خانہ کی جگہ عمدہ قسم کے ویلکھوڑوں کا توپ خانہ بنایا۔ قلعہ فتح گدھ میں میگزین قائم کیا۔ اونہون نے کلکتہ کے قیام میں سلح خانہ کو دیکھا تھا اور بہت پسند کیا تھا۔ ہو پال اگر خود ایک سلح خانہ قائم کیا اور اس میں قسم قسم کے اسلحہ نہایت قرینہ سے رکھوائے گئے درجہ اول میں فوج کی بندوقین، تینچے، کرچ اور نشان وغیرہ۔ درجہ دوم میں خاص سرکاری بنادین، رائفل، قراہین، تینچے، سپر، شمشیر، ماہی مراتب وغیرہ رکھے گئے تھے۔ بلکہ نشان وغیرہ چھت میں اور سنگین و تینچے پہول کی شکل میں لگائے گئے۔ ملکی اور جنگی فوج کو جداگانہ حصوں میں تقسیم کر کے اون کے علیحدہ علیحدہ مقرر کئے۔ فوجی لائینوں کی تجدید کی۔ فوج میں بالکل معمولی قسم کا باجہ تھا اور اس کی جگہ انگریزی قسم کا عمدہ بیٹریج کیا، فوج کی پینشن کا قاعدہ مقرر کیا۔ ضعیف اور ناقص الاعضاء سپاہیوں کی پرورش کا خاص انتظام فرمایا۔

۱۸۵۵ء میں جب روسیوں نے پنجاب پر حملہ کیا تھا اور اس وقت عام خیال یہ تھا کہ برٹش گورنمنٹ روس کے ساتھ ضرور اعلان جنگ دے گی۔

اس خیال سے ہندوستانی والیان ملک نے ہزار کسٹنس لارڈ ڈفرن و ایسراے و گورنر جنرل کشور ہند سے درخواست کی کہ ریاستوں کی افواج سے میدان جنگ میں خدمات لی جائیں۔ لیکن نہ اس وقت ایسی نوبت آئی اور نہ کسی قسم کا احتمال جنگ رہا تھا۔ البتہ مارکوئیس لینسٹون و ایسراے ہند کے زمانہ میں یہ امر طے ہوا کہ والیان ملک کچھ فوج ایسی رکھیں جو باضابطہ و قواعداً دسامان میں انگریزی فوج کی طرح ہو۔ اور انگریزی افواج کا سامنا کرتے ہوں۔ اور جب اون کی خدمات کی ضرورت ہو تو وہ طلب کر لی جائیں۔

سرکار عالیہ کا بہ لحاظ اس جوش و فاداری کے جو برٹش گورنمنٹ کے ساتھ تھا ارادہ ہوا کہ ایک

بلٹن پیدہ لون کی اور ایک رجمنٹ سواروں کی اور ایک توپ خانہ مرتب کریں۔ لیکن گورنمنٹ نے صرف ایک رجمنٹ کی تیاری کی اجازت دی۔

اس بنا پر سرکار عالیہ نے رجمنٹ اعانت شاہی قائم کرنے کی کارروائی شروع کی اور نئے ارادہ کے مطابق کپتان جی ایڈوڈ انسپکٹنگ افیسر سنٹرل انڈیا نے تخمینہ مرتب کیا ورمی وچندہ یا بوان اور بابر داری و شفا خانہ کے لئے (۱۲۵۰۰) روپیہ، اور لین سواران کی تعمیر کے واسطے (۱۰۰۰۰) روپے نقد رکھا۔ اور رجمنٹ مین (۹۰۰) آدمیوں کا بہ صرف (۸-۱۹۹۹) ماہوار بھرتی ہونا تجویز کیا۔

سرکار عالیہ نے اس تجویز تخمینہ کو منظور فرمایا اور چون کہ ادن کا شمار بھی یہی تھا کہ اس فوج میں اہل بھوپال داخل ہوں جو اباعن حیدر سپاہی پیشہ ہیں۔ اس طرح ادن کو اپنی روایات بہادری کے قیام رکھنے کا موقع ملے گا۔ اسلئے (۱۳۸) سواروں اور عہدہ داروں کی خدمات باتفاق رائے حسب پسند کپتان صاحب موصوف فوج ریاست مین سے رجمنٹ میں منتقل کی گئیں (۴۲) امیدوار زمرہ سواران مین اور (۲۲) آدمی زمرہ شاگرد پیشہ مین حیدر بھرتی ہوئے دو آدمی دفتر کے کام کے لئے مقرر کئے گئے۔

سیجر حسن الدین خان رسالہ رجمنٹ حیدر آباد وکن کا تقریر عہدہ کمانڈنگ افیسری پر عمل میں آیا۔ اس طور پر یہ رجمنٹ (۲۰۵) اشخاص سے مرتب ہو گئی۔ شرح تنخواہ بھی افواج ریاست سے زیادہ رکھی گئی تاکہ لوگوں کو اس رجمنٹ میں داخل ہونے کی ترغیب ہو۔

گورنمنٹ مین کو قایمی رجمنٹ سے باضابطہ اطلاع دی گئی جس کے جواب میں شہر اسلنسی لارڈ ایلیگن بھادروال میراے مین نے حسب ذیل خریطہ بھیجا۔

۱۔ تفصیل اہل رجمنٹ حسب ذیل قرار دی گئی۔ سواران جنگی (۵۰۰) سائیس (۲۸۳) شاگرد پیشہ (۴۲) عملہ شفا خانہ (۱۱) دہوئی و جسم وغیرہ (۳۲) جملہ (۹۰۰)۔

مشفقہ، چند سال ہوئے گورنمنٹ عالیہ ہند نے یہ تجویز شروع کی کہ حفاظت کے لئے ریاستوں کی فوج کا کچھ حصہ کام میں لایا جائے۔ اس وقت آن مشفقہ نے اس کام میں شریک ہو کر پرنس گورنمنٹ کی طرف اپنی وفاداری اور جان نثاری قدیم کا اور مزید اظہار کیا۔ دوستدار کو معلوم ہوا ہے کہ آن مشفقہ کی دلی خواہش ہے کہ جہاں تک آن مشفقہ کے کرنے سے ہو سکے رجسٹ سواران جو ریاست بھوپال کی طرف سے قائم ہوئی ہے ہرات میں عہدہ ہو جائے اور اگر ضرورت پڑے تو ہر وقت فوج شاہی کے ساتھ کام دے سکے۔ جناب ملکہ معظمہ قیسرہ ہند کی گورنمنٹ کو ہندوستانی ریاستوں اور وہاں کے وفادار روسا سے متعلق کل معاملات کا بہت زیادہ خیال رہتا ہے اور امپیرل سروس ٹروپس کے انسپکٹر جنرل نے جو رپورٹیں کارگزاری کی مرتب کی ہیں وہ بہ شوق تمام ملاحظہ کی جاتی ہیں۔ جناب ملکہ معظمہ قیسرہ ہند کو یون وکٹوریہ کے صاحب سکریٹری آف اسٹیمٹ بھادری خواہش کے موافق دوست دار آن مشفقہ کی خدمت میں اطلاع دیتا ہے کہ تجویز مندرجہ بالا کو نچنگی دینے میں درباروں کی جانب سے جو کوشش استقلال کے ساتھ کی جاتی ہے وہ عداوت ممدوح کی نہایت خوشی کا باعث ہے۔

ریاست بھوپال میں اس کام کی ابتداء عہدہ طور پر ہوئی ہے اور گورنمنٹ عالیہ ہند کو اعتماد کلی ہے کہ آن مشفقہ کی رجسٹ کے پورے کئے جانے کی کارروائی بھی ایسی ہی عہدگی کے ساتھ انجام پاوے گی۔ آن مشفقہ کو اس بات کے جاننے سے خوشی حاصل ہوگی کہ ہندوستانی روسا کی طرف سے جو کوشش امپیرل سروس ٹروپس کے عہدہ بنانے میں کی گئی اس کو جناب ملکہ معظمہ قیسرہ ہند اس قابل خیال فرماتی ہیں کہ اس کی شکرگزاری ادا کی جائے۔

۱۵ مئی ۱۹۳۷ء = ۱۳ مئی ۱۳۵۶ھ بمقام شملہ

پکستان ایم جی میسٹر صاحب بھادری پولیٹیکل ایجنٹ نے اپنی افیشیل جہی کے ذریعے

دربار ہوپال کو مطلع کیا کہ گورنمنٹ ہند نے یہ فیصلہ کیا ہے کہ افواج اعانت شاہی سلسلہ قیامت و منزلت میں اوتھین قیود و شرائط کے ساتھ رکھی جائیگی جیسے کہ وہ باقاعدہ افواج ہندوستانی سے متعلق ہیں۔

امور مذہبی امور مذہبی کا ایک جدید محکمہ قائم کیا گئے لاکھ روپیہ صرف کر کے شہر کی تمام مسجدوں کو پختہ کر دیا ملک محروسہ کی ہر ایک مسجد میں امام، موزن، جبار و بکش مقرر ہوئے جو پنج وقتہ باقاعدہ اذان و دعا کے اہتمام رکھنے کے ذمہ دار قرار دیئے گئے۔ روشنی اور جانا زون کا اور جانا زون میں گرم پانی کی واسطے ہر مسجد میں لکڑی فراہم کئے جانے کا انتظام کیا۔ شہر کی بعض بعض مساجد میں ہر نماز کا امام و موزن علیحدہ علیحدہ مقرر ہوا۔ نگرانی کے لئے ایک افسر متمم مساجد کے نام سے مامور کیا گیا۔ اور ضروری عمل کا تقرر عمل میں آیا۔

ماہ صیام میں نماز تراویح، و ختم کلام مجید کی ہدایت کی گئی جو حفاظ کہ کلام مجید ختم کرین اور کو انعام اور حاضرین تراویح کو شیرینی اور کھانا تقسیم کیا جانا منظور فرمایا۔ اور دیگر تمام مصارف جو مساجد کے لئے ضروری ہیں ریاست سے عطا کئے جانے منظور فرمائے۔

سرکار خلد نشین کے زمانہ سے حرمین شریفین میں غریب کو کچھ امدادی وظائف دیئے جاتے تھے اور وظائف میں اس قدر توسیع کی کہ اونکے انتظام کے لئے ایک مستقل محکمہ قائم کرنے کی ضرورت ہوئی ہر سال کثیر تعداد میں زار راہ حج تقسیم کرنا شروع کیا۔ اور ہوپال سے ایک قافلہ سرکاری خرچ سے جانے لگا۔

حصول ثواب و رد بلا کے لئے ایک ختم خانہ قائم کیا جس میں متعدد اشخاص محض اس لیے ملازم رکھے گئے کہ وہ اوقات معینہ پر قرآن مجید کی تلاوت کرتے رہیں۔ اور احادیث نبوی کا ورد کرہیں۔ سرکار عالیہ کے وزراء سرکار خلد نشین نے نائب ریاست یا وزیر کی خدمات کو دو عہدوں پر تقسیم کیا تھا

ایک عہدہ مدارالمہام کے نام سے اور دوسرا معتمدالمہام کے نام سے موسوم تھا۔ اور دونوں کی کاموں کی نگرانی اور اکثر انتظامات اپنے قبضہ اختیار میں رکھے تھے۔ جس وقت سرکار عالیہ سند نشین ہوئیں تو دونوں نے بھی اسی انتظام کو جاری رکھا اور ہر بات کے نظم و نسق میں بجز چند خفیف تغیرات کے کوئی عظیم تغیر نہیں کیا گیا۔

ذیل میں ان دونوں اعلیٰ عہدہ داروں کے فرائض کی تفصیل درج کی جاتی ہے۔

(۱) مدارالمہام۔

(الف) سماعت مقدمات مال، دیوانی، فوجداری، نظامی، اضلاع کے اختیار اسکے زائد ہوں۔

(ب) سماعت اپیل بناراضی فیصلہ قطعی۔

(ج) نگرانی عام کارروائی، دفاتر و محکلات ریاست۔

(د) مشورہ قانونی اور مقدمات میں جو سرکار عالیہ کی رد بکاری میں بغرض صدرحکم قطعی پیش ہوں

(۴) اختیارات انتظامی و امور متعلقہ ملازمتی، بہ نگرانی سرکار عالیہ۔

(و) نگرانی سیاہ آمدنی ریاست۔

(۲) معتمدالمہام۔

(الف) انتظام مال گزاری، تنقیح جمع خرچ، ترتیب بجٹ و ڈول پٹہ ریاست۔

(ب) نگرانی وصول بقایا مال گزاری۔

(ج) تقسیم زر واجب الادا بندہ خزانہ ریاست۔

(د) اہتمام بندہ بیت ریاست۔

(۴) تحقیقات حقوق و وراثت جاگیر داران۔

(دو) تغیر و تبدل قواعد اخذ محصول سائر و معانی وغیرہ جو درج نقشہ آمدنی سائر ہو۔

(ر) تیاری نقشہ صتریک روزہ، ویک ہفتہ ویک سالہ ملک محروسہ

(ج) جائزہ کاغذات محکمہ مال و دیوانی، فوجداری بلکہ بیہوپال۔

(ط) تحقیقات تغلب و تصرف مقدمات متعلقہ مال۔

(ی) تصفیہ مقدمات جاگیرداران ریاست۔

(ک) توضیح و ترمیم قوانین و قواعد و تجویز اجراءے نقشہ جات ضروری۔

(ل) املات کاغذات سینین ماضیہ

سرکار عالیہ کی خوش قسمتی سے اوس وقت ان عہد دن بہلولی جمال الدین خان اور راجہ کشن رام مامور تھے۔ جن کے دل رئیس اور ریاست کی وفاداری سے بھرے ہوئے تھے اور جن کی تمام تر کوششیں اور قابلیتیں ریاست کی بہبودی اور انتظام کی عمدگی پر صرف ہوتی تھیں۔ اُن کو ریاست کا دیرینہ تجربہ تھا اور وہ سرکار خلد نشین کے نہایت مستعد عہدہ دار اور وفادار تھے۔ ان میں سے ایک سال کے بعد راجہ کشن رام کا انتقال ہو گیا تھا۔ اور مولوی جمال الدین خان کی کوششوں سے مولوی صدیق حسن خان صاحب اس عہدہ پر ممتاز ہوئے تھے۔ اور چون کہ مدار المہام بہادر کے وہ داماد تھے اُن کی عمر کام کرنے کی تھی اور اس میں شک نہیں کہ قابلیت بھی رکھتے تھے۔ اس لئے وہ تمام ریاست پر بہت جلد حاوی ہو گئے اور مولوی جمال الدین خان برائے نام مدار المہام رہ گئے جب سرکار عالیہ نے نکاح ثانی کیا تو اُن کے اقتدار میں اور بھی ترقی ہوئی۔ اور پھر اگرچہ اس خدمت مستعد المہامی سے اُن کو سبکدوش کر دیا لیکن امور انتظامی کا انصرام عملاً اونی کے متعلق رہا۔

محرم ۱۲۹۹ ہجری مطابق ۲۰ دسمبر ۱۸۸۱ء کو مولوی جمال الدین خان بہادر نے انتقال کیا۔



اون کی نیکی، ایمانداری، رئیس و ریاست کی خیر خواہی ریاست میں ضرب المثل ہو گئی ہے اور جس طرح کہ سلسلہ فرمان روایان بھوپال میں سرکار خلد نشین کا نام سب سے ممتاز رہے گا اسی طرح سلسلہ وزراء میں مولوی جمال الدین خان کا نام عزت اور نیکی کے ساتھ لکھا جائے گا۔ لیکن اسی کے ساتھ مولوی صدیق حسن خان صاحب کے عروج اور اقتدار کی کوشش اور ان کے کارنامہ حیات میں افسوس کے ساتھ دیکھی جائے گی۔ اگرچہ مجھے یہ کامل یقین ہے کہ انہوں نے جو کچھ کیا نیک نیتی کے ساتھ کیا۔ اور وہ ان کوششوں کے نتائج کو ایسا افسوسناک نہیں سمجھتے تھے۔

مولوی جمال الدین خان صاحب کے انتقال کے بعد نواب مولوی صدیق حسن خان صاحب کی سفارش سے مولوی محمد حسین کا تقرر ہوا۔ اور اونہی کی ناراضی سے چند دن کے بعد وہ علیحدہ کئے گئے۔

اون کے بعد مولوی احمد رضا خان صاحب کا تقرر ہوا۔ یہ انتخاب نہایت اچھا ہوا تھا اور انہوں نے نہایت مستعدی اور قابلیت کے ساتھ اپنے فرائض کو ادا کرنا شروع کیا لیکن نہ تو زیادہ مدت نہ گزری تھی کہ اون کے اور نواب صاحب کے مابین اختلاف پیدا ہوا اور پھر اختلاف مخالفت اور مخالفت سے دشمنی تک نوبت پہنچ گئی اور آخر کار باوجود سرسپیل گریفین کی حمایت کے اون کو علیحدگی اختیار کرنی پڑی۔

اون کے جانے کے بعد انتظام ریاست میں گورنمنٹ کی مداخلت ہوئی۔ اور اتباع فقرہ چارم مندرجہ حکم نائب السلطنت و گورنر جنرل بہادر کشور ہند ایک جواب دہ اور لائق مدارالمہام کا انتخاب عمل میں آیا۔ اور گورنمنٹ آف انڈیا کی سفارش سے نواب بہادر عبد اللطیف خان سی آئی، اسی وزارت ریاست پر ممتاز ہوئے۔ انہوں نے صیغہ عدالت و انصاف کی اصلاح کی

مالی انتظام کے لئے گورنمنٹ ہند سے ایک تجربہ کار افسر کی خدمات حاصل کیں۔ باقاعدہ بجٹ بنانے کی کارروائی شروع کی اور اسی طرح دیگر تجاویز اون کے ذہن میں تھیں مگر افسوس کہ اون کو بڑی بہترین تجاویز کھل کرنے کا موقع نہ ملا کیونکہ سرکار عالمیہ کی کوشش یہ تھی کہ بجائے ہندوستانی شخص کے یوروپین کا تقرر کیا جائے اور اس تقرر میں اون کی خاص مصلحتوں کے ساتھ نواب مولوی صدیق حسن خان صاحب کی امیدیں بھی وابستہ تھیں۔ سرکار عالمیہ نے مسٹر بروک ڈبٹی کمشنر کھنڈوہ کو نامزد کیا۔ لیکن گورنمنٹ آف انڈیا نے کرنل سی ایچ وارڈ صاحب بھادر کو وزیر ریاست مقرر کیا۔ صاحب موصوف نے تین چار مہینہ کے بعد ہی نواب صاحب موصوف سے چارج لے لیا کرنل وارڈ نہایت نیک دل، مدبر، مخفی اور صلح پسند جینٹلمین تھے۔ اونہوں نے کمال مستعدی، جانفشانی، اور بیدار مغزی کے ساتھ کام شروع کیا۔ اُن کے زمانہ میں قانون منگل مرتب ہوا۔ انتظام عام اور صیغہ مال گزاری میں اصلاح ہوئی۔ سنگین جرائم کا انسداد کیا گیا۔ جوڈیشل سسٹم باقاعدہ ہو گیا۔ پولیس میں نمایاں اصلاحات کی گئیں اور جہاں تک ممکن ہو اچھتر سے بھتر صفات کے ماتحت عہدہ دار مقرر کئے۔ اُن کو ہر کام میں ریاست اور رعایا کی فلاح مد نظر تھی اور رعایا کے محسوسات کا بہت لحاظ کرتے تھے سرکار عالمیہ کی اطاعت اور خیر طلبی میں کوئی دقیقہ فرو گذاشت نہ کیا اور تھوڑے ہی عرصہ میں اُن کی محنت اور بیدار مغزی کے نتائج نمایاں طور پر ظہور پذیر ہونے لگے۔ لیکن وہ امیدیں جو نواب مولوی صدیق حسن خان صاحب نے یوروپین وزیر کی ذات سے قائم کی تھیں بار آور نہ ہوئیں اور آخر کار اُن کو بھی واپس جانا پڑا۔

۱۸۸۸ء میں منشی امتیاز علی خان وزارت پر مامور ہوئے اُن کے ہاتھوں میں وزارت ایسے وقت میں آئی تھی جب کہ ملک کی حالت میں بہت کچھ اصلاح ہو چکی تھی اور آئندہ کے لئے ترقی کی بہت کچھ امیدیں تھیں۔ لیکن اس دور وزارت میں ملک کی جو بدترین حالت ہوئی وہ

محتاج بیان نہیں ہے۔

وزارت کا جو نظام قائم کیا گیا اُس کے لحاظ سے خواہ مخواہ وزیر پر اعتماد کرنا لازمی تھا اور پھر جبکہ سرکار عالیہ کی مرضی کے مطابق وزیر کا انتخاب ہوا تھا تو ایسی صورت میں کوئی وجہ نہ تھی کہ اُس پر کامل بھروسہ نہ کیا جاتا۔

سرکار عالیہ نے پورا بھروسہ کیا اور تمام اختیارات عطا کر دیے۔ حتیٰ کہ جو محکمات متعلق رو بکاری تھے اُن پر بھی اختیار دیدیا گیا۔ مگر وزیر نے اس اعتماد سے بڑا فائدہ اٹھایا تمام ادنیٰ اور اعلیٰ عہدوں پر اپنے طرف داروں اور دون کو مقرر کیا۔ حتیٰ کہ معمولی جگہ میں اُن ہی سے پرکین۔ کوئی سیختہ اور محکمہ ایسا نہ تھا جہاں وزیر کا دخل نہ ہو جو دو چار محکمے وزیر کی دسترس سے باہر تھے اُن کے افسروں کے ساتھ ہمیشہ معاندانہ برتاؤ رہا۔ اور وہ ہر وقت معرض خطر میں رہتے تھے۔

وزیر کے آدروں اور خوشامدیوں کو کسی نگرانی یا باز پرس کا کوئی خطرہ نہ تھا۔ اور نہ وہ اپنے آپ کو اپنے افعال کا جواب دہ سمجھتے تھے۔ ستم رسیدوں کا اول تو وزارت تک رسائی پانا ہی ناممکن تھا اور اگر کبھی ممکن بھی ہو گیا تو ستم رسیدہ ہی تکرار قرار دینے جاتے تھے۔ مظلوموں کی فریاد پر کیوں کر توجہ ہوتی جب کہ انصاف ظالموں کے ہی ہاتھ میں تھا۔ سرکار عالیہ کے حضور میں اگر کسی فریادی کی فریاد پیش ہوتی تو وہ خواہ مخواہ وزارت سے کیفیت دریافت فرماتین اور وہاں سے جو جواب ملتا وہ فریادی کے خلاف ہوتا رو بکاری کے آدمی خواہ وہ کسی طبقہ کے تھے۔ سب وزیر کے ممنون مددگار، اور معاون تھے۔ اور اگر درپردہ کوئی خلاف بھی تھا تو اپنی مصالحتوں کی وجہ سے خاموش رہتا اس کے علاوہ وزیر کی انصاف پروری، بیدار مغزی اور نیکی کے قصے ایک خاص اثر کرنے والے طریقہ سے سرکار عالیہ کے

سمع اقریس تک پہنچائے جاتے تھے غرض منشی امتیاز علی خان کی وزارت کی یہ حالتیں  
تقصین جن کا ان چند سطرون میں انتہائی اختصار کے ساتھ ذکر کیا گیا ہے۔ پھر ایسی حالتوں میں  
کیونکر ممکن تھا کہ وزیر کے خلاف رائے قائم کی جاتی۔ چھ سات برس تک یہی حالت قائم  
رہی لیکن جب انتظام بالگذاری کے خراب نتائج پیدا ہونے شروع ہوئے تو اول تو کسی  
قدر مغالطہ وہی مین کامیابی ہوئی۔ مگر پھر اصل حقیقت کا انکشاف ہونے لگا اور ان تمام حالات  
کی ایسے ناقابل تردید طریقہ سے اطلاعین ملین جن سے سرکار عالیہ کی رائے میں تبدیلی  
ہو گئی اور اب وہ وزیر کو اپنی ریاست کے لئے سب سے بڑا دشمن تصور کرنے لگیں۔

مگر چونکہ مزاج میں سچہ تحمل تھا۔ اور درگزر و چشم پوشی کی صفت انتہا سے زیادہ بڑھی ہوئی  
تھی۔ اس لئے وزیر کے خلاف کوئی اختیاری و قانونی کارروائی نہیں کی لیکن اس منصب جلیلہ سے  
معزول کرنے کا قصد کر لیا اور معتبر ذرائع سے معلوم ہوا ہے کہ تحریک بھی کر دی گئی تھی۔ مگر سنوڑ  
اس کارروائی کی نوبت نہ پہنچی تھی کہ ۱۰ جمادی الاول ۱۳۱۲ھ ہجری مطابق ۱۶ نومبر ۱۸۹۶ء کو بغاوت  
استقرار وزیر کا انتقال ہو گیا۔

منشی امتیاز علی خان کے انتقال کے بعد مولوی عبد الجبار خان صاحب سی، آئی۔ اے  
جو صوبہ بنگال میں ڈپٹی مجسٹریٹ تھے اور اسی زمانہ میں پنشن پا کر خدمات سے سبکدوش ہو چکے  
تھے وزیر ریاست منتخب ہوئے اور انہوں نے ۳ ذی قعدہ ۱۳۱۲ھ مطابق ۶ اپریل ۱۸۹۶ء  
کو اس خدمت جلیلہ کا چارج لیا۔



# باب سوم

## انتظامات ریاست میں گورنمنٹ کی غلیٹ

سیرکار عالیہ نے مسند حکومت پر متمکن ہونے کے بعد جس محنت و بیدار مغزی اور دوشیز شغفی و بدن جو صلاکی کے ساتھ انتظام مملکت پر توجہ کی تھی اور جس شان کے ساتھ ترقی و اصلاح کا کام شروع کیا تھا اس پر ہر طرف سے جدا سے تحسین و آفرین بلند ہونے لگی تھی۔ حکام سلطنت نے تعریفیں کیں۔ خود علیا حضرت ملکہ معظمہ قیصرہ ہند اور سرکٹری آف اسٹیٹ نے اظہار خوشنودی کیا لیکن ۱۸۷۱ء میں مولوی صدیق حسن خان صاحب کے نکاح ہونے کے بعد ذاتی توجہ اور دل چسپی میں کمی آگئی۔ اور تمام امور میں اون کا دخل ہو گیا۔ نواب صاحب موصوف ایک ذی علم و ذہین آدمی تھے اون کو اپنے اعزاز اور علو مرتبت کی امید میں تحسین و انہوں نے ابتداً سیرکار عالیہ کو بہت مفید و مددی۔ سیرکار عالیہ نے بھی اون پر کامل اعتماد کر لیا۔ اور وزیر و زاون کے اختیار و اقتدار میں اضافہ ہوتا گیا۔ سیرکار عالیہ کے طرز عمل اور پاسداری نے پولیشل حکام سے بھی اون کی مداخلت کو تسلیم کر لیا اور اکثر امور انہی کی وساطت سے طے ہونے لگے۔

اب اون کے اختیار و اقتدار کی کوئی حد نہ تھی اور مثل ایک خود مختار فرمان روا کے حکومت کرتے تھے تمام عزل و نصب اون کے ہاتھ میں اور انتظام ریاست کا انحصار اون کی رائے پر تھا۔ مگر اون کی خود مختارانہ حکومت سے اس قسم کی بد نظمیان پیدا ہوئیں کہ جس سے عامہ رعایا اور اراکین ریاست میں عام ہزاری و ناراضگی پھیل گئی جس کا نتیجہ یہ ہوا کہ ان کے خلاف یکجہی و ریزیدنسی میں

شکایتیں کی گئیں۔ مگر سرکار عالیہ کی شخصیت اور حمایت سے وہ محض بے اثر رہیں۔ اسی اثناء میں نواب صاحب دربار قیصری میں سلامی و استقبال کے اعزاز سے ممتاز ہوئے اور قیصری تمغایہ <sup>ملا</sup> جھوپال میں واپس آکر انہوں نے ایجنٹ نواب گورنر جنرل سنٹرل انڈیا اور صاحب پولیٹیکل ایجنٹ سیہور اور دیگر معزز یوروپین دوستوں کو عظیم الشان دعوت دی تقریریں ہوئیں اور ان تقریروں میں نواب صاحب کے ذاتی کمالات اور علمی لیاقتوں کی مدح سرائی کی گئی۔

دعوت اور ہماؤن کے رخصت ہونے کے بعد دربار عام منعقد کیا گیا۔ جس میں سرکار عالیہ کی جانب سے ایک اشتہار سنایا گیا اس اشتہار میں سرکار خلد نشین کے زمانہ حکومت کی سختیوں اور سرکار عالیہ کی رحمدلی فیاضی اور قابلیتوں کے تذکرہ کے بعد تحریر تھا کہ جو ملازم و جاگیردار و برادر و متوسل اس ریاست کے ہمیشہ سے ہو کر اس سیاست سخت اور معاملہ درشت کے ہیں۔ اس لیے ہم دیکھتے ہیں کہ بجائے شکرگزاری ان مراعات کے اکثر لوگ (ملازم رعایا وغیرہ) خلاف واقع شاکی ریاست ہیں اور ہر شخص کو بجائے خود کیا ملازم اور کیا اقبائے ریاست حوصلہ فساد و خرابی انتظام ریاست و بدنامی رئیس کا ہے یہاں تک کہ محلات اور گھروں میں مجمع ہو کر طرح طرح کے مشورے مخفی ہوتے ہیں اور رات دن بجز مخبری اور خلاف گوئی اور افواہ بے اصل و رشکایات بے محل کے کچھ کام نہیں چلتا۔ اس مدت صد نشیمن ہماری میں جس قدر مخبری نسبت ہمارے اور نواب صاحب بھادر کے محکمہ ایجنسی سیہور اور ایجنسی اندور بلکہ آباد و کلکتہ وغیرہ میں بہ تحریر عرائض بنام فرضی و بلا نام کاتب ہوئی وہ سب کو معلوم ہے بلکہ اکثر وہ عرائض و گواغذ و قریات میں موجود ہیں جن میں کوئی دقیقہ برہمی حکام بالادست کا نسبت ریاست اور نواب صاحب بھادر باقی نہیں چھوڑا۔ صدہا عرائض ڈاک انگریزی سے اس مضمون کی آئیں کہ نواب صاحب بھادر جو بڑے ظالم و بخیل ہیں عنقریب مارے جائیں گے۔ مگر فضل الہی شامل ہے نہ تلو اچلی، نہ حکام

برہم ہوئے نہ جادو چلا، نہ زہر نے اثر کیا۔ نہ کسی طرح کی بد نظمی ہاتھ سے نواب صاحب بہادر کے ہوئی۔ بلکہ برخلاف خیال فاسدان بدخواہوں کے نواب صاحب بھیا دیکر اعزاز و رتبہ جدید سرکار انگلشیہ سے حاصل ہوا۔ اسی دربار دہلی میں ہفتہ فیروز نامی ذاتی اون کی مقرر ہوئی۔ تمنہ قیصری ملا۔ گورنر جنرل صاحب بہادر نے بہ کمال امتیاز و اخلاق اون سے ملاقات کی شکر یہ اون کے تحفہ کتاب کا ادا فرمایا۔

اسی طرح اس اشتہار میں اور بھی مضامین تھے جن میں زمانہ موجودہ کی تعریف بعض اشخاص کی سازشوں کا بیان اور ہر ایک عام تھدید و ترمیم تھی۔ اس دربار کے بعد نواب صاحب کی کارروائیوں سے ایک عام خوف طاری ہو گیا۔ اور بڑے طور پر انتقام لینا شروع کر دیا گیا۔ ایجنسی و ریڈیو ٹیلی ویژن میں ان کارروائیوں پر غور کیا جائے گا اور سنسٹیوٹن کے استغاثوں پر توجہ ہونے لگی۔

نواب صاحب کو تصنیف و تالیف سے بھی شوق تھا متعدد علمی کتابیں اون کی مسطور و مکتوبہ ہیں۔ اسی سلسلہ میں چند کتابیں تو اس قسم کی تالیف و تصنیف ہوئیں جو گورنمنٹ کے نزدیک اہم و مستحق تھیں داخل تعلیم اور چند کاموں میں خاندان ریاست پرست و شوق اور نگاہ چینی تھی ایک مرتبہ ان کتابوں پر نوٹس بھی دیا گیا اور نواب صاحب کو ایسی تالیف و تصنیف سے محترز رہنے کی ہدایت بھی کی گئی۔ اور اون کے بڑے نتائج پر بھی مطلع کیا گیا لیکن اونہوں نے احتیاط نہ کی۔ اور سلسلہ برابر جاری رکھا۔ یہاں تک کہ ۱۸۸۱ء میں یہ مواد نکلا۔ پولیٹیکل حکام اور کی طرف سے مستحب ہو گئے۔ پھر پبلک ریفین اس وقت سینیٹرل انڈیا ریڈیو ٹیلی ویژن کے انچارج تھے اونہوں نے نواب صاحب کے ہر ایک معاملہ کی تحقیقات کی اور بالآخر انہوں نے ڈفرن کی گورنمنٹ نے سکریٹری آف اسٹیٹ کی خدمت میں اون کے خطاب و سلامتی کے سلب

کرنے اور ان کی مداخلت دور کرنے کی رپورٹ بھیج دی۔

سکرٹری آف اسٹیٹ نے اوس رپورٹ کے مطابق احکام صادر کئے اور انکو سرپیل  
گریفن نے بھوپال میں دربار عام کر کے سنایا۔

احکام مذکورہ کی نقل ذیل میں مندرج ہے۔

احکام جناب نائب السلطنت و گورنر جنرل بھادوڑ کشور ہند جن کو حضرت ملکہ معظمہ کے  
وزیر الممالک ہند نے بہ معاملہ منشی محمد صدیق حسن خان کہ جو سابق دو نواب تھے، منظور فرمایا

سب ذیل ہیں۔

بوجہ برائے نظامی ریاست بھوپال اور ظلم کے جو ریاست کی رعایا پر بوجہ مداخلت محمد صدیق حسن  
خان شوہر بیگم صاحبہ کے ہوا ہے حکم دیا جاتا ہے۔

اول خطاب نواب والا جاہ امیر الملک اون سے واپس لے لیا گیا اور مشورخ ہو گیا۔

دوم۔ یہ کہ سلامی، اضرپ توپ کی جو سرکار انگریزی کے علاقہ میں ادنکو ملتی تھی وہ مشورخ اور وقوف ہو گئی

سوم۔ یہ کہ محمد صدیق حسن خان کو امور ریاست میں صریح یا غیر صریح علانیہ یا مخفی طریق سے مداخلت

کرنا منع ہے اور اگر بعد سنائے جانے ان احکام کے وہ صریح یا غیر صریح علانیہ یا مخفی طریق سے مداخلت

کریں گے تو اس کے نتیجے میں ان کے حق میں سنگین ہون گے۔

چہارم۔ جناب بیگم صاحبہ کو ایما ہوا ہے کہ وہ ایک جواب دہ اور لائق مدارا المہام مقرر فرمائیں کہ جس کو

نائب السلطنت بھادوڑ پسند فرمائیں۔

ان احکام کے صدور کے بعد چند دن تک صاحب ایجنٹ نواب گورنر جنرل بھادوڑ کی یہ مداخلت

پولٹیکل ایجنٹ انتظام ریاست کے درست کر کے مداخلت رہی اور جب اس طرف سے

اطمینان ہو گیا۔ اور سرکار عالیہ بذات خاص کام کرنے لگیں تو یہ مداخلت بھی اٹھالی گئی۔



# باب چہارم

## سرکار عالیہ کی بیدار مغزی کی شہادتیں

اور

### سلطنت و تاجدارِ برطانیہ کے ساتھ تعلقات

ابتداءً عہدہ سلطنتِ برطانیہ سے حکمرانانِ ہوپال نے جیسی خالص عقیدت شعاری اور وفاداری ظاہر کی ہے وہ ہمیشہ ضرب المثل رہی ہے۔ صاحبانِ پولیٹیکل ایجنٹ سے لیکر وائسرائے ہند، اور خود علیا حضرت قیصر ہند نے اس کا اعتراف فرمایا ہے خصوصاً سرکارِ خلد نشین اور سرکارِ عالیہ کی وفاداری جس طریقہ سے تسلیم کی گئی ہے اور جس طرح الطافِ خسروانہ کا اظہار ہوا ہے وہ بھوپال کے لئے ایک دائمی فخر و عزت کا ذریعہ ہے۔

اسی طرح سرکارِ خلد نشین اور سرکارِ عالیہ کے زمانہ میں ہوپال کی خوش انتظامی بھی کچھ کم نہیں رہی اور مدبرینِ سلطنت نے ہمیشہ ریاست کی خوش انتظامی بطور مثال پیش کی ہے۔ سرکارِ عالیہ کی دانشمندی و بیدار مغزی کا ہمیشہ اعتراف کیا گیا۔ علیا حضرت ملکہ معظمہ قیصرہ ہند، سکریٹری آف اسٹیٹ اور وائسرائے ہند نے تقریبی خرابی کے ذریعہ سے تحسین و آفرین کی۔

سند ریاست پر شکن ہونے کے بعد پچھلے ہی سال کے دورِ مین میں اعلیٰ ترین فراست و قابلیت کو ظاہر کیا اور سبکی بہترین شہادت میں وہ خزانہ درج کئے جاتے ہیں جن میں صاحبان

پولیسکل ایجنٹ، کرنل اوڈو وارڈ ٹامسن اور کرنل اوسلی نے سرکار عالیہ کو گورنمنٹ آف انڈیا اور سکریٹری آف اسٹینٹ اور کوئین امپرس وکٹوریہ کی خوشنودی و تحسین سے مطلع کیا ہے۔

کرنل اوڈو وارڈ ٹامسن اپنے خلیفہ مورخہ ۴۔ اکتوبر ۱۸۶۹ء میں تحریر کرتے ہیں ”فخلص نے آپ کی خوش تدبیری و حسن لیاقت اور خوبی نظم و نسق ریاست کی رپورٹ بہ شرح اس سرگرمی و محنت مشاقہ کے جو آپ نے کمال شدت کربا و مضرت با و سموں کے زمانہ میں گوارا کر کے اسلوبی و درستی انتظام اور تدبیرات آسائش و رفاه عام میں کی ہے مع ترجمہ کیفیت دورہ جنوب، و کارروائی انتظام حمام ریاست بواسطت صاحب والا جاہ اجنت نواب گورنر جنرل بھادور سنگھ لائڈیا خدمت میں ارباب صدر رفیع القدر کے ارسال کی تھی۔ درینو لاچھی صاحب سکریٹری گورنمنٹ انڈیا مورخہ سبست و یکم ستمبر ۱۸۶۹ء وان موموہ صاحب محتشم الیہ اس مضمون سے آئی کہ نواب مستطاب محل القاب و ایسرا کے گورنر جنرل بھادور ہندوستان نے تمام کیفیت اس امر کی ملاحظہ فرمائی کہ نواب بیگم صاحبہ بھوپال نے رشوت ستانی وغیرہ اعمال مذمومہ کے استیصال میں سرگرمی و دانائی مبذول فرما کر اطمینان و مفاد عام کا تجدیداً قاعدہ جاری کیا ہے اور اس حقیقت حال سے تحقیقاً جناب لارڈ صاحب بھادور مدد و روح کو معلوم ہوا کہ نواب بیگم صاحبہ نے بہ قاعدہ اپنی والدہ صاحبہ کے واسطے کرنے حکمرانی اپنے علاقہ کے سیدار مغزی و روشن ضمیری سے قصد کیا ہے تاکہ ظلم و تعدی و جعل سازی شور و بختوں، اور نمک حراموں کی نہ ہونے پاوے، اور صنوا بط مقررہ سے بہتری و آسودگی رعایا کی ظہور میں آوے۔ جناب مدد و روح کی رائے یہ ہے کہ اگر قدیم و آرمودہ کار و وساء طریقہ نواب بیگم صاحبہ بھوپال کا اختیار کریں تو ادن کی بڑی نیک نامی ظہور میں آوے۔ اور جناب مدد و روح کیفیت مذکور بہ کمال طیب خاطر بہ نظر اطلاع عام و خاص باندراج گورنمنٹ گزٹ مشہر فرماوینگے اور ایک نقل اسکی واسطے ملاحظہ جناب مستطاب وزیر اعظم

کے ولایت انگلستان کو روانہ کرینگے مخلص بہ کمال مسرت و شادمانی نقل و ترجمہ چھٹی مذکور کہ  
 سند مستحکم خوشنودی اور باب صدر رفیع القدر اور بہترین دستاویز آپ کی نیک نامی و خوش ریتی  
 کی ہے آپ کے پاس بھیجتا ہے۔ اور حوالہ قلم اخلاص رقم کرتا ہے کہ راضی و خوشنود ہونا جناب  
 مستطاب نائب السلطنت و نواب گورنر جنرل بہادر ہندوستان کا اور مشہور ہونا آپ کی خوش نظمی  
 و فراست کا آپ کی محنت و سرگرمی کا نتیجہ ہے۔ جو آپ نے انتظامِ جزئی و کلی ریاست میں بدول  
 و جان مبذول کی ہے یقین ہے کہ آپ توصیف و ستائش اپنی تدبیرات پسندیدہ و رضامندی  
 گورنمنٹ انگلشیہ سے محفوظ و شادمان ہو کر ہمیشہ بھتری و انتظام ریاست و خیر اندیشی سرکار  
 انگریزی میں مصروف و ماسعی رہینگے۔ اور اپنی نیک نامی و دانشوری کو جو مشہور آفاق ہوئی ہے  
 علی الدوام ترقی دیونگی۔“

اس خرلیطہ کے بعد کرنل اوسلی کا خرلیطہ مورخہ ۸ فروری ۱۸۵۷ء موصول ہوا کہ ڈلوک ارگل  
 وزیر اعظم ہند نے لارڈ صاحب بھادر فرمان رواے ہندوستان کو لکھا ہے کہ انتظام ریاست بہاول  
 جو نواب شاہجہان بیگم صاحبہ نے اپنی روزِ صدر نشینی سے فرمایا ہے کیفیت اسکی میرے  
 پاس پہونچی۔ میں نے اس کو بہ کمال طیب خاطر ملاحظہ کیا۔ ہم کو نہایت خوشی اس حال کے  
 بڑھنے سے ہوئی کہ نواب شاہجہان بیگم صاحبہ نے صدر نشین ہوتے ہی انتظام و حکمرانی ریاست  
 میں اپنی آزادی و سیدائش غری کا ثبوت ظاہر کیا جو بات اون کی والدہ صاحبہ برسوں کے استعمال  
 میں ظہور میں لائی تھیں، اور جناب ملکہ معظمہ کے حضور سے بھی حب و درخواست آپ کے ایما  
 ہوا ہے کہ خوشنودی جانب جناب مہر و صہ سے ہی نواب شاہجہان بیگم صاحبہ کی  
 خدمت میں کہ ادھون نے سعی وافر درستی انتظام و تدبیرات آسائش رفاه عام بہاول میں کی  
 ہے ظاہر کی جائے۔“

اس موقع پر کرنل جان ولیم ولسی آسبرن صاحب بھادر سی بی پولیٹیکل ایجنٹ  
 بہوپال کی ایک یادداشت بجنیدہ درج کی جاتی ہے جو انہوں نے ذاتی مشاہدہ کے بعد لکھی ہے  
 اور جس سے سرکار عالیہ کی قابلیت اور مختلف انتظامات پر روشنی پڑتی ہے وہ لکھتے ہیں  
 وہ اخلاص مند کو بہوپال دیکھنے سے بہت خوشی حاصل ہوئی کہ دوست دار کے جانے کے  
 بعد آپ نے بہت اچھے کام تعمیر وغیرہ کے جاری فرمائے۔ تالاب شاہجہانی جو آپ نے بنوایا ہے  
 قابل تعریف ہے۔ اس سے اون لوگوں کو جو وہاں رہتے ہیں اور جو مسافر اگر فروکش ہوتے  
 ہیں آرام ملتا ہے۔ اور اس امر سے بھی دوستدار محظوظ و مسرور ہوا کہ آپ اپنے علاقہ میں جدید  
 پل اور سڑکیں تیار کرائی ہیں اور قلعہ فتح گدہ کو مرمت وغیرہ سے استحکام دیا ہے۔ ایسے امور سے  
 ریاست کی نیک نامی ہوتی ہے اور دوست دار بدریافت اس حال کے بہت خوش ہے  
 کہ علاقہ بہوپال میں تعمیر ہونا سڑک کا جاری ہے وکٹوریہ اور پرنس البرٹ نامی مدرسہ کے دیکھنے  
 سے جو لطف دوستدار کو حاصل ہوا وہ بیان نہیں ہو سکتا حقیقت میں یہ آپ نے نیا کام جاری  
 کیا ہے اور سال بہ سال ترقی پذیر ہوگا۔ اب تک بہوپال میں دستکاری اور بناوٹ کا کام  
 شروع نہیں ہوا تھا۔ امید ہے کہ آئندہ چند روز میں بہوپال کی دستکاری میں درزی اور زر دوزی  
 کا کام مشہور ہوگا۔ اور جو صناعتی آپ نے بہوپال میں جاری کی ہے وہ نہایت مفید ریاست  
 اور رعایا بہوپال کے ہوگی۔ درزی کا کام بہت عمدہ ہے۔ چند روزہ محنت اور تعلیم سے لڑکیاں  
 جبل پور کے کام سے مقابلہ کر سکیں گی اور زر دوزی کا کام جو وکٹوریہ مدرسہ میں بنایا جاتا ہے  
 لائق تعریف ہے۔ اکثر نمونہ اس کا بعینہ کار زر دوزی دہلی کے مقابل ہے۔ پرنس آف ولز اسکول  
 جو آپ نے جاری کیا ہے اس سے آپ کی ناموری کو زیادہ ترقی اور آپ کی فیاضی کو شہرت  
 اور آپ کی رعایا کو منفعت اور ایسے امور سے آپ کے واسطے سرکار انگریزی سے تحسین اور ترقی

اور حضور بن جناب ملکہ معظمہ انگلستان دام سلطنتہ کے اوسکی اطلاع کرنے سے دوست دار


کو بہت خوشی ہوگی ۱۵۔ اپریل ۱۸۵۷ء

پھر ۲۷ ستمبر ۱۸۵۷ء میں آنریبل کرنل سیلی ایجنٹ نواب گورنر جنرل نے بذریعہ مراسلہ مورخہ ۲۷ جولائی ۱۸۵۷ء کو اطلاع دی کہ "بوصول مراسلہ جناب لارڈ سالسبری سکریٹری آف اسٹیٹ اطلاع دی جاتی ہے کہ آپ کی کارگزاری پسند خاطر بندگان حضرت ملکہ معظمہ دام سلطنتہ ہوئی یہ امر آپ پر مبارک ہو"

سرکار عالیہ اگرچہ کلکتہ میں ہزار اہل ہائینس ڈیوک آف ایڈمبرا سے شرف نیاز حاصل کر چکی تھیں لیکن اون کی تمنائیں کہ شہزادہ مدوح کو اپنا صہبان عزیز بنائیں۔ اور اون کی میزبانی کا افتتاح حاصل کریں جب ہزار اہل ہائینس کلکتہ سے بعزم مراجعت لندن سفر کرتے ہوئے ضلع ہوشنگ آباد میں بغرض شکار رونق افروز ہوئے تو سرکار عالیہ نے بہو پال میں قدم فرمانے کی خواہش کی لیکن چون کہ مراجعت کا وقت بہت کم باقی تھا برادر گرامم مقرر ہو چکا تھا اسلئے بہو پال تشریف لانے سے مجبوری تھی مگر سرکار عالیہ نے ایک عریضہ کے ساتھ کچھ تحائف ساخت بہو پال اور چند عدد پارچہ ہائے سوزن کار جو اپنی ادبیری دستکاری کے نمونے تھے حضور مدوح کی خدمت میں ارسال کر کے شرف قبولیت کی استدعا کی۔ ہزار اہل ہائینس نے اون تحائف کو بڑی مسرت کے ساتھ قبول فرمایا اور لندن بہو پال کے براہ تفضلات والطف شاہانہ چند تحفہ ہائے نادربہ وساطت گورنمنٹ آف انڈیا سرکار عالیہ کو بھیجے۔ اور حسب ذیل گرامی نامہ ارسال فرمایا۔

معزز محبہ من۔ آپ کا خط محبت بھرا ہوا مع دلچسپ نمونہ ہائے ہنرمندی اور دستکاری بہو

جو آپ نے براہ مہربانی میرے پاس بھیجا ہو نچا اشیاء موصوف کو میں بہت قدر و منزلت سے بطور  
آپ کی یادگار کے جو آپ کی جانب سے خلوص محبت نسبت حضرت ملکہ معظمہ انگلستان اور انجیا  
کے ہے اپنے پاس محفوظ رکھوں گا۔ آپ نے جو انوس بسبب نہ ہو چنے راقم کے ہو پال میں نکسا  
ہے آپ یقین کریں کہ مجھ کو بھی نہایت انوس ہوا ہے کہ آپ کی ریاست میں جس کے انتظام  
کی تعریف عمدہ عمرانی نواب سکندر بیگ صاحبہ مرحومہ اور زمانہ فرمان روائی آن شفقہ سے  
یہ نیک نامی مشہور ہے اور اس کی نام آوری و شہرت کل سرزمین مملکت جناب ملکہ معظمہ میں  
پھیلی ہوئی ہے ہو چنے سے معذور رہا۔ راقم نہایت خوشی سے ہنرمندی و دستکاری  
یورپ کے چند نمونے آپ کے واسطے بھیجتا ہے۔ اون کو آپ قبول فرماو نیگی اور اشیاء مذکور  
جو مختصر کم قیمت ہیں، میری طرف سے صداقت دلی کی یادگار رہیں گی۔“



۱۸۶۲ء میں خطاب جی سی۔ ایس آئی اور ۱۸۶۸ء میں تھنہ قیصر اور ۱۸۷۸ء میں کروٹ آف انڈیا کا خطاب عطا ہوا  
۱۸۷۸ء تک ریاست کے انتظامات کی تعریفیں ہوتی ہیں لیکن نواب صدیق حسن خان  
صاحب کی مداخلت نے جوہر اثر پیدا کیا تھا اور اسکے نتائج کچھ عرصہ تک ظاہر نہ ہوئے۔ اور جب  
ظاہر ہوئے تو اس طرح کہ گورنمنٹ آف انڈیا نے انتظام ریاست میں پوری مداخلت کی۔  
لیکن اس میں کوئی شک نہیں کہ اس چند روزہ بدانتظامی میں اگر سرکار عالیہ کی کچھ فروگزاشت  
تھی تو وہ بھی تھی کہ ادنون نے شوہر پر کمال بھروسہ کر کے انتظام ملک بالکل اونہیں پر منحصر  
کر دیا تھا۔ وہ کہی کہی صفر کسی اہم معاملہ میں رائے دیدتیں۔ اور دستخط طلب کاغذات پر دستخط  
کر دیتی تھیں اور اپنے اوقات مختلف قسم کے اشغال میں بسر کرتی تھیں ادنون نے اس توجہ دلانے  
کے بعد جب توجہ کی توجہ اسی خوش نظمی کے آثار ہو پیدا ہونے لگے۔ ہنر کسنسی لا ر دو قرن جنون

نے مجبور ہو کر داخلہ کی تھی، سرکار عالیہ کی قابلیت و بیدار مغزی پر مطمئن تھے اور سمجھتے تھے کہ اگر سرکار عالیہ بذات خاص انتظام میں مصروف ہوں تو تمام بد نظمیان دور ہو جائیں گی، چنانچہ وہ اپنی ایک چٹھی مورخہ ۱۱ نومبر ۱۸۸۵ء میں اپنے مشورون کی تعمیل و پابندی پر اظہار خوشنودی کرتے ہوئے لکھتے ہیں کہ، میں اس لازروال و فاداری سے خوب واقف ہوں جو یورپائیس نے اور یورپائیس کے خاندان نے برٹش گورنمنٹ کے ساتھ نہ صرف زمانہ امن میں بلکہ زمانہ تکلیف میں ظاہر کی اسلئے نہایت رنج اور اپنے ارادہ کے بغیر میں نے اپنے آپ کو ایک تدبیر اختیار کر کے نہ پر مجبور پایا۔ میں یہ بھی ارادہ نہیں رکھتا کہ بے ضرورت آپ کی حکومت میں مداخلت کروں، مجھے آپ کے سچے ارادہ اور اہم امور سیاست کے انصرام کی نیابت پر یقین کامل ہے اور اس سے میں امید کرتا ہوں کہ بہت ہی جلد سنون گا کہ ریاست بھوپال کا بھر بخوبی انتظام ہو گیا۔ اور بے شک ایسا ہی ہو گا اگر آپ بذات خاص انتظام فرمائیں۔

۱۸۸۶ء میں پریس کرلین و نجی حافظ محمد حسن خان صاحب بمبار در نصرت جنگ کو کمپن آف دی انڈین ایمپائر کا تمغہ عطا کرنے کے لئے بمقام ہوپال شوکت محل میں ایک دربار منعقد کیا۔ جس میں انتظامی حالات پر ایک مفصل تقریر کی اور اخیر میں اس کا کہ میں اس تقریب مسرت قریب کے وقت ایسے مضمون کا ذکر جو جناب عالیہ کی محکمہ صاحبہ اور نیز جہ کو باعث رنج ہے نہ کرتا، اگر میرے دل میں یہ خواہش نہ ہوتی کہ اس موقع پر اس بات کا علائقہ اظہار کروں کہ جناب عالیہ کی محکمہ صاحبہ نے دانشمندانہ، کرپانہ، اور جو صلہ سندانہ طور سے صمیم ارادہ کیا ہے کہ جن خرابیوں کی ان کو خبر ہوتی ہے ان کو دور کریں، اور ایسی اصلاحیں اجرا فرمائیں جو ان کی رعایا کے حق میں ہمیشہ کے لئے فائدہ مند ہوں، جناب عالیہ کی محکمہ صاحبہ نے ایک ممتاز مسلمان کو جو اعلیٰ درجے کے لائق، خوش اطوار، اور نیک نام ہیں، اجنادین را عظم مقرر فرمایا ہے اور ان کو تمام محکومات اور دفاتر پر کامل اختیارات عطا فرمائے ہیں

جو احکام اُن کو حاصل کرنے ہو گئے بلا واسطہ غیر خود جناب عالیہ بیگم صاحبہ ہی کے حضور سے حاصل کرینگے۔ مجھ کو یقین ہے کہ جب ان اصحابوں اور فائدہ بخش نتائج کی خبر رعایا کے بھوپال کو ہوگی تو اُس وقت اس بات کی نہایت خوشی کریگی کہ اُسکی خوش قسمتی نے اُسکو ایسے فرمانروا کے زیر حکومت کیا ہے جو کافی طور پر ایسی دانشمند اور فیاض ہیں کہ بھوپال کو بچنے شکایات اور معلوم ہونے خرابیوں کے اُن کے رفع و دفع کرنے کے لئے آمادہ ہو جاتی ہیں۔ ہندوستان میں کوئی ریاست ایسی نہیں ہے جس کو علیا حضرت ملکہ معطرہ قیصرہ ہندو عالی جناب مستطاب نواب والیراے بھادر ریاست بھوپال سے زیادہ محبت اور توجہ کی نگاہ سے دیکھتے ہوں، کہ جو آیام رنج و راحت سب میں تمام دنیا کے حضور سرکار گوشت کی دوستی میں ایک ہے اور دلی دوست کی طرح ثابت قدم رہی ہے یہ برجوش دوستی اور عظمت جناب عالیہ بیگم صاحبہ کی نسبت اُن والا پایہ نگاہ حضرت کے دلون میں شکن ہے، اور ترقی پذیر ہوگی۔ جب محترم الیہا کو معلوم ہوگا کہ کیسی دانائی اور فیاضی سے جناب عالیہ بیگم صاحبہ نے مصمم ارادہ کر لیا ہے کہ اپنی رعایا کے لئے باقاعدہ و قانون انتظام فرمائیں اور آئندہ ایسی احتیاطیں عمل میں لائیں کہ اُن لوگوں کی مظلومی کا خطرہ یکبارگی جاتا رہے، جو محترم الیہا سے انصاف چاہتے ہیں میں جناب عالیہ بیگم صاحبہ کو عالی جناب عالی القاب نواب والیراے بھادر کی طرف سے دلی مبارکباد دیتا ہوں، اور تہ دل سے اُمید کرتا ہوں کہ جناب عالیہ بیگم صاحبہ کی رعایا کی مسرتی اور خوش حالی محترم الیہا کی بلند نامی اور خوشی و خرمی کے ساتھ برابر ترقی پاتی رہے گی۔

مندرجہ بالا اقتباس کے علاوہ میں کتاب پرستہ آف انڈیا مصنفہ ایم کرلیفٹ صاحب سے جو ۱۹۰۷ء میں شائع ہوئی تھی سرلیپ کر لین کی ہی تحریر کا ایک اور اقتباس بھی درج ذیل کرتی ہوں۔



وہ حالانکہ اب وہ پردہ بین ہیں لیکن شہر کے گوشہ گوشہ کے حالات سے واقفیت رکھتی ہیں اور اب وہ دماغی قابلیت اور دوسری خوبیوں کے لحاظ سے تمام ہندوستان میں فرد عورت ہیں اور درحقیقت ان خداداد قابلیتوں کے اعتبار سے چند ہی ایسے حکمران ہوں گے جو ان کے ساتھ مقابلہ کر سکیں وہ بہت زیادہ ظریف الطبع ہیں۔ اور دلائل میں بڑا ہی ہوشیار آدمی ہو تو سبقت لے جاسکتا ہے، زندگی کے آخری دنوں میں ان کی تندرستی ٹھیک نہیں رہی تھی۔ اور وہ زندہ دلی باقی نہیں رہی تھی، مگر کبھی جب کوئی طرافت کی بات ہوتی تھی تو مسکرائے لگتی تھیں۔“

ایہ ان اقتباسات کے پڑھنے کے بعد ناظرین خود اندازہ کر سکتے ہیں کہ میرا یہ دعویٰ نہ صرف اپنی محترم والدہ کی جانب داری سے ہے، بلکہ حقیقتاً علین انصاف پر مبنی ہے۔ جنوری ۱۹۵۸ء میں آئیریل سٹریٹ ہسپتال سے سرکاری طور پر ہوپال تشریف لائے۔

صاحبِ مہر درج بڑے دبیر، خلیق، اور نیک دل آدمی تھے وسط ہند سے سرسپیل گریفین کے جانے کے بعد یہ سنٹرل انڈیا ایجنسی کے انچارج ہوئے تھے، ان کو سرکارِ عالیہ کی قابلیت پر پورا بھروسہ تھا، اور اندرونی معاملات میں دخل دینے سے استراہ کرتے تھے، انہوں نے ہر معاملہ میں کمال دانشمندی سے کام لیا، اس وقت کمرل وارڈواہس جا چکے تھے، اور نئی امتیاز علی خان وزیر ہو کر آئے تھے۔

۱۹ جنوری ۱۹۵۹ء کو اسٹیت ڈنر تھا، اس موقع پر صاحبِ مہر درج نے ایک معنی خیز تقریر بھی کی جس سے سرکارِ عالیہ کی بیدار مغزی اور اصلاحات پر توجہ کرنے کے تذکرہ کے ساتھ چند عمدہ نصیحتیں بھی کی تھیں۔ اس تقریر سے ظاہر ہوتا ہے کہ وہ انتظامات ریاست کے متعلق سرکارِ عالیہ کی ذاتی توجہات پر کس قدر مطمئن تھے، انہوں نے جامِ صحیح کی تجویز کرتے ہوئے فرمایا کہ وہ نواب بیگم صاحبہ

رہیہ بھوپال اُس خاندان عالی و دومان سے ہیں کہ جو ہمیشہ سے باوقات مصیبت و آفات  
گو رنمنٹ عالیہ ہند کی وفاداری و امداد دہی میں مشہور و معروف ہے، اور گو اس وقت میں کہ  
بہ نسبت سابق کے زمانہ امن و عافیت کا ہے۔ علو ہمتی کے ساتھ جان و مال سے دوسرے  
کی مدد کرنے کی اُس قدر ضرورت نہیں ہے، تاہم نواب بیگم صاحبہ اپنے خاندان کی نیکنامی  
قدیم کو قائم رکھتی ہیں اور حکام گو رنمنٹ عالیہ ہند کے ساتھ ہمیشہ بھائی خلاق اور مروت کے  
ساتھ پیش آتی ہیں اور جن انگلش لیڈی و صاحبان سے تعارف ہوتا ہے اُن پر عنایت و مہربانی  
بسنول فرماتی ہیں۔

”میرا ایجنسی سنٹرل انڈیا سے قریب دو سال سے تعلق ہے اُس عرصہ میں میرے اور نواب بیگم صاحبہ کے  
درمیان ذرا ہی کسی قسم کی ناموافقیت کہی نہیں ہوئی بیگم صاحبہ کمرہ اس بات پر ہمیشہ مستعد رہیں کہ جو دو سناہ صلاح  
دیجائے اُسکو قبول فرمائیں، اور اُس سے ہی بڑھ کر یہ کہ اُس صلاح پر سرگرمی کے ساتھ پورا پورا عملدرآمد کریں، بلکہ اس امر پر  
وقت پیش رہی کہ اس کا بچاؤ کرنا چاہیئے کہ ریاست کے اندر دنی معاملات میں حد سے زیادہ  
مداخلت نہ ہونے پائے میرا ہمیشہ سے یہ مستحکم اصول رہا کہ اہلکاران ہوبال کو اس بات کی  
ترغیب دی جائے کہ وہ مردوں کی طرح اپنے ہر دسمہ پر کام کرنے کا طریقہ اختیار کریں جزوی  
معاملات میں حکام سرکار انگریزی سے صلاح و اخات کے خواستگار نہ ہوں، اور نکتہ چینیوں  
اور مفسدہ پردازوں کی شکایات پر التفات نہ کریں، اور اس بات کی کوشش کریں کہ اپنے طور پر  
اور اپنے ملک کے آدمیوں کے ذریعہ سے اُن تبدیلیات کو جنکی ضرورت تجربہ سے ثابت ہوتی ہو  
اور جو قابل عمل درآمد ہیں اور ملک کی قدیم رسم و رواج کے خلاف نہیں ہیں اُن کو کریں، نواب  
بیگم صاحبہ کمرہ نے اپنے مدارالمہام منشی امتیاز علی صاحب کی مدد سے اس بات کی نہایت  
سرگرمی کے ساتھ کوشش کی ہے، مگر پھر بھی بہت کام کرنے کو باقی ہے، خاص کر لگان ارضی

کے بارگراں کی تخفیف کرنا اور صیغہ تعمیرات کا ایقار اور ترقی دینا۔

اسکے بعد سٹرمنوی صاحب بھاؤ نے فرمایا کہ نیشنل دیگر انسانوں کے نواب بیگم صاحبہ مکرمہ کے حصہ میں ہی نکالیف و مصائب پڑے ہیں، جب مصائب آتے ہیں تو ایک ایک کر کے نہیں آتے بلکہ ایک ساتھ نازل ہوتے ہیں، اور بیگم صاحبہ مکرمہ کو ان افکار و ترویات و تشویشات نے بچھین کر رکھا ہے اسلئے حاضرین جلسہ پر فرض ہے کہ اپنے شفیق مہمان نواز کی ان امور میں ہمدردی کریں اسلئے کہ اس سال میں جو آپ شروع ہوا ہے بیگم صاحبہ مکرمہ کو اس خیال سے کچھ تسکین پہنچے کہ بیگم صاحبہ موصوفہ کی خیر خواہی و وفاداری کی قدر کی گئی اور نیز یہ کہ بیگم صاحبہ محمد و حمد اپنے مقدور بہار و یاد راحت و بہبودی رعایا کی کوشش فرماتی ہیں۔

سرکار عالیہ کی بیدار مغزی کی ان شہادتوں کے سوا وائسرائے ہند اور پرنسپل عہدہ داران برطانیہ کی وہ سپچین بخت مستند دستاویزات ہیں جو انہوں نے وقتاً فوقتاً بھوپال کی وزٹ اور سرکاری دعوتوں اور تقریروں میں کین سرکار عالیہ کے دل میں تاج برطانیہ کی نسبت جو ارادت و عقیدت تھی وہ ایک غیر زوال پذیر عقیدہ کی بنیاد پر قائم ہوئی تھی نیز بھوپال کی قدیم روایات نے اس ارادت و عقیدت میں ایک خاص جذبہ پیدا کر دیا تھا اور اگرچہ اون کو نیشنل اپنے اسلاف کے میدان جنگ یا کسی مشکل وقت میں عملاً اپنی وفاداری کے اظہار کا موقع نہیں ملا لیکن اس میں شک نہیں کہ وہ ہمیشہ اپنے آپ کو ایسے موقع کے لئے تیار رکھتی تھیں وہ نہایت پرچوش اور شکر گزار عقیدت مند تھیں۔ انہوں نے ۱۸۵۷ء میں عزمین روس کے مقابلہ میں جب پنجہ پر جنگ کا خیال تھا اور ۱۸۵۹ء میں کابل کے معرکہ اور ۱۸۵۷ء میں مصر و سودان کی مہمات میں ہر طریق سے سلطنت برطانیہ کو امداد و وجہ کی خواہش کی۔ لیکن چونکہ گورنمنٹ کو ان خدمات کی زیادہ ضرورت نہ تھی اس لئے شکریہ کے ساتھ ان کا انکار

کیا گیا مگر مختلف طریقوں سے نہ صرف گورنمنٹ ہند نے بلکہ علیا حضرت ملکہ معظیہ قیسرہ ہند نے ان جذبات کی قدردانی فرما کر اپنی شکوری ظاہر کی <sup>۹۹</sup>۱۹۹۹ء میں جنوبی افریقہ کی مشہور ٹرائی مین پھر سرکار عالیہ نے مدد دینے کی درخواست کی۔ لیکن گورنمنٹ نے صرف چند گھوڑے قبول کئے۔ اور اس کا باضابطہ شکریہ ملکہ معظیہ قیسرہ ہند کی جانب سے ادا کیا گیا۔ اسی امداد کے متعلق ہنر اکسلنسی لارڈ کرزن نے بھی خط لکھا، جس عنوان سے آپ نے جنوبی افریقہ کی ٹرائی کے لئے وکٹوریہ لانسرز میں سے ایک تعداد گورنمنٹ کی خوشی کے مطابق سپرد کی اور اسکی نسبت جو اظہار قدر افزائی حضور ملکہ معظیہ قیسرہ ہند اور ان کی گورنمنٹ کی طرف سے گرم جوشی کے ساتھ کیا گیا ہے اسکی اطلاع بذریعہ کرنل پار صاحب آپ کو ہوئی ہوگی۔ جو شکریہ آپ کو اس طریقہ سے پہنچا ہے اس کے ساتھ میں اپنا ذاتی شکریہ زائد کرتا ہوں اور آپ کو یقین دلاتا ہوں کہ گورنمنٹ ہند جنوبی واقف ہے کہ وہ آپ کے خاندان کی استوار و فاداری پر ہمیشہ بھروسہ کر سکتی ہے۔“

اس میں شک نہیں کہ سرکار عالیہ کی یہ اراوت و عقیدت مسلمہ تھی اور ان کی وفاداری پر سلطنت برطانیہ کو کامل اعتماد رہا۔ جیسا کہ متعدد دخیلیوں سے ظاہر ہوتا ہے ایک مرتبہ جب کہ آئرلینڈ میں کرنل بار ایجنٹ لوئس گورنر جنرل سنٹرل انڈیا کے انچارج تھے۔ تو بعض وجوہ سے جو مقامی حالات پچیدگیوں سے پیدا ہو گئی تھیں یہ احتمال ہو گیا تھا کہ کرنل موصوف اندر چھوڑ کر دوسری جگہ قیام کریں، اور ان کو دوسری ریاست سے امداد دی جائے۔

اوسوقت جو جگہ کرنل موصوف کے قیام کرنے کے لئے پسند کی گئی تھی اور امداد کے لئے جس ریاست پر سب سے پہلے بھروسہ کیا گیا تھا وہ بھوپال ہی کی وفا پرست سرزمین اور وفادار ریاست تھی جیسا کہ ہنر اکسلنسی لارڈ ایملگن نے بھوپال وزٹ کے موقع پر ڈنر کی تقریر میں فرمایا تھا

کہ، میں امید کرتا ہوں کہ بہ لحاظ حالات وقت کے میرے دوست کریئل باراندر چھوڑنے پر مجبور نہ ہونگے لیکن اگر ایسا ہوا تو کوئی شک نہیں ہے کہ اُن کو بھی ویسی ہی فوری مدد رئیس بھوپال سے ملے گی جیسی کہ ایک رزیدنٹ سابق کوئٹہ تھی۔

الغرض سرکارِ عالیہ کو اگرچہ اپنے زمانہ حکومت میں کوئی موقع ایسا نہ ملا کہ اُنکے جذبات و فاداری کا کسی معرکہ جنگ میں امتحان ہوتا، لیکن انہوں نے اپنے ان جذبات کو مہانداریوں اور سیزبانیوں میں نہایت شان و شوکت، اور وصلہ و فیاضی کے ساتھ نمایاں کیا، اور اپنے جلیل الشان مہمانوں کے خیر مقدم کرنے اور شاہنشاہی تقریبات، اور دوسرے جلسوں کے انجام دینے میں اپنے حوصلوں کو پورا کیا، یوں تو تمام ہندوستانی والیان ملک کو ہر امپیریل مجسٹی کوئٹہ و کٹوریا قیصر ہند کی ذات شاہانہ کے ساتھ ایک خاص ارادت و عقیدت تھی، اور اُن کو حقیقی طور پر بادشاہان تصور کرتے تھے، لیکن سرکارِ عالیہ کو بلحاظ اس کے کہ وہ خود بھی عورت تھیں ایک خاص نسبت ملکہ معظمہ کی ذات گرامی سے تھی، اور اُنکی عقیدت و ارادت میں ایک خاص جذبہ شامل تھا۔ حضورِ مہر و رحمہ نے بھی طرح سے اُس عقیدت و محبت کی قدر کی اور ہمیشہ شاہانہ شفقت کا اظہار فرمایا جو جابجا اسی کتاب کے صفحات میں نمایاں سرکارِ عالیہ کو اس بات کا فخر تھا کہ وہ اُس سال پید ہوئیں کہ جس سال میں علیا حضرت کوئٹہ و کٹوریا تختِ برطانیہ پر جلوہ افروز ہوئی تھیں، اور اُنسی کے عہد حکومت میں ریاست بھوپال کو نہ صرف اعزاز و مراتب عطا ہوئے بلکہ ریاست کے حدود میں معقول توسیع ہوئی سرکارِ عالیہ کو یہ بھی ناخوشا کہ علیا حضرت کے اطاعت شعار تاج والیان ملک میں نمونہ بن ہی ایک والی ملک ہون جسکو اُن کی ہم جنسی کا شرف حاصل ہے۔

جب ۱۲ جنوری ۱۹۱۷ء کو وزیر ریاست نے سرکارِ عالیہ کو یکایک اطلاع دی کہ اس وقت حضورِ وائسرائے کے پرائیویٹ سکرٹری نے بذریعہ تار کے یہ غم انگیز اطلاع دی ہے کہ ”جملہ اراکین خاندان شاہی ملکہ معظمہ کے کمرہ میں جمع ہیں اور اُن کا خاتمہ قریب ہے تو اُس خبر کے سننے

ہی سرکار عالیہ کے دل پر جو پھلے ہی سے تکلیفات مرض اٹھاتے اٹھاتے مضمحل ہو گیا تھا ناقابل برداشت صدمہ بھونچا اور ایک عجیب حالت طاری ہو گئی انہوں نے فوراً حکم دیا کہ کوئی شخص باجہ وغیرہ نہ بجائے، اور مسلمانوں سے خواہش کی کہ اپنی شفیق ملکہ کے لئے دعا کریں۔ دو سکر دن عید الفطر تھی، لیکن عید کی کوئی خوشی نہ تھی، اور ایک عام اور اسی چھائی ہوئی تھی، عید گاہ اور مسجدوں میں مسلمانوں نے نماز ادا کرنے کے بعد ملکہ معظمہ کی صحت کے لئے دعائیں کیں، ایک بجکر دسٹ پر اس اطلاع سے کہ تاجو آدھی رات کو ارسال ہوا تھا اٹھا کر تباہی کے گویہ حال میں معتد بہ تفسیر واقع نہیں ہوا لیکن دن بھر کچھ تخفیف رہی، ملکہ معظمہ نے کھانا اچھی طرح کھایا، اور رات کو اطمینان سے آرام کیا، کچھ اُمید ہوئی تھی مگر باج گھنٹے کے بعد یہ روح ہوتا ہوا پوچھا کہ ”محضو ملکہ معظمہ کو کون و کثور یہ نے وفات پائی“

در اصل اس وقت جبکہ موت کا فرشتہ روح قبض کرنے کے لئے مامور ہوتا ہے اگر تمام دنیا کے انسان غجز و زاری اور شہر و مضموع سے دعا کریں تو بھی وہ مقبول نہیں ہوتی اور مرنے والا انسان مر ہی جاتا ہے۔ لیکن ایسے با جلال و جبروت اور جلیل القدر شہنشاہ، اور ایسے بہترین صفات کے انسان کی موت جو اعلیٰ اوصاف کا ایک مکمل نمونہ ہو دلوں کو ہلا دیتی ہے،

ملکہ معظمہ کیا شاہنشاہانہ زندگی میں اور کیا پرائیوٹ لائف میں ایسی حکمران خاتون تھیں جن کی عظمت و محبت ہر آنے والی نسل کو بطور ورثہ کے بھونچگی، اور جس کا نام تاریخ عالم کی زیبا نشیروں کا اس سانچہ نے نہ صرف انہی کو بلکہ ملکہ معظمہ کے دائرہ حکومت میں ایک ناممکن البیان صدمہ پہونچایا، بلکہ شخص کو جو بہترین صفات کا درشناس ہوتا ہے متاثر کیا، پس ارادت مند ان خاص کے قلوب پر جو اثر ہوا وہ کیونکر بیان ہو سکتا ہے ملکہ معظمہ کے انتقال سے سرکار عالیہ کو وہی صدمہ ہوا جو ایک جلیل القدر شفیق مہربانی اور محترم بان کے انتقال کا ہوتا ہے انہوں نے وزیر ریاست کے ذریعہ سے ہنر کسٹنی

والیسرے کی خدمت میں فراراً درتاج ہوا کے یا جن کا یہ مضمون تھا کہ جو سخت اور حسان سوز صدمہ  
 ہماری مہربان ملکہ معظمہ کی وفات سے ہوا ہے وہ ایسا سخت صدمہ ہے، جو اس سے  
 بیشتر وقوع میں نہیں آیا تھا، حضور ملکہ معظمہ کی وفات کو سرکار عالیہ بمنزلہ وفات اپنی  
 والدہ کے خیال فرماتی ہیں، اور اس صدمہ سے صبر نہیں آتا۔



# بانتخبہ

## سرکاری تقریبات

تقریب دربار قیصری کی دعوت سرکار عالیہ کا ارادہ تھا کہ دہلی ہی میں تقریب دربار قیصری کی خوشی دست  
میں ایک عظیم الشان دعوت کریں لیکن چند وجوہ سے اس موقع پر یہ ارادہ پورا نہ ہو سکا لیکن  
فروری ۱۸۷۷ء مطابق ۱۲ مئی ۱۸۷۷ء میں اپنے دارالریاست میں نہایت دہوم و ہام اور بلند جوش و خروش کے ساتھ  
اس ارادہ کو پورا کیا۔ آنریبل ایجنٹ نواب گورنر جنرل بہادر سنٹرل انڈیا صاحب پوسٹل  
ایجنٹ بھارو سیپہو راوردیکہ متنازعہ عائد یوروپین لیڈیز و جنٹلمین جو مختلف مقامات سے دعوت  
تھے شریک دعوت ہوئے چونکہ اس زمانہ میں ریل نہ تھی اس لئے حدود ریاست میں جس جس  
جگہ سے مہمانوں کا گذر ہونے والا تھا سرکار عالیہ نے آرام و آسائش اور سواری کا خاص اہتمام  
فرمایا تھا ریلوے سٹیشن دیکنی کے ہندوستانی اسٹاف اور عملہ کو بھی دعوت دی گئی تھی مہمانوں  
کے اعزاز میں جم خانہ منعقد ہوا۔ اور لیٹری اسپورٹس سے ایک خاص دلچسپی پیدا ہو گئی باغ نشاۃ افزا  
میں وسیع پیمانہ پر آتش بازی و روشنی کا انتظام پراہر و دن تک رہا جس کو مہمانوں نے بڑے  
شوق کے ساتھ دیکھا۔

باغ اگرچہ بجال خود نہایت سرسبز و شاداب تھا لیکن اس موقع کے لئے خاص طور پر آراستہ کیا  
گیا تھا۔ ایک دن نواب صدیق حسن خان صاحب کی طرف سے بھی دعوت ہوئی اور اس  
دعوت میں بھی تقریرین کی گئیں۔ سرکار عالیہ نے اس سرت کو صنف دعوت ہی پر منحصر نہیں کہا



بلکہ ایک مستقل یادگار قائم رکھنے کے لئے شاہجہان آباد میں ایک جدید محلہ آباد کرنے کی تجویز کر کے آنریبل سرسہری ڈپٹی ایجنٹ نواب گورنر جنرل بھادر کے ہاتھ سے اس محلہ کا بنیادی پتہ نصب کرایا اور ”تیسرے گنج“ کے نام سے موسوم کیا۔

کئی دن تک بھوپال میں اس دعوت کی بڑی چیل چیل رہی اور تمام محالوں نے اپنا وقت طرح طرح کی تقریبات اور شہر کے مشہور مقامات کے معائنوں اور ملاقاتوں میں گزارا۔ آنریبل ایجنٹ نواب گورنر جنرل بھادر اور سرکار عالیہ نے جو تقریریں ڈنر کے وقت فرمائیں وہ حسب ذیل ہیں۔

### تقریر سرکار عالیہ

”جو خوشی خاص شہر و علاقہ بھوپال میں بہ صفائی شکر، دگلی کوچہ شہر و روشنی چراغان و سچ کثیر نقد و جنس بتاریخ یکم جنوری ۱۹۱۷ء عمل میں آئی تھی اور جس اداۓ خوشی دربار عالی خطاب موصوف کے واسطے ہم تہول سے مقام دہلی میں حاضر ہوئے تھے علاوہ اس کے آج کا دن بھی بڑی خوشی کا ہے کہ صاحب والا شان بلند مکان جنرل سرسہری ڈپٹی صاحب ہادی ایجنٹ نواب مستطاب علی القاب گورنر جنرل بھادر و ایسراء کشور ہند نے مع کرپل ولیم کتیکٹ صاحب بھادر پولیٹکل ایجنٹ بھوپال، دیگر صاحبان عالی شان بہادر اطراف و چوانسب کے ہمراہ مہربانی اپنی تشریف آوری سے بھوپال کو روانہ تازہ بخشی اور ہماری دعوت بہ تقریب خطاب مستطاب موصوف قبول فرما کر ہم کو اپنی مہربانی دلی کا شکر گزار بنایا۔

ہم امید کرتے ہیں کہ سب صاحبان عالی شان بہادر اسی طرح اور اوقات میں ہی ایسی ہی خوشی کی تقریبات میں ہی قدم رنجہ فرمایا کریں اور جو توجہ خاطر اور نظر بہبودی و سہولتیں جملہ صاحبان عالی شان بھادر کی قدیم سے ہی اس ریاست کے حال پر ہے، وہ ہمیشہ روز افزون ہوتی رہے

تاکہ ہر کو جو صلہ فرمان برداری اپنی ملکہ معظمہ انگلستان و قیصر ہندوستان کا ہمیشہ بڑھتا رہے۔

## تقریر آئریل ایجنٹ نواب گورنر جنرل بھاو

”مجھے اس امر کی بہت خوشی ہے کہ سرکارِ عالمیہ اور ان کے شوہر نواب صاحب بہادر کی صحت و عافیت کا خواہاں ہوں بہ تعظیم اختیار خطاب شاہنشاہی ہند حضورِ ملکہ معظمہ کے یہ دعوت قرار دی گئی لیڈی صاحببات اور صاحبانِ قرب و جوار کی تشریف آوری سے زیادہ کسی چیز پر بیگم صاحبہ کو خوش نہیں کیا، ضروریات ہر وقت مہیا تھیں اور افسران بقوہ خواہش ہر چیز حاضر کر دیتے تھے، میں نے بہت مہانداریاں دیکھیں، یہ مہمانی بہت خوشی کی تھی ہر شے نئے انداز اور شکل سے موجود تھی کیا اچھی طرح مہانوں کی دعوت ہونی گمانے کی میز پر سرکار کی وفاداری ہم لوگوں پر بلا اضطراب اور تکلیف کے بخوبی ثابت تھی اور سرکار نے خوشی سے اس کو نظر اہر کرنا چاہا ان مہانداریوں سے پیوند دوستی و محبت درمیان ریاست اور سرکار انگریزی کے مستحکم ہوا ہے، اور سرکار نے ذاتی دوستی ملکہ معظمہ کی بہ نسبت دیگر سرداروں کے حاصل کی ملکہ معظمہ نے اس ریاست کی بہبودی کی طرف نہایت توجہ فرمائی، گورنمنٹ ہند نے نواب صاحب کو (۱۷) فیروسی توپ کا اعزاز دیکر یہ ظاہر کر دیا کہ بیگم صاحبہ کی سرکار کس قدر عالی مرتبہ ہے۔

دربار خطاب تاج الہند ۱۳ فروری ۱۸۷۸ء کو بھوپال میں سرکارِ عالمیہ کو خطاب ”تاج المہند“ کے تمغہ دئے جانے کا ایک دربار عام ایوان شوکت محل میں منعقد ہوا۔ کرنل کنکیہ صاحب پولیٹیکل ایجنٹ بھوپال ہزار کسٹنس فی ایسراے ہند کا خریطہ بیکر تشریف لائے۔ تمام معززین و ارکان ریاست مجتمع تھے اول کرنل کنکیہ صاحب نے ہزار کسٹنس لارڈ لٹن کا خریطہ مورخہ یکم جنوری ۱۸۷۸ء سرکارِ عالمیہ

۱۵۔ مضمون خریطہ معزز شفق یہ وہ موقع ہے کہ جس پر میں نہایت مسرت کے ساتھ آپ کو اطلاع اس نوید کی دیتا ہوں کہ حضرت ملکہ معظمہ انگلستان و قیصر ہندوستان نے مرحمت شاہانہ و لطاف خسروانہ معری فرما کر

کو تفویض کیا۔ اور پھر حسب ذیل تقسیم کی۔

”معرز بیگمات، نواب صاحب والا جاہ امیر الملک، لپڈیز اینڈ ٹرننگٹن یہ امر میرے لئے  
سخنات خوشی کا ہے کہ مجھ کو اس امر کا موقع ملا کہ میں آپ کو یعنی نواب شاہجہان بیگم صاحبہ فرمان روا  
بھوپال کو ایک خریطہ حوالہ کروں جو میرے نزدیک حضور نائب السلطنت بھادڑ کشور ہند نے  
بیجا ہے اور جسکے ذریعہ سے واپس رائے مدوح اس خوشخبری کی اطلاع دیتے ہیں کہ حضرت  
قیصر ہند نے مرحمت شاہانہ سے ایک طبقہ معزز ملقب بہ لقب طبقہ تاج ہند ایجاد فرمایا،  
اس غرض سے کہ حضرت مدوحہ نے جو خطاب شاہی قیصر ہند قبول فرمایا ہے اسکی یادگار ہو اور  
لقب مذکور خاندان والا دودمان حضرت مدوحہ کی شہزادیوں اور دیگر شہزادوں اور عالی حضرت  
ذاتین کو بخشا جاوے گا اور حضرت مدوحہ نے یہ پاس محبت و اعزاز کے جو آپ کے ساتھ مرعی ہیں زیور اس  
طبقہ تاج ہند کا آپ کو عطا فرمایا اس بادقت محبت کا بیان جو آپ کے خاندان اور نیز آپ کی  
عالی مرتبہ ذات کے ساتھ حضرت مدوحہ ملکہ معظمہ و نائب السلطنت کشور ہند اور نیز گوبندت آن انڈیا  
کو ہے اور جس کو معزز آزادگان سرکار موصوف آپ پر وقتاً فوقتاً ظاہر کر چکے ہیں حضار جلسہ دربار ہذا کے  
رؤبرو مجھ کو دہرائے کی کوئی ضرورت پیش نہیں معلوم ہوتی ہے کیا معنی کہ اس خاندان کی وفاداری

بقیہ حاشیہ صفحہ ۸۵۔ براء یادگار خطاب شاہی قیصر ہند کے جو حضرت مدوحہ نے اپنے القاب و منصب  
سوروثی پراختلاف کیا ہے۔ ایک معزز طبقہ ملقب بہ لقب تاج ہند ایجاد فرمایا جو خاندان والا دودمان حضرت  
مدوحہ کی شاہزادیوں اور نیز بیگمات و دیگر شہزادان قسم اثاث شاہزادگان و ولیان ہند کو اور دیگر معزز مستورات  
کو کہ جنکو حضرت ملکہ معظمہ اس لقب کے واسطے منتخب فرما دیں بخشا جاوے گا،

یہ امر میرے لئے نہایت فرحت و مسرت کا ہے کہ میں اس شفقہ پر اس بات کا اظہار کرتا ہوں کہ حضرت ملکہ معظمہ قیصر ہند نے یہ پاس محبت  
و نظر اعرار شاہی اور طبقہ مذکورہ کا آپ کو عطا فرمایا تا دیر چن جناب ملکہ معظمہ انگلستان قیصر ہند کو سلامت بالکرامت رکھتے

و خیر خواہی سرکار انگلشیہ کے ساتھ ابتدائے زمانہ حکومت ہندوستان سے روز روشن کی طرح ظاہر ہے۔ اور یہ امر آپ کے لئے باعث کمال نازش ہے کہ آپ کی فوج نے کبھی سرکار برطانیہ کا مقابلہ نہیں کیا بلکہ ہر موقع و حال میں خیر خواہ زیر فرمان سرکار موصوف رہی ثانیاً اس امر کا دوا ہرانا بلکہ بار بار اظہار کرنا عمدگی سے خالی نہیں ہے کہ ہجملہ تمامی رئیسان خاندان مشفقہ کسی ایک نے آپ کی والدہ ماجدہ نواب سکندر بیگم صاحبہ مرحومہ سے کہ جن کی ملاقات میرے لئے ہنوز نہایت مسرت کا موجب زیادہ راستی سے وفاداری سرکار عالیہ انگلشیہ کے ساتھ نہیں کی۔

بلوہ غدر کے خوفناک وقت میں ظاہر ہے جب کہ باغیوں کی فوج نے ان ممالک پر دست دراز کی کی بیشتر رئیس متروک و مذہب پائے گئے۔ لیکن بیکہ معظمہ نواب سکندر بیگم صاحبہ مرحومہ ہی تھیں کہ جو نہایت جرأت و دلیری کے ساتھ ثابت قدم رہیں۔ اور عنان حکومت کو نہایت استواری کے ساتھ قبضہ میں رکھ کر تمامی فساد و بلوہ کو فرو کیا۔ اور اپنی مملکت میں نہ صرف افسران سرکار انگلشیہ بلکہ تمامی نوادید سرکار عالیہ برطانیہ کو محفوظ رکھا۔ بلکہ وہ ملک اور وہ وفاداری سرکار موصوفہ کے ساتھ کی کہ جسکی انتہا نہیں۔

آپ نے ثابت قدمی کے ساتھ اپنی والدہ ماجدہ خلد نشین کے قدم پر قدم رکھا۔ افسران سرکار انگلشیہ جو اختلاف ملحقہ ریاست ہذا میں امور ہیں وہ مشفق اللفظ اس استعداد و تندہی کو بیان کرتے ہیں کہ جس کو ملازمان ریاست سرکار انگریزی اور نیز ریاست کے مفاد پر نظر رکھ کر کرتے ہیں اور جو زر خطیر آپ نے بھوپال ریلوے کی تیاری کے لئے حال میں مرحمت فرمایا ہے وہ اس امر پر دلالت کرتا ہے کہ آپ کی خاطر مبارک میں کس درجہ ریاست کی بہبودی جاگزیں ہے تین سال کے عرصہ میں ایک نیا سال بہبودی کا دارالاقبال بھوپال میں کمال خوبی کے ساتھ ظاہر ہوگا کہ جسکی بانی مہمانی آپ اور نواب بیگم صاحبہ قدسیہ ہیں۔

مزید برآں ہوشنگ آباد کی سڑک ہے کہ جس پر ۲۲۵۰۰۰ روپیہ خرچ ہو چکا ہے۔

..... اور وہ یہ سالانہ کا صرفہ واسطے دفع و باپے چپچک کے اور رعایا کو اس وبا سے محفوظ رکھنے کے لئے منظور فرمایا گیا ہے خلاصہ یہ ہے کہ یہ داستان وہ ہے جو لایق شان رئیس ہے اور جو ازدیاد محبت اور روز افزون اعزاز شاہی کا باعث ہوگا،

اس تقریر کے بعد سرکار عالیہ نے فرمایا کہ دو مین شکر کرتی ہوں اپنے خداے پاک کا جس نے بوجہ اطاعت والی ریاست و خیر خواہی قدیم رئیس کے مجھ کو حضور ملکہ معطلہ انگلستان و قیصر ہندوستان دم سلطنت سے علاوہ خطاب سابق اسٹارٹ انڈیا کے ایسا خطاب دوسرا دلوایا جو ایک نشانی ہے بڑی ستیزی، اور جس میں کوئی مرد رئیس آج میرا شریک نہیں۔ بلکہ میری والدہ ماجدہ مرحومہ سے میرا تہ بڑا دیا۔ اور یہ خطاب آج مجھ کو ذریعہ خط محکمہ عالیہ گورنری آمد محکمہ محترمہ ایجنٹ انڈیا تھکے کر نل ولیم کننگیڈ صاحب بھادر پولیٹیکل ایجنٹ پھوپال وغیرہ کے ملا، مجھ پر ادب سے سب متوسل اور سب اولاد پر شکریہ اس قدر شناسی کا اور حفظ مرتبہ اس عزت نمایان کا ہمیشہ تہ دل سے واجب اور لازم ہے اور میں امید کرتی ہوں کہ ہمیشہ مجھ سے اور میرے جملہ وابستگان سے ایسی ہی فرمان برداری جناب مستطاب عالی خطاب امپرس آف انڈیا دم دولہا کی ظہور میں آوے جس سے ترقی مدارج کا استحقاق ہمیشہ کو سمجھا جاوے،

اس خوشی میں سرکار عالیہ نے چند قیدیوں کو جن میں چند قیدی عیس ددم کو بھی تھے رہائی عطا کی ہے۔ اسکے چار ماہ بعد پھر صاحب پولیٹیکل ایجنٹ ہو پال تشریف لائے اور ایک دربار کر کے تاج پند کا تمغا پہنایا۔ اور اُس کا آرڈر دستخطی خاص حضرت ملکہ معطلہ قیصرہ ہند تفویض کیا اس موقع پر ایک مختصر تقریر بھی کی، جس میں سرکار عالیہ کی تعریف تھی۔ اور اُس امداد کا شکریہ تھا جس کو

سرکار عالیہ نے بصورت وقوع جنگ روس قبول کرنے کی درخواست کی تھی۔

جلد افتتاح ریلوے ۱۸۸۴ء کو افتتاح ریلوے کا جلسہ چمپو پال سے اٹاری تک ہے نہایت شان و شوکت کے ساتھ منعقد ہوا، اس جلسہ میں صاحب ایجنٹ نواب گورنر جنرل بہاؤ سنٹرل انڈیا صاحب چیف کمشنر بھادور مالک متوسط اور اکثر صاحبان یورپین ایجنسی ورنہ بھی اور مالک متوسط کے سرکار عالیہ کے محضمان تھے، ایجنٹ نواب گورنر جنرل کے استقبال کی بڑی تیاریاں کی گئی تھیں چونکہ داخلہ ہو پال کا وقت بعد مغرب تھا اس لئے اسٹیشن سے کوٹھی تک سڑک پر دور دورہ روشنی کی گئی تھی، آرائشی دروازے اور محرابین نہایت عمدگی اور خوشنمائی کے ساتھ تیار کی گئی تھیں جن پر ویلکم اور خوش آمدید کے فقرات جلی قلم سے لکھے ہوئے تھے، اور سرخ و سبز لالٹینوں کی روشنی اُن فقرات پر اپنا عکس ڈال رہی تھی، پلیٹ فارم کے قریب فوج پیادہ جانب جنوب اور فوج سواران جانب مغرب صف باندھے ہوئے کھڑی تھی اس سے کسی قدر فاصلہ پر ہاتھیوں کا جلوس تھا اور اسٹیشن کے بالمقابل توپ خانہ قائم کیا گیا تھا۔

اسٹیشن کا مال خانہ جس میں جلسہ منعقد ہونے والا تھا بڑی نفاست اور خوبی سے آراستہ کیا گیا تھا، فوجی جلوس بھی موجود تھا۔ مال خانہ کے تین حصے کئے گئے تھے، حصہ شمالی میں صاحب ایجنٹ نواب گورنر جنرل بھادور، صاحب چیف کمشنر بھادور اور دیگر یورپین اصحاب تھے اسکے برابر دوسرے حصہ میں جو ترتیب کے لحاظ سے درمیانی حصہ تھا سرکار عالیہ رونق افروز تھیں سامنے نشان قیصری کا پرچم لہرا رہا تھا، تیسرے حصہ میں وہ خواتین تھیں جو سرکار عالیہ کے ہمراہ آئی تھیں۔

وقت معینہ پر کرنل بنمرمن نے ریلوے کا افتتاح کیا، سرکار عالیہ کو مبارکباد دی، اور تمام لیڈرز

ان کے پاس آکر جمع ہو گئیں، اس فیروز علیا حضرت قیصر ہند کی سلامی کے سر ہوئے۔ اس کا روای  
 کے بعد سرکار عالیہ نے فرمایا کہ ”کرل بہمن صاحب اور لیڈی صاحبات اور صاحبان  
 عالی شان اور شہر کا جلسہ امین ہزار ہزار شکر اس مالک دو جہان کا ادا کرتی ہوں جس نے میری  
 ریاست اور فرمان روا کو ساری عافیت میں جناب ملکہ معظمہ قیصر ہند کے معزز فرمایا جس کے  
 عہد دولت نے عمدہ فائدہ علوم و فنون یورپ کا اہل ہند کو پہنچایا۔ اور جن کے وزراء اور اہل  
 اور افسروں کے حسن انتظام نے خارتان ہند کو رشک جہنستان کشمیر بنایا۔ جو جو عنایتیں اور  
 اتحاد کی ہمیں جناب قیصر ہند کی طرف سے اس ریاست کی نسبت خصوصاً میری مادر مہربان  
 (مرحومہ) لواء سکندر بیگم صاحبہ (خلد نشین) اور میرے ساتھ ظاہر ہوئیں اور ان کا شکریہ ادا کرنے  
 سے میری زبان قاصر ہے اور اس کے ساتھ ہی ساتھ میں دایسرایان ہندوستان اور ایجنٹ  
 لواء گورنر جنرل بھادراں سنٹرل انڈیا اور پولیسٹل ایجنٹ صاحبان بہوپال خصوصاً کرل اسپورن  
 صاحب بھادری کی محبت و اخلاق و عنایت کا ذکر بھی نہیں چھوڑ سکتی جو ہمیشہ میری ریاست اور میری  
 والدہ ماجدہ مرحومہ کے ساتھ فرماتے آئے۔ اور جن کو میں ہمیشہ شکر گزاری کے ساتھ یاد کرتی ہوں۔  
 کرل بہمن صاحب بھادری! آپ کے اخلاق و محبت و خوش اخلاقی کا شکریہ جس کی جگہ  
 میرے دل میں ہے خالصتہً ضرور ہے۔ آپ نے جو کلمات براہ مہربانی میری نسبت فرمائے ہیں اس کی  
 میں شکر گزار ہوں اور جو مبارک باد اجرائے بہوپال اسٹیٹ ریلوے کی آپ نے مجھ کو دی اور کو  
 میں قبول کر کے سچے دل سے کہتی ہوں کہ اس مبارک باد و شکر گزاری کے مستحق آپ، اور ڈیلی  
 صاحب بھادری اور سرگرنین صاحب بھادری ہیں جن کی عمدہ صلاح سے یہ ریل بنائی گئی اور  
 جن کے عہد میں یہ ریل جاری ہوتی ہے۔

اس وقت مجھ کو نہایت نامناسب اور خلاف انصاف معلوم ہوتا ہے کہ میں اپنے عزیز دوست

اور یہی خواہ ریاست کرنل کنکیڑ صاحب بہادر پوٹیکل ایجنٹ بہوپال کا شکر یہ نہایت رضامندی کے ساتھ ادا کر دیں جنہوں نے مجھ کو، اور والا جاہ امیر الملک نواب صاحب بھادر کو برابر امور و معاملات متعلقہ ریل میں عمدہ عمدہ صلاحین دین اور ہمیشہ اس عمدہ کام کے پورا کرنے میں میرے معاون و مددگار رہے۔ الحمد للہ کہ آج سالہا سال کی محنت اور لاکھوں روپے کے خرچ کا نتیجہ حاصل ہوا۔ اور وہ وقت آگیا کہ افتتاح بہوپال اسٹیٹ ریلوے کی رسم ادا کی جاتی ہے اور مجھ کو امید ہے کہ اس کام میں کامیابی ہوگی۔ اور جن جن منافع ترقی آمدنی ریاست کا صاحبان عالی شان بھادر نے وقت صلاح و مشورہ تیار ریل یقین دلایا تھا پورے ہونگے خصوصاً صاحب اس کا سلسلہ پھیلنے کی طرف سے ایسٹ انڈین ریلوے تک مل جائے گا تو امید ہے کہ مسافروں کو بھی زیادہ آرام ہوگا۔ اور آمدنی بھی ریل کی بڑھ جائیگی۔ مگر ان منافع و فوائد آئندہ کے سوا اس وقت بڑا نفع اور سرت کا ذریعہ آپ لوگوں کا یہاں تشریف لانا ہے۔

میں نہایت خوشی سے جملہ جہانان عزیز کا جو اس تقریب میں تشریف لائے ہیں خیر مقدم کہہ کر شکریہ ادا کرتی ہوں اور آپ جملہ صاحبان کو مبارکباد دیتی ہوں اور ایک بار یہ اطلاع افتتاح ریل جناب گورنر جنرل بہادر کی خدمت میں شہنشاہ مبارک باد بھیجتی ہوں۔

مجھ کو امید ہے کہ ہمارے ہر دل عزیز لارڈ پرن صاحب بھادر بہ کمال سرت اس مبارک باد کو قبول فرمائیں گے جو ان کے عہد حکومت ہندوستان کی غالباً ایک تاریخی یادگار ہوگی۔

اب میں اپنی اس تقریر کو جناب اکملہ معظیہ قیصرہ ہند کی دعائے ترقی سلطنت پر ختم کرتی ہوں اور خدا کے فضل سے امید رکھتی ہوں کہ جو سلسلہ اتحاد اس ریاست اور سلطنت عالیہ قیصرہ ہند کے درمیان میں ہے روز بروز مستحکم ہوتا رہے اور جو عنایتیں اس ریاست کی نسبت اور خاص میرے ساتھ حضور قیصرہ ہند سے ہوتی آئی ہیں ترقی پاتی رہیں۔“



سرکار عالیہ کی تقریر کے بعد افتتاح ریلوے کی اطلاع نواب گورنر جنرل بھبادر  
دائیسراے ہند کو بذریعہ تار دی گئی۔

اوسی روز شب کو اس خوشی میں سرکار عالیہ کی جانب سے ڈنر تھا۔ اوسین کرنل بہمن  
قائم مقام ایجنٹ نواب گورنر جنرل بھبادر نے مندرجہ ذیل تقریر کی۔

سڈیز، اینڈ ٹرینٹلیمین!

ہم آج ایک بڑے واقعہ کو اس ریاست کی تاریخ میں مندرج کرنے کے لئے جمع ہیں اور  
وہ واقعہ بھوپال ریلوے کا افتتاح ہے۔

کرنل تھا مسن جس طور پر کہ یہ لائن تیار ہوئی ہے اوسکی کیفیت ہم سے بیان کریں گے  
ہم یہاں صرف یہ کہنا چاہتے ہیں کہ دونوں انجینروں نے یہ ماتحتی مٹرجوگی کین کے کہ جن کے  
اس وقت نہ موجود ہونے پر ہم کو افسوس ہے اور نیز ٹھیکہ داران نے اس لین کی  
تکمیل میں کیسی زحمت اٹھائی ہے۔

یہ کام بہ سبب لین گھاٹ کے جو بھاڑیوں میں ہے اور دریائے بردا کے ایک بڑی ہوشیاری  
اور فن انجینری کا کمال تھا۔

سر دست ہم فن انجینری کو نہیں خیال کرتے بلکہ پولیشکل اور تجارتی منفعت کو اس تمام ریل سے  
دیکھنا چاہتے ہیں مٹرج ریل کے بننے میں پونے اٹھاون لاکھ روپیہ کا صرفہ ہوا ہے جس میں پچاس لاکھ  
روپیہ بلکہ قریب کل روپیہ کے ہر پائی انس بیگم صاحبہ رئیسہ بھوپال نے اپنی ریاست سے دیا۔  
آپ سب کو معلوم ہے کہ گورنمنٹ کے خزانہ سے کس قدر بابت تعمیرات ملک دیا جاتا ہے مگر یہ سب  
روپیہ پھلے قرضہ سے حاصل کیا جاتا ہے اور ایسے ہی دیگر ممالک کا خرچ اور نیز گورنمنٹ انڈیا کی  
تیاری ریل سب قرض کی بدولت ہوتی ہے۔ لیکن آفرین ہے اس ریاست پر کہ اوس نے بغیر

طلب کرنے کسی کفالت کے چاس لاکھ روپیہ دیدیا۔ اور ایسے ہی دوسرے بھون کو اس سے بیکھنا چاہیے۔ ہر ہائی ٹس بیگم صاحبہ نے نہایت دانائی سے اور رئیسانہ طور پر نہ صرف کفالت زر کے لینے سے انکار کیا بلکہ محض آمدنی ریل پر اصل روپیہ کی وصولی بھکر اس قدر مال کو صرف کیا۔ اور ہم کو امید ہے کہ حاضرین جلسہ بیگم صاحبہ کی اس توقع کے پورا ہونے پر دل سے ہمارا ساتھ دینگے۔

مین از طرف حضور و ایسے پورے طور پر مجاز کیا گیا ہوں کہ بروقت افتتاح ریل بھوپال اسٹیٹ بیگم صاحبہ کو اون کی طرف سے مبارک بادوں اور نیز اون کو یقین دلاؤں کہ بیگم صاحبہ کا حوصلہ اس مقدمہ میں گورنمنٹ کے نزدیک بالکل پسندیدہ ہے اگرچہ تمام ہند کی ریلوے اپنی آئندہ آمدنی کو ضروری اور فیروزی کی دلیل سمجھتی ہے۔

لیکن آج جو یہ ایک بھونٹی سی لائن جاری کی گئی ہے اس کا ثمرہ منفعت آئندہ بلاشبہ دیکھنے کے قابل ہے سرومت اتنا فائدہ سب پر ظاہر ہے کہ ایک زر خیز ٹکڑا پیداوار کا جو یہ سبب دریا کے زبدا اور بھاڑیوں کے مالی تجارت کی نظروں سے غائب تھا اس ریل کی بدولت ایک بڑا ذریعہ آمدنی کا ہو جائے گا۔ اور جس وقت کہ یہی ریل بھیلہ اور ملتان پورا اور جالندھری اور کر ریل کی بڑی شاخ مین مل جائیگی اس وقت یہ عمدہ طبقہ سرزمین ہند کا جو گھون اور پھوپھو اکر تا ہے تجارت کو کثیر نفع دے گا اور بالآخر جب یہ لائن اگر ہ مین جالندھری تو یہ چوتھی شاخ ریل کی غلہ کی تجارت مین شمرہ کامل و بگی۔ جیسا کہ نہ صرف گورنمنٹ ہند کو بلکہ تمامی کمپنی باسے تجارتی کو تسلیم ہے۔

اس وقت ہم بیگم صاحبہ رئیسہ بھوپال کی صحت و سلامتی اور اس ریل کے جاری ہونے سے بہترین ثمرہ حاصل ہونے کی دعا کرتے ہیں۔ انگریزی گورنمنٹ کے ساتھ ہر ہائی ٹس و نائب بیگم صاحبہ رئیسہ بھوپال کی خیر خواہی و اطاعت و سبب المثل ہے اور بیشک انصاف اور صاف

معاملہ اون کا متقدمین سے بڑا ہوا ہے اس ریل کے جاری ہونے کے بعد جو کچھ کہ نفع تجارت غلہ کو حاصل ہوگا سب بڑھ کر یہ ہوگا کہ یہاں کی رعایا اس ریل کی بدولت اچھے طور پر خراج زمین کا ادا کر سکیں گی اور سب کی حالت و کیفیت بہتر طور پر تبدیل ہو جائیگی۔

لیڈر، اینڈ جنٹلمین! میں بیگم صاحبہ کی خیریت اور اس ریل سے عمدہ ثمرہ حاصل ہونے کی دعا کے ساتھ اپنی تقریر کو ختم کرتا ہوں۔“

کرنل بنبرمن کی تقریر کے بعد کرنل ولیم کننگھم صاحب نے متجاہد سرکار خلد مکان مھمانوں کے دعوت قبول کرنے اور شریک جلسہ ہونے کا شکریہ ادا کیا پھر آئریل مسٹر کراسٹھویٹ صاحب بہادر سی بی، چیف کسٹرن نے سرکار خلد مکان کی مھمان نوازی وغیرہ پر اظہار شکر گزاری فرمایا۔ کرنل تھا مس صاحب نے ہی اس شاخ ریلوے کے آئندہ فوائد پر تقریر کی، اور ڈنر سے فارغ ہونے کے بعد سب نے آتش بازی کی سیر دیکھی اور دو گن مختلف اوقات میں تمام مھمان سرکار عالیہ سے رخصت ہو کر واپس تشریف لے گئے۔

علیہا حضرت قیصر ہند کی پنجاہ سالہ جوبلی ہندوستان میں ملکہ معظمہ کو من و کٹوریہ کی شاہی تقریبات میں

پنجاہ سالہ جوبلی جوبلی تقریب تھی جو تقریباً ہر شہر و قصبہ میں نہایت مسرت و خوش اور خلوص و عقیدت کے ساتھ منائی گئی ہندوستان کی زمین اور ہندوستانیوں کے لئے یہ پہلا موقع تھا کہ سب متفقہ طور پر ایک ہی دن اپنی عزیز شہنشاہ کی تقریب دھوم دھام سے منائیں۔ اس سے قبل ہندوستان کی وسیع آبادی میں کسی بادشاہ کے زمانہ سلطنت میں یقیناً ایسی تقریب جس میں رعایا کے جذبات

دلی شامل ہون کہی منعقد نہیں ہوئی تھی یہی وجہ ہے کہ تمام ہندوستانیوں نے بڑی گرم جوشی اور سرست کے ساتھ اس تقریب کو مناکرا اپنی وفاداری اور عقیدت مندی کا پورا پورا ثبوت دیا بالعموم دہلی ریاستوں میں بھی یہی سرست خیز عالم تھا۔

بہوپال میں سرکار عالیہ کو جواروت خرام پریل محبشی کوٹن و کٹوریہ قیصر شاہانہ کے ساتھ ہی اس میں ایک خاص محبت کے جذبات شامل تھے شاہی تقریبات میں نمایاں ہوتے تھے۔

۱۸۸۶ء میں جب حضور مہاراجہ کی جوبلی منائے جانے کی اطلاع ملی تو سرکار عالیہ نے اپنے دارالریاست میں نہایت تزک و شان اور جوش و غلوں کے ساتھ اس جشن کو منایا۔

دودن کی عام تعطیل دی۔ تمام سرکاری محلات اور فوجی بارکون پر چراغان کیا گیا۔ تالابوں میں روشنی ہوئی آتش بازی چوڑی گئی ایکجنسی کے یورپین افسروں کو دعوت دی رعایا نے بھی اپنے اپنے مکانات اور مکانوں پر روشنی کی۔ پانچ دایم الجیس اور ۱۵ میٹھاوی قیدی رہائے گئے دودایم الجیس قیدیوں کی سزائیں تخفیف کی گئی۔ ایک دایمی یادگار قائم رکھنے کے لئے تالاب واقع شاہجہان آباد کا بندہ بنوایا اور جوبلی کے مبارک دن میں اوس کا سنگ بنیاد رکھا گیا فوجی قوا، عہد اور علیا حضرت کی شاہنشاہی سلامی سر ہوئی۔ سرکار عالیہ نے علیا حضرت ملکہ معظمہ کے حضور میں بذریعہ تار برقی تهنیت ادا کی۔ جس کا حضور مہاراجہ نے نہایت گرم جوشی کے ساتھ شکریہ ادا کیا۔

چون کہ ہندوستان میں ۱۶ فروری کو یہ جشن منایا گیا تھا اور انگلستان میں ۲۱ جون مقرر تھی لہذا اس تاریخ کو بھی سرکار عالیہ نے عام تعطیل عنایت کی۔ قلعہ سے سلامی سر ہوئی اور بذریعہ عرضداشت اور پیغام تار برقی مبارک باد ادا کی جس کے جواب میں بارگاہ قیصری سے

الطاف شاہانہ کا اظہار فرمایا گیا۔

۲۵ فروری ۱۸۸۹ء کو ہزارکلسنسی لارڈز ایرٹس کمانڈر انچیف عساکر  
افواج ہند

وقت فوجی استقبال کیا گیا، سرکار عالیہ بہ نفس نفیس اسٹیشن پر استقبال کے لئے تشریف  
لے گئیں، اور اپنی گاڑی میں منتظر و رو رہیں، پورے چار بجے اسپنل داخل اسٹیشن ہوا۔ اور  
ہزارکلسنسی سیلون سے برآمد ہو کر پچھلے صاحب پولیٹیکل ایجنٹ سے ملے، اور پھر مع اپنی  
لیڈی صاحبہ مس صاحبہ کے گاڑی کے قریب آکر سرکار عالیہ سے ملاقات کی اس صابطہ کی ملاقات کے بعد  
ہزارکلسنسی لال کوٹھی تشریف لے گئے جو صاحب محترم الیہ کے قیام کے لئے تجویز کی گئی تھی،  
اور جس کو نہایت عمدگی اور سلیقہ کے ساتھ آراستہ کیا گیا تھا، معمولی دعوت کے علاوہ اسٹیت  
ڈیزمبی ہوا۔ سرکار عالیہ ڈنر کے وقت دو گھرہ مین تشریف فرما تھیں۔ جب ڈنر ختم ہوا  
تو اپنے ہاتھ سے ہزارکلسنسی کو عطر و پان دیا دوسرے دن ہزارکلسنسی نے فوج کا معائنہ فرمایا  
اور اس کی شائستگی اور قوائے مد وغیرہ کی تعریف کی۔

معائنہ افواج کے وقت کسی وجہ سے سرکار عالیہ پر ڈیڑھ تشریف نہ لیا سکی تھیں۔ لیکن سپہ سالار  
ریاست نے معائنہ کے متعلق اپنی مفصل مرضی کے ذریعے سے کل حالات کی اطلاع دی۔

۱۵ امر دہ بنوخت ہفت گمنہ صبح جناب کمانڈر انچیف صاحب بھادر مع صاحب کلان بھادر، دوسرے صاحبان  
دیگر سواری اسپان پر ڈیڑھ تشریف لائے، اور دیگر صاحبان و مہم صاحبان بگہیون میں سوار تھے اولاً حسب قاعدہ  
مہندہ فیر سلامی کے ٹوپ خانہ اردلی سے سرکئے گئے بعد سلامی تمام فوج کی ہوئی، پھر مدوح الیہ جناب فوج  
کے بڑے، فدوی نے کاقد تعدا و ملازمان فوج موجودہ پر ڈیڑھ قاعدہ خدمت میں جناب مدوح کے  
پیش کیا، لغافہ سے نکال کر پڑھا، اور پھر لغافہ میں رکھا اپنے آوی دیکر کہا، ”کوٹھی پر ہو دینا“ بعد ازاں مجھ سے

ہنر اکسلنسی پر پڑ پر فوج کا معائنہ کرنے کے بعد سرکار عالیہ کی ملاقات کو تاج محل پر تشریف لائے اور پریڈی رابرٹس، اور مس رابرٹس سے بھی محل پر نہایت گرم جوشی کے ساتھ ملاقات ہوئی۔ تیسرے دن ہنر اکسلنسی مع اپنی پارٹی کے بھوپال بٹالین کا معائنہ کرنے کے لئے سیہور گئے، اور وہاں سے واپس آکر یکم پانچ کو اوجین نہضت فرما ہوئے۔

ہنر اکسلنسی لاڈلینڈون ۲۰ نومبر ۱۸۹۱ء کو ہنر اکسلنسی لاڈلینڈون واپس آئے ہند کا بھوپال میں پبلک داخلہ تھا یہ پھلا موقع تھا کہ اس ریاست کو نائب السلطنت ہند کے خیر مقدم کرنے اور

بقیہ حاشیہ صفحہ ۹۶۔ فرمایا تم کہاں کے باشندے ہو؟ یہاں کب سے ملازم ہو؟ میں نے اپنی ملازمت و قدامت عرض کی، پھر فرمانے لگے کہ ”فوج میں گھوڑے کہاں کے بہرتے ہو؟“ عرض کیا کہ ”اسی ملک کے میلہ جات وغیرہ سے لے جاتے ہیں،“ پھر فرمایا کہ توپ خانے میں دیکر گھوڑے نہیں ہوتے؟“ عرض کیا کہ ”وہ بھی اسی ملک کے ہوتے ہیں سواروں کے گھوڑوں سے مضبوط و زبردست بہرتے ہیں،“ پھر بعد ملاحظہ ہر دو وصف فوج کے قریب پاوٹے کے تشریف لے گئے۔ اور مجھ کو فرمایا کہ ”تم پانچ پاسٹ وکسلاؤ گے یعنی چکر کی سلامی۔ میں نے عرض کیا کہ سلامی چکر کی ہوگی، پھر بعد سلامی چکر کے جو کام قواعد کے مقرر کئے گئے تھے وہ شروع ہوئے، اور قواعد کی گئی، بعد ختم قواعد و سلامی اخیر کے خود فوج کی طرف بڑھے، فدوی نے افسران فوج کو جمع کر کے سلامی کرائی، فرمایا یہ افسر ہیں، اور سب کے نام اور مدت ملازمت کا استفسار فرمایا۔ چنانچہ محمد فرید اللہ خان صاحب بخشی جنگی، و پانندہ خان صاحب کپتان، و سید رسول صاحب جیشن، و میان محمد آیل صاحب رسالہ امیر و غیرہ، افسران نے جواب سوال عرض کیا، صاحب بہادر مدوح قواعد فوج کی بہت تعریف فرمانے لگے، عرض کیا گیا کہ یہ ہندوستانی فوج ہے حضور کی قدر دانی ہے جو تعریف فرماتے ہیں، فرمایا ہم نے ہندوستانی فوج میں دیکھی ہیں یہ قواعد بہت صفائی و تیزی سے ہوئی، اور مجھ سے صاحب کلان بھادرنے فرمایا کہ جب آپ قواعد دیتے تھے جناب محمد علیہ تعریف قواعد کی فرماتے تھے کہ بہت صفائی سے کام ہوتا ہو، پھر مدوح الیہ نے فرمایا کہ اب انکو چھٹی دو۔ اور کرر تعریف قواعد کی، اور کہا کہ ”ہم ملاحظہ قواعد سے بہت خوش ہوئے، پھر کڑی روانہ ہوئے، باقبال حضور خیریت سبط ح قواعد میں رہی اور جناب مدوح تعریف کی، و خوشی خاطر ظاہر فرمائی، یہ باقبال بندگان سرکار مورخہ بیت و خیرم جاوی الشانی ۱۳۱۵ھ

اپنا صمان بنانے کا شرف حاصل ہوا۔ اگرچہ نواب صدیق حسن خان صاحب کے انتقال سے سرکار عالیہ منہم رہتی تھیں لیکن انہوں نے نہایت سرگرمی اور حوصلہ مندی سے جس سلطنت برطانیہ کی عقیدت و محبت کے جذبات شامل تھے ایک اعلیٰ اور وسیع پیمانہ پر مہانداری، استقبال اور خیر مقدم کا انتظام و اہتمام کیا تھا۔

اسٹیشن سے لال کوٹھی تک اور پل بختہ سے شاہجہان آباد تک مناسب موقعوں پر متعدد آرائشی دروازے اور محرابیں بنائی گئی تھیں۔ جن پر سرخ چول منڈ کر کرری کی پوشش کی گئی تھی دور و پہچانی کا شکر تھا جو گوٹے اور کر کرری سے منڈ ہا ہوا تھا۔ فوجی پارک کے سامنے ایک دروازہ بنایا گیا تھا جس میں قدیم و جدید وضع کے اسلحہ کی اس ترتیب سے نمائش کی گئی تھی کہ صاف طور پہول اور بیلین نظر آتی تھیں۔ لال کوٹھی اگرچہ بجائے خود ایک شاندار اور خوشنما عمارت ہے لیکن اس کے صحن میں زردوزی کا شاہی درباری شامیانہ نصب تھا۔ تمام دروازوں پر ولیکم اور خیر مقدم کے فقرات اور موزون و مناسب اشعار کاٹ کر لگائے گئے تھے۔ منشی حسین خان کی سمرائے سے باشاہی تک دور و یہ کیلون کے ہزار تخت نصب کئے گئے تھے اور ادن کے بیچ میں رنگارنگ کے پہولون اور مختلف قسم کے کروٹن کے گھلے رکھے ہوئے تھے۔

باب شاہی کے بالمقابل ایک دروازہ شیشہ کا بڑی محنت و صنعت سے تیار کیا گیا تھا اور اس پر پہول اور بوٹے سب رنگین شیشوں کے ابھرے ہوئے تھے۔ جو فیاض اور بلند حوصلہ میزبان کی خوش سلیقگی اور وجدانہ طبیعت کے رنگ کو ظاہر کر رہے تھے۔ دروازہ عالی منزل تک سرخ بانات کا فرش بچھا ہوا تھا۔ محل کے اندرونی حصہ کی آرائش بھی نہایت اعلیٰ درجہ کی تھی۔ تمام فوج ریاست باغ نو بہار کے میدان سے اسٹیشن تک نہایت انضباط کے ساتھ اپنی نئی اور زرق برق دردیون میں صف بستہ کھڑی تھی۔ اسٹیشن کے سامنے باقی جہوم رہے تھے جن پر مغرق جو لین پڑی ہوئی

تھیں بعض پرگنہ جمنی اور تقریباً ہر دو چ کسے ہوئے تھے اور بعض پر ریاست کا ماہی مراتب تھا توپ خانہ۔ مال گودام کے قریب شمال میدان میں قائم کیا گیا تھا۔ ۲۰ نومبر کی صبح بھی بھوپال میں عجیب نورانی صبح تھی ایک طرف سرکاری طور پر یہ تمام اہتمام تھا دوسری طرف رعایا بے بھوپال ہنر کلسنی کی سواری کے اشتیاق میں ہمہ تن منتظر ہو کر سپیدہ صبح کے طلوع ہونے سے پہلے ہی رہگزر دن برجون جوق جمع ہو گئی تھی سرکار عالیہ اپنے جاہ و چشم کے ساتھ اسٹیشن پر استقبال کے لئے موجود تھیں۔

جس وقت ہنر کلسنی مارکوئیس لارڈ لینسٹون گورنر جنرل وائسرائے ہند رونق افروز ہوئے توپ خانہ سے سلامی سر ہوئی بینڈ نے خوش آمدید کا ترانہ بجایا سرکار عالیہ نے میلون تک استقبال کیا۔ اور وہاں سے اگر مہمان و میزبان دیننگ روم میں تشریف لائے یہاں ریاست کے سردار اور عمدہ دارپیش کئے گئے اسکے بعد جدا جدا گاڑیوں پر سوار ہو کر حلیوس کے ساتھ روانہ ہوئے سرکار عالیہ پل بختہ تک پہنچا کر تاج محل واپس تشریف لے گئیں اور ہنر کلسنی راستہ کی آرائش ملاحظہ فرماتے ہوئے لال کوٹھی میں تشریف فرما ہوئے۔

دوسرے دن ضابطہ کی مزاج پرسی اور ملاقاتیں ہوئیں شب کو اسٹیٹ ڈنر ہوا۔ سرکار عالیہ مع وزیر ریاست ڈنر کے وقت کوٹھی کے دوسرے کمرہ میں تشریف رکھتی تھیں جب سب مہمان ڈنر سے فارغ ہو چکے تو سرکار عالیہ نے معزز مہمانوں کے مجمع میں آکر حسب ذیل تقریر کی۔

محضور علی القاب نواب گورنر جنرل بہادریاب السلطنت ملکہ معظمہ قیصرہ کی تشریف آوری سے وہ بے انتہا مسرت حاصل ہوئی ہے جس کے بیان کے واسطے مجھ کو الفاظ نہیں مل سکتے۔ نہ میری زبان میں ایسی طلاقت ہے نہ میرے بیان میں اس قدر طاقت ہے کہ جس قدر جوش شکر گزاری اس احسان عظیم کا میرے دل میں موج زن ہے اس کا ایک شمع بھی ادا کر سکوں محضور وائسرائے



اور لیڈی صاحبہ عالی شان نے جو میری ناپید دعوت کو کمال عنایت سے قبول فرمایا ہے  
 میں خلوص دل سے اوسکی شکر گزار ہوں۔ اگرچہ بہ لحاظ اذن خیر خواہیوں، اور وفاداریوں کے  
 جو ابتدائے آمد انگلش گورنمنٹ سے ملک ہند میں متواتر بلکہ علی الاتصال منجانب میرے  
 موروثیوں کے ظہور میں آئیں، اور بہ لحاظ اذن اطاعتوں، اور خیر خواہیوں اور وفاداریوں کے جن پر  
 ابتدائے مسند نشینی سے آج تک میں بہ ذات خود راسخ اور مستقل رہی مجھ کو اس سے بہت پہلے  
 امید تھی کہ میں دعوت حاصل کرتی جو آج حضور وائسرائے نے اپنی تشریف آوری سے مجھ کو اور  
 میرے اس چھوٹے ملک کو بخشی ہے۔ لیکن بوجہ نا صفائی راہوں کے اور نہ موجود ہونے  
 وسائل آسانی سفر کے اوس کی نوبت نہ آئی تھی یا یوں کہنا چاہیے کہ اس عزت افزائی کا وقت  
 نہ آیا تھا۔ جو کچھ ہو۔ چون کہ یہ خاص عزت افزائی حضور علی القاب وائسرائے و گورنر جنرل  
 لارڈ لینسٹون صاحب بہادر نے فرمائی ہے لہذا میرے واسطے اور میرے ملک کے  
 باشندوں کے واسطے یہ دن برائے دوام یادگار تاریخی اور حضور مدد و ح کا نام نامی نقش نگین  
 دل رہے گا میں حضور وائسرائے کو یقین دلاتی ہوں کہ بہ ایام تشریف آوری اور قیام حضور وائسرائے  
 قیصر ہست میری زندگی کے ایسے بہترین ایام سے ہیں جن سے بڑھ کر کوئی دن نہیں ہو سکتا۔  
 حضور وائسرائے نے جس روز سے عنان حکومت اس ملک وسیع الرقبہ ہند کی اپنے  
 ماتھمیں لی ہے ہر ایک معاملہ میں اس ریاست بہو پال کے جو حضور مدد و ح کے عہد میں پیش ہوئے  
 خاص مہربانی سے توجہ فرمائی ہے اور مجھ کو یقین کامل ہے کہ حضور علی القاب میری رفاہ جوئی  
 رعایا و خیر خواہی و اطاعت شعاری و وفاداری جو ساتھ حضور ملکہ معظمہ قیصر ہست کے ہے مناسب  
 موقع پر اوسکی تصدیق بہ حضور ملکہ مدد و ح فرما دینگے۔ نیز یہ بھی میری طرف سے التماس کرینگے کہ آپ کی  
 فرمان بردار شاہجہان مع اپنی فوج و رعایا و ملازمان کے ہر وقت واسطے جان نثاری بجا اور

خدمات کے تیار ہے۔“

سرکار عالیہ کی تقریر کے بعد نیراکسنتی نے ارشاد فرمایا۔

”نواب بیگم صاحبہ، ولیدی صاحبان، و جٹلمین!“

جو عزت کہ نواب بیگم صاحبہ نے مجھے بخشی ہے اس کا میرے دل پر نہایت زیادہ اثر ہوا، کیونکہ میری نظر میں اس عزت کی اس وجہ سے اور بھی زیادہ وقعت ہے کہ میں یقین کرتا ہوں کہ میں ہی پہلا واسیرائے ہوں جس کو بھوپال میں نواب بیگم صاحبہ کے مہمان ہونے کی برتری حاصل ہوئی۔

نواب بیگم صاحبہ کی اس عنایت کی اسلئے میں اور بھی زیادہ قدر کرتا ہوں کہ بیگم صاحبہ ممدوحہ ہنوز ایک سخت خانگی غم میں مبتلا ہیں۔ اور عالم تنہائی سے باہر آنے میں بیگم صاحبہ موصوفہ کو ایک گونہ اپنی طبیعت پر زور دینا پڑا ہو گا۔

مجھے کو یقین کامل تھا کہ مثل اور موقعوں کے اس موقع پر بھی نواب بیگم صاحبہ جناب ملکہ معظمہ قیصرہ ہند و است سلطنت کی تعظیم کے قول اور فعل کے اظہار کرنے میں جس کو بیگم صاحبہ ممدوحہ نے ایسے فصیح اور پرچوش الفاظ میں ظاہر فرمایا ہے اپنی ذاتی اور خانگی رنج و غم کے ماننے نہ ہونے دیونگی جس طور سے آج کی شب نواب بیگم صاحبہ نے جناب ملکہ معظمہ قیصرہ ہند کا ذکر فرمایا ہے اس کی اطلاع میں جناب ممدوحہ کی خدمت میں ضرور بالضرور کروں گا۔

اپنے بارہ میں مجھے اس بات سے نہایت زیادہ خوشی حاصل ہوئی کہ خود نواب بیگم صاحبہ کی زبان مبارک سے میں نے سنا کہ بیگم صاحبہ ممدوحہ کے خیال میں جو مختلف معاملات متعلق ریاست ہو بال میرے سامنے پیش ہوئے ان میں بیگم صاحبہ ممدوحہ کا لحاظ جیسا چاہئے تھا رکھا گیا اور میں اس بات کا بیگم صاحبہ موصوفہ سے اقرار کر سکتا ہوں کہ جس طور سے بیگم صاحبہ ممدوحہ مجھے

اس دلچسپ موقع پر پیش آئی بہن ادسکی وجہ سے نواب بیگم صاحبہ کی جود و سخاوت و قدرت مجھے ہے ادس کا اگر زیادہ ہونا ممکن ہے تو ہوگی۔

روساء بہوپال ہمیشہ سے وفاداری و لیاقت انتظامیہ و سخاوت و خیرات میں مشہور رہے ہیں۔ نواب سکندر بیگم صاحبہ مرحومہ والدہ نواب بیگم صاحبہ حال نے جو خدمت سرکار انگلشیہ کی ایام قدر میں کی جب کہ ادس خدمت کی از بس ضرورت تھی وہ نہ فراموش ہوئی ہے اور نہ ہو سکتی ہے اور جس خاندان سے ایسی ایسی خدمات ظہور میں آئیں ادسکی بیگم صاحبہ مدوحہ ایک لائق جاننشین ہیں بیگم صاحبہ موصوفہ کی کارگزاری و انتظام رہاست سے ادن کا ایک عقل مند اور دانائیں ہوتا ظاہر ہے بیگم صاحبہ موصوفہ نے بہت سے نہایت عمدہ اور مفید کاموں میں اپنی فیاضانہ امداد سے اپنی ریاست کی بہبودی کو بہت بڑایا ہے اور اس حصہ ہندوستان کے ریلوے کی ترقی میں بیگم صاحبہ نے فیاضی کے ساتھ مدد دی ہے اور نیز سرطین بنوائیں اور ہسپتال تعمیر کرائے اور باشندگان بہوپال کے پئے اچھے پانی بہم پہنچانے کا ایک نہایت عمدہ بندوبست کر دیا ہے۔ اور آج بھی نواب بیگم صاحبہ مدوحہ نے اپنی خواہش ظاہر فرمائی ہے کہ کچھ عرصہ ہوا ادس وقت جو بیگم صاحبہ مدوحہ نے امداد و حفاظت سرکار قیصرہ ہند کی عرض سے اپنی جنگی فوج کا ایک حصہ سرکار انگریزی کے سپرد کرنے کے بارہ میں تحریر کی تھی ادسکی اگر گورنمنٹ عالیہ ہند بہت فرماوے تو اب کارروائی ہو سکتی ہے۔

میں چاہتا ہوں کہ حاضرین جلسہ میرے ساتھ نواب بیگم صاحبہ کا جام صحت نوش کرنے اور اس امید کے اظہار کرنے میں شریک ہوں کہ جو کچھ رنج و تکلیف نواب بیگم صاحبہ مدوحہ کو پہنچ چکی ہے۔ وہ کچھ عرصہ میں رفع ہو کر فراموش ہو جائے اور مدت دراز تک بیگم صاحبہ موصوفہ کی سلطنت قائم رہے جس سے رعایا سے بہوپال کو اس قدر فائدہ پہنچا ہے اور جو گورنمنٹ عالیہ ہند کی امداد و تحسین کی مستحق ہے۔“

اسکے بعد مہمانوں نے آتش بازی کی سیر کی جبکہ انتظام کوٹھی کے احاطہ میں کیا گیا تھا۔ دو سکر دن شب کو تمام مہمان تاج محل تشریف لائے اور محل دلکشا کی چہت پر جوب تالاب واقع ہے گنگا جمنی نقرئی اور بلوری کرسیان اون کے لیے بھی ہوئی تھیں یہاں بیٹھ کر اونہوں نے اس پر لطف روشنی کا تماشا دیکھا۔ موتیا تالاب میں بلوری بطین کنول کے پھول اور کشتیان چوڑی گئی تھیں جس میں ایسے انداز سے روشنی تھی کہ اوس کا عکس پانی کے اندر اور باہر پڑ کر ایک خاص کیفیت پیدا کرتا تھا اور تمام تالاب گلزار آتشین بنا ہوا تھا۔

عالی منزل کا اندرونی حصہ روشنی کی گلکاری سے آراستہ تھا قدرتی پہولوں کے ساتھ انسانی صنعت کی روشنی کے پہولوں نے ایک نئی بہار پیدا کر دی تھی۔

تمام مہمانوں نے روشنی کے اس پر بہار نظارہ کو دیکھ کر اپنی فیاضی و عالی حوصلہ میسران کی تعریف کی مارٹنس لینڈون نے اسکے متعلق یہ ریمارک کیا، ”جتنی ہی عمدہ روشنی ہندوستان میں کہیں نہیں دیکھی“، ”جیسی نواب بیگم صاحبہ نے ہمارے لئے بہار اوتار میں کی“، ہزارکلسنی نے دوران قیام میں سانچی ٹوپ، ہسپتال اور قلعہ کا بھی معائنہ فرمایا۔

۲۲ نومبر کو شب کا کہنا تا ناول کر کے اندر تشریف لے گئے ہزارکلسنی کے دل پر جو نقش سرکار عالیہ کے اوصاف اور خیر مقدم کا قایم ہوا اوس کا اظہار اون کی اوس تقریر سے ہوتا ہے جو محترم المیہ نے اپنے دورہ سے واپس ہونے کے بعد ٹون ہال کلکتہ میں فرمائی تھی جس کا اقتباس یہ ہے کہ ”میں چاہتا ہوں کہ کچھ حال اپنے سفر کا بھی اسی ضمن میں بیان کروں کم سے کم چار رئیسوں سے اس اثناء میں میری ملاقات ہوئی اور یہ راستی کے خلاف ہوگا اگر میں اوس گرم جوشی کی تصدیق نہ کروں کہ جس کے ساتھ اونہوں نے میرا استقبال کیا اور اوس وفا شکاری اور اطاعت کی گواہی نہ دوں جو اوٹین موجود ہے۔“

ہو پال میں ہر مہائی نس بیگم صاحبہ سے ملنے کی خوشی حاصل ہوئی اور انہوں نے اپنے جوہر ذاتی ذہانت و فراست اور دانائی و لیاقت سے مجھے بہت ہی متعجب کیا۔ کل مضافین و روایات متعلقہ ریاست و فاداری و اطاعت کے دلیل ہیں اور وہ خود سلطنت انگلشیہ کی حسین راسخ و خیر خواہ واثق ہیں اور باوجود خانگی رنج و ملال کے جس کا گران بار اثر اوتکے دل پر ابھی تک موجود ہے اور انہوں نے جس خلق و اخلاص سے میرا استقبال کیا اس کو میں مشکل سے بھول سکتا ہوں۔“

۱۸۹۲ء کے سرمائی دورہ میں ہزارکلسنسی کا گذر اسٹیشن بھوپال سے ہونے والا تھا۔ سرکار علیہ کو جب اسکی اطلاع ہوئی تو انہوں نے ہزارکلسنسی سے خواہش کی کہ وہ اور مارشنس لیڈی لینسٹون اسٹیشن پر دعوت قبول فرمائیں۔

دیر انگلشیہ نے دعوت قبول کی اور ۲۰ اکتوبر ۱۸۹۲ء کو شب کے ۸ بجے دیر انگلشیہ گزرتے ہوئے چند منٹوں کے لئے اسٹیشن پر قیام پزیر ہوئے۔ سرکار عالیہ نے اس مرتبہ بھی خاص طور پر رکلف خیمون میں دعوت کا انتظام کیا تھا۔ ڈنر نوش کرنے کے بعد سرکار عالیہ نے جام صحت تجویز کیا جسکے جواب میں ہزارکلسنسی نے فرمایا۔

### لیڈی صاحبات، خوشنماہیں؛

نواب بیگم صاحبہ مکرمہ نے جن شفقت آمیز الفاظ میں لیڈی لینسٹون صاحبہ کے دیرے جام صحت نوش کرنے کی تحریک کی اس کا پورے طور سے میں شکریہ ادا نہیں کر سکتا ہوں۔ اس مرتبہ پھر نواب بیگم صاحبہ مکرمہ کے دھان ہونے میں ہم کو از حد خوشی حاصل ہوئی۔ بارہ جینے گزرے اس وقت جو مہانداری و مدارات ہماری ریاست ہو پال میں ہوئی تھی اسکو ہم بھول نہیں گئے۔ اور مجھ کو یقین ہے کہ جو صاحبان اس وقت ہمارے ہمراہ تھے وہ بھی نہیں ہوئے ہونگے۔ جب سے میں ہندوستان

میں ہوں۔ کسی واقعہ نے میرے دل پر اس سے زیادہ بگا نقش نہیں کیا۔ جیسا کہ اس موقع پر ہوا جبکہ بیگم دعوت شاہی نواب بیگم صاحبہ کمرہ تے برجوش اور چیدہ الفاظ میں گورنمنٹ عالیہ انگلشیہ کی طرف اپنی جان نشاری اور جناب ملکہ معظمہ قیسرہ ہندو است سلطنت کی طرف اپنی وفاداری کا اظہار کیا اور اس وقت جو وعدہ میں نے کیا تھا اس کے بموجب نواب بیگم صاحبہ کمرہ کی تقریر کا پورا منشاء میں نے جناب ملکہ معظمہ قیسرہ ہند کی خدمت میں پیش کیا اور اب میں بخوشی تمام اس امر کا اظہار کر سکتا ہوں کہ جو خیالات نواب بیگم صاحبہ کمرہ نے اس وقت ظاہر کیے تھے ان کے سننے سے جناب ممدوحہ بہت خوش ہوئیں۔

اس موقع پر جیسی مہربانی اور عنایات کے ساتھ نواب بیگم صاحبہ کمرہ ہم سے پیش آئیں اور اس کا خاص کرمین ممنون و شکر گزار ہوں کیونکہ گو جلدی کی حالت میں اس وقت ریاست بھوپال میں ہو کر ہمارا گزر ہوا۔ اور ہم زیادہ قیام بیان نہیں کر سکتے تھے تاہم جنہیں نواب بیگم صاحبہ کمرہ کو اس امر کی اطلاع ہوئی کہ آج شب کو ہم بیان ہو کر گزریں گے فوراً ہی نواب بیگم صاحبہ ممدوحہ نے اس بات پر خواہش ظاہر فرمائی کہ چند ہی منٹ کے لئے ہم بیان ٹھہر جائیں۔ اور نواب بیگم صاحبہ کمرہ کی مہانداری کا دوبارہ لطف اٹھائیں۔

نواب بیگم صاحبہ نے اب پھر سر عام اپنی وفاداری کا اظہار فرمایا ہے اور میں بخوشی تمام نواب بیگم صاحبہ کمرہ کو اس امر کا یقین دلاتا ہوں (حالانکہ اس یقین کے دلائل کی کوئی ضرورت نہیں) کہ ہندوستان کے رئیسوں میں ایسا کوئی نہیں ہے جسکی وفاداری پر گورنمنٹ عالیہ ہند کو یہ نسبت وفاداری نواب بیگم صاحبہ کمرہ کے زیادہ تر اعتماد کلی ہو۔ اور جب کبھی نواب بیگم صاحبہ کمرہ کے خیال میں گورنمنٹ عالیہ ہند کی امداد نواب بیگم صاحبہ کے لئے مفید ہو سکے تب اس امداد و تقویت کے پہونچانے میں مجھ کو خوشی ہوگی۔ اب میں حاضرین جلسہ سے استعفا کرتا ہوں کہ نواب بیگم صاحبہ کمرہ کے جام صحت نوش

نوش کرنے میں ہیرے شریک ہوں اور اس خواہش میں کہ نواب بیگم صاحبہ نمود و حد کی عمر دراز  
ہو اور ریاست کی بیبودی ہو۔

آئندہ کسٹنس لارڈ ایلگن ۸۹۵ نمبر ۱۸۹۵ء کو ہنر کسٹنس لارڈ ایلگن سلیڈی ایلگن اور اپنی  
پارٹی کے بھوپال تشریف لائے۔ سرکار عالیہ نے اپنے معزز مہمان کا نہایت گرم جوشی کے ساتھ  
خیر مقدم کیا، اور جس طرح سابقہ وائسرائے کی تشریف آوری کے موقع پر اہتمام و انتظام کیا گیا  
تھا اسی طرح اس وقت بھی ہوا۔

ضابطہ کی ملاقاتیں ہوئیں۔ شب کو اسٹیٹ ڈنر ہوا، سرکار عالیہ نے علیا حضرت قیصرہ  
لارڈ ایلگن کا جامِ صحت تجویز کیا اور ایک فصیح تقریر فرمائی جو حسب ذیل ہے:-  
”حضور وائسرائے اور لیڈی صاحبہ کے اس ملک میں رونق بخش ہونے اور میری ناچیز  
دعوت کے قبول کرنے سے جو عزت و مسرت مجھ کو اور میرے ملک کو حاصل ہوئی ہے اس کا بیان  
محال ہے۔“

جب سے حضور نے اس ملک ہند کی عنانِ حکومت اپنے ہاتھ میں لی ہے یوچھ موروثی ہونے  
اس فرمانروائی کے جو مخصوص حضور ہی کو ملی روسا و باشندگان ملک کی خوشنودی دو بالا ہو گئی۔  
پولٹیکل رپورٹوں سے یہ امر حضور پر بخفی نہ ہوگا کہ دو سال گزشتہ سے یہ ملک سور و آفات ہو گیا تھا۔ اولاً  
یوچھ کمی پیداوار و گرائی غلہ کے رعایا کو سخت پریشانی ہوئی اور جب دو سکر ملک سے غلہ منگانے  
کی ضرورت پیش آئی تو صاحبان نے نرخ تبادلہ سکھ بھوپالی ساتھ کلدار کے اس قدر بڑا دیا کہ ۵۵  
سے ۶۵ فیصدی تک پہنچا دیا حالانکہ ہمیشہ سے اندر ۵۵ فیصدی کے رہتا تھا ملک کے  
مختلف مقامات پر ریلیف ورک و کارہائے رفاہ عام جاری کرنے کا تقاضا بکثرت دین میں نہ صرف بیمار و چیر  
کرنا بڑا بلکہ تحفظ جان و مال رعایا اور نگرانی انسداد جراثیم میں ایسی سخت محنت و کوشش کرنی پڑی

کہ میں نے اور میرے وزیر و ماتحت عمدہ داران نے اپنے آرام و چین کو گویا رعایا پر قربان کر دیا، تاہم اطمینانی حالت نہ تھی لیکن جبوقت سے حضور و اسیرائے کی تشریف آوری کی خبر اس ملک میں پہنچی خدا کے فضل سے صورت بہبود کی نظر آنے لگی خریف کی فصل اچھی ہوئی اب حضور اور لیڈی صاحبہ کے مبارک قدموں کی برکت تشریف آوری سے امید قوی ہے کہ پورے طور پر اس ملک میں سب بڑی و شادابی پھیلے گی۔ ربیع کی فصل اور آئندہ فصلیں سب خدا کی مہربانی سے ایسی عمدہ ہونگی کہ سب کلفتیں دور ہو جائیں گی۔

حضور عالی میں نے بھوپال، ادھم ریلوے کی تیاری میں باوجود تکلیفات مذکورہ بالا تیری سے کام ہونے میں بدین غرض زیادہ کوشش کی تھی کہ بروقت تشریف آوری حضور کے دست مبارک سے رسم افتتاح کی ادا ہو لیکن نہایت افسوس ہے کہ باوجود تیاری کے ہنوز کام ایسی بختگی پر نہیں پہنچا کہ قابل اطمینان اور لائق سواری حضور کے ہو۔

چونکہ میرے دل میں جوش خیر خواہی و وفاداری برٹش گورنمنٹ کا ہمیشہ سے موجزن رہتا ہے میں نے بذریعہ تحریر مورخہ ۶ جون ۱۸۸۹ء درخواست کی تھی کہ ایک پلٹن بیدلون کی اور ایک رجمنٹ سواران کی مع ایک توپخانہ اسپر میں واسطے سجا آوری خدمات برٹش گورنمنٹ کے مرتب کرنا چاہتی ہوں تاکہ بشرط ضرورت جنگ روس میں کارآمد ہو، لیکن ۹ فروری ۱۸۹۲ء میں صرف ایک رجمنٹ سواران کی تیاری کی اجازت ملی جسکو میں نے تین سال کی مدت میں مرتب کیا ہے اور محکمہ یقین ہے کہ حضور عالی بلحاظ قلت مدت بروقت ملاحظہ اسکی ترتیب کو پسند فرمائیں گے اس بات کا بخوبی لحاظ رکھا گیا ہے کہ جہاں تک ممکن ہے گھوڑے عربی اور جوان عمدہ اوس میں بھرتی کئے جاویں اب میری یہ خواہش ہے کہ نام اس رجمنٹ کا بھوپال و کٹوریہ لانسرز رکھنا قبول فرمایا جاوے۔

حضور ملکہ معظمہ قیصر ہند کے بشمار احسانات جو مجھ پر اور میرے مورثوں پر ہمیشہ سے چلے آئے ہیں



اور جو عورت افزائی وقت بوقت فرمائی گئی ہے اس کا شکریہ میں کس زبان سے ادا کروں لہذا  
میں اس شعر پر ختم کرتی ہوں ۵

از دست زبان کہ بر آید | کر عمدہ شکرش بدر آید

مجھ کو خوف ہے کہ میری طوالت تقریر سے میرے معزز مہمانوں کو جو اس جلسہ دعوت میں شریک ہوئے  
ہیں اور مجھ کو اپنی عنایت کا شکور بنایا ہے تکلیف نہ ہو، لہذا میں اپنی تقریر کو اس دعا پر کہ حضور لا رٹ  
ایلیکن صاحب بھادر، ولیڈی الیگن صاحبہ کو اپنے خاندان کی روز افزون حکومت و دولت و  
عزت و جاہ و تندرستی و ہر طرح کا آرام و چین نصیب ہو اور میرے کل مہمانوں کو ایسی ہی مسرت حاصل  
ہوتی رہے ختم کر کے جام تندرستی حضور لا رٹ صاحب بھادر، ولیڈی صاحب کے پینے کی تحریک  
کرتی ہوں ۶

ہنر اکملشی نے اس تقریر کے جواب میں ایک معنی خیز پیچ دی جو حسب ذیل ہے۔  
”جس گرم جوشی کے طریقہ میں آپ سب صاحبوں نے ہمارا جام تندرستی نوش فرمایا ہے  
اوسکے ساتھ میں ہم آواز ہونے کے لئے اونٹھا ہوں، اور جن کریمانہ الفاظ میں جام تندرستی کی  
تحریک فرمائی ہے او انکی نسبت میں سرکار عالمیہ کا ہر دل سے شکریہ ادا کرتا ہوں یہ پھلے ہی  
مرتبہ نہیں ہے کہ سرکار عالمیہ بیگم صاحبہ نے مجھو پال میں ایک واسیرائے کی ہنایت گرم جوشی سے  
خیر مقدم کیا۔ اور اس کے جام تندرستی کے پینے کی تحریک فرمائی اور میں خیال کرتا ہوں کہ ہم کو  
بورے طور پر یقین کرنا چاہیئے اور جو کوئی اس نام سے اور بطور قایم مقام ملکہ معظمہ قیصرہ ہند کے آئے گا  
اوسکو بھی یقین کرنا چاہیئے کہ روسا و مجھو پال کی طرف سے ہمیشہ دوستانہ اور فوری مراسم خیر مقدم کے  
عمل میں آویں گے (نعرۂ تعریف)

اس سلسلہ میں میری یہ خواہش نہیں ہے کہ کوئی حسد انگیز مثال قائم کی جائے۔ کیونکہ دیگر شاعر و گان

دروساؤ ہندوستان کے میرے ساتھ نہایت اخلاق سے پیش آئے لیکن اسکا علم سب کو ہے کہ دروساؤ بھوپال کے اپنی خیر خواہیوں میں جو انگریزی راج کے ساتھ کی ہیں اور لوگوں سے کسی طرح کم نہیں ہیں (نعرہ تعریف) مجھ کو یقین ہے کہ یہ خیر خواہی ان میں سے کسی ایک ہی میں ظاہر نہیں کی جاتی جیسا کہ سرکار عالیہ نے آج کی شب کہا ہے بلکہ ان کا اظہار فعل سے بھی ہوگا جیسا کہ ان کے مستقر میں نے اپنے عہد میں کی ہیں۔ (نعرہ تعریف)

میں امید کرتا ہوں کہ یہ لحاظ حالات وقت کے میرے دوست کرنل بار اندور چھوڑنے پر مجبور نہ ہوں گے لیکن اگر ایسا ہوا تو کوئی شک نہیں ہے کہ ان کو بھی ویسی ہی فوری مدد درپیش بھوپال سے ملے گی جیسا کہ ایک رزٹنٹ سابق کو ملی تھی۔

### لیڈی صاحبات، حضرات!

اس وقت ہمارے نزدیک یہ تعجب کی بات نہیں ہے کہ سرکار عالیہ سلیم صاحبہ نے فوری منظوری نسبت اس تحریک کے ظاہر کی جس کو چھ سال ہوئے کہ ملکہ معظمہ قیسرہ ہند کے ساتھ شاہزادگان و دروساؤ کی خیر خواہی معلوم ہونے کے لئے کی گئی تھی اور سرکار عالیہ نے جیسا کہ اس وقت شام کو ظاہر فرمایا ہے ایک عمدہ موقع واسطے ترتیب ایک رجنٹ اعانت شاہی کے حاصل کیا۔ اس رجنٹ کو اپنی اردلی میں دیکر مجھے بھی سرکار عالیہ کو مبارک باد دینے کا موقع ہاتھ آیا کہ یہ رجنٹ نہایت عمدہ طریقہ پر گھوڑوں اور ساز و سامان سے آراستہ ہے۔ اور کوئی شک نہیں کہ کل پر پڑ پر وہ خود اپنا کام قابل اطمینان کریں گے اور یہ ظاہر کر دیں گے کہ زیر نگرانی کرنل ملس اور ان کے لایٹ اسسٹنٹوں کے جن کی وجہ سے یہ تحریک بحدے ہو رہی تھی و آفرین ہے اس رجنٹ کو بہت بڑا فائدہ پہونچا (سنو)

### لیڈی صاحبات، حضرات!

ایک اور بھی بات ہے جو سرکار عالیہ سلیم صاحبہ کو درپیش ہو چکی ہے وہ یہ ہے کہ دروساؤ بھوپال ہمیشہ

سے خلقِ فیاض مشہور ہے ہیں اور سرکارِ عالیہ نے بہت وقت اور روپیہ واسطے ترقی مفید کاموں کے صرف کیا۔ میں خیال کرتا ہوں کہ صرف یہی ایک موقع ہے جس پر ہم باوجود کارِ رفاه عام ہونے کے انوس کرتے ہیں جس کا ذکر ہر مائیکس نے فرمایا ہے اور وہ یہ ہے کہ بوجھ کی پیداوار کے رفاه عام کے کاموں میں لوگوں کو لگانے اور ان کیلئے خوراک مہیا کرنے کی ضرورت ہوئی اسلئے میں سرکارِ عالیہ کی اس امید میں شریک ہوں جیسا کہ سرکارِ عالیہ نے اس وقت شام کو ظاہر فرمایا ہے کہ دو سالہ گزشتہ کی خرابی فصل ساتھ عمدہ پیداوار کے مبدل ہوگی اور کاشتکار ان اس حصہ ملک کے وہ فائدہ اٹھاؤ گئے جو ان کو بوجھ نہ دینے ہوئے زمین کے ٹھیک طور پر حاصل ہوں گے۔ اور دیگر باتوں میں سرکارِ عالیہ کے اوصاف کی حد قایم کرنا مشکل ہے۔ یعنی کیسی ریسیہ جو اپنے ملک کی آمدنی کو رفاه عام کے کاموں میں ترقی کرنے کے لئے صرف کر رہی ہیں لیکن میں اس معاملہ میں ایک شرط قایم کرتا ہوں وہ یہ ہے کہ ایسے کاموں کو مدبری و دورانِ مذیشی اور کفایت شعاری کے ساتھ اختیار کرنا چاہیئے۔

ایسے فوری فوائد طبع کی نظر سے دیکھے جاتے ہیں جو ایک بڑے ملک کے کمل جانے سے جن کا پیداوار آسانی سے بازاروں میں نہیں پہنچ سکتا ہے حاصل ہوتے ہیں لیکن میں خیال کرتا ہوں کہ یہ بات ملحوظ رہنا چاہیئے کہ اس فائدہ میں بحدے نقصان پہنچے گا۔ اگر ریاست کا بھر خنجرہ میں ہو جائے اور ریاست کا بھر آئندہ کیلئے بھی دیا ہی ہو ناچاہیئے جیسا کہ آج ہے اس بات کی ہمت آرزو کہ سرکارِ عالیہ کے نام کے ساتھ اعلیٰ درجہ کا ممکن الحصول اعزاز دیکھا جائے اور اس وجہ سے میں ایک ایسے امر کے حوالہ دینے کی جرات کرتا ہوں جو بعض اوقات نظر انداز ہو گیا ہے۔ لیکن غالباً سرکارِ عالیہ اس کو سمجھ گئی ہیں اور زیرِ نظر رکھا ہے۔ سرکارِ عالیہ نے ایک بڑے کام یعنی اوجین ہو پال ریلوے کا حوالہ دیا ہے اس کام میں سرکارِ عالیہ نے ایک عجب دلچسپی اختیار کی ہے کوئی شک نہیں ہے کہ ملک کیلئے

یہ کام ٹپسے فائدہ کا ہے اور سرکار عالیہ کو وہ تمام فوائد حاصل ہوں گے جن کے لحاظ سے کہ یہ کام  
اعتیار کیا گیا تھا۔

### لیڈی صاحبات، حضرات!

سرکار عالیہ نے اوس وقت شام کو ادون رعایتوں کا اظہار فرمایا ہے جو ملک معظّمہ قیصر ہند  
نے عطا فرمائی ہیں مجھ کو امید ہے کہ سرکار عالیہ یقین فرمائیں گی کہ ملک معظّمہ قیصر ہند و گورنمنٹ ہند جو قائم  
مقام ملک معظّمہ قیصر ہند کے ہے ہمیشہ اچھے کاموں کی جو رو ساری کی جانب سے واسطے فائدہ رعایا کے  
ہوتے ہیں خوشی سے داد دیتی ہیں اور اسلئے سرکار عالیہ کا دوبارہ شکریہ ادا کرنے کے سلسلہ میں نسبت  
اوس غیر مقدم کے جو ہمارے ساتھ ایک شان و شوکت کی پیشوائی میں عمل میں آیا اور واسطے اوس کے  
جو ہمارے لئے مہیا فرمایا۔ اور نیز واسطے اوس عظیم الشان تماشہ کے جس کو آج ہم نے شہر میں گوم کر دیکھا  
میں تہ دل سے بھی امید ظاہر کرتا ہوں کہ ادون اعزاز سے لطف اور مٹھانے کے لئے جو سرکار عالیہ  
کو عطا ہوئے ہیں سرکار عالیہ کی عمر میں ترقی ہو اور خوش رہیں۔

### لیڈی صاحبات، حضرات!

میں تحریک کرتا ہوں کہ آپ سب سرکار عالیہ پیگ صاحبہ بھوپال کے جاتے تدرستی کے  
پینے میں میرے ساتھ شریک ہوں۔

دوسرے دن صبح کو وکٹوریہ لائنسز رجمنٹ کا ریلوے ملاحظہ فرمایا قلعہ کی سیر کی اور شام کو پریسٹن ٹیڈ اور پرنسنگا ونگ کی جانب روانہ  
۱۸۹۷ء میں کرنل ڈیوڈ بار ایجنٹ نواب گورنر جنرل صاحب بھادور سنگھ لائڈیا  
نے بھوپال تشریف لاکر بھوپال اور جمین ریلوے کا افتتاح کیا جلسہ کا انتظام  
اور جمین ریلوے

و اہتمام ریلوے اسٹاف نے کیا تھا سرکار عالیہ کی طرف سے لیڈیز یورپین انسران سپور، ریلوے کے  
اعلیٰ عہدہ دار مدعو تھے افتتاح کے وقت سرکار عالیہ اور کرنل بار نے جو تقریریں کیں وہ ذیل

میں سدرج بہن۔

## تقریر سرکار عالیہ

الحمد للہ کہ آج نہایت خوشی کا دن ہے کہ بعد اجراءے اسٹیٹ ریلوے بھوپال جو ۱۸۸۲ء میں جاری ہوئی تھی۔ یہ دوسری لائن اوجین بھوپال ریلوے جاری ہوئی۔ یہ سب نتائج اقبال ہند و سہرستی حضور ملکہ معظمہ انگلستان و قیصر ہندوستان دامت اقبالہما کے ہیں جو بعد اسکے پھر انصرام و انجام اوس کا اس چھوٹی ریاست سے بہ عمدہ ہمت مہد جناب محلّی انقب لاٹو ایلگن صاحب بہادر گورنر جنرل و ایسراٹھ کشور ہند و صاحب والا شان کرنل بار صاحب بہادر ایجنٹ گورنر جنرل و مسجر میڈ صاحب بھادر پوٹیکل ایجنٹ بھوپال کے آج تاریخ چوتھی جنوری ۱۸۹۹ء کو ہوا جس کے ازدیاد ترقی تجارت و آسائش مسافران و آبادی ملک و انتفاع ریاست کی بہتر امید کی جاتی ہے۔

میں اس عنایت و اخلاق کرنل بار صاحب بہادر مدد و ح کی جو بوفور مہربانی جناب محترم نے میرے اس جلسہ سہرت کو قبول و منظور فرما کر رونق بخشی از تہ دل شکر گزار ہوں اور مسٹر شریف صاحب بہادر چیف انجینئر ریلوے کا جنہوں نے تیاری ریلوے میں عمدہ کارروائی کی اور یہ کفایت و عجلت اس کام کو انجام دیا کہ منافع اوس کا اوس ہی سال سے آنا شروع ہو گیا۔ بخلاف سابق اسٹیٹ ریلوے بھوپال کے کہ ۹ سال تک اوس کے منافع کا ایک حصہ بھی وصول نہیں ہوا۔

سچے دل سے شکریہ ادا کرتی ہوں۔ اور مسجر میڈ صاحب بھادر پوٹیکل ایجنٹ بھوپال اور مسجر صاحب موصوف کی میں نہایت شکر گزار ہوں کہ بہ کمال مہربانی صاحب بہادر موصوف و مسجر صاحب نے توجہ و تکلیف کر کے جملہ انتظام و اہتمام اس تقریب کا بوجھ احسن فرمایا۔ سپس جملہ صاحبان بھادر و ولید یون کے خیر مقدم کا جو اس تقریب میں تشریف لائے اور مسرور فرمایا۔ بہت خوشی کے ساتھ شکریہ ادا کر کے اپنی اس تقریر کو بہ دعائے ترقی سلطنت جناب ملکہ معظمہ کے جن کو

میں بجائے اپنی والدہ ماجدہ کے سمجھتی ہوں ختم کرتی ہوں خداوند کریم کے فضل و کرم سے امید ہے کہ حضور قیصرہ ہند کی جو عنایات خسروانہ اس ریاست اور میرے حال پر ہمیشہ سے مبذول ہیں بیش از بیش مادم الحیات میرے مرعی و مشمول رہیں گی۔

اب ایجنٹ گورنر جنرل صاحب بہادر سنٹرل انڈیا براہ مہربانی مع دیگر صاحبان بھسار و سیم صاحبات ریل کو افتتاح فرمائیں۔

## ایسٹ صاحب ایجنٹ گورنر جنرل سنٹرل انڈیا

نواب بیگم صاحبہ، لیڈیز، جنٹلمین!

قبل اسکے کہ حسب فرمائش نواب بیگم صاحبہ او جین بہوپال ریلوے کا حصہ ریاست بہوپال کو لاجائے میں چاہتا ہوں کہ چند الفاظ اس تقریب کی کیفیت میں بیان کروں جو آج ادا ہوگی یہ ریلوے دراصل ماہ۔ اپریل سنہ گزشتہ میں تیار ہو گئی تھی مگر صرف اس سبب کہ میں نے موسم گرما میں رسم افتتاح ریلوے کرنے میں تکلیف ظاہر کی تھی نواب بیگم صاحبہ نے براہ مہربانی اس تقریب کو زیادہ مناسب موسم میں ادا کیا جانا منظور فرمایا تھا اور مجھ کو اس کی خوشی ہے کہ اس سال اول ہی دفعہ بہ کار منصبی بہوپال آنے سے نواب بیگم صاحبہ کی اس تمنا براری اور ادن کے ساتھ لائن جدید میں اول بار سفر کرنے کا موقع ملا ہے۔

نواب بیگم صاحبہ او ن روسا و ہند میں سے ہیں جنہوں نے سب سے اول توسیع ریلوے کے فوائد کو تسلیم فرمایا ہے۔ بہوپال اسٹیٹ ریلوے انارسی سے بہوپال تک ۱۸۸۲ء میں طیار ہوئی اور یہ کام زور کثیر کا تھا کیونکہ اس میں دریاے نریدا کا پل ہوشنگ آباد کے مقام پر بنانے ہی کا بڑا کام نہیں تھا بلکہ دندیا چل کی چڑبائی پر بھارت کی کٹائی کا بھاری کام تھا جیسا کہ نواب بیگم صاحبہ نے

فرمایا۔ اس ریلوے لائن سے اگرچہ چند سال تک کچھ منافع نہ ملا مگر دراصل اس کو انڈین ٹریسٹڈ ریلوے کے سلسلہ عظیم کی بنیاد سمجھنا چاہیے جو اب سنٹرل انڈیا ایجنسی کے اس قدر زیادہ حصہ میں ہو کر جاتی ہے یعنی اگرہ سے گوالیار، جمانسی، بھوپال ہو کر اٹارسی تک اور اوسکی شاخیں جمانسی سے کانپور، اور نانک پور اور بھوپال سے اوجین تک جاری ہیں۔

لیسٹرز، وینٹلمین! مجھ کو یقین ہے کہ آپ سب نواب بیگم صاحبہ کو تہ دل سے اس عظیم ریلوے کے اس آخر ٹکڑہ کے تیار ہو جانے کی مبارک باد دینے میں میرے شریک ہونگے اور اس امید کے اظہار میں بھی شرکت کریں گے کہ بیگم صاحبہ موصوفہ نے سنٹرل انڈیا کی ریلوے کی توسیع میں جس جوصلہ بندی کا اظہار کیا ہے اس کا جیسا کہ چاہیے عوض ملے اور یہ عوض صرف یہی نہیں کہ جو روپیہ اس میں نواب بیگم صاحبہ نے لگایا ہے اوسکی عمدہ آمدنی ہو بلکہ ریاست اور رعایا کو اس کے لازمی فوائد یعنی آمد و رفت کی آسانی، تجارت کی ترقی اور سب سے بڑا فائدہ آسانی تقسیم غلہ خردنی ایسے تنگ وقت میں جو اس سال پیش نظر ہے ہو چکے نواب بیگم صاحبہ نے احسان مندانہ الفاظ میں مسٹر شیرمین صاحب بھادر کے کام کا اظہار کیا ہے جو اوجین بھوپال ریلوے کی تیاری کی توجہ کے روز اول سے اوسکے کام ختم ہونے تک انجینئر انجیف رہے ہیں۔ میں بھی چاہتا ہوں کہ مسٹر شیرمین صاحب بھادر اور ان سب کا جنہوں نے ان کے ساتھ اس لائن پر کام کیا ہے شکریہ اور مبارکباد ادا کروں۔

ریلوے کا سفر آج کل ایسا عام ہو رہا ہے کہ اوسکے بنانے کی ہنر مندانہ تجاویز نگرائی کی فکر اور ریلوے لائن کی تیاری کی محنت اور ہزاروں قسم کی مشکلات تفکرات اور ان لوگوں کی جوابدہی کا جو ایسے کام کو کرتے ہیں اور جس کو مسٹر شیرمین صاحب بھادر نے ایسی کامیابی کے ساتھ پورا کیا ہے انسان و جہی احسان ماننا اور قدر کرنا بھول جاتا ہے۔

نواب بیگم صاحبہ! میں اپنے اور آپ کے جملہ مہاتوں کی جانب سے ادون الفاظ وفاداری کی جن میں آپ نے حضرت ملکہ معظمہ قیسرۂ ہند کا ذکر کیا ہے پوری داد دیتا ہوں۔ ہم سب واقف ہیں اور ہمارا دل گواہی دیتا ہے کہ جو کچھ آپ نے فرمایا غلو ص اور صدق دلی کے ساتھ کہا ہے۔ اور اس کام کو اور نیز دیگر کاموں کے کرنے میں جو شوق و حوصلہ اور استقلال نواب بیگم صاحبہ کی طرف سے ظور پذیر ہوا ہے اس کا باعث جوش اور کمال وفاداری اور جان نثاری فرمان روا مہربان کی ملکہ معظمہ انگلستان اور قیسرۂ ہندوستان کے ساتھ ہے جو کل حصص دنیا میں اپنی رعایا کی مادر مہربان ہیں۔

لیڈر، وینٹن، وینٹن، اب میں ادوین ہو پال ریلوے کا افتتاح کرتا ہوں اور چاہتا ہوں کہ اس موقع پر نواب بیگم صاحبہ ریٹیر ہو پال کی تندرستی اور ادون کی ریلوے کی کامیابی اور سہجری کا جام نوش فرمائیں۔“

۲ بجے دن کو بذریعہ اسپیش ٹرین کرنل بارہ سرکار عالیہ اور جملہ مہمان ٹی پارٹی میں شرکت کی عرض سے سیہور گئے منجانب ریاست ایٹشن سیہور پر فقرا اور غریب کو حیرت تقسیم کی گئی ملازمان ریلوے کو سرکار عالیہ نے انعام عطا کیا اور ایک کتب خانہ ادون کے لئے مرحمت فرمایا۔

ڈائمنڈ یعنی شصت سالہ جوبلی ۱۸۹۷ء میں جس جوش و عقیدے سے عزیز و شفیق ملکہ کی تمام ہندوستان میں ڈائمنڈ جوبلی منائی گئی وہ ہندوستان کی تاریخ میں ہمیشہ یادگار رہے گی۔

بھوپال میں ۲۲ جون کو جو اس مبارک تقریب کی تاریخ تھی ایک عام سرت جہانی پہنٹی تھی سرکار عالیہ نے وسیع پیمانہ پر اس جشن کا اہتمام کیا تھا علی الصبح توجپانہ اور قلعہ سے شاہی سلامی سر کی گئی ۵ بجے شام کو جمع خانہ ہوا۔ شب کو تمام شہر چراغان بنا ہوا تھا ہر گاہ شادیانیے پر رہے تھے



بہت سے قیدیوں کی رہائی کی گئی۔ اور سزاؤں میں تخفیف ہوئی۔ شہر و مضافات میں غریب کو غلہ تقسیم ہوا۔ مدرسہ و کٹوریہ کی لڑکیوں کو سرکار عالیہ نے اپنے سامنے محل میں مدعو کر کے جوڑے پہنائے ملازموں کو انعام دیا گیا۔

۸ جولائی کو سرکار عالیہ نے صاحبان یورپین کو ڈنر دیا۔ کھانے کے بعد سرکار عالیہ نے علیا حضرت کا جام صحت تجویز کرتے ہوئے کہا۔

صاحبان! آج میں نے آپ لوگوں کو اسلئے تکلیف دی ہے کہ آپ میری اس خوشی میں شریک ہوں جو بہ سبب جشن جلوس شصت سالہ ملکہ معظمہ دست سلطنتہا کے سب ہندوستانیوں کو عموماً اور مجھے کو خصوصاً حاصل ہوئی ہے۔ میری خصوصیت اس وجہ سے ہے کہ میں جناب ملکہ معظمہ کے عہد سلطنت میں پیدا ہوئی۔ اور مسند ریاست پر بیٹھی اور عزت کروں آف انڈیا میں دلاور اعظم طبقہ اعلیٰ ستارہ ہند کی پائی اور مسز ایسا میری ہی جنس میں سے ہیں۔ اگرچہ مجھ کو جناب ممدوحہ کی دولت ملازمت حاصل نہیں ہے لیکن بے دیکھے مجھ کو وہ محبت اور ان کے ساتھ ہے جو بیٹی کو اپنی والدہ کے ساتھ ہوتی ہے جناب ممدوحہ کی شفقت مادرانہ مجھ پر ہمیشہ سبز ولی رہی ہے اور اس باعث سے میں سمجھتی ہوں کہ گویا میری والدہ مرحومہ نواب سکندر برہکیم صاحبہ کے سایہ عاطفت میں میری زندگی بسر ہوتی ہے۔

یوں تو تمام اہل ہند ملکہ معظمہ کے مطیع اور فرمان بردار ہیں مگر میں صرف ان کی اطاعت نہیں کرتی ہوں بلکہ ان سے دخترانہ محبت رکھتی ہوں۔ اس عہد سلطنت کی خوبیاں احاطہ بیان سے باہر ہیں۔ تواریخ کے دیکھنے والوں کو بخوبی معلوم ہو گا کہ اسباب راحت جو اس دور میں موجود ہیں۔ علوم و فنون و تجارت کو اس عہد میں جو ترقی ہوئی، امن خلائق جو آج ہے وہ زمانہ ماضیہ میں نہ تھی۔ میں آج کی دعوت جو ملی کے مسعودہ دن میں کرتی لیکن اس روز ہر شخص کا گھر عشرت گاہ تھا۔

علاوہ اسکے انگلستان کے لوگ اب تک خوشیان کر رہے ہیں۔ پھر میں کیوں زمانہ مسرت کو تنگ کرتی۔

میں دعا کرتی ہوں اور آپ سب میری دعائیں شریک ہوں کہ اللہ تعالیٰ قیصر ہند ملکہ وکٹوریہ کو صد و شصت سال کی عمر عطا کرے اور اس دعا کے ساتھ آپ جامِ صحت نوش فرمائیں۔  
سرکارِ عالیہ کی تقریر کے بعد نواب مولوی عبد الجبار خان صاحب وزیر ریاست نے محالون کا جامِ صحت تجویز کیا۔ اور اپنی تقریر میں علیا حضرت کے اون الطاف خسروانہ کا جو عامہ رعایا پر مبذول فرمائے گئے ذکر کیا۔

ان دونوں تقریروں کے بعد کپتان نیو ماچ پولیٹیکل ایجنٹ نے حسب ذیل اسپیچ دی۔

یسٹری صاحبات، و جنٹلمین!

اس شاندار تقریر سے جو ابھی نواب بیگم صاحبہ بہوپال کی زبان سے سنی آپ کو اُن کی فصاحت و بیان اور اُن کی خیر خواہی کا کامل ثبوت مل گیا ہوگا۔ لیکن وہ لوگ جو نواب بیگم صاحبہ کے ساتھ بے تکلفانہ مراسم رکھتے ہیں۔ آپ سے بیان کر سکتے ہیں کہ علاوہ فصاحت اور شیر خواہی کے انہیں اور اعلیٰ اعلیٰ اوصاف بھی ہیں نواب بیگم صاحبہ کی مہمان نوازی ایسی زبان زد عام ہے کہ وہ ہر بیان کی محتاج نہیں۔ کیونکہ اس کا تجربہ ہر شخص کو جو بہوپال آتا ہے ہو جاتا ہے۔ چاہے آنے والے حضور و اسیرائے ہوں، چاہے کوئی ممتاز مسافر، چاہے پولیٹیکل ایجنٹ، چاہے کوئی قلمزدادہ محتاج ہو اور اگر یہ قحط برابر قائم رہا تو میں کہہ سکتا ہوں کہ ہماری جو حالت نہ ہو جائے کم ہے۔

نواب بیگم صاحبہ کی رحمدلی، اور فیاضی اُن کی زندگی میں روزانہ اس طور پر ظاہر ہوتی رہتی ہے کہ وہ اپنے وزیر کی دل سے تائید کرتی ہیں۔ جن کے انتظام کی ابتدائی حالت سے آئندہ کے لئے نہایت بہتری امیدیں پیدا ہو چلی ہیں پولیٹیکل ایجنٹ کے ساتھ بہت مستعدی سے موافقت فرماتی

ہیں اور اپنے ملازمین اور رعایا اور اون بچارے تشنگان قحط پر جو دور دراز مقامات سے بہوپال کو یہ قوی امید لگا کر جس میں کبھی ناکامی نہیں ہوتی آتے ہیں کہ بیگم صاحبہ کی خیرات ادن کی مصیبتوں کو دور کرے گی۔ مستقل عنایت و مہربانیان کرتی ہیں حضور و اسیر اسے جب دو برس ہوئے بھوپال کو تشریف لائے تھے اونہوں نے بیگم صاحبہ کے زمانہ غدر کی خیر خواہی کا تذکرہ فرمایا اور ہم لوگوں کو یاد دلایا تھا کہ اس فساد عظیم کے زمانہ میں جن لوگوں نے بیگم صاحبہ کے بیان آکر پناہ لی تھی ادن کو اپنی حفاظت کا یقین کامل ہو گیا تھا۔ میں اس سے آگے بڑھتا ہوں اور کہتا ہوں کہ ہر حالت میں ہندوستان بھر میں میرے نزدیک سوائے بہوپال کے کوئی ایسی جگہ نہیں ہے جہاں میں رہنا چاہتا ہوں اور مجھ کو یقین ہے کہ آپ سب میرے ان خیالات کا اعادہ کریں گے۔ اب میں بیگم صاحبہ کا جامِ صحت تجویز کرتا ہوں۔

جیمیرس آف کلکتہ نے اس موقع پر ڈاکٹر جنرل کی یادگار میں ملکہ معظمہ کے مجسمہ (اسٹیج) تیار کرنے کے لیے جو فنڈ قائم کیا تھا سرکارِ عالیہ نے اس میں بھی چندہ دیا اور مبارک باد کا خریطہ ارسال کیا۔

آدھر اکسلٹی لارڈ کرزن ۲۵ نومبر ۱۸۹۹ء کو خراساکنسی لارڈ کرزن تشریف فرما بہوپال ہوئے استقبال دعوت، روشنی و تشبازی کی تیاریاں بڑے وسیع پیمانہ پر تھیں۔ ڈنر پر جو تقریریں سرکارِ عالیہ اور خراساکنسی نے کیں وہ ذیل میں مندرج ہیں۔

## تقریر سرکارِ عالیہ

حضور و اسیر اسے صاحب بھادرا، ولیڈی صاحبہ، اولیڈی صاحبات و صاحبان

عالیشان بھادرا

بلا خوف تردید میں کہہ سکتی ہوں کہ اس وسیع مملکت ہندوستان میں آج کی شب مجھ سے زیادہ کوئی خوش نصیب اور سو رو نوازش شاہانہ نہیں ہے کیونکہ ہر دل عزیز ہماری حضور ملکہ معظمہ قیسرہ ہند وامت سلطنت کے قائم مقام جناب محلّی القاب لارڈ کمرزن صاحب اور جناب لیڈی کمرزن صاحبہ اس وقت میرے ٹھکان ہیں اور ان کی تشریف آوری سے جس قدر مسرت و عزت مجھ کو اور میری رعایا کو حاصل ہوئی ہے اس کے اظہار سے زبان قاصر ہے میری اس بے حقیقت ریاست کو یہ امر نہایت افتخار کا باعث ہوا کہ حضور مدوح نے پھلے پھلے مجھ کو سرکاری طور پر اپنے خیر مقدم کا موقع مرحمت فرمایا جس کا میں تہ دل سے شکریہ ادا کرتی ہوں۔

حضور پر مخفی نہ ہو گا کہ میرے بزرگ ہمیشہ برٹش گورنمنٹ کے دلی خیر خواہ تھے۔ اور جب سے کہ میں جانشین ہوئی ہوں میرا کوئی حوصلہ اس سے بڑھ کر نہیں ہے کہ گورنمنٹ عالمی کی خیر خواہی اور جان نثاری میں اپنے بزرگوں پر سبقت حاصل کروں۔ چنانچہ رجمنٹ اعانت شاہی کو اس امید کے میں نے قائم کیا ہے کہ ریاست کے باشندے تربیت پا کر اس قابل ہو جائیں کہ عند الضرورت وہ سرکار انگریزی کے کام میں آئیں اور ناموری حاصل کریں۔ میری رعایا کیا مسلمان کیا ہندو برٹش گورنمنٹ کے تمام تر تابع دار اور فرمان بردار ہیں سچ تو یہ ہے کہ کوئی مسلمان یا ایمان جو اپنے قواعد مذہبی کا سچا پابند ہے وہ دانتا اپنے بادشاہ وقت کا غیر مطیع نہیں ہو سکتا یہ قابل گزارش ہے کہ تقریباً دو سال کا عرصہ گزرا کہ میں نے بھوپالی دسکھ، کوکھا دیا۔ اور اب بجائے ادس کے برٹش روپیہ اس ریاست کا سکھ ہے۔ اس کا ردائی سے کسی وقتیں مٹ گئیں۔ اور کاروبار میں آسانی ہوئی۔

یہ بھی عرض کے لایق ہے کہ اگست ۱۸۹۸ء سے قواعد اسلحہ اس ریاست میں جاری کر دیئے گئے ہیں۔ اس سے عرض یہ ہے کہ جرائم پیشہ و مشتبه و بد اطوار لوگوں کے قبضہ میں اسلحہ نہ رہے پائیں

تاکہ وہ ریاست ہذا یا مقام سرحدی میں فساد نہ کر سکیں۔ ورنہ اس سے یہ مراد نہیں ہے کہ خواص یا عوام اپنے جان مال کی حفاظت پر قادر نہ ہوں۔

حضور عالی! کئی سال کی ستواتر کی پیداوار کی وجہ سے رعایا کی حالت سقیم ہو گئی ہے اگرچہ گزشتہ دو سال فصل موافق تھی لیکن ہنوز اسکی حالت پورے طور پر درست نہیں ہوئی تھی کہ بھر اس سال کمی بارش کی شکایت پیش ہے۔

رازق العباد اون کے حال پر رحم فرمائے اگر مہاٹ برس گئی تو قحط کا خدشہ انشاء اللہ دفع ہو جائے گا۔

میں دوبارہ عرض کرنے کی اجازت چاہتی ہوں کہ حضور و ایسراے اور اون کی لیڈی صاحبہ محترمہ کے رونق افروز ہونے کے باعث سے مجھ کو غایت درجہ کا اقتحار حاصل ہوا۔ اون کو مجھ سے بڑھ کر میزبان بہت ملنگے مگر مجھ کو اون کے جیسے مہمان نصیب سے ملتے ہیں۔

میری دعا یہ ہے کہ جناب ملکہ تختہ قیصر و ہند دیر گاہ سلامت باکراست رہیں۔ اور جناب لارڈ کرن صاحب بھادر اور اون کی لیڈی صاحبہ ہمیشہ صحیح و تندرست رہیں اور اس ملک کی ترقی و بہبود کی طرف توجہ مبذول فرمائیں۔ آمین۔

قبل اسکے کہ میں اپنی تقریر ختم کر دوں مجھ پر واجب ہے کہ میں اپنے معزز مہانوں کا جنہوں نے ازراہ دفور عنایت و کرم میری مخلصانہ دعوت کو قبول فرمایا ہے شکرواحسان ادا کروں اب میری استدعا ہے اور میں تحریک کرتی ہوں کہ آپ گرم جوشی سے جام صحت جناب و ایسراے صاحب بھادر اور جناب لیڈی صاحبہ کا نوش فرما دیں اور مخلصہ کو معنون کریں۔

اس تقریر کے بعد پھر اسلنس حضور و ایسراے دو گورنر جنرل بہادر نے اس طرح ارشاد فرمایا۔

یورائیس لیڈی پرنسپلین! سرکار عالیہ یک صاحبہ کو چنگی مہانی کی مسرت بھیگی رات ہم بیکو حال ہی فصیح البیانی

کی جو صفت واضح قدرت سے عطا ہوئی ہے وہ اون کی فیاضانہ مہمان نوازی کی صفت ہے کچھ کم نہیں ہے۔ اونہوں نے میرے اور لیڈی کرزن صاحبہ کے جام سندرستی تجویز فرمانے میں جن محبت آمیز الفاظ کا استعمال فرمایا ہے وہ ایک ممتاز ہندوستانی ریاست میں ہمارے پہلے پھل سہکاری دورہ کرنے کی یاد کو ہمیشہ زندہ رکھے گا۔

مجھے اس بات کے خیال کرنے سے بہت اطمینان ہوتا ہے کہ جس خاص ریاست نے ہمارے ساتھ ایسا برتاؤ کیا ہے اس کی فرمان رواہہ رئیسہ بہن جنہوں نے اس خاندانی روش کے برقرار رکھنے کے علاوہ جو تاج برطانیہ کے ساتھ اون کی والدہ ماجدہ کے وفادارانہ برتاؤ سے ممتاز ہو گئی ہے۔ اپنے تیس سال سے زائد کے زمانہ حکومت میں یہ لحاظ ایک ایسے طرز انتظام کے شہرت حاصل کی ہے جو روشن خیالی اور خلق اللہ کی ہوا خواہی پر مبنی ہے۔

اگر اتفاقاتِ شہیت سے فرائضِ حکمرانی ایک عورت کے ہاتھ میں آجاوین تو یہ کوئی ضروری اور لازمی بات نہیں ہے کہ عنانِ حکومت ضعیف اور متلون مزاج اشخاص کے سپرد ہو جائے اس امر کا ثبوت ہمارے اپنے پیارے بادشاہ حضور ملکہ معظمہ قیسرہ ہندوستان سلطنت کے حالات زندگی سے مل سکتا ہے نہ ہم ایسے نادور حالت معاملات کا نمونہ اگرچہ اس سے کسی قدر مختصر درجہ پر ہیں۔ ان دونوں بیگمات کے حالات میں جن دونوں نے نصف صدی سے زیادہ ریاست بھوپال پر حکومت کی ہے پانے سے ناکام رہ سکتے ہیں۔

سرکارِ عالیہ کی والدہ ماجدہ جیسا کہ میں کھچکا ہوں نہ تنہا اپنی وفاداری گورنمنٹ کے لحاظ سے مشہور تھیں۔ بلکہ وہ ایک قابل حکمران کی حیثیت سے ممتاز رہی ہیں۔

اسی طرح بیگم صاحبہ حال کا زمانہ حکومت انتظامی عقل اور ذاتی فیاضی کے بہت سے کاموں کے لئے یادگار رہے گا علاوہ اس کے اس تقریر سے جو اونہوں نے ابھی فرمائی ہے میں یہ امر نہایت

سرت سے استنباط کرتا ہوں کہ اون کو اپنی رعایا کی فلاح و بہبودی سے جو سرگرم دلچسپی رہی ہے وہ کچھ بھی ختم نہیں ہوئی بلکہ وہ اب بھی ان کے فائدہ رسانی کی تجاویز سوچتی اور اون پر عمل کرتی رہتی ہیں۔ اور یہ ایک ایسی بات ہے جو اون کی ریاست کی خوش حالی کا سبب ہوگی۔ مین دو شنبہ کے دن صبح کو اس رسالہ کے دیکھنے کی خوشی حاصل کرنے والا ہوں جو بیگم صاحبہ نے اعانت شاہی کی غرض سے مرتب کر کے حضورِ ملکہ معظمہ قیسرہ ہند کے نام سے منسوب فرمایا ہے بیگم صاحبہ کو اس فوج کے ساتھ ایسی توجہ رہتی ہے کہ گویا وہ خود اس کی سپہ سالار ہیں۔ اور مین یہ سنکر مسرور ہوں کہ انہوں نے اضمافہ تنخواہ کے ذریعہ سے لوگوں کو اس رسالہ میں داخل ہونے کی ترغیب اور جو عملہ دلایا ہے۔

مین ریاست ہائے ہندوستانی میں ایسی سکون کی تبدیلی اور اداسی جگہ پر برطانیہ کے یکساں اور مستقل سکھ کے جاری کئے جانے کو بہت دلچسپی کی نظر سے دیکھتا ہوں شہنشاہ عین اس کارروائی کے کر دینے سے سرکارِ عالیہ اس تحریک کی رہنما ہوئی ہیں۔ جس میں میرا یقین ہے کہ وہ بہت سے مقصد پائینگی اور جو ایک ایسی تحریک ہے جو بلاشبہ تمام لوگوں کے تجارتی فائدہ کا باعث ہوگی۔ اسی طرح بیگم صاحبہ نے اون بد معاشوں اور جراثیم پیشہ لوگوں کی نگرانی میں بھی اپنی ہوشیاری ثابت کی ہے۔ جو اس وقت بھی ہندوستان میں وقتاً فوقتاً ہر ایک قحط و گرائی کے زمانہ میں سر اٹھاتے ہیں اور اپنے مذموم پیشہ فرائض کے تازہ کرنے میں دروغ نہیں کرتے۔

پھلی جانچ ایک بار آئین ریاست کی یہ ہے کہ وہ اپنی رعایا کی حفاظت جان و مال کا لحاظ رکھے اور یہ ڈاکو ایک بلائے عام ہیں جن پر کہہ ہی کسی ریاست کو رحم نہ کرنا چاہیے اگرچہ جیسا کہ بیگم صاحبہ نے فرمایا ہے کہ ذرا عتی حالت تشویش سے خالی نہیں ہے۔ لیکن یہ بات بھوپال اگر معلوم ہونے سے میری بڑی خوشی کا باعث ہوئی ہے کہ اس حصہ ملک کے اسباب اور حصہ جات ملک کے

حالات سے بھترہیں جن میں کہ میں دورہ کر آیا ہوں۔

انسانی چہرہ اور مردہ موشیوں کا دیکھنا ایک نہایت تکلیف دہ تجربہ ہے۔ اس دعا میں کہ بیگم صاحبہ کی ریاست ان دونوں آفات سے محفوظ رہے اور خداوند عالم ان کی رعایا پر رحم فرمائے ہم آواز ہوتا ہوں۔ آخر میں مجھے صفت اور دوستانہ اور پراقتفات خوشیوں کا شکریہ ادا کرتا ہے جو بیگم صاحبہ نے لیٹری کریزن صاحبہ اور میری بابت ظاہر فرمائی ہیں اور اس بات کا یقین دلاتا ہے کہ ہم اپنی اس پوری شاہانہ مدارات کو کبھی فراموش نہ کریں گے۔ جو اس ریاست میں عمل میں آئی ہے۔

اب میں تمام لیٹری صاحبات اور جنٹلمینوں سے جو اس میز کے گرد موجود ہیں اور جو مثل ہمارے سرکار عالیہ کی دریا دلانہ ہمان نوازی سے مستمتع ہوئے ہیں درخواست کرتا ہوں کہ بیگم صاحبہ کی درازی عمر اور خوش اقبالی کا جام نوش فرمائیں۔



# باب ششم

## سفر امصار اور بارون مین شرکت اور خطابات

سرکار عالیہ حکمرانی ریاست سے قبل سرکار خلد نشین کے ہمراہ جبل پور، الہ آباد اور اگرہ کے درباروں میں شریک ہوئی تھیں۔ بنارس، جوینپور، فیض آباد، کانپور، لکھنؤ، دہلی، متھرا، جے پور وغیرہ کی سیاحت میں بھی ساتھ تھیں۔ لیکن ان سفروں اور درباروں کے حالات کا جوں کہ کوئی اہم تعلق سرکار عالیہ کی ذات یا حکومت سے نہیں ہے اور وہ سرکار خلد نشین کی لائف اور تاریخ تاج الاقبال میں بالصرحت مندرج ہیں۔ اس لئے اس سلسلہ میں اون کا تذکرہ کرنا غیر ضروری ہے۔ صرف انہیں سفروں، اور درباروں کی شرکت کے حالات کو بیان کیا جاتا ہے جن کا تعلق سرکار عالیہ کی ذات یا حکومت سے ہے۔

سفر کلکتہ [سنہ نشینی سے ایک سال بعد ہی یعنی سنہ ۱۲۸۶ ہجری میں سرکار عالیہ کلکتہ کو ہنر اہل ہائیں ڈیوک آف ایڈمیرا سے ملنے کے لئے تشریف لے گئیں لارڈ میو گورنر جنرل وائسرائے تھے اور انہوں نے نہایت احترام اور اعزاز کیا ہنر اسٹنسی اور ہنر اہل ہائیں ملاقات باز دید کے لئے سرکار عالیہ کے جاے قیام پر تشریف لائے۔

سرکار عالیہ ۳۰ دسمبر کے دربار اسٹار آف انڈیا میں بھی شریک ہوئیں۔ یہ دربار بڑی شان سے ہوا تھا اور ان قیام کلکتہ میں مدراس اور بمبئی کے گورنر صاحبان اور لارڈ ڈبش سے ملاقاتیں ہوئیں تاج گھر (شاہی کلب سے مطلب ہے) میگزین فورٹ ولیم (قلعہ) میوزیم نکسال کا معاہدہ کیا۔

فوج کی توقع دیکھی۔ ہزاروں ہائیس کے خاص سواری کے جہاز کی بھی سیر کی۔ پندرہ دن بعد دارالریاست کو مراجعت فرمائی۔

سفر بمبئی اور خطاب ۶ نومبر ۱۸۹۲ء کو بمبئی میں ہزار کلسنی نارتھ بروک نے ایک بڑا دربار عطا کیا خطابات کا منعقد کیا جس میں ہند کے بڑے بڑے روسا و اور امر و شریک تھے اس دربار میں سرکار عالیہ بھی مدعو تھیں۔

اسی دربار میں سرکار عالیہ کو جی۔ سی۔ ایس۔ آئی کا خطاب دیا جاتے والا تھا۔ پھلے گورنمنٹ کا منشا تھا کہ انبالہ میں یہ دربار منعقد ہو۔ لیکن خرابی آب و ہوا کی وجہ سے وہاں منعقد نہیں ہوا۔ ۵ رمضان المبارک ۱۲۸۹ھ = ۶ نومبر ۱۸۹۲ء کو سرکار عالیہ مع ارکان و اخوان ریاست عازم سفر ہوئیں۔ میں بھی ہمراہ تھی ۶ دن منزل بمبزل حد در ریاست میں سفر کیا۔ ۱۰ رمضان المبارک کو ہمدہ سے جو صوبہ متوسطہ میں حصہ ضلع ہے ریل پر سوار ہوئیں۔ دو سکر دن داخل بمبئی ہو گئیں۔ اور بمباریکہ ٹیشن پر اتریں۔

کرنل جان ولیم ولپی اسٹون پولیٹکل ایجنٹ ہوبال مع پولیٹیکل سکرٹری اور صاحب گورنر بمبئی نے استقبال کیا۔ علاوہ افسران گورنمنٹ کے اور بھی مشاہیر بمبئی مثل سیر بشید جی جے جے بہائی کے استقبال میں شریک تھے۔ انگریزی رجمنٹ کا گارڈ آف آئر پلیٹ فارم پر اسٹادہ تھا۔ اوس نے سلامی ادا کی۔ توپ خانہ سے ۱۹ فیر سر ہوئے۔ پونا ہارس کاترپ اردلی میں تھا۔ صاحب پولیٹیکل ایجنٹ اور دیگر افسر جو ہمارے استقبال کے لئے منجانب گورنمنٹ مامور تھے ہماری کوٹھی تک ہمارے ساتھ آئے ہمارے قیام کے لئے بیہم جی بانک جی باری کی کوٹھی کرایہ پر لی گئی تھی۔

اوسی دن ۲ بجے شام کو گورنر صاحب بمبئی سے سرکار عالیہ ملاقات کرنے کے لیے گئیں استقبال و سلامی حسب معمول ہوئی دو سکر دن گورنر صاحب موصوف پ ۸ بجے صبح کو ملاقات بازو دید

کے لئے تشریف لائے۔ اون کے استقبال و سلامی کے مراسم بھی ادا ہوئے۔

شام کو نواب لارڈ ڈنا تھ بروک صاحب بھادروا ایسراے ہندرونق افروز بمبئی ہونے والے تھے۔ تمام ہوساؤ و سرداران موجودہ بمبئی استقبال کے لئے بندرگاہ پر موجود تھے ۳ بجے جہاز نے ننگر کیا۔ ہنر اکسلنسی جہاز سے اتر کر اپنے خیمہ میں تشریف لائے۔ وہاں سے جلوس کے ساتھ ہنر اکسلنسی کی سواری گورنمنٹ ہوس روانہ ہوئی۔ تمام ہوساؤ و سردار جلوس میں شریک تھے ساحل ہند سے سرکٹ ہوئے تک دور وہ بازار میں آدمی جمع تھے۔ اور تمام مکانات کی کھڑکیوں سے زن و مرد اس جلوس کا تماشا دیکھ رہے تھے۔

۱۳ رمضان المبارک = ۱۵ نومبر کو سرکار عالیہ ہنر اکسلنسی کی ملاقات گوئین۔ مین، نواب والا جاہ، مدار المہام میر بخشی صاحب (کمانڈر انچیف افواج بہوپال) دکیں دربار، خزانچی ریاست ہمراہ تھے۔

چیف سکرٹری گورنمنٹ ہند، اور ایک ایڈمی کانگ نے نصف راہ تک ہمارا استقبال کیا اردلی کے لئے رسالہ جنگی موجود تھا۔

جب سرکار عالیہ کو ٹھی پر پہنچیں تو ہنر اکسلنسی نے بفرش تک استقبال کیا بعد ازاں سلام سب نے ذرا ٹھہر کر نذرین دین سرکار عالیہ نے ہنر اکسلنسی اور اون کی صاحبزادی کی مزاج پرسی کی علیا حضرت ملکہ معظمہ کی خیریت مزاج دریافت کی ہنر اکسلنسی نے بہ کمال مہربانی گفتگو فرمائی۔ پوچھا کہ کیا آپ نے تاریخ مکہ انگریزی میں لکھی ہے۔ سرکار عالیہ نے جواب دیا کہ وہ کتاب میری والدہ ماجدہ کی ہے میں نے تاریخ بہوپال اردو فارسی میں لکھی ہے ابھی انگریزی ترجمہ نہیں ہوا۔ جس وقت ترجمہ ہو جائیگا آپ کی خدمت میں پہنچوں گی اس گفتگو کے بعد عطر و پان اور بچھلون کے بار ہنر اکسلنسی نے سرکار عالیہ کو اپنے ہاتھ سے اور مچکوا اور نواب والا جاہ کو چیف سکرٹری نے اور باقی ہمراہیوں کو

ہذاکسلنسی کے مصاحبین نے دئے۔

۱۶ نومبر کو ۳ بجے دربار منعقد ہوا۔ گورنمنٹ ہوس کے احاطہ میں ایک بڑا شامیانہ نصب کیا گیا۔ گجھی کے ٹھہرنے کی جگہ سے شامیانہ تک بانات کا فرش بچھا ہوا تھا۔ سرکار عالیہ وقت معینہ پر تشریف لے گئیں۔ مین ہی ہمراہ تھی۔ نواب والا جاہ اور دیگر سردار بھی محبت میں تھے ہماری کارٹیاں احاطہ میں پہنچ کر رُک گئیں۔ اور ہم سب گاڑیوں میں بیٹھ رہے۔ لیکن اور جو نائٹ گریڈ کمانڈرس دربار میں مدعو تھے وہاں پہنچے تو صاحب انڈر سکریٹری نے استقبال کر کے انکو خیموں میں جو ان کے لئے ایستادہ تھے لیجا کر بٹھایا۔ جس ان سب نے اپنے اپنے اشار کا لباس پہنا۔ جب سب جمع ہو کر تیار ہو گئے تو ہذاکسلنسی گریڈ ماسٹر کے لباس میں رونق افروز ہوئے اور ایک جلیوس کے ساتھ درباری شامیانہ میں گئے۔

جلیوس کی ترتیب اس طرح تھی کہ اول بلیم بردار پھر عصا بردار پھر پہ سالار جماعت، انڈر سکریٹری، سکریٹری، پھر کیاٹین ارباب خطاب درجہ سوم، پھر اہل خطاب درجہ دوم، پھر صاحبان خطاب درجہ اول، ہر ایک نائٹ گریڈ کمانڈر کے آگے اس کا فسر نشان لئے ہوئے تھا اور ہر صاحب خطاب کے عقب میں اس کے سردار و لواحق تھے۔ اسی طرح ہذاکسلنسی کے ملٹری سکریٹری اور پرائیوٹ سکریٹری کے پاس گریڈ ماسٹر کا نشان تھا ہذاکسلنسی کے پیچھے ان کے سردار و ملازم تھے۔

اس ترتیب کے ساتھ یہ جلیوس شامیانہ میں پہنچا سب ایک صف باندھ کر اپنی اپنی جگہ کھڑے ہو گئے اور تا وقتیکہ ہذاکسلنسی تخت کی کرسی پر ٹکڑ نہیں ہوئے سب کھڑے رہے اور جب ہذاکسلنسی اس صف کے پاس سے گزرے تو سب نے تعظیم ادا کی۔ ہذاکسلنسی کے کرسی پر بیٹھ جانے کے بعد شاہی سلامی سر ہوئی۔ اور سکریٹری نے افتتاح دربار کا اعلان کر کے صاحبان خطاب کا نام لیکر پکارنا شروع کیا۔ ہر شخص اپنا نام پکارے جانے پر کھڑے ہو کر تعظیم ادا کرتا۔ اور چہ شخص ہو جو نہیں تھا

اوسکی عرض انڈر سکرٹری جواب دیتے۔

پھر صاحب سکرٹری نے اہل دربار کو مخاطب کر کے کھاکہ دوسرے دربار صنف نواب شاہجہان سکیم صاحبہ رئیسہ بھوپال، اور آنریبل جان آسٹریجی صاحب کو خطاب و تمغہ عطا کرنے کے واسطے حسب فرمان شاہی منعقد ہوا ہے۔ بعد ازاں صاحب سکرٹری اور انڈر سکرٹری دربار سے سرکار عالیہ کے لینے کے لئے گئے تھے اور استقبال کر کے شامیانہ تک لے گئے وہاں دو اور افسروں نے استقبال کیا دروازہ شامیانہ پر ایک مختصر جلوس مرتب ہو گیا۔ آگے بلیم برادر پھر عصا بردار پھر انڈر سکرٹری تمغائے ہوئے پھر صاحب سکرٹری اور ان کے عقب میں دو افسر پھر صاحب پولیٹیکل ایجنٹ بھوپال پر کیا افسر نشان پیچیدہ لئے ہوئے۔ پھر سرکار عالیہ۔ سرکار عالیہ کے بعد میں نواب والا جاہ اور دیگر سردار وغیرہ تھے۔

بارگاہ میں قدم رکھتے ہی گارڈ آف آنر نے سلامی دی۔ سرکار عالیہ اپنی کرسی پر بیٹھیں سرکار عالیہ کی کرسی کے پیچھے صاحب پولیٹیکل ایجنٹ کی کرسی تھی۔ اور ان کے برابر نشان اسٹار اٹھانے کی وجہ سے بخشی حافظ محمد حسن صاحب بھادر نصرت جنگ کی کرسی تھی اور ان کے عقب میں میری کرسی اور میری کرسی کے برابر نواب والا جاہ اور مدار المہام کی کرسیاں تھیں۔ ان تینوں کرسیوں کے پیچھے باقی اور ہر امیون کی کرسیوں کا نمبر تھا۔

سرکار عالیہ کو عورت ہونے کی وجہ سے اجازت دی گئی تھی کہ دو کم عمر لڑکے بیچ آف آنر ہوں تاکہ روپ کو سنبھالے رہیں صاحب سکرٹری نے ہنر اسلٹنی کو فرمان شاہی دیا۔ جناب محتشم نے تمغہ و خطاب دینے کو ارشاد کیا۔ سرکار عالیہ تخت کے روبرو گئیں سکرٹری صاحب نے میز پر سے تمغہ اٹھا کر بعد اظہار آداب ہنر اسلٹنی کو دیا۔ ہنر اسلٹنی نے فرمان شاہی صاحب سکرٹری کو دیا۔

۱۵ فارن ڈپارٹمنٹ جون پرناس کمانڈرس۔

اونہوں نے اوسکو پڑا۔ بعد ازاں سرکار عالیہ کو میز کے قریب لے گئے ہزار اسلنسی کے حسب ایما و سکریٹری صاحب کے سرچرڈ ٹمپس نے تمغا اور سراپڈورڈرسل نے نشان لیا اور دونوں صاحبان موصوف سرکار عالیہ کو روب بھینا کر تخت کے سامنے لائے۔ سرکار عالیہ نے شرائط تعظیم ادا کیں دونوں صاحبان موصوف اپنی اپنی جگہ کھڑے ہو گئے۔ ہزار اسلنسی نے سرکار عالیہ کو تمغہ کا کلمہ بھینایا اور فرمایا کہ دو جناب ملکہ معظمہ کے ایما سے میں آپ کو اس وقت اس دربار میں تمغا جو باعث عزت ہے اور نشان اشراف انڈیا کا ہے دیتا ہوں۔ یہ نہایت بلند مرتبہ خطاب کا ہے اور حضرت ملکہ معظمہ نے بنظر کریمانہ اور لطیف خاطر آپ کو سرور اگر نیکمانڈر کا کیا ہے۔

اس کے بعد ۱۹ فیبرسلا می کی سرہوئے اور سکریٹری نے ہر ایک نامٹ گریڈ کمانڈر کے پاس سرکار عالیہ کو لیجا کر اون سے مصافحہ کر لیا پھر میز کے پاس لیجا کر اقرار نامہ پر بموجب قاعدہ خطابات مذکور دستخط کرائے۔ دستخط کرنے کے بعد سرکار عالیہ سلام کر کے اپنی کرسی کے سامنے کھڑی ہو گئیں۔ بخشی محمد حسن خان صاحب نصرت جنگ نے نشان کھول کر حسب قاعدہ ہلایا۔ پھر مبارک بادی کا بگل بجا۔ اور سکریٹری نے سرکار عالیہ کے خطاب کو یہ آواز بلند اہل دربار کو سنایا۔ پھر سرکار عالیہ اور اہل دربار جو تعظیماً کھڑے ہوئے تھے اپنی اپنی کرسیوں پر بیٹھ گئے۔ سرکار عالیہ کے بعد نمبر دوم کا تمغا حسین اسٹیرسچی کو عطا ہوا۔ اس تمغہ کے ساتھ روب اور ہار کچھ نہ تھا۔ بعدہ دربار برخواست ہوا۔ ہزار اسلنسی تشریف لے گئے ۲۱ ضرب شلک سلامی کی سرہوئیں۔ تمام درباری نمبر وار اپنے اپنے خیموں میں چلے گئے اور وہاں سے لباس بدل کر اپنے اپنے فرودگاہوں کو روانہ ہو گئے۔

سرکار عالیہ نے بذریعہ تحریر بھی اس عطاے خطاب کا شکریہ ادا کیا۔

۱۰ ہزار ہزار شکر کرتی ہوں اس خالق زمین و آسمان کا کہ جس نے ہندوستان کی بادشاہت اوس بادشاہ کو دی

۱۱ نومبر کو ہنزہ اسٹیشن ملاقات بازوید کے لئے کوٹھی پر تشریف لائے استقبال و سلامی ہوئی۔ سرکار عالیہ اور اعیان و اہل کان ریاست نے جو ہمراہ تھے نذرین پیش کیں۔ لیکن معاف فرمائی گئیں۔

ہنزہ اسٹیشن نے سرکار عالیہ سے فرمایا کہ آپ کو ماہ رمضان میں بہت تکلیف ہوئی۔ اگر پشتر سے مجھ کو معلوم ہوتا تو میں بعد رمضان دربار منعقد کرتا۔ اسی طرح عنایت و لطافت کے ساتھ

بقیہ حاشیہ صفحہ ۱۲۹۔ جس کو ہندوستان کے حق میں بھترہ جیم دل خیر پسند و ظلم گداز انگلستان سے قائم کیا تھا وہ بادشاہ گریٹ برٹین تھا۔ الحمد للہ کہ اس ذات مقدس نے ایسی صفحہ کا بادشاہ کو ہندوستان کی بادشاہت و ہندوستان کو اس بادشاہ کا فرمان بردار بنایا اور اس بادشاہ کو سب ہندوستانوں کا محافظ و دادیں ٹھہرایا۔ یہی ہے کہ سب رئیس ہندوستان کے محض اس بادشاہ کے طفیل حفاظت و شوکت سلطنت سے اپنے اپنے مقاموں میں بے تشویش و بے غلش خارا عداوہ اختیار کر رہے ہیں۔ اس بات پر مجھ کو ایک مثال خوب اور سچی یاد آئی ہے سب حضرات سنیں کہ جب متوسلان و نائبان اس سلطنت کو میری اور بھربان کا خلوص ظاہر و باطن اور خیر خواہی معلوم ہوئی اول خطہ بھوبال کو سب دشمنوں و باغیوں کے ارادہ فاسد سے کئی بار گوردون کی فوج خاص بھیج کر بچایا۔ دوسرے خطہ خیر خواہی میں ایک برگندہ بیرسہ نام دوام کو شمالی ریاست کر کر خنشا۔ تیسرے اسٹار ورجہ اول کا اونکو دربار میں عنایت کیا۔ چوتھے بعد وفات اونکے اون کا تعزیت نامہ خاص ملکہ معظمہ بادشاہ ہند و گریٹ برٹین نے اپنے وزیر اعظم سے لکھو اگر میرے نام پر انگلستان سے میرے پاس بچوایا۔ اس عنایت خاص سے میری آبرو کو ترقی بخشی۔ پانچویں اپنے نائب سلطنت گورنر جنرل بھادرو کو حکم دیا جس نے مجھ کو اپنے دربار عام میں بخشش اسٹار ورجہ اول کے رتبے سے سرفراز فرمایا۔ ان عنایتوں قدر و انون اور محافظت کا شکر تو بڑی بڑی ٹکب بھی مجھ سے ادا نہیں ہو سکتا۔ اس صورت میں ہم سب جو لوگ و بڑوں پر لازم ہے کہ ایسے بادشاہ کی بادشاہت کا قیام ہندوستان میں اپنے اپنے دلوں میں قائم و دائم رکھیں اور اس کی اطاعت میں سرگرم رہیں۔ اور اسی کے قیام سلطنت کو اپنے اور اپنی اولاد کے قیام حکومت کا

گفتگو فرماتے رہے۔ اور ناموافقیت آب و ہوا کی وجہ سے بمبئی میں زیادہ نہ ٹھہر سکتے پراسوس ظاہر کیا اسی سلسلہ گفتگو میں سرکار عالیہ نے سورت و احمد آباد کی سیر کی اجازت لی۔

ہنر اکسلٹنسی و ایسیر اے، چیف سکرٹری، دو صاحب کونسل اور صاحبان ایجنٹ نواب گورنر جنرل وسط ہند و راجپوتانہ کو سرکار عالیہ نے عطر و بان دیا۔ اور ہار پہنائے۔ باقی صاحبان کو عطر و بان نواب صاحب بہادر نے تقسیم کیا۔ سرکار عالیہ نے بمبئی کی قابل دید عمارات جہاں ٹکس وغیرہ کی سیر کی۔

بمبئی سے سرکار عالیہ مع اپنی ہارٹی کے سورت گئیں وہاں حکام مقامی نے استقبال کیا۔ یہاں ملا نجم الدین صاحب نے جو قوم بوجہ کہ مرشد اعلیٰ ہیں دعوت کی اور ان کی عورتوں سے ملاقاتیں ہوئیں۔ شہر اور قلعہ وغیرہ کی بھی سیر فرمائی۔

سورت میں ایک شبانہ روز قیام کر کے احمد آباد روانہ ہوئیں وقت ورود اسٹیشن پر جنج صاحب بھادر اور ڈپٹی کلکٹر نے استقبال کیا۔

دوروز یہاں قیام ہوا۔ ڈپٹی کلکٹر صاحب موصوف کی دعوت ہی قبول کی۔ قلعہ، مندر مسجد جامع، مقابر احمد شاہ، اور باولی ہفت منزل کی سیر کی۔

احمد آباد سے واپس آکر چکر چار دن بمبئی میں قیام کیا۔ ۲۸ رمضان شریف کو وہاں سے روانہ ہو کر ۲۹ کی صبح کو بدینی داخل ہوئیں۔ یہاں دو مقام گئے۔ و وکانہ عید الفطر بھی اسی جگہ داکس۔

بقیہ حاشیہ صفحہ ۱۳۰۔ باعث سمجھیں۔ اب سب صاحبان عالی شان بہادر و اہل جلیلہ ملاحظہ فرماویں کہ یہ مثال جو میں نے

بیان کی ہے کیسی صاف و صحیح ہے۔ اب مجھے جناب نائب سلطنت گورنر جنرل بھادر سے یہ امید ہے کہ اس ایلیج کو میرے بادشاہ

عزت بخش ملکہ معظمہ کی خدمت میں پہنچا دیں۔ تاکہ میری شکر گذاری اور عنایتوں کی جو عجیب پادری مادی و جسمانی پر اس

بادشاہت سے ہوئی ہیں سماعت میں حضرت ملکہ معظمہ کے گزر جائیں۔



پھر وہاں سے منزل بہ منزل سفر کر کے ۵ شوال کو مع الخیر مراجعت فرمائی۔

سفر کلکتہ بار دوم] آخر ۱۸۵۷ء میں جب کہ نہراٹل لائیس پرنس آف ویلز سیاحت ہند کے لئے تشریف لانے والے تھے اور یہ قرار پایا تاکہ حضور مدوح کلکتہ میں ایک جلسہ عطاے خطابات کا منعقد فرمائیں۔ اور کل ممبران اسٹار آف انڈیا اوس میں شریک ہوں۔ سرکار عالیہ بھی مدعو کی گئیں۔ ایک قافلہ مع سامان ضروری چند دن پہلے سے روانہ کر دیا گیا تھا۔ اور ۷ ذی قعدہ ۱۲۹۲ھ ۶ دسمبر ۱۸۵۷ء کو سرکار عالیہ ہو پال سے روانہ ہوئیں۔ میں نواب والا جاہ نواب سلطان دولہ اور دیگر معززین ہمراہ تھے۔ پانچویں دن سرکار عالیہ کی پارٹی منزل بہ منزل قیام کرتی ہوئی اٹاری داخل ہوئی۔ اٹاری سے اسپیشل ٹرین پر سوار ہو کر ۶ ذی قعدہ ۱۵ دسمبر کو کلکتہ پہنچی۔ سرکار عالیہ کا اسٹیشن پر کپتان مڈف صاحب بھادراے ڈی۔ سی اور کیری صاحب بھادراڈ سکریٹری گورنمنٹ ہند نے استقبال کیا۔ سرکار عالیہ کو اور مجھے زنانہ بگی مین اور نواب والا جاہ کو اپنے ساتھ سوار کر کے جاے قیام پر روانہ ہوئے۔ گورنمنٹ نے ہمارے ٹھہرنے کے لئے ایک نہایت عمدہ کوٹھی تجویز کی تھی۔ سرکار عالیہ کے کمروں کی آرائش اور لوازم ضروری کا اہتمام مناجانب گورنمنٹ ہوا۔ دربار عام کا کمرہ معتد ریاست نے آراستہ کیا تھا البتہ توشہ خانہ سرکاری سے جو مدد درکار تھی وہ دی گئی تھی کہانے کا انتظام بھی گورنمنٹ کی جانب سے تھا اور یہ انتظام برابر ایک ماہ زمانہ قیام کلکتہ تک نہایت عمدگی اور خوش اسلوبی کے ساتھ رہا۔

زمین تک پہنچایا۔ گارڈ آف آنر نے سلامی دی اور قلعہ سے ۱۵ فیر توپوں کے سر ہوئے۔ زمین پر  
چیف سکرٹری نے استقبال کیا۔ اور دربار کے کمرہ میں لے گئے۔ یہاں چند قدم ہزار کسٹنی بڑے  
اور ساتھ لیجا کر اپنے دالہ نے ہاتھ پر بٹھایا۔ سرکار عالیہ کی دہنی طرف صاحب پولیٹکل ایجنٹ کی  
کرسی تھی۔ صاحب پولیٹکل ایجنٹ کے دالہ نے ہاتھ پر سرکار عالیہ کے آٹھ ہراہیون کی جگہ تھی۔  
سرکار عالیہ نے ۱۵ امتحان اشرفی کی نذر پیش کی۔ جس پر ہزار کسٹنی نے ہاتھ رکھ کر معاف فرما دیا  
پھر توڑی دیر تک گفتگو ہوتی رہی۔ اسکے بعد صاحب پولیٹکل ایجنٹ نے ہراہیون کو ہزار کسٹنی کے  
روبرو پیش کیا۔ سب نے ایک ایک اشرفی نذر دکھلائی۔ جو ہاتھ رکھ کر معاف کر دی گئی اس نذر  
کے بعد ہزار کسٹنی نے سرکار عالیہ کو عطر و پان اپنے ہاتھ سے دیا۔ اور ہراہیون کو سکرٹری اور  
انڈر سکرٹری نے تقسیم کیا۔ عطر و پان کے بعد بطرح استقبال ہوا تھا اسی طرح مشایعت ہوئی۔  
پھر اسی دن سہ پہر کو ہزار کسٹنی ملاقات باز دید کے لئے تشریف لائے جگہ مراسم تعظیم ادا کئے گئے  
یہی تاریخ ہزار اکی بائیس کے ورود مسعود کی تھی۔ تمام روسا و امرا اور حکام و عمدہ داران  
سلطنت ساحل سمندر پر استقبال و خیر مقدم کے لئے موجود تھے۔ لیکن ہزار کسٹنی و ایسرا نے  
نے عنایت فرما کر سرکار عالیہ کو حاضری ساحل سے مستثنیٰ کر دیا اور ایوان گورنری میں اپنی  
صاحبزادی کے پاس انتظار کرنے کی اجازت دی۔

جب شہزادہ ولیعہد سلطنت جہاز سے اونر کرایوان گورنری میں رونق افروز ہوئے تو  
سرکار عالیہ پیش ہوئیں۔ رسم سلامی و مزاج پرسی ادا ہوئی۔ اسکے بعد اپنی کوٹھی کو واپس  
آگئیں۔

دوسرے دن ۱۲ بجے پرائیویٹ طور پر ملاقات کے لئے ایوان گورنری میں گئیں۔ کیونکہ شہزادہ  
محدوح الشان کے ایما کے مطابق دربار سے قبل ہی روسا کی ملاقاتیں قرار پائی تھیں۔

ہزارکلسنسی کی کوٹھی سے پانچ چھ سو قدم کے فاصلہ پر چیف سکرٹری اور چند ہمراہیان شہزادہ ولیعہد سلطنت نے استقبال کیا کوٹھی کے دروازہ پر گارڈ آف آنر اور توپ خانہ نے سلامی دی فارن سکرٹری اور انڈر سکرٹری نے گاڑی تک استقبال کر کے سرکار عالیہ کو اتارا۔ اور دربار کے کمرے میں لے گئے ہزارکلسنسی نے جو درباری لباس میں شاہی تخت پر جلوہ افروز تھے سرکار عالیہ کے داخل ہو جانے پر چند قدم استقبال کیا۔ اور مصافحہ کر کے مزاج برسی کی۔ مجھ سے بھی مصافحہ کیا۔ اور نکالیف سفر پر گفتگو فرمائی۔

اسی طرح نواب والا جاہ اور نواب سلطان دولہ سے بھی خیریت مزاج پوچھی۔ سب لوگ درجہ بدرجہ ترتیب وار بیٹھے اندازاً دس منٹ تک بات چیت ہوتی رہی۔

اسکے بعد فارن سکرٹری اور انڈر سکرٹری و صاحب پولیٹیکل ایجنٹ سرکار عالیہ اور ہم سب کو دوسرے کمرے میں لے گئے جہاں ہزار اکل ہائی نس پرسنل آف ویلز و ولوت افروز تھے حضور مدد روح نے کرسی سے اٹھ کر دو چار قدم سرکار عالیہ کا استقبال فرمایا۔ اور مصافحہ کر کے نکالیف سفر کا استفسار کیا سرکار عالیہ کو دست راست پر اور مجھ کو بعد مزاج برسی دست چپ پر بیٹھنے کا ایما ہوا۔ دیگر ہمراہی اپنی اپنی جگہ بیٹھ گئے۔

حضور مدد روح الشان نے نہایت الطاف و توجہ کے ساتھ گفتگو فرمائی اور مجھ سے مخاطب ہو کر یہ دل چسپ فقرہ فرمایا۔ ”اس وقت ہم اور آپ ایک ہی درجہ پر ہیں آپ اپنی ریاست میں کرون پرس اور میں سلطنت انگلشیہ میں کرون پرس ہوں“

اسکے بعد عطر و بان کی تقسیم ہو کر جلسہ ملاقات ختم ہوا۔ ۲۹ دسمبر کو ہزار اکل ہائی نس ملاقات باز دہ کے لئے تشریف لائے سرکار عالیہ نے نہایت خلوص و ارادت کے ساتھ مراسم استقبال کیے حضور شہزادہ جلیل المرتبت نے نہایت تامل آمیز گفتگو فرمائی۔ جس سے شاہانہ عنایت کا اظہار ہوا تھا

اسی موقع پر حضورِ محروح نے سرکارِ عالیہ کو تحائف عطا فرمائے اور سرکارِ عالیہ نے بھی تحائف پیش کیے۔  
 یکم جنوری ۱۸۵۶ء کو ۸ بجے گورنمنٹ ہوس کے بالمقابل میدان میں پل فقیر پور کے متصل شاہی  
 شامیانوں میں اسٹار آف انڈیا کا جلسہ نہایت شان و شوکت کے ساتھ منعقد ہوا۔ سرکارِ عالیہ  
 کے ہمراہ آٹھ معزز سردار تھے۔ دو چھوٹے لڑکے بیچ آف آئے تھے دو عورتیں تبدیل لباس کے لئے  
 خیمہ تک ہمراہ تھیں۔ دربار میں سرکارِ عالیہ کی نشست ہنر اہل ہائینس کے بائیں جانب تھی۔ اونکے  
 بعد وائٹ تھے خطاب یا فنگان باسٹن کی ترتیب بلحاظ تہذیب تھی ہنر اہل ہائینس نے دن رات اور صبحان یورپین کو  
 جنسین خطاب متغویا جانیوالا تھا خطاب متغایا فرمایا۔ اس بار کو بعد تھوڑے دن کلکتہ میں قیم ہر سرکارِ عالیہ فرج ہر سرکارِ عالیہ کی  
 سفر دہلی اور دربارِ قیسری ۱۸۵۶ء کے عظیم الشان دربارِ قیسری کی شرکت کے لئے سرکارِ عالیہ  
 ۲۷ ذی قعدہ ۱۲۹۳ھ ۱۳۶۱ء کو عازم دہلی ہوئیں۔ فوج و سامان سواری کے دو قافلے وقتاً  
 فوقتاً پھلے روانہ ہو چکے تھے۔ سرکارِ عالیہ کے ہمراہیوں میں علاوہ میرے اور نواب والا جاہ نواب  
 سلطان دولہ۔ مدار المہام بھادور کے دیگر اعیان و ارکان ریاست بھی تھے۔ چاروں منزل بنزل  
 کوچ و مقام کر کے ہمارا قافلہ اُٹاری داخل ہوا۔ اٹنارہ میں مقام ہوشنگ آباد کا ٹنگ آفسیر فوج  
 اور دیگر یورپین افسران ضلع نے استقبال کیا۔ اُٹاری سے اسپتال ٹرین میں روانہ ہوئے۔ جب پور  
 الہ آباد اور علی گڑھ کے اسٹیشنوں پر حسب ضرورت قیام ہوا۔ دہلی میں پبلک داخلہ تھا۔ ہنر اسکلنسی  
 و ایسیرائے کی جانب سے کمشنر صاحب قسمت دہلی اور دو سکریٹریاں گورنمنٹ اور چنڈیو پور میں  
 تحائف من جانب شہزادہ ولیعہد سلطنت۔ تمغائے تصویرِ طلا۔ انگلیٹری نگین الماس یقاصدیر ملکہ معظمہ طلائی۔ زنجیر  
 طلائی۔ تصویرِ طلائی پرنس آف ویلز۔ مہر ۱۵۲ تحائف من جانب سرکارِ عالیہ۔ بدوق ساخت ہویاں۔ زنجیر ہندی۔ سبیر۔ کلاہ  
 مدور کلاہ بون۔ عطر دان نقرہ کار مالیدہ۔ کنگھی۔ جھکے۔ کرن پھول۔ رد مال دستکاری خود۔ اسٹول دستکاری خود۔ کتاب تاریخ  
 بھوپال۔ کتاب تحفہ شاہجہانی۔ تاریخ مکہ معظمہ زبان انگریزی مولفہ سرکارِ عالیہ نشین۔

صاحبان استقبال کے لئے موجود تھے۔

گورہ کمپنی کے گارڈ آف آنر اور توپ خانہ نے سلامی دی۔ بہوپال کیمپ موضع آزاد پور کے ایک مثلث قطع پر واقع تھا جو آب و ہوا اور خوشنوائی کے لحاظ سے بہت اچھا مقام تھا۔

۲۴ دسمبر کو ہنر اکسلنسی لارڈ لٹن وائس رائلے رولنڈ افروز دہلی ہوئے تمام روساء و امراء ہندوستانی و یورپین عمدہ دارا علی احکام سلطنت اسٹیشن پر استقبال کے لئے حاضر تھے۔ مگر سرکار عالیہ کو ایک پردہ نشین لیڈی ہونے اور تکلیف و ہجوم کے لحاظ سے ہنر اکسلنسی نے حاضری اسٹیشن سے معاف فرما دیا تھا۔ البتہ اراکین ریاست مع فوج اسٹیشن پر حاضر تھے۔

۲۵ دسمبر کو سرکار عالیہ آٹھ سرداروں کو ساتھ لیکر ہنر اکسلنسی کی ملاقات کو گئیں۔ حسب معمول استقبال ہوا۔

ہنر اکسلنسی نے سرکار عالیہ سے خیریت دریافت کی۔ نواب محمد نصر اللہ خان کی صحت کو پوچھا اور میری اس تکلیف سفر کو برداشت کرنے پر تعجب ظاہر کر کے فرمایا کہ۔

آپ کی دختر صاحبہ کے فرزند کی ولادت کو کچھ بھی زیادہ مدت نہیں گزری ہے تاہم آپ سے ملاقات ہوئی اور اس امر کی بہت خوشی ہوئی کہ بہ تقریب دربار شاہنشاہی آپ کی تشریف آوری میں کوئی بات مانع نہ ہوئی۔

میں نے آپ کی والدہ ماجدہ نواب سکندر بیگم کے اکثر حالات سنے ہیں۔ اور مجھ کو دن مراتب سے بھی آگاہی حاصل ہوئی ہے جو ادھون نے حاصل کئے تھے۔ کتاب سفر نامہ عرب مولفہ نواب سکندر بیگم کے دیکھنے سے جواز راہ عنایت مجھے آپ نے بھیجی ہے نہایت خوشی ہوئی اور میں نے شکریہ کے ساتھ اس کتاب کو پسند کیا ہے۔ میں بھی انگلستان کے ایک خاندان فضلاء سے تعلق رکھتا ہوں اور میری تمام عمر علماء اور فضلاء کی صحبت میں بسر ہوئی ہے۔ اس لئے

مجھے امید ہے کہ کتاب مذکور کی نسبت آپ میری داد و منصفانہ قبول فرمائیں گی۔

اس تقریر کے بعد وہ نشان شاہی تخت کے سامنے لا کر کھڑا کیا گیا جو علیا حضرت ملکہ معظمہ نے ازراہ الطاف و عطوفت خسروانہ اس موقع پر سرکار عالیہ کو عطا کیا جانا منظور فرمایا تھا۔

نشان کے آتے ہی پھر اکسلسی تخت سے اترے اور سرکار عالیہ کو اس نشان کے پاس لیجا کر اسکی عظمت و مرتبت کو بیان کیا اور کہا کہ دویہ نشان یادگار دوستی و رابطہ ریاست بھوپال و سرکار انگلشیہ آپ کی سواری کے جلوس کے وقت بجائے ماہی مرا تلب کے نشن بعد نسل و لطیفاً بعد بطین ہمراہ رہے گا۔

اسکے بعد ایک طلانی تمغا سرکار عالیہ کو مرحمت کر کے فرمایا کہ یہ نشان و تمغا آپ کو دیتے ہوئے میں بہت مسرور ہوں اور امید ہے کہ آپ اسکی عزت کریں گی۔ اور آپ اور آپ کے جانشین بطور یادگار دوستی قیصر ہند رکھیں گے اور آپ ان کو ایک یادگار اس دربار شاہنشاہی کی جس میں ملکہ انگلستان و ہندوستان نے خطاب قیصر ہند اختیار کیا ہے تصور کرتی رہیں گی اور حسب کبھی یہ نشان کہو لا جائیگا تو تخت انگلستان اور آپ کے راسخ العقیدت اور شاہی خاندان میں جو رابطہ اتحاد ہے صرف وہی آپ کو یاد نہیں آئے گا۔ بلکہ یہ بات بھی یاد آئیگی کہ دولت علیہ انگلشیہ کی عین تمنا ہے کہ آپ کا خاندان ہمیشہ طاقتور اقبال مند اور قائم رہے۔

مجھے اس امر کی بھی خوشی ہے کہ میں نواب صاحب کے لئے تمام ممالک ہند میں افری کی سلامی مقرر کرنے کا مجاز کیا گیا ہوں بحکم جناب ملکہ معظمہ امپریس آف انڈیا خاص آپ کے شوہر کے واسطے افری توپوں کی سلامی مع استقبال قلم و سرکار انگلشیہ میں ہمیشہ کے لئے مقرر کی گئی۔

اس تقریر و اعلان کے بعد نواب صاحب سے مصافحہ کیا اور ملاقات ختم ہوئی۔

۲۸ دسمبر کو ہزارکسلنسی نے ملاقات بازوید فرمائی۔ سرکار عالیہ نے دو کتابیں ایک تاریخ ہونیا (ترجمہ انگریزی) اور دوسری تذکرہ شمع انجمن (فارسی) بطور تحفہ پیش کیں اور کہا کہ یہ تذکرہ میرے شوہر نواب صاحب کی تالیف سے ہے۔

ہزارکسلنسی نے اوس تذکرہ کو بہ کمال شوق قبول فرمایا اور نواب صاحب کا شکریہ ادا کیا۔ تذکرہ میں سعدی کے اشعار کے اندراج کی بابت استفسار فرمایا اور یہ معلوم کر کے بہت خوشی ظاہر کی کہ اوس میں سعدی کے اشعار موجود ہیں۔

اسکے بعد حسب دستور عطر و پان تقسیم ہوا۔ ریاست کے قاعدہ کے مطابق خشک و تر میوہ کی ڈالیاں پیش ہوئیں۔

سرکار عالیہ نے ہزارکسلنسی کو ایک زرد وزی کا پنکھا جو ہندوستانی صنعت کا نہایت اعلیٰ نمونہ تھا اور ہر امیون کو ایک ایک بیڑہ جس پر بہت عمدہ کام بنا ہوا تھا اور ان میں الیاچیان بھری ہوئی تھیں بطور تحفہ پیش کیا۔

اوسی دن سرکار عالیہ ہزارکسلنسی لیڈی لٹن سے ملنے گئیں لیڈی صاحبہ نے نہایت تپاک و محبت کے ساتھ خیر مقدم کیا اس ملاقات کے وقت ہزارکسلنسی تنہا تشریف لائے۔ اور دیر تک عنایت آمیز گفتگو فرماتے رہے۔

یکم جنوری ۱۸۸۷ء کو وہ عالیشان اور قابل یادگار دربار تھا جو ہندوستان کے شاہنشاہی درباروں کا زین دیباچہ ہے۔ انجے سرکار عالیہ مع ارکان و اخوان ریاست و چشم و خدام شہرکت دربار کے لئے تشریف لے گئیں۔ تمام دوسرا و امراء ہند سفراء و ول خارجہ اعلیٰ حکام سلطنت ہند جمع تھے۔ ہزارکسلنسی و ایراے ہند نے اعلان خطاب قیصری سنایا اور جیب اوسکی تعظیم ادا ہو چکی تو ایک نہایت نصیح و بیض تقریر فرمائی۔

تقریر کے بعد والیان ملک نے تخت کے پاس حاضر ہو کر مرام کریم ادا کیں۔ سرکار عالیہ نے ان مرام کے بجالاتے وقت ملکہ معظمہ کو خطاب قیصر ہند کی مبارک باد دی۔ شب کو گورنمنٹ کی جانب سے دعوت شاہنشاہی کی گئی نواب والا جاہ اس دعوت میں شریک تھے۔ رخصت کے وقت ہنر اسٹنس نے اون سے مصافحہ کیا اور سرکار عالیہ کو پیغام سلام بھیجا۔ اور کہا کہ یکم صاحبہ کو مطلع کر دیجئے کہ میں نے جناب ملکہ معظمہ کی خدمت میں بذریعہ تار آپ کی اور ہنر ہائینس نظام دکن اور ہنر ہائینس مہاراجہ سیندھیا کی اوس مبارک باد کی اطلاع کی ہے جو اونہوں نے دربار میں خطاب قیصری کے اعلان کے وقت ادا کی تھی۔

۲ جنوری کو سرکار عالیہ نے پھر لیڈی لٹن سے ملاقات کی دو سکر دن لیڈی صاحبہ مدد سے ملاقات باز دید کو ہمارے کیمپ میں تشریف لائیں۔ نواب سلطان دولہ اور مدار المہام صاحب نے استقبال کیا۔ نواب والا جاہ نے بگھی سے آٹار اہر اسٹنس نے اپنی اور لارڈ لٹن کی تصویر، اور ایک ہیرے کی انگوٹھی بطور تحفہ یادگار ملاقات عطا کی۔

سرکار عالیہ نے ایک پنکھا جس پر تلہ تارہ کا نہایت خوشنما کام بنایا گیا تھا اور کان کا زیور اور مقیش کے ہار وغیرہ پیش کئے۔

۴ جنوری کو ہنر اسٹنس سے ایک اور ملاقات وایسراٹگل کیمپ میں ہوئی اس ملاقات میں ہنر اسٹنس نے منجانب علیا حضرت قیصر ہند ایک کرج وشمیر مع صندوق وکر بنہ سرکار عالیہ کو عطا فرمائی مجھے اور نواب والا جاہ، نواب سلطان دولہ، مدار المہام صاحب کو دربار کے تحفے عطا کئے گئے۔

اس دربار کے زمانہ میں سرکار عالیہ ہنر ہائینس نظام اور اون کے خاندان کی بیگمات سے ملنے کو نظام کیمپ میں تشریف لے گئیں ہنر ہائینس نظام بھی مع سہارا جنگ کے ہمارے کیمپ میں ملاقات باز دید کو آئے اکثر یورپین عمدہ داران گورنمنٹ اور ممتاز لیڈیز سے ملاقاتیں ہوئیں۔



بعد اختتام دربارہ جنوری کو سرکار عالیہ نے سردی کی زیادتی کی وجہ سے کیمپ چھوڑ دیا اور چند دن زمینت محل میں قیام کیا پھر اسیوں کے واسطے ایک اور محل لے لیا گیا تھا دوزان قیام میں قدیم شاہی عمارت کی سیر کی اور وزارت مقدسہ پر فاتحہ پڑھتے گئیں۔

۲۲ جنوری کو دہلی سے روانہ ہو کر دو سکر دن آگرہ میں داخل ہوئیں یہاں بھی سرکاری طور پر استقبال ہوا۔ ایک ہفتہ یہاں قیام رہا۔ اکثر یورپین عہدہ دار اور اودن کی لیڈیان ملنے آتی رہیں آگرہ کی عمارت کو بھی دیکھا ۲۹ جنوری کو آگرہ سے براہ کا پور روانہ ہو کر ۳۳ فروری کو داخل بہوپال ہوئے سفر کلکتہ بارنالت ۸۸۲ء کو کلکتہ میں عطاے اسٹار آف انڈیا کا دربار منعقد ہونے والا تھا۔

ہذا کلسنسی لارڈ پرین نے سرکار عالیہ کو بھی مدعو کیا ۲۳ فروری ۸۸۲ء کو سرکار عالیہ روانہ ہوئے۔ اس مرتبہ علاوہ ہم سب کے صاحبزادی بلقیس جہان بیگم اور نواب محمد نصر اللہ خان کرنل محمد عبید اللہ خان صاحبزادی آصف جہان بیگم بھی ہمراہ تھیں اٹاری سے ریل پر سفر ہوا۔ ۲ مارچ کو صبح کے وقت داخل کلکتہ ہوئے حسب قاعدہ استقبال ہوا۔ چار بجے شام کو گورنمنٹ ہوس میں لارڈ پرین سے ملاقات ہوئی۔

۴ مارچ کو ہذا کلسنسی ملاقات باز دید کے لئے تشریف لائے لیڈی پرین سے بھی ملاقاتیں ہوئیں سرکار عالیہ نے کلکتہ کے مشہور مقامات اور انسٹیٹیوشن بھی دیکھے۔

نواب لفٹنٹ گورنر بھادربنگال اور کمانڈر انچیف بہادر افواج ہند اور دیگر معزز عہدہ داروں سے ملاقات کی۔

قریب پندرہ روز کے کلکتہ میں قیام کر کے نہفت فرما گئے بہوپال ہوئے۔

سفر کلکتہ ۸ مارچ ۸۸۲ء کو ہذا کلسنسی لارڈ ڈفرن سے ہر ایک ٹھٹھ طور پر ملاقات کے لئے مع ایک مختصر پارٹی کے کلکتہ تشریف لے گئیں۔

۶۔ اپریل تک قیام ہوا۔ ہذا کلسنسی لارڈ ڈفرن اور لیڈی ڈفرن نے نہایت مدارات کی، دو مرتبہ ملاقاتیں ہوئیں، صاحبزادی بلیقیس حجاب بیگم ہی سرکار عالیہ کے ہمراہ تھیں، اُن کو خاص طور پر بھولون کی نمائش میں بلایا۔ محبت و شفقت کے ساتھ خیر مقدم کیا۔ ہذا کلسنسی نے فرمایا کہ میں اگرچہ علیس تھا، لیکن تمہاری خاطر سے آدھ گھنٹے کے لئے پلنگ سے اٹھ کر آیا ہوں صاحبزادی نے شکریہ ادا کیا۔ بھر لیڈی ڈفرن اُن کو چڑیا خانہ دکھلانے کو اپنے ساتھ لے گئیں غرض ۲۵ دن کلکتہ میں قیام رہا، اور ۷۔ اپریل کو نہضت فرما کر بھوپال ہوئیں۔

سٹرڈ بورڈ فارن سکریٹری سے چونکہ خاندانی مراسم تھے، اس لئے اون سے نہایت گرم جوشی کی ملاقات رہی۔

سفر شملہ ۱۸۹۳ء ستمبر ۲۱ کو سرکار عالیہ ہذا کلسنسی لارڈ لینسڈون سے ملنے کے لئے شملہ تشریف لے گئیں۔ وزیر ریاست میان عالمگیر محمد خان و میان نور الحسن وغیرہ ہمراہ تھے۔ شملہ میں داخلہ پبلک تھا مراحم استقبال و سلامی ادا ہوئے ہذا کلسنسی سے باضابطہ ملاقاتیں ہوئیں۔ اثناء قیام شملہ میں سرکار عالیہ نے لیڈی لینسڈون کی نہایت تکلف کے ساتھ دعوت کی کمانڈر انچیف بھادور اور ہذا آرنلڈسٹ گورنر پنجاب سے بھی ملاقات ہوئی۔ قابل دید مقامات اور گھوڑ دوڑ کی سیر کی۔

واپسی میں لاہور، دہلی اور آگرہ میں کچھ قیام فرمایا۔

سفر کانپور نومبر ۱۸۹۸ء میں جبکہ ہذا کلسنسی لارڈ لینسڈون شملہ سے کلکتہ کو جا رہے تھے سرکار عالیہ نے کانپور اسٹیشن پر جا کر ہذا کلسنسی سے ملاقات کی یہ ملاقات بالکل دوستانہ اور پرائیوٹ تھی۔ چند گھنٹے اسٹیشن کانپور پر ٹھہر کر واپس تشریف لے آئیں۔

# پہلی

شمال عادات و خصائل، تصنیف و تالیف، عزیزانہ محبت، تقریبات، جشن، انتقال  
 حلیہ سرکار عالیہ کا قد پستہ، اور بدن دھرا تھا۔ آواز نہایت رعب دار تھی۔ لیکن طرز گفتگو  
 دلنشین تھا۔ بڑی ملائمت و نرمی کے ساتھ بات چیت کرتی تھیں، اور تقصیر پر مین پوری  
 طرح تسلسل رہتا تھا۔

طرز معاشرت [طرز معاشرت بالکل ہندوستان کی قدیم ہنگامات کی طرح تھی مگر طبیعت سادگی پسند  
 واقع ہوئی تھی۔ لباس میں عموماً ملل کا دوپٹہ۔ گھٹنوں سے کسی قدر اونچا کرتہ جوڑیوں دار  
 تنگ مہری کا پاجامہ ہوتا تھا۔ ریشمی کپڑہ بہت کم پسند کرتی تھیں۔ زیور کا بھی شوق نہ تھا۔ صرف  
 بالوں میں مرصع چڑیاں پہنتی تھیں جو تے کی جگہ محل وغیرہ کی کفش استعمال کرتی تھیں۔

مشاغل [از نانہ دستکاری اور بہن سے خاص رغبت تھی اور بھانیت توجہ اور شوق کے ساتھ وہ  
 ان کاموں کو کرتی تھیں جو امور مغربی میں داخل ہیں۔ بچپن میں وہ اپنے روزمرہ کے کتابی سبقوں سے  
 فارغ ہو کر کبھی سوزن کاری کشیدہ کار چوبی اور گوکھرو وغیرہ کی طرف ہمہ تن متوجہ ہو جاتی تھیں  
 اور کبھی کہانے تیار کرنے اور چیزوں کو سلیقہ کے ساتھ رکھنے میں مصروف نظر آتی تھیں۔ کبھی اپنی  
 ہم عمروں کے ساتھ مجلس آرا دکھائی دیتی تھیں کبھی اون لڑکیوں کو جو محل میں اسی غرض سے  
 رکھی گئی تھیں کام سکھانے میں مشغول ہوتیں اسکے ساتھ سبق سے کبھی بے پروا نہیں ہوئیں اور  
 اس کو سب سے مقدم کام جانتی تھیں۔

حافظہ قوی، ذہن تیز، اور طبیعت میں شوق تھا۔ چند ہی سال میں اردو، فارسی کی تکمیل کر لی

قرآن شریف پڑھ لیا۔ حساب میں جہارت حاصل کر لی۔ نظم سے بہت شوق تھا جو درشت پداری تھا اگرچہ سرکار خلد نشین کو ہمیشہ اشعار سے نفرت تھی۔

مسند نشین ریاست ہونے کے بعد امور ریاست کے انصرام سے جو وقت ملتا اُس میں مختلف قسم کے مشاغل رہتے تھے کبھی صبح و شام ہوا خوری کے لئے عالی منزل کے باغ میں چلی آتی تھیں اور اسی گلگشت میں شاہجہان آباد کی زیر تعمیر عمارتوں کا معائنہ بھی کر لیتی تھیں۔

سرکار عالیہ کو خانہ داری، اور فرائض منزلی کی پوری تسلیم دی گئی تھی۔ دستکاری اُن کو خاص دلچسپی تھی، اور اخیر تک یہ دلچسپی قائم رہی انہوں نے اپنے محل میں چند لڑکیوں کو مخصوص اسی واسطے رکھا تھا کہ خود اُن کو دستکاری سکھائیں چنانچہ بڑے شوق اور شفقت کے ساتھ اُن کو کام سکھاتی تھیں، اور ہوشیار لڑکیوں کو تنخواہ کے علاوہ انعامات عطا کرتی تھیں۔

اُن کے اُون تحائف میں جو درہ برٹش انسرون، وایسرایان ہند، اور شاہزادگان عالی مرتبت کو دینے پر اخصہ اپنی دستکاری کا ہوتا تھا۔

غذا غذا اسادہ تھی اور چونکہ انواع و اقسام کے کھانے پکانے میں خود کمال حاصل تھا۔ اکثر شغلہ کے طور پر اپنے ہاتھ سے بعض سالن تیار کیا کرتی تھیں۔

چٹ پٹے کمانوں اور ترکاریوں کو بہت شوق سے کھاتی تھیں۔ باورچی خانہ خاص میں متعدد اقسام کے کھانے پکتے تھے اور سب دسترخوان پر حاضر کئے جاتے تھے۔ اکثر مصاحب عورتیں ساتھ بیٹھتی تھیں۔ مگر سرکار عالیہ کی غذا میں صرف گوشت، روٹی، چٹنی، اور ہوبو پال کے مشہور چانول سکھوان نامی کا خشکہ ہوتا تھا۔

چاہ نشاط افزا کا پانی پیا کرتی تھیں۔ تالاب کے پانی سے استرازا تھا۔ رات دن میں محولاً صرف دو وقت کھانا کھاتی تھیں چاؤ و ناشتہ سے شوق نہ تھا۔

تازہ پھل بہت پسند تھے اور باغات سے ڈالیوں میں روزانہ آتے تھے۔ جن کو نہایت مسرت کے ساتھ تقسیم کیا کرتی تھیں پان اور گٹکے سے زیادہ شوق تھا اور بہت کہانی تھیں گٹکا نہایت قیمتی اور نفیس تیار کیا جاتا تھا۔

**مذہب** مذہبی امور و فرائض کی نہایت سختی کے ساتھ باندھ تھیں۔ نماز کی قضا نہ ہوتی تھی جبکہ نماز اکثر محل کی مسجد میں پڑھتی تھیں۔ عیدین کا دو گانہ عید گاہ میں ادا کرتی تھیں اکثر وعظ کی مجلس بھی ہوتی تھی اور ابتدا سے انتہا تک نہایت توجہ کے ساتھ وعظ سنا کرتی تھیں۔

روزہ ہمارے ماہ صیام برابر رکھتی تھیں اور اگر کسی وجہ سے کوئی روزہ نہ ہو تا تو قضا رکھ لیتی تھیں اور رمضان میں معمولاً تلاوت کلام مجید کیا کرتی تھیں۔

دل پر حسد کا خوف بے انتہا غالب تھا۔ حسرت و نشور اور وعید کے بیانات پر آنکھوں سے آنسو روان ہو جاتے تھے۔

زمانہ علالت میں او کو جب صحیح ہوئی تو محض ہوا خذہ آخری کے خیال سے ایک عام اعلان شائع کیا جس کا مفہوم حسب ذیل تھا کہ ہمارے (۱۳۳۵) سالہ دور حکومت میں کسی شخص کو عہدہ آیا ہو یا کوئی ضرر ہماری طرف سے پہونچا ہو تو بوجہ اللہ معاف کرے۔

انتقال سے دو تین سال قبل خشک سالی کے آثار معلوم ہوئے اور اندیشہ پیدا ہو گیا تھا کہ اگر پانی نہ برساتو سخت قحط ہو جائیگا۔ عامہ مخلوق پریشان تھی۔ نماز استسقا کا حکم دیا۔ اور شریک نماز ہونے کے لئے محل سے عید گاہ تک دھوپ میں پیادہ پا گئیں اور نہایت خشوع و خضوع کے ساتھ مصروف نماز ہوئیں۔

اگرچہ چند مجبور یوں اور مصالح ملکی کے لحاظ سے فرض حج ادا نہ کر سکیں۔ لیکن وہ وقت کی منتظر تھیں اور باوجود ہجری سفر سے خائف ہونے کے دل میں عزم و اٹھ تھا۔

زکوٰۃ کے ادا کرنے کی بشدت پابند تھیں ڈیوڑھی خاص کے اموال اور خزانہ ریاست کی زکوٰۃ ہمیشہ ادا کرتی تھیں۔

ہزاروں جلدیں قرآن مجید اور مذہبی کتابوں کی مطبع ریاست میں طبع کرا کر اور دیگر مطابع سے خرید کر کے تقسیم فرمایا کرتی تھیں۔

**نیا ضی** طبیعت میں خداوند کریم نے فیاضی کی صفت خاص طور پر ودیعت فرمائی تھی اور انکی طبیعت ہمیشہ فیاضی کرنے کے لئے موقعوں کی تلاش ہی رہتی تھی۔ رعایا و ملازمین اور مسلمانین و اہل خاندان کو ان کی تمام تقریبات شادی و غمی میں نہایت سیر چشمی کے ساتھ امداد و بیتین وزیر ریاست کو ایک رقم مخصوص اس لئے سپرد کی جاتی کہ وہ ان شرقا کی زاد راہ و امداد میں صرف کی جائے جو باہر سے آتے ہیں، اور خرچ کے سبب پریشان ہو جاتے ہیں سودا گروں سے جو مال خرید کیا جاتا ہے ان کو اصل قیمت سے زیادہ قیمت دینے کے علاوہ انعام بھی عطا ہوتا تھا۔

**سرکار عالیہ** کو اشاعت علوم مذہبی کی طرف خاص توجہ تھی انہوں نے بڑی اولیٰ العزمی اور بلند جو صلی کے ساتھ نہایت نایاب کتابیں جو قریباً منقود ہو چکی تھیں طبع کرائیں جن میں فی الاوطار فتح البیان تفسیر ابن کبیر و ضیہ ندیہ نزل الابرار جلاء العینین۔ فتح الباری شرح صحیح بخاری نہایت دقیق اور مفید کتابیں ہیں خصوصاً فتح الباری ایسی نایاب اور بیش قیمت کتاب ہے جسکی اشاعت کی سخت ضرورت تھی دہلی کالج (دہلی) ڈبلی کالج اندور محمدن کالج علی گڑھ میں نہایت فیاضی کے ساتھ چند عطا کئے **سر سید احمد خان** مرحوم خود ایک ڈیپوٹیشن لیکچرر ہو پال آئے تھے۔ یہ وہ زمانہ تھا کہ سر سید اور کالج علماء کی تکفیر کا نشانہ بنے ہوئے تھے۔ ہر روز کوئی نہ کوئی رسالہ سر سید کی تکفیر و زندہ اور کالج کی برائیوں کا شایع ہوتا رہتا تھا۔ سرکار عالیہ پر ایسے ہی علماء کا اثر تھا۔ اس لیے دراصل جس قدر کہ کالج امداد کا مستحق تھا اور سرکار عالیہ کا جیسا کہ حوصلہ تھا اسکی مناسبت امداد

نہین ملی اور نصف دس ہزار روپیہ کانچ کی مسجد کے چندے میں عطا ہوئے۔ تاہم اوس زمانہ میں یہ رقم بھی نہایت وقیع تھی۔

ایک مرتبہ جب کالکتہ میں تشریف فرما تھیں تو ایک مسلمان طالب علم کو تعلیم پیرٹری کے مصارف عطا کئے اور انگلستان میں طلباء ہند کے لئے جو ایک مکان تیار ہونے والا تھا اوس میں چندہ مرحمت کیا۔

شملہ، بمبئی اور کالکتہ کے ہسپتالوں میں فیاضی کے ساتھ چندے دئے فرانس و پرشیا کے مجروحوں اور جنگ افغانستان کے مقتولوں کی بیواؤں کی امداد نہایت سیرتشی کے ساتھ کی۔

۱۷۹۶ء میں مجروحین عساکر عثمانیہ کے چندہ میں ایک لاکھ روپیہ صرف خاص سے عطا کیا جس کے صلہ میں حضرت سلطان المعظم نے تمغہ مجیدی درجہ اول عطا فرمایا۔ اور فرمان کے ذریعہ سے تہو سٹاکو نمٹ ہند اس امداد کا شکریہ ادا کیا اوس فرمان کی نقل حسب ذیل ہے۔

فرمان عالی شان حضرت السلطان ادا مہ المنان، بنام نامی و اسم نامی حضرت ربیہ بہوپال  
نواب شاہجہان بیگ صاحب دوم اقبانہ استرخم آن پھرخیب آفندی عالم ترکی صبح طبع و محرز فقیر محمد حسین  
از نواب ہائے ہند رئیس خطہ بھوپال سیدۃ الخدرا ت اکیلیاتہ المصنات شاہجہان بیگ  
دامت عصمتہ از مقتضائے التماس و رعیت فطریہ و جبلتہ در شان مہاجرین آثار  
عاطفت ہندی و عروت خود را ابراز کر وہ بود۔ و چون نوازش و التفات ہم چنین اصحاب مانر ہو و  
از مقتضائے شان مکارم نشان سلطنت سینہ ماست۔ بنا برین بہ نظر لطف شازلیہا  
از یکم نشان شفقت ہمایون یک قطعہ نشان عرصع اہدا شدہ این برات عالی شان  
باتصدیر شد۔

حر فی الیوم عشرین من شہر ربیع الاول سنہ ستہ و تسعین و اتین و الف (۱۷۹۶ء ہجری)

فرمان خاص حضرت مولانا معظم سلطان روم ادامہ اللہ تعالیٰ القیوم بنام حضرت رئیس بہوپال  
نواب شاہجہان سلیم صاحبہ دام اقبالہا۔

دولت پناہ عصمت بنگالہ کی خطہ بہوپال والیہ صماجہ الہ اعتبار اور نشا و نشوویت ممالک محروسہ شاہانہ انوار کی حریم  
بمقتضای حجت جامعہ اسلامیہ و اقتضائے شریعہ جلیلہ حجت و قوت از طرف ذات عصمت سمات و خاندان حرست  
نشان و از جانب بعض اہم ارباب و کبار و مشہور بان بہ ریاست جلیلہ حضرت آن نقدیہ اعانت کہ پہلو  
دار الخلافہ مافرستادہ شدہ بود موجب مخطوطیت شاہانہ ما شدہ است۔ و در چنین زمان پر عنایہ  
کسانیکہ آثار معاونت شان مشہود بودہ است ہمچو وقوع یافتہ ہر کس بہ یک صورت از طرف  
سلطنت مالتقدیر شد۔ پس برائے نشان مخصوصہ نقدیہ و لوازش بہ آن جناب فتوت سمات  
ریاست مآب یک قطعہ نشان شفقت اہدا شدہ است بحسن قبول این یادگار التشریف فرمودہ  
ہر بار ابراہیم از ماموریت کارے از ہمت جلیلہ مامول مجاہدہ است۔

المستبد فیقات الربانیہ عبدالحمید خان ملک الدولہ عثمانیہ۔

محررہ ۱۶- ربیع الاول ۱۲۹۶ ہجری

قحط کے مصیبت زدہ لوگوں کو جو اپنی ریاست میں امداد دی اوس کا تذکرہ تو انتظامات ریاست  
کے سلسلہ میں درج ہے لیکن اون کی یہ فیاضی مندر ریاست ہی تک محدود نہ تھی اگر لیتڈ  
مدراس اور ہندوستان کے قحط زدہ اشخاص کی بھی نہایت بلند حوصلگی کے ساتھ وہی ۱۸۶۲ء میں قحط  
زدگان بنگالہ کے واسطے پیش قرار رقم عطا کی جس کے شکر یہ بین خریطہ لارڈ ناٹھ بروک صاحب بہادر  
گورنر جنرل مورخہ ۸ جولائی ۱۸۶۴ء آیا جس میں تحریر تھا کہ حضرت مالکہ معظمہ آپ کی سخاوت اور اس امداد  
کی جو قحط زدگان خستہ حالان کی آپ نے کی اپنی زبان مبارک سے تحسین فرمائی ہیں۔

اسی طرح ۱۸۶۴ء میں قحط زدگان مدراس کی امداد فرمائی جس کا منتظران کمیٹی نے شکر یہ ادا کیا



اور اسی سبب سے گوالیار علاقہ کے قریب پندرہ سو آدمیوں کی جو اسی مصیبت میں مبتلا تھے پرورش فرمائی جس پر صاحب پولیٹکل ایجنٹ اپنی یادداشت ۲۶- اکتوبر ۱۸۷۷ء میں لکھتے ہیں کہ غریب و محتاج روزہ گوالیار قریب ۵۰۰- آدمی کی پرورش شرک و غیہ کے کام سے فرمائی یہ دریافت کر کے صاحب ایجنٹ گورنر جنرل بہادر سنٹرل انڈیا اس سخاوت اور غریب پروری کو اب بیگم صاحبہ مکرمہ سے نہایت خوش ہوئے اور واپس رائے بہادر کو اطلاع دی گئی۔

ریاست میں غریبوں کے لئے لنگر خانہ کا اجرا کیا اور علاوہ لنگر خانہ کے روزانہ بمقدار کثیر غلہ کی تقسیم جاری کی۔

سرکار عالیہ کی فیاضی سے مجرم تک محروم نہ تھے، خصوصاً ماہ رمضان میں مسلمان قیدیوں کو چوروزہ دار ہوتے نہایت عمدہ کمانا دیا جاتا تھا،

ہر سال رمضان کے چھ مہینے ۱۱۰۰ اور مقررین و متوسلین خاص کو علاوہ خوانہ خاصہ کے روزانہ الایچی چکنی ڈلی جاو تری وغیرہ نہایت تکلف کے ساتھ تقسیم کی جاتی تھی۔

اگر وہ۔۔۔ لکھنؤ۔۔۔ مراد آباد کے ظروف عطا ہوتے تھے مختلف قسم کی شیرینی بھی جاتی تھی قریب قریب تمام سرکاری مسجدوں میں افطاری و شربت کا انتظام رہتا تھا۔

بے تعصبی طبیعت میں مطلق تعصب نہ تھا ان کے دربار میں ہندو بھی ممتاز تھے اور ہندوؤں کے ساتھ بھی ہمیشہ مراعات ہوتی تھیں۔ انہوں نے مسافر و غریب ہندوؤں کے لئے ایک محکمہ سدا یرت کا قائم کیا جس میں روزانہ خشک جنس غریبوں کو تقسیم ہوتی ہے اور مسافروں کو علاوہ خوراک کے زاد راہ بھی دیا جاتا ہے۔

جس طرح کہ غریب و اسلام کے وظائف مقرر کئے اوی طرح غریب و ہندو کے بھی وظیفوں سے دستگیری کی۔ مستقل مزاجی سرکار عالیہ میں مستقل مزاجی کی صفت حیرت انگیز تھی۔ وہ ایک مرتبہ جیل امر کی نسبت

راے قائم کر لیتی تھیں۔ پھر اوس رائے پر اس قدر مضبوط رہتی تھیں کہ اوس سے رجوع کرنا گویا خود اون کے اختیار سے باہر ہوتا تھا۔ ایک شخص کو برا سمجھ کر اچھا جانایا اچھا جانکر برا سمجھتا اون کی طبیعت سے بالکل بعید تھا۔

وہ جس بات کا عزم کر لیتی تھیں جب تک وہ پوری نہ ہوا اون کو چین نہیں آتا تھا۔ خطاوار اون اور قصوروار اون کو چشم پوشی و خطا بخشی کی صفات کے ساتھ اس صفت نے ملکر اور بھی خطاوار اون اور قصوروار اون پر دلیر بنا دیا تھا۔ اور یہی وجہ ہوئی کہ اون کے زمانہ میں اکثر لوگوں کی جسارت حد اعتدال سے بڑھ گئی۔

اون کو کامل طور پر باد کر دیا گیا تھا کہ نواب صدیق حسن خان صاحب کا انزع خطاب و سلامی محض مخالفین کی سازشوں کا نتیجہ ہے وہ بے قصور ہیں۔ اور لوگوں نے حد کر کے اون پر اتھانات قائم کئے ہیں۔ اس لئے سرکار عالیہ نے ڈیفنس اور بریت میں ہر ایک کو کوشش جو اون سے ممکن تھی کی سرپیش کر لیفن کا اونہون نے بڑی دلیری کے ساتھ مقابلہ کیا۔ اور جب وہ سنٹرل انڈیا سے چلے گئے اور آئرلینڈ میں مسٹر ایف ہنوی صاحب بہادر انچارج ہوئے تو اون کو توجہ دلائی۔ خود شملہ جا کر لارڈ ڈورن (جن کی گورنمنٹ نے یہ کارروائی کی تھی) ملاقات کی اور نواب صاحب کی بیگناہی ثابت کرنے میں کوئی دقیقہ نہ چھوڑا۔

غرض ہر وقت نہایت استقلال کے ساتھ وہ اس کوشش اور جدوجہد میں مصروف رہتیں یہاں تک کہ نواب صدیق حسن خان صاحب کا انتقال ہو گیا۔ مگر سرکار عالیہ نے پھر بھی اس کی کوشش جاری رکھی کہ سہ کاری مراسلات و تحریرات میں اون کو نواب صاحب مرحوم شوہر رئیسہ کے خطاب سے مخاطب کیا جائے اس زمانہ میں لارڈ لینسٹون و الیسر اے گورنر جنرل ہند تھے اونہون نے سرکار عالیہ کی دل جوئی اور پاس خاطر سے اس خواہش کو منظور کر لیا۔

اور باضاً بطور پر اس خطاب سے یاد کئے جانے کا حکم صادر کر دیا۔

شعرو سخن اور تصنیف و تالیف تعلیم باقاعدہ ہوئی تھی ذہن رسا اور طبیعت میں مذاق علمی موجود تھا۔ نواب امیر الملک والا جاہ سے عقد کرنے کے بعد تصنیف و تالیف کی طرف توجہ ہوئی اور انہوں نے چند کتابیں نہایت مفید تصنیف و تالیف کیں۔

چونکہ نواب جہانگیر محمد خان صاحب بہادر مرحوم کا مذاق سخن بہت اچھا تھا شعرو شاعری سے دلچسپی رکھتے تھے اور خود بھی شعر کہتے تھے اسلئے سرکار عالیہ کی طبیعت میں شاعری سے بھی خاص مناسبت تھی ابتداً کچھ یون ہی سا شوق ہوا پھر رفتہ رفتہ بڑھ گیا۔ پہلے شیریں تخلص تھا پھر تاجور ہوا۔

اون کے دو مطبوعہ دیوان تاج الکلام اور دیوان شیریں چھپ چکے ہیں لیکن مجھے بہت شک ہے کہ اون دیوانوں میں کل غزلیں وغیرہ اون کی ہیں۔ اسمیں شک نہیں کہ وہ شاعر شیریں لیکن نہ ایسی فرصت تھی اور نہ طبیعت کا یہ رنگ تھا کہ ایک ایسے عامیانه مذاق میں جو اون دیوانوں میں جا بجا پایا جاتا ہے وہ شعرو سخن کہیں۔ اون کی تہذیب کا معیار نہایت اعلیٰ تھا اون کے ہر فعل و قول میں کامل متانت بھری ہوئی تھی وہ کوئی سو قیاناہ بات کہی مومنہ سے نہیں نکالتی تھیں یہ صحیح ہے اور بالکل صحیح معلوم ہوتا ہے کہ بعض درباری لوگوں نے جو رسوخ یافتہ تھے اون کے نام سے ایسی غزلوں اور اشعار کو مستزاد کر کے طبع کرایا اور سرکار عالیہ نے اپنی خلقی مروت و چشم پوشی سے خاموشی اختیار کی۔ یا اون کے ملاحظہ میں دیوان پیش نہ ہوئے۔ تصانیف نظم کے سلسلہ میں ایک شہنوی موسوم بہ صدق البیان ہے اس شہنوی میں اول پردے تحقیق قدیم افلاک کی حالت، بروج کی اشکال، تبدیل موسم کے اسباب جو اثرات بروج سے پیدا ہوتے ہیں۔ زمین کی ماہیت اور فضول پیداوار کا تذکرہ ہے پھر

ہندوستان کی زمین کی کیفیت اور اجناس کی پیداوار معدنیات چرنند پرند و زند دریا جھیلیں اور موسمی کیفیت اور اوس کا اثر جو آدمیوں پر ہوتا ہے دکھانے کے بعد ہوسمون کے اشغال کیلئے تماشے میلے تہوار دسہرہ بسنت ہولی دیوالی وغیرہ کا مفصل بیان ہے۔

اسکے بعد شاہ تیمور اور راجہ پتور کی جنگ تیمور کی فتح یا بلی اوس کا جشن فتح اور انتظام مملکت کو دکھایا ہے پھر بابر، و شاہجہان کا بھی ذکر ہے۔ دہلی کی عمارات آبادی باغات جشن ساون اور ہولی کے حالات تحریر کئے ہیں اس شنوی سے ہندوستان کی جغرافی و طبعی حالت اور قدیم معاشرہ بہت اچھی طرح معلوم ہوتی ہے اور باعتبار بندش الفاظ و تلخیص اور تمثیل و استعارہ کے شاعری کا بہترین نمونہ ہے لیکن اگر یہ تمام باتیں تحقیقات تاریخی کے ساتھ سرزمین لکھی جائیں تو یقیناً معلومات عامہ کے لئے بہت زیادہ مفید ہوتیں۔

تاریخ مین تاج الاقبال مشہور کتاب ہے۔ جس میں سردار دوست محمد خان بانی ریاست کے حالات سے لیکر اپنی حکومت کے ابتدائی چار سال تک کے حالات درج کئے ہیں۔

یہ کتاب ۱۱ فرمان روایان بھوپال کی جن کا زمانہ فرمانروائی سنہ ۱۱۰۰ھ ہجری سے شروع ہوتا ہے ایک مکمل تاریخ ہے اس میں ۱۶۹ سال کے تمام حالات نہایت تفصیل کے ساتھ درج ہیں۔ آخر میں چند ضمیمہ جات ہیں جن میں میرازی خیل کی تحقیق اپنے زمانہ کے دفاتر و محکمہ جات کی تفصیل جاگیرات کے حالات گوشوارہ مردم شماری، مساحت شرح پرگنہ جات و حال قصبات و قلعہ جات و پیدائش غلہ و میوہ جات تذکرہ کارپردازان و خیر خواہان ریاست کو نہایت وضاحت کے ساتھ درج کیا ہے اس تاریخ کا ترجمہ انگریزی، فارسی، اور مرہٹی میں بھی ہو گیا ہے۔

تذریب النساء و تجریت الانسان یہ کتاب فرایض منزلی کی تعلیم کے لئے نہایت مفید، کارآمد ہے۔ اس میں عورتوں کے امراض ادویہ، ولادت، گھٹھی، حقیقہ، تقریبات، غذا و لباس بیماری و علاج، منت و نذر

توہمات اوعیہ، تربیت، والدین کا برتاؤ گھر کی آرائش، زیورات، تعلیم، فنون سپہ گری، کمانا، بکانا، کپڑا سینا کپڑا رنگنا، ازدواج، حقوق الزوجین، طلاق و خلع، عدت، بیماری، تیمارداری، تعزیت، موت، جزیع، جزیع، نکفین و تجہیز، سوگ، حیرات، مقبرہ، زیارت قبور وغیرہ کو نہایت عمدگی کے ساتھ بحوالہ نصوص و احادیث سلیس عبارت میں بڑی شرح و بسط کے ساتھ ۵۵ صفحوں میں تحریر کیا ہے۔

یہ کتاب اس قابل ہے کہ تمام لکھی پڑھی عورتیں اس کو مطالعہ کریں اور اپنا دستور العمل بنائیں سرکار عالیہ کی تمام تصنیفات میں اس کتاب کو ایسی قبولیت عامہ حاصل ہوئی کہ کئی کئی دفعہ بکثرت طبع کر کے تقسیم کی گئی۔

**خزینۃ اللغات** اس کتاب میں چھ زبانوں یعنی اردو فارسی عربی سنسکرت انگریزی اور ترکی کے قریباً سارے پانچزار لغات متعارفہ درج ہیں۔

اول اردو الفاظ بقاعدہ حروف تہجی ایک خانہ میں اور پھر فارسی عربی سنسکرت انگریزی ترکی الفاظ علی الترتیب بالمقابل پانچ جدا جدا خانوں میں تحریر کئے گئے ہیں۔

سنسکرت و انگریزی کے الفاظ علاوہ اسکے کہ بخط فارسی تحریر ہیں انہیں زبانوں کے رسم الخط میں بھی لکھے گئے ہیں تاکہ تلفظ میں آسانی و صحت رہے۔

**عزیزانہ محبت اور خانگی تعلقات** اپنے تمام اعزاء کے ساتھ خواہ وہ دور کے ہوں، یا قریب کے، نہایت محبت

تھی، انہوں نے تمام عزیزوں کی بیش قرار تنخواہیں مقرر کر دی تھیں، اور ان میں جو قریب تھے۔ ان کو تنخواہ کے علاوہ بڑی بڑی جاگیریں بھی عطا کی تھیں، پھر عطیات کا نامتناہی اور غیر محدود سلسلہ برابر جاری تھا خاندان میں کوئی شخص کسی عمر کا بھی ایسا نہ تھا جو ان کے جود و سخا سے مستمع نہ ہو، ان کے حضور میں تنخواہ اور جاگیر کے لئے صرف خاندان ریاست سے سلسلہ ہونے کا استحقاق کافی تھا اور وہ سب کے بچ و خوشی

میں شریک ہوتی، اور کبھی کسی امداد سے دریغ نہ کرتی،

البتہ چند خاندان ایسے بھی تھے جو معتب کرادئے گئے تھے قریب کے اعزاء میں نواب قدسیہ بیگم مرحومہ، مین، اور میرے خاندان کے ممبر تھے۔ اور سب اس خوشی و مسرت اور تسکین و راحت سے جو سرکار عالیہ کی محبت سے ہو سکتی تھی محروم ہو گئے تھے، البتہ میری اولاد میں سے ایک بلقیس جھان بیگم ہی تھیں جو نانی کی محبت کا مرکز تھیں، دنیا کی تمام حقیقتیں ان کی ایک ذات پر صاف ہوتی تھیں، لیکن ان کا قصا الہی سے انتقال ہو گیا، اور انکی علالت میں ان زخموں پر جو ان کشیدگیوں اور نزاعات کے نتائج تھے، جس طرح نمک پاشی ہوئی خدا اس کی تکلیف سے ہر انسان کو محفوظ رکھے۔

میں ان واقعات کو دو ہرانا نہیں چاہتی جو اس سلسلہ ۲۰ سال کے دوران کشیدگی میں گزرے، نہ مجھے ان وجوہ کو تحریر کرنا منظور ہے، جنہوں نے یہ حالتیں پیدا کیں، اگرچہ سرکار عالیہ کی سوانح عمری میں ان خانگی نزاعوں کا تذکرہ بھی ایک جزو ہو گیا ہے، جو ایک طرف دُشمنی میرے ساتھ، اور دوسری طرف نانی یعنی نواب قدسیہ بیگم صاحبہ مرحومہ کے ساتھ، پیدا ہو گئے تھے، لیکن میں ان سے اغماض کرنا ہی مناسب سمجھتی ہوں، کیونکہ میری خود ایک فریق کی حیثیت ہے اس کے علاوہ اب میں ان واقعات کو بالکل فراموش کر دینے کی کوشش کر رہی ہوں مجھے جو کچھ لکھنا تھا تنزک سلطانی میں لکھ چکی ہوں، اور وہ بھی محض ان جذبات کے اثر سے لکھا ہے جن کا پیدا ہونا ایک فطری بات ہے، اگر کوئی شخص ان قابل فراموش واقعات پر کبھی تنقید کی نظر ڈالے گا۔ تو اسکو ان نزاعوں کے پیدا ہونے کے اسباب خود معلوم ہو جائیں گے لیکن مجھے امید ہے کہ اس محنت طلب اور تکلیف دہ کام کے اختتام کرنے سے ہر شخص گریز کرے گا۔

**تقریبات و جشن** — سرکار عالیہ کو فیاضانہ حوصلوں اور اولوالعسن زمانہ داد و دہش کے سبب تقریبات سرک کے ساتھ نہایت دلچسپی تھی اور ہمیشہ وہ ایسی تقریبوں میں شرکت کے لئے بڑی خوشی سے آمادہ رہتی تھیں، اور بھران تقریبوں میں انکی فیاضی و بے حد جوصلگی نئی شان سے ظاہر ہو کر قی تھی۔ اہتمام و انصرام میں فطرت سے خاص طور پر ذوق سلیم عطا ہوا تھا۔ اون کی جدت پسند طبیعت جو اختراعات کرتی تھی اوس سے ایک عجیب قسم کی لطافت پیدا ہو جاتی تھی اکثر اعز اور بہت کی تقریبات خود بذات حاصل انجام دیتیں۔ اور تمام مصارف عطا فرماتیں چنانچہ ایسی چند تقریبوں کے نہایت مختصر اور اجمالی حالات بیان کئے جاتے ہیں۔

**تقریب نشرہ** اپنے زمانہ حکومت میں اونہوں نے سب سے پہلے میری تقریب نشرہ کی۔ سرکار عالیہ نے مرحومہ نے سرکار غلہ نشین کے نشرہ کی اور سرکار خلد نشین نے سرکار عالیہ کے نشرہ کی تقریب نہایت دھوم دھام اور فیاضی سے کی تھی۔

سرکار عالیہ نے بڑے تکلف اور ہر شے کے ساتھ اس تقریب کا اہتمام کیا، ۱۷ محرم ۱۲۸۵ھ مطابق ۱۸۶۷ء سے یہ تقریب شروع ہوئی اور گیارہ ربیع الاول تک اس کا سلسلہ قائم رہا۔ ارکان دولت و اخوان ریاست مختلف تاریخوں میں جلوس کے ساتھ شوکت محل پر چنیدیاں اور چوڑے لائے۔

اون کی خاطر و مدارات کی گئی۔ جملہ برادران و ارکان ریاست تمام ملک محروسہ کی رعایا اور تمام ملازمین کی نہ صرف دعوتیں ہوئیں بلکہ خلعت بھی عطا کئے گئے۔ شعر کو بصلہ قصاید تہنیت انعامات دے گئے۔

یورپین احباب و عمدہ دار اور بھوپال ایجنسی کے روساء کی جن سے مراسم اتحاد تھے مخصوص طور پر دعوت کی گئی اور اون کی مہمان داری میں ہر قسم کے تکلفات کئے گئے

ہو پال میں ایک عام چل پل تھی، اور کوئی شخص ایسا نہ تھا جو اس تقریب میں ہرہ اندوز سرست نہوا ہو۔ چالیس شب تک روشنی ہوئی۔ روزانہ آتش بازی چلی۔ مجلسین آراستہ ہوئیں۔ اور آخر روز باغ نشاط افزا میں ایک جشن ہوا۔

آنریریل میجر ڈیلی ایجنٹ گورنر جنرل سنٹرل انڈیا اور صاحب چیف کمشنر بہادر جاگ ملک متوسط بھی تشریف لائے تھے۔ تمام مہمان کو ٹی قدیم میں جو انٹ گیٹ ہاؤس کے نام سے مشہور ہے مقیم تھے اور اسکے قرب میں ایک خوشنما کیمپ بنایا گیا تھا۔ اس کیمپ میں ایک چوبی مکان ڈائٹنگ ہال کے طور پر تیار ہوا تھا۔

نشرہ کی محفل نہایت آراستہ تھی علاوہ اعضاء ارکان ریاست کے تمام مہمان بھی شریک تھے اس موقع پر سرکار عالیہ نے حسب ذیل تقریر کی۔

”میں شکر کرتی ہوں اس خدا کا جس نے مجھ کو ایسے خاندان میں پیدا کیا جو کتنی پشتوں سے خیر خواہ بادشاہ ہندوانگلستان ہے۔ اور حضرت ملکہ معظمہ دام اقبالہا سی قدر شناسا ہر بخش کو ہمارے سر پر سایہ گستر فرمایا۔ کہ جنہوں نے اس چھوٹی سی ریاست کو بوجہ خیر خواہی نمایان وجہ انسانی نمایان کے بڑی ریاستوں پر تفوق و امتیاز تمام بخشا۔ اور ترقی عورت و توقیر روز افزون دیکر اس ریاست کو خاص اپنی ریاست سمجھا اور ممنون ہوں میں میجر ڈیلی صاحب بہادر ایجنٹ نواب گورنر جنرل صاحب بھادر سنٹرل انڈیا۔ اور کرنل ایڈورڈ ٹامسن صاحب بہادر قائم مقام پولیٹکل ایجنٹ بہادر ہو پال اور سب صاحبان عالی شان بہادر۔ اور ریڈی صاحبان کی کہ جنہوں نے براہ کمال محبت و مہربانی تکلیف سفر گوارا کر کے اس مجلس کو اپنی مقدم فرخی توام سے روشناس بخشی۔ اور شریک جلسہ دعوت تقریب نشرہ نواب سلطان جہان بیگم صاحبہ ہو کر حاضر کو قبول فرمایا۔ اور میری اور صاحبہ موصوفہ کی آبرو بڑھانی اس عنایت و مہربانی سے مجھ کو اس بات کا



یقین ہوا کہ جس طرح ملکہ معظمہ دام اقبالہا کو خیال بقا و اور ترقی مدارج اس ریاست کا ہے اسی طرح ان کے ارکان سلطنت کی ہمت میری افزائش عزت اور زیادت مراتب کی طرف متوجہ ہے۔ اور صاحبان بھادرمند و رح میری خیر خواہی اور خوشدلی کے مدارج جو نسبت سرکار انگلشیہ کے روز افزون ہیں دریاقت کر کے ہمیشہ میرے مددگار اور سرپرست رہیں گے۔ بڑے صاحب بہادر نے بہت محنت و مشقت سے میرے تردد کو اپنی ذات خاص پر لیا اور اہتمام اس تقریب کا نہایت خوش اسلوبی سے کیا۔

اسکی بھی میں شکر گزار ہوں۔ اور خدا سے یہ دعا کرتی ہوں کہ مجھ کو ہمیشہ مثل بزرگوں میرے کے اطاعت و فرمانبرداری و خیر خواہی ملکہ معظمہ دام اقبالہا میں رکھے۔ اور مجھ سے اور میری اولاد سے وہ کام نمایاں کرے کہ جس سے میرا سبب عزت و امتیاز میری اور اولاد میری کے روز افزون ہوں۔ اسکے علاوہ ڈنر پر ہی ایک تقریر فرمائی جسکی نقل ذیل میں درج کی جاتی ہے۔

”آج خدا کے فضل سے مجھے بہت بڑی خوشی ہے۔ جو صاحبان عالیشان بہادر و ولیڈری صاحبات مہربان جو مجھ سے محبت دلی رکھتی ہیں بھوپال میں تشریف لائیں۔ اور میں بہت ممنون منت ہوئی ان کی محرم بانی سے جو میری تمنا سے اپنے کام چھوڑ کر تکلیف سفر کی اپنے اوپر اوٹھائی۔ اور اس محفل کو اپنے قدم سے کمال زیب و زینت بخشی۔ بس مجھے ان صاحبوں کے احسان کا شکر بیان نہیں ہو سکتا۔ اگر مجھ کو غم ہے تو یہی غم ہے۔ کہ مجھے ان صاحبوں کے شان کے لائق مہمانی نہ ہو سکی اور اس کا سبب یہ ہے کہ مجھ کو ضلع مشرق کا دورہ کرنا تھا اور مخلوق کا حال جو خالق کی امانت سونپی ہوئی ہے۔ دریافت کرنا تھا۔

اگرچہ میں نے اس دورہ میں بہت جلدی کی پھر بھی قریب دو مہینے کے مجھ کو دورہ میں گزر گئے اگر دورہ کے بعد دو مہینے پھلے دعوت سے میرا بھوپال میں رہنا ہوتا تو اپنے دوستوں

کے واسطے جیسا میراجی چاہتا ہے اسی طرح اپنے دوستوں کی مہمانی کی تیاری کرتی۔ اگر ایڈورڈ ٹامسن صاحب بھادر بہت محنت اور شفقت سے میری مدد نہ کرتے اور میرے تردد و کاہلی کی ذات خاص پر بار نہ اٹھاتے۔ تو مجھ سے اتنا بھی نہ ہو سکتا۔ میں دل سے صاحب موصوف کی ممنون ہوئی۔ اب میری بھی دعا ہے کہ ہماری بادشاہِ ملکہ معظمہ ہندو انگلستان کا اقبال اور دولت روز بروز ترقی پائے۔ اور ہمارے دوستوں کا نصیب اس سرکارِ دولت بدرجہ اعلیٰ پہنچے۔

اور مجھ سے ایسی اطاعت و فرمان برداری اور خلوص اس سرکار کی ہو جس سے ترقی میری عزت اور آبرو کی ہو۔ اور میں صاحبانِ عالی شان بھادر کے احسانِ تازہ کی ہمیشہ ممنون رہتی رہوں گی۔ ان تقریروں کے جواب میں آنر بیل میجر ڈبلیو اور صاحب بوٹیکل ایجنٹ نے تقریریں کیں جن میں سرکارِ عالیہ کی مہمان نوازی کا شکریہ تقریب کی تعریف اور قابلیت و فاداری کا اعتراف تھا۔

تقریب شادی جو انتظامات کہ میری آئندہ زندگی کے متعلق سرکارِ خلد نشین کے پیش نظر تھے اُن میں سب سے زیادہ اہم انتظام جسکو ہر ایک شخص سمجھ سکتا ہے۔ میرے شوہر کے انتخاب کا تھا انہوں نے نہایت غور اور دورانِ اندیشی کے ساتھ کافی اطمینان کر لینے کے بعد خاندانِ جلال آباد سے (نواب احتشام الملک عالیجاہ) احمد علی خان کو منتخب کیا۔ اور بھوپال میں رکھ کر اُن کی تربیت اور تعلیم شروع کر دی تھی، سرکارِ عالیہ کو بھی اُن کے ساتھ حدودِ وجہ اُنس تھا، اور مادرانہ شفقت فرماتی تھیں، لیکن کوئی رسم وغیرہ نہیں ہوئی تھی، اس لئے اور جگہ سے بھی پیام آئے آخر ۲۸ اگست ۱۸۷۳ء میں اراکینِ واخوان ریاست کو جمع کر کے مشورہ لیا۔ سب نے سرکارِ خلد نشین کے انتخاب سے اتفاق کیا سرکارِ قدسیہ بیگم صاحبہ مرحومہ بھی متفق رائے

تھیں، اب گورنمنٹ آف انڈیا کی منظوری باقی تھی، چنانچہ بذریعہ خراطہ اجازت طلب کی گئی اور میری دستخطی تحریر گورنمنٹ آف انڈیا میں بھی گئی۔ لاہور ٹاؤن ہاؤس کے ایجنٹ نے قبل منظوری دینے کے ایجنٹ نواب گورنر جنرل بہادر کو بھوپال آکر مجھ سے رضامندی حاصل کر لینے کی ہدایت فرمائی۔

اس بنا پر صاحب محترم المیہ بھوپال تشریف لائے، مجھ سے اس تحریر کی تصدیق کرائی، اور زبانی جملہ مراتب طے کر کے واپس تشریف لے گئے؛ اس کے بعد ہندو سلطنتی کا خریطہ اجازت موصول ہو جانے پر سرکار عالیہ نے شادی کی ابتدائی تقریبات شروع کر دیں اور سال بھر تک برابر ہر ہفتوار پر ایک تقریب ہوتی رہی ۲۳ دسمبر ۱۹۱۷ء تاریخ عقد قرار پائی، سرکار عالیہ نے اپنے یورپین احباب ہندوستانی دوستوں اور عزیزوں کو اون (دعوت) دیا۔

یورپین مہمانوں کے لئے اُنارسی سے بھوپال تک ہر قسم کی آسائش کا منزل بہ منزل انتظام کیا گیا تھا اور خاص شہر میں ہا جانگیر آباد کے وسیع میدان میں ایک خوشنما کیمپ بنایا گیا تھا۔ جس میں مہمانوں کی دعوت و تفریح کا اہتمام تھا۔ تاریخ عقد سے قبل کل مہمان جمع ہو گئے تھے۔ اور نہایت گرم جوشی کے ساتھ اون کی خاطر و مدارات ہوئی۔ عقد کے وقت تمام فوج محل کے قریب نئی وردیان پہنچے ہوئے صف بستہ کھڑی تھی۔ بائیسویں پلیٹن کا ہینڈ محل کے سامنے بچ رہا تھا۔ تمام اخوان و ارکان ریاست موجود تھے۔

عصر سے پھلے یورپین جنٹلمین اور لیڈیز ایک جلوس بنا کر محل پر آئے۔ اونکی سلامی ادا ہوئی یورپین جنٹلمین باہر بیٹھے رہے اور لیڈیز سرکار عالیہ کے پاس اون کے کمرہ میں آکر بیٹھ گئیں۔ دوپہا کی آمد پر گارڈ آف آنر نے سلامی دی۔ چوہدری زین الدین پٹنہ اور عصائے طلانی ہاتھ میں لے ہوئے آگے آگے لپکارتے جاتے تھے۔ اس وقت دوپہا صاحب رواج ریاست سرکار عالیہ

کا عطیہ خلعت جس میں مالائے مرادید و تیغ اصفہانی وغیرہ چیزیں شامل تھیں پہنچے ہوئے ایک  
کارچوبی شامیانہ کے نیچے تخت زرین پر بیٹھے ہوئے تھے قاضی زین العابدین صاحب نے  
خطبہ نکاح پڑھا اور ایجاب و قبول کے بعد یہ مقدس رسم ختم ہوئی۔ جملہ حاضرین نے بسم اللہ گوگر  
زوجین کی زندگی کی کامیابی اور پرسرت رخصتی کی دعا مانگی۔ دولہ بمقتضیٰ ادب تخت سے  
اوتر کر نواب امیر الملک والا جاہ کے پاس گئے۔ قاضی صاحب و اکابر و علماء ملت کو نذرین  
پیش کیں۔

سرکار عالیہ کی طرف سے دولہ کے عزیزوں اور ہم وطنوں کو جو اس تقریب میں شرکت  
کے لئے آئے تھے بیش قیمت خلعت پہنائے گئے اور دولہ کو نظیر الدولہ سلطان دولہ کا خطاب  
اور چالیس ہزار کی جاگیر مرحمت ہوئی۔

۲۵ ذی الحجہ کو سرکار عالیہ نے باغ نشاط اغزا میں چوتھی کی رسم کی تمام فوج ریاست کا جلوں  
و ماہی مراتب، توپ خانہ محل سے لیکر باغ تک جمایا گیا دولہ پر وسیشن کے ساتھ باغ میں گئے  
وہاں چوتھی کی رسمیں ہوئیں۔ اور پھر ایک عرصہ تک نہایت فراخ دلی و فیاضی کے ساتھ دعوتوں  
کا سلسلہ جاری رہا سرکار عالیہ نے تمام رعایا کو انعام مرحمت فرمایا اور جس قدر یتیم و غریب  
لڑکیاں تھیں ان کی شادی کا نہ صرف عطا کیا

بلقیس جہان بیگم (مرحومہ) نواب محمد نصر اللہ خان، نواب زادہ کریم محمد عبید اللہ  
خان، صاحبزادی آصف جہان بیگم (مرحومہ) کی ولادت کی تقریبات بھی سرکار عالیہ نے  
نہایت دہوم و دام سے کیں اور چونکہ صاحبزادی بلقیس جہان بیگم کے ساتھ ان کو بے انتہا  
محبت تھی اور اپنے پاس ہی رکھتی تھیں۔ اس لئے ان کی دوسری تقریبات یعنی نشرہ سورہ بقدر  
اور نشرہ ختم کلام مجید وغیرہ میں نہایت دیرپا دلی اور فیاضی کے ساتھ اہتمام ہوتا تھا۔ تمام اعزا

ومتوسلین کو خلعت عطا ہوتے تھے۔ پُر تکلف دعوتین کی جاتی تھیں۔ غرض ہر ایک تکلف جو سرکار عالیہ کی فیاض طبیعت کر سکتی تھی وہ ان تقریبوں میں کیا جاتا تھا۔

**جشن تاج محل** ایوان تاج محل جب تیار ہو گیا تو سرکار عالیہ نے اسکی تیاری کا ایک جشن منعقد کیا۔ جاگیرداران ریاست اور شہر و مضافات کے تمام عہدہ دار اور ملازموں کو خلعت عطا کئے۔ فقرا و مساکین کو جوڑے دئے گئے نہایت تکلفات کے ساتھ دعوتین کین مکانوں پر کہانے بھیجے گئے۔ اور جن قیمتی برتنوں میں یہ کہانے بھیجے گئے وہ بھی عنایت کر دئے گئے۔

ہر طبقہ کی عورتوں کو محل میں مدعو کیا اور کئی دن تک اون کی دعوتوں کا سلسلہ جاری رہا۔ اون کو مع بیش قیمت زیورات کے جوڑے دئے۔ محل کے متعلقین اور متوسلین کو طلائی اور مرصع زیور مع خلعتوں کے مرحمت کئے اس جشن میں تقریباً دس ہزار جوڑے دئے گئے اور ۶۹۹۵۰ آدمیوں کی دعوت ہوئی۔ اور دو سال تک یہ سلسلہ جاری رہا بتری کا غذات سے اخراجات کی صحیح تعداد نہیں معلوم ہو سکی لیکن اندازہ کیا جاتا ہے کہ تخمیناً دس لاکھ روپیہ خرچ ہوا۔

**تقریب بسم اللہ** میان قدر محمد خان یعنی اپنے سوتیلے بھائی کے پوتے کی بسم اللہ کا جشن بھی بڑی دھوم دھام سے کیا۔ چون کہ ہم لوگوں سے ناراض ہونے کے بعد سرکار عالیہ کی تمام مفتوں کا مرجع میان دستگیر محمد خان صاحب اور نواب امیر الملک والا جاہ کی اولاد تھی۔ اسلئے سرکار عالیہ ان ہی کی تقریبات سے اپنا حوصلہ نکالتی تھیں۔ اور دل کو مسرور کرنے کی کوشش کرتی تھیں۔ تاج محل کے چاروں طرف تقریباً دو میل کے احاطہ میں رنگین گلاسوں اور چراغوں کی روشنی تھی اور جا بجا لالٹینیں نصب تھیں۔ مختلف رنگوں کی جھنڈیوں اور پھر بیرون سے طرکین آراستہ کی گئیں تھیں۔ سرکار عالیہ نے جو خلعت عطا کیا تھا اسکو تمام جھام پر کر کے جاپوس کے ساتھ

ادن راستون سے نکالا گیا۔

جو مہر زین میان قدر محمد خان کے لئے جوڑے لائے ادن کو قیمتی خلعت مرحمت ہوئے جو ہزار دن روپیہ کے تھے عورتوں اور مردوں کی کئی دن تک ہر تکلف و عوتین ہوئیں قصائد و قطعات تھنیت پیش کرنے والوں کو انعام سے مالا مال کیا۔

گلابی جشن ایک مرتبہ باغ نشاط افزا میں گلابی جشن منایا۔ باغ کے اکثر بڑے بڑے تختے گلاب کے تھے اور باقی تختوں اور درختوں میں نہایت صنعت کے ساتھ گلاب کے پھول بنا کر لگائے گئے تھے ہر شخص جو اس جشن میں شریک تھا گلابی لباس پہنے ہوئے تھا۔ عمارت پر بھی گلابی رنگ تھا خیمے اور شامیانے تک گلابی تھے۔

## بیماری و انتقال

ربیع الاول ۱۲۸۱ھ ہجری کے آخر میں سرکار عالیہ کے بایں رخسار میں اندر کی طرف کچھ خراش محسوس ہوئی، لیکن ایک معمولی بات سمجھ کر اُس وقت انہوں نے خیال نصین کیا، مگر جب دو چار دن بعد تکلیف زیادہ معلوم ہوئی تو علاج شروع ہوا۔ ڈاکٹروں نے کینسر تشخیص کیا، اور ڈاکٹر انڈرسن جو لکھنؤ کے ایک مشہور ڈاکٹر تھے اس بات پر مصر تھے کہ کینسر کاٹ دیا جائے، ڈاکٹر وین ایجنسی سرجن سیہور بھی اُن کی رائے سے متفق تھے، سرکار عالیہ بھی رضی ہو گئی تھیں، عمل جراحی کا انتظام بھی ہو گیا تھا، اور سامان بھی مکرے میں آگیا تھا، مگر عین وقت پر کچھ ایسے توہمات پیدا کر آئے گئے کہ سرکار عالیہ نے عمل جراحی سے قطعی انکار کر دیا، ایسی صورتیں ڈاکٹروں کو افسوس کے ساتھ خاموش رہ جانا پڑا، اور جس طریقہ سے کہ علاج ہو رہا تھا جاری رہا لیکن مرض برابر بڑھتا گیا، اور بالآخر انہوں نے ۱۱ مئی سن ۱۳۱۹ھ کے بعد ۲۸ صفر ۱۳۱۹ھ

مطابق ۱۶ جون ۱۶۹۱ء کو رات ۱۲ بجے ۵۵ منٹ پر ۷۵ سال کی عمر میں انتقال کیا اِنَّ اللہَ وَ اَنَا الیہِ راجِعُونَ انتقال کی خبر نے شہر میں ایک کھرام برپا کر دیا، کوئی دل ایسا نہ تھا کہ اُس سانحہ جان کاہ سے بے چین نہ ہو گیا ہو اور کوئی تنفس ایسا نہ تھا جسکی آنکھوں سے آنسو جاری نہون میں انتقال کی خبر پہنچی ہی تاج محل چھوٹ گئی تھی، درودیوار پر ستا چھایا ہوا تھا، ہر چیز پر عبرت و حسرت برس رہی تھی میری جو حالت تھی، اور مجھ پر جو کچھ گزر رہا تھا اُس کو بس میں ہی جانتی ہوں، نہ وہ کیفیت بیان ہو سکتی اور نہ وہ حالت ضبط تحریر میں آ سکتی ہے؛

میں نے تہمیز و تکفین کا انتظام کیا، اور ۴ بجے اسلامی سادگی کے ساتھ باغ نشاط افزا کو جو اُن کا خاص باغ تھا جنازہ روانہ ہوا۔

نواب احتشام الملک عالی جاہ، نواب محمد نصر اللہ خان، کرنل عبید اللہ خان، مسٹر جے لینک پولیٹیکل ایجنٹ، اور شہر کے ہر درجہ اور طبقے کے آدمی جنازہ کے ہمراہ تھے۔

ان کے علاوہ تاج محل سے لیکر باغ تک دو طرفہ سڑکوں پر بھی ہزار ہا آدمی جمع ہو گئے تھے تاکہ

اپنی فیاض و مہربان حکمران کی اُس خدمت کو بجا لائیں جو سب سے آخری خدمت ہے آخری میل میجر میڈ ایجنٹ نواب گورنر جنرل بھاؤ سنگھ اور سنٹرل انڈیا بھی تدفین سے قبل آگئے تھے۔

عید گاہ میں نماز جنازہ ہوئی، اور مغرب کے قریب دفن ہوئیں ہمارا مہرل محبٹی

قیصر، اور ہزار سلاشی وائسرائے آف انڈیا نے پیغام تعزیت بھیجے۔ اس سانحہ

پر، ۱۶ جون کو گورنمنٹ کے غیر معمولی گزٹ میں جب ذیل مضمون شائع ہوا

”حضور وائسرائے و گورنر جنرل کشور ہند کو باجلاس کونسل نہایت افسوس کے ساتھ یہ


خبر معلوم ہوئی کہ ہرمانس نواب شاہجہان بیگم صاحبہ والیہ بھوپال رئیس دلاور اعظم

طبقہ اعلا سے شہر ہند، و مہاراشٹر شاہی سلسلہ کروٹ آف انڈیا نے انتقال فرمایا؛“

”اس ۳۳ برسوں کے عرصے میں جو ان کو دورانِ حکمرانی میں صرف ہوئے انہوں نے اپنے نامور پیشرو ہرمانس نواب سکندر یگم صاحبہ کی رفتار اختیار کر کے پوری قابلیت سے قدم بقدم تقلید کی، انہوں نے اپنے ملک کا انتظام نمایاں لیاقت اور کامیابی کے ساتھ کیا۔

نواب شاہجہان یگم صاحبہ کا نام فیاضی اور رحمدلی میں مشہور ہے۔ انہوں نے اپنے خاندان کی مسلسل وفاداری کو جو شاہنشاہی مقاصد کے لئے جوش اور ہمدردی کے ظاہر کرنے میں ہمیشہ ممتاز رہا ہے مجلی اور برسرِ ارگھاء



نواب شاہجہان یگم صاحبہ کی وفات نے رعایاے بھوپال کے سر سے ایک منصف مزاج، اور رحمدل، حکمران اٹھایا، اور تاجِ برطانیہ کا ایک بڑا وفادار اور ماتحت مجید بن گیا۔“





س سن اس ۲۰

This book was taken from the Library  
on the date last stamped. A fine of  
1 anna will be charged for each day  
the book is kept over time.



URDU STACKS

۶۱۳۲

